

# شخصیات اسلام

صلاح الدین سعیدی

ادارہ نوید سحر لاہور

## راہنمائی

صفحہ نمبر	مضمون
6	تمام مسلمانوں کی مائیں رضی اللہ عنہا
14	عظیم نبی کی عظیم بیٹیاں رضی اللہ عنہا
22	حضرت سیدنا امیر معاویہ رضی اللہ عنہ
28	حضرت سیدنا عمر بن عبدالعزیز رضی اللہ عنہ
35	حضرت رابعہ بصری رضی اللہ عنہ
40	حضرت داؤد طائی رضی اللہ عنہ
43	حضرت سیدنا غوث الاعظم رضی اللہ عنہ
49	حضرت شیخ فرید الدین عطار رضی اللہ عنہ
52	سلطان صلاح الدین ایوبی کا بہادر بیٹا (غیاث الدین)
57	تاریخ و تحقیق: یہاں پاکستان کا امن و استحکام، لاہور
63	حضرت نظام الدین اولیاء رضی اللہ عنہ اور اصلاح معاشرہ
68	حضرت سید محمد گیسو دراز قدس سرہ العزیز
72	<b>اجتماعی تذکرے</b>
73	صدیقی بزرگان دین
85	لاہور کے مفتی خاندان کی پانچ سو سالہ علمی سرگذشت
94	سرہند سے علی پور تک
101	<b>برصغیر کی شخصیات</b>
102	امام احمد رضا رضی اللہ عنہ کے کلام میں صنعت تضاد کا مختصر مطالعہ
109	علامہ اقبال رضی اللہ عنہ اور نظریہ قسم نبوت
117	مرزا، مرزائی اور مرزائیت مسلم مشاہیر کی نظر میں
125	ایک عظیم صحافی
130	شیخ الحدیث مولانا محمد صالح رضی اللہ عنہ

## انتساب

دادا مرشد حضرت سید خلیل احمد کاظمی محدث امرہ ہوی رضی اللہ عنہ کے نام

﴿جملہ حقوق بحق ناشر محفوظ ہیں﴾

نام کتاب

شخصیات اسلام

مصنف

صلاح الدین سعیدی

(ڈائریکٹر تاریخ اسلام فاؤنڈیشن لاہور)

پروف ریڈنگ

صلاح الدین سعیدی

صفحات

256

تاریخ اشاعت

4 جون 2010ء

ناشر

ادارہ نوید سحر، کاہنہ لاہور

قیمت

200/- روپے

**ملنے کے پتے**

حافظ امانت علی سعیدی، پرانا کاہنہ، ڈاکخانہ کاہنہ نو، ضلع لاہور۔ موبائل: 0300-8090476

مکتبہ مہریہ کاظمیہ ملتان۔ مکتبہ کریمیہ ملتان۔ مکتبہ فیضان سنت ملتان۔  
مکتبہ نبویہ، قادری رضوی کتب خانہ، مکتبہ حنفیہ، ضیاء القرآن، کرمانوالہ  
بک شاپ، مکتبہ رضوان، ادارہ صراط مستقیم، روحانی پبلشرز گنج بخش روڈ، لاہور

**سٹاکسٹ**

النور پبلیکیشنز، فسٹ فلور، پنجاب پلازہ، اردو بازار، لاہور

فون: 042-37361378, 0332-4716360

133	مولانا زکین الدین الوری <small>رحمۃ اللہ علیہ</small>
136	خلیفہ اعلیٰ حضرت مولانا محمود جان پشاوری <small>رحمۃ اللہ علیہ</small> شہ جابجودھوری <small>رحمۃ اللہ علیہ</small>
140	حضرت علامہ سید ظہیر احمد کالمی محدث امردہوی <small>رحمۃ اللہ علیہ</small>
144	خلیفہ اعلیٰ حضرت سید احمد ابوالبرکات <small>رحمۃ اللہ علیہ</small>
154	تحفظ ختم نبوت کی قانونی جنگ کے مجاہد اول
161	جنوبی پنجاب میں فکر رضا کے پہلے ترجمان
174	صاحبزادہ افتخار الحسن <small>رحمۃ اللہ علیہ</small>
181	علامہ ارشد القادری <small>رحمۃ اللہ علیہ</small> اسلاف کا عکس جمیل
187	فقیہ ملت مفتی جلال الدین امجدی <small>رحمۃ اللہ علیہ</small>
192	حکیم الامت مفتی احمد یار عینی <small>رحمۃ اللہ علیہ</small>
196	حضرت مولانا غلام قادر اشرفی <small>رحمۃ اللہ علیہ</small>
202	امام نورانی <small>رحمۃ اللہ علیہ</small> اور ان کا عظیم المرتبت خاندان
210	حضرت مفتی محمد حسین عینی <small>رحمۃ اللہ علیہ</small>
213	فکر رضا کا ایک بڑے جوش مبلغ مولانا الہی بخش ضیائی <small>رحمۃ اللہ علیہ</small>
216	<b>عہد حاضر کی شخصیات</b>
217	پیرزادہ اقبال احمد فاروقی <small>رحمۃ اللہ علیہ</small>
229	باتیں سعید بدر کی
235	محمد نعیم طاہر رضوی
238	ڈاکٹر محمد اشرف آصف جلالی
241	<b>انشوویز</b>
242	محمد پناہ ثونانی
247	پروفیسر سعید احمد اسعد
251	جناب محمد افضل اشرفی ایڈووکیٹ

## دیباچہ

سعید بدر قادری (سینئر ایڈیٹر روزنامہ پاکستان، لاہور)

زیر نظر کتاب ”شخصیات اسلام“ صلاح الدین سعیدی کے رشحات فکر کا نتیجہ ہے۔ یہ کتاب مختلف اوقات میں لکھے گئے ان مضامین کا مجموعہ ہے جو مختلف رسائل و جرائد میں اشاعت پذیر ہوتے رہے۔

ان مضامین میں ان مشاہیر اسلام کو اجاگر کیا گیا جنہوں نے روشنی و ہدایت کے چراغ روشن کئے، اپنے اپنے ادوار میں بھٹکے ہوئے لوگوں کو ہدایت کا راستہ دکھایا اور اللہ تعالیٰ اور اس کے برگزیدہ پیغمبر، رسول نامدار و کامگار صلی اللہ علیہ وسلم کی جانب رخ موڑا، صلاح الدین سعیدی نے ان پر قلم اٹھایا ہے اور ان کو گوشہ گمنامی سے نکال کر نئی نسل کے سامنے لے آئے۔ اب یہ ہمارا کام ہے، ان بزرگ شخصیات کے کردار و اعمال اور افکار و خیالات سے مستفید اور مستفیض ہو کر دین و دنیا میں فیوض و برکات حاصل کریں۔

جناب صلاح الدین سعیدی تحسین کے مستحق ہیں کہ انہوں نے بزرگان دین و دنیا کے نقوش پاک و روشن کر دیا اور ان کو صفحہ قرطاس پر لے آئے۔ زیر نظر کتاب کی خوبی یہ ہے کہ اس میں نہ صرف ان بزرگ شخصیات کا ذکر خیر ہے جو صفحہ ہستی سے رخصت ہو چکی ہیں بلکہ بعض ایسی شخصیات کے حالات و واقعات اور افکار و خیالات شامل ہیں جو ابھی بقید حیات ہیں۔ اور ان کے حلقہ احباب میں شامل ہیں۔

مجھے یقین کامل ہے کہ علم و حکمت کے موتیوں کے متلاشی اور اہل ذوق حضرات زیر نظر کتاب ”شخصیات اسلام“ کو مفید پائیں گے۔ صلاح الدین سعیدی نے شیخ سعدی شیرازی کے اس فرمان پر عمل کر دکھایا ہے۔

نام نیکورفتگاں ضائع نمکن تا بماند نام نیکت برقرار

## تمام مسلمانوں کی روحانی مائیں

حضرت خدیجہ رضی اللہ عنہا

رسول اللہ ﷺ کی پہلی زوجہ مطہرہ ہیں آپ بیوہ تھیں اور چالیس سال کی عمر تھی تب حضور ﷺ نے پچیس سال کی عمر میں آپ سے پہلی شادی فرمائی لوگ سہاگن کو ابھاگن بناتے ہیں آپ نے ابھاگن کو سہاگن بنایا۔

ان کے والد کا نام خویلد بن اسد اور ان کی ماں کا نام فاطمہ بنت زائدہ ہے۔ حدیث میں ہے جب سے لوگوں نے میرے ساتھ کفر کیا اس وقت وہ مجھ پر ایمان لائیں اور جب سب لوگ مجھے جھٹلا رہے تھے اس وقت انہوں نے میری تصدیق کی اور جس وقت کوئی شخص مجھے کوئی چیز دینے کے لئے تیار نہ تھا اس وقت خدیجہ نے مجھے اپنا سارا مال سامان دے دیا اور انہیں کے شکم سے اللہ تعالیٰ نے مجھے اولاد عطا فرمائی۔

(زرقاتی، جلد ۳، ص ۲۲۳۔ استعیاب، جلد ۴، ص ۱۸۱) پینسٹھ برس کی عمر پر اکرم ماہ رمضان میں مکہ مکرمہ میں وفات پائی اور مکہ مکرمہ کے مشہور قبرستان جنت البقیع میں خود حضور اقدس ﷺ نے ان کی قبر انور میں اتر کر اپنے مقدس ہاتھوں سے ان کو سپرد خاک فرمایا اس وقت نماز جنازہ کا حکم نازل نہیں ہوا تھا۔ حضور اکرم ﷺ بقیہ تمام زندگی آپ کو یاد فرماتے رہے اور تمام ازواج مطہرات کے آگے ان کی تعریف فرمایا کرتے تھے۔

حضرت سودہ رضی اللہ عنہا

آپ حضور ﷺ کی دوسری بیوی تھیں۔ ان کے والد کا نام ”زعمہ“ اور ماں کا نام ”شوس بنت عمرو“ تھا۔ یہ بھی قریشی خاندان کی بہت ہی نامور اور معزز خاتون تھیں۔ یہ پہلے اپنے چچا زاد بھائی ”سکران بن عمرو“ سے بیاہی گئی تھیں اور اسلام کی شروعات ہی میں یہ دونوں میاں

بیوی مسلمان ہو گئے تھے اور کفار کے ظلم و ستم سے تنگ آ کر حبشہ کو ہجرت بھی کر چکے تھے لیکن جب حبشہ سے واپس ہو کر دونوں میاں بیوی مکہ مکرمہ میں آ کر رہنے لگے تو ان کے شوہر کا انتقال ہو گیا اور حضور اکرم ﷺ بھی حضرت خدیجہ رضی اللہ عنہا کے انتقال کے بعد دن رات مغموم رہا کرتے تھے۔ چنانچہ قولہ نے حضرت سودہ رضی اللہ عنہا کے باپ سے بات چیت کر کے نسبت طے کرادی اور نکاح ہو گیا اور یہ عمر بھر حضور ﷺ کی زوجیت کے شرف سے سرفراز ہیں۔

ایک مرتبہ امیر المؤمنین حضرت عمر رضی اللہ عنہ نے اپنی خلافت کے زمانے میں درہموں سے بھرا ہوا ایک تھیلہ حضرت بی بی سودہ رضی اللہ عنہا کے پاس بھیج دیا انہوں نے اس تھیلے کو دیکھ کر کہا وہ بھلا کھجوروں کے تھیلے میں کہیں درہم بھیجے جاتے ہیں؟ یہ کہا اور اٹھ کر اسی وقت ان تمام درہموں کو مدینہ منورہ کے فقراء و مساکین کو گھر میں بلا کر بانٹ دیا اور تھیلہ خالی کر دیا۔

حضرت عائشہ رضی اللہ عنہا

خلیفہ اول حضرت ابو بکر صدیق رضی اللہ عنہ کی بیٹی تھیں۔ ماں کا نام رومان تھا۔ ان کا نکاح حضور اقدس ﷺ سے قبل ہجرت مکہ مکرمہ میں ہوا تھا لیکن کا شانہ نبوت میں یہ مدینہ منورہ کے اندر شوال ۶ ہجری میں آئیں۔ حضور اقدس ﷺ کا ان کے بارے میں ارشاد ہے کہ کسی بیوی کے لحاف میں میرے اوپر وحی نہیں اتری مگر حضرت عائشہ جب میرے ساتھ نبوت کے بستر پر سوتی رہتی ہیں تو اس حالت میں مجھ پر وحی اترتی رہتی ہے۔ (بخاری، جلد ۱، ص ۵۳۲)

فقہ و حدیث کے علوم میں حضور کی بیبیوں کے درمیان ان کا درجہ بہت اونچا ہے بڑے بڑے صحابہ ان سے مسائل پوچھا کرتے تھے عبادت میں بھی ان کا یہ عالم تھا کہ نماز تہجد کی بے حد پابندی اور نفلی روزے بھی بہت زیادہ رکھتی تھیں۔ سخاوت اور صدقات و خیرات کے معاملہ میں حضور کی سب بیبیوں میں خاص طور پر بہت ممتاز تھیں۔ ام درودہ رضی اللہ عنہا کہتی ہیں کہ ایک مرتبہ کہیں سے ایک لاکھ درہم ان کے پاس آئے آپ نے اسی وقت ان سب درہموں کو خیرات کر دیا۔ اس دن وہ روزہ دار تھیں۔ میں نے عرض کیا کہ آپ نے سب درہموں کو بانٹ دیا اور ایک



درہم بھی آپ نے باقی نہیں رکھا کہ اس سے آپ گوشت منگالیتی۔ مؤرخہ ۱۷ رمضان منگل کی رات میں ۵۷ھ یا ۵۸ھ میں مدینہ منورہ کے اندر آپ کی وفات ہوئی۔ حضرت ابو ہریرہ رضی اللہ عنہ نے آپ کی نماز جنازہ پڑھائی اور رات میں دوسری ازواج مطہرات کے پہلو میں جنت البقیع کے اندر مدفون ہیں۔ (ذرقانی، جلد ۳، ص ۲۳۲)

### حضرت حفصہ رضی اللہ عنہا

ام المومنین حضرت حفصہ رضی اللہ عنہا تمام ازواج پاک میں گرم مزاج اور حق گو تھیں کیونکہ آپ دوسرے خلیفہ ارشد امیر المومنین حضرت عمر رضی اللہ عنہ کی بیٹی تھیں پہلے حضرت حبیب بن حذافہ بھی رضی اللہ عنہ کی زوجیت میں تھیں اور میاں بیوی دونوں ہجرت کر کے مدینہ منورہ چلے گئے تھے مگر ان کے شوہر جنگ احد میں زخمی ہو کر وفات پا گئے تو ۳ ہجری میں رسول اللہ ﷺ نے ان سے نکاح فرمایا۔

اکثر روزہ دار رہا کرتی تھیں، اور تلاوت قرآن مجید اور دوسری قسم قسم کی عبادتوں میں مصروف رہا کرتی تھیں، عبادت گزار ہونے کے ساتھ ساتھ فقہ وحدیث کے علوم میں بھی بہت معلومات رکھتی تھیں۔ شعبان ۴۵ ہجری میں مدینہ منورہ کے اندر ان کی وفات ہوئی۔ گورنر مدینہ مروان بن حکم نے نماز جنازہ پڑھائی اور ان کے پتھیوں نے قبر میں اتارا اور جنت البقیع میں دفن ہوئیں۔ بوقت وفات ان کی عمر ساٹھ یا تریسٹھ برس کی تھی۔ (ذرقانی، جلد ۳، ص ۲۳۶)

### حضرت ام سلمہ رضی اللہ عنہا

ان کا نام ”ہند“ اور کنیت ”ام سلمہ“ ہے لیکن یہ اپنی کنیت ہی کے ساتھ زیادہ مشہور ہیں ان کے والد کا نام ”حذیفہ“ یا ”سہیل“ اور ان کی والدہ ”عاتکہ“ بنت عامر ہیں۔ یہ پہلے ابوسلمہ عبد اللہ بن اسد سے بیاہی گئی تھیں اور یہ دونوں میاں بیوی مسلمان ہو کر پہلے ”حبشہ“ ہجرت کر گئے پھر حبشہ سے مکہ مکرمہ چلے آئے۔

پھر دونوں میاں بیوی مدینہ میں آ گئے چند بچے بھی ہو گئے تو حضرت ابوسلمہ فوت ہو گئے۔ حضرت ام سلمہ رضی اللہ عنہا بڑی بے کسی میں پڑ گئیں چند چھوٹے چھوٹے بچوں کے ساتھ بیویگی میں زندگی بسر کرنا دشوار ہو گیا۔ ان کا یہ حال زار دیکھ کر رسول اللہ ﷺ نے ان سے نکاح فرمایا اور بچوں کو اپنی پرورش میں لے لیا اس طرح یہ حضور علیہ الصلوٰۃ والسلام کے گھر آ گئیں۔

مدینہ منورہ میں چوراسی برس کی عمر یا کر وفات پائی۔ ان کا انتقال ۶۳ ہجری کے بعد ہوا ہے۔ ان کی قبر مبارک جنت البقیع میں ہے۔ (ذرقانی، جلد ۳، ص ۲۳۸-۲۳۹)

آپ نے امہات المومنین میں سب سے لمبی عمر پائی واقعہ کر بلا کے بعد آپ کے پاس محفوظ مٹی خون آلود ہو گئی جو سرکارِ دو عالم ﷺ نے آپ کو دے کر فرمایا تھا کہ جب حسین کر بلا میں شہید ہو گا یہ مٹی خون آلود ہو جائے گی۔

### حضرت ام حبیبہ رضی اللہ عنہا

یہ سردار مکہ حضرت ابوسفیان رضی اللہ عنہ کی بیٹی اور حضرت امیر معاویہ رضی اللہ عنہ کی بہن ہیں ان کی والدہ ”صفیہ بنت عامر“ ہیں۔ حضرت ام حبیبہ رضی اللہ عنہا کا نکاح پہلے عبید اللہ بن جحش سے ہوا تھا۔ اور میاں بیوی دونوں اسلام قبول کر کے حبشہ کی طرف ہجرت کر کے چلے گئے تھے مگر حبشہ جا کر عبید اللہ بن جحش نصرانی ہو گیا اور عیسائیوں کی محبت میں شراب پیتے پیتے مر گیا لیکن ام حبیبہ رضی اللہ عنہا اپنے ایمان پر قائم رہیں اور بڑی بہادری کے ساتھ مصائب ومشکلات کا مقابلہ کرتی رہیں۔ جب حضور اکرم ﷺ کو ان کے حال کی خبر ہوئی تو قلب نازک پر بے حد صدمہ گزرا اور آپ نے حضرت عمرو بن امیہ ضمری رضی اللہ عنہ کی دلجوئی کے لئے حبشہ بھیجا اور نجاشی بادشاہ کے نام خط بھیجا کہ تم میرے وکیل بن کر حضرت ام حبیبہ کے ساتھ میرا نکاح کرو۔ نجاشی بادشاہ نے اپنی لونڈی ”ایرہہ“ کے ذریعہ رسول اللہ ﷺ کا پیغام حضرت ام حبیبہ رضی اللہ عنہا کے پاس بھیجا۔ جب حضرت بی بی ام حبیبہ رضی اللہ عنہا نے یہ خوشخبری کا پیغام سنا تو خوش ہو کر ایرہہ لونڈی کو انعام کے طور پر اپنا زلیوار تار کروے دیا پھر اپنے ماموں زاد بھائی حضرت خالد بن

سعید رضی اللہ عنہ کو اپنے نکاح کا وکیل بنا کر نجاشی بادشاہ کے پاس بھیج دیا اور انہوں نے بہت سے مہاجرین کو جمع کر کے حضرت ام حبیبہ کا نکاح حضور علیہ السلام کے ساتھ کر دیا اور اپنے پاس سے مہر بھی ادا کر دیا اور پھر پورے اعزاز کے ساتھ حضرت شرجیل بن حسنہ رضی اللہ عنہ کے ساتھ مدینہ منورہ حضور علیہ الصلوٰۃ والسلام کے پاس بھیج دیا۔

ایک مرتبہ ان کے والد ابوسفیان جو ابھی کافر تھے مدینہ میں ان کے گھر آئے اور رسول اللہ ﷺ کے بستر پر بیٹھ گئے۔ حضرت ام حبیبہ رضی اللہ عنہا نے ذرا بھی باپ کی پرواہ نہ کی اور باپ کو بستر سے اٹھا دیا اور کہا کہ میں ہرگز یہ گوارا نہیں کر سکتی کہ ایک ناپاک مشرک رسول ﷺ کے اس پاک بستر پر بیٹھے۔

بہت سی حدیثیں بھی یاد تھیں اور انتہائی عبادت گزار اور حضور ﷺ کی بے انتہا خدمت گزار اور وفادات پیوی تھیں ۴۴ ہجری میں مدینہ منورہ میں ان کی وفات ہوئی اور جنت البقیع کے قبرستان میں دوسری ازواج مطہرات کے ساتھ دفن ہیں۔ (مدارج النبوة، جلد ۲، ص ۲۸۱)

### حضرت زینب بنت جحش رضی اللہ عنہ

یہ حضور علیہ السلام کی پھوپھی امیہ بنت عبدالمطلب کی بیٹی ہیں حضور ﷺ نے اپنے آزاد کردہ غلام اور منہ بولے بیٹے حضرت زید بن حارثہ سے ان کا نکاح کر دیا تھا لیکن زید راج اللہ عنہ نے ان کو طلاق دے دی جب ان کی عدت گزر گئی تو یہ آیت نازل ہوئی۔

فَلَمَّا قَضَىٰ زَيْدٌ مِّنْهَا وَطَرًا زَوَّجْنَاهَا۔ (الاحزاب: ۳۷)

جب زید نے طلاق دیدی اور عدت گزر گئی تو ہم نے زینب کا تمہارے ساتھ نکاح کر دیا۔

اس آیت کے نازل ہونے پر رسول اللہ ﷺ نے ارشاد فرمایا کہ کون ہے کہ جو زینب کے پاس جا کر اس کو یہ خوشخبری سنا دے کہ اللہ تعالیٰ نے میرا نکاح اس کے ساتھ کر دیا۔ یہ سن کر ایک خادمہ دوڑی ہوئی گئی اور حضرت زینب رضی اللہ عنہا کو یہ خوشخبری سنا دی۔ حضرت زینب کو یہ

خوشخبری سن کر اتنی ہوئی کہ اپنے زیورات اتار کر خادمہ کو انعام میں دے دیئے اور خود سجدہ میں گر پڑیں اور پھر دو ماہ کا شکرانے کا روزہ رکھا۔ حضور علیہ السلام نے حضرت زینب کے ساتھ نکاح کرنے پر اپنی بڑی دعوت ولیمہ فرمائی کہ کسی بیوی کے نکاح پر اتنی بڑی دعوت ولیمہ نہیں کی تھی۔ (بخاری مشکوٰۃ، جلد ۲، ص ۲۷۸)

حضور علیہ السلام کی مقدس بیبیوں میں حضرت زینب بنت جحش رضی اللہ عنہا اس خصوصیت میں سب بیبیوں سے ممتاز ہیں کہ اللہ تعالیٰ نے ان کا نکاح خود اپنے حبیب سے کر دیا۔ ان کی ایک خصوصیت یہ بھی ہے کہ یہ اپنے ہاتھ سے کچھ دستکاری کر کے اس کی آمدنی فقراء و مساکین کو دیا کرتی تھیں۔ چنانچہ ایک مرتبہ حضور نے فرمایا کہ میری وفات کے بعد سب سے پہلے میری اس بی بی کی وفات ہوگی جس کے ہاتھ سب بیبیوں سے لمبے ہیں۔ یہ سن کر سب بیبیوں نے ایک لکڑی سے اپنا اپنا ہاتھ تاپا تو حضرت سودی رضی اللہ عنہا کا ہاتھ سب سے لمبا نکلا لیکن جب حضور ﷺ کی وفات اقدس کے سب سے پہلے حضرت زینب بنت جحش رضی اللہ عنہا کی وفات ہوئی تب لوگوں کی سمجھ میں یہ بات آئی کہ ہاتھ لمبا ہونے سے حضور علیہ الصلوٰۃ والسلام کی مراد کثرت سے مدد دینا تھا۔ بہر حال اپنی قسم قسم کی صفات حمیدہ کی بدولت یہ تمام ازواج مطہرات میں خصوصی امتیاز کے ساتھ ممتاز تھیں ۲۰ ہجری یا ۲۱ ہجری میں مدینہ منورہ کے اندر ان کی وفات ہوئی اور امیر المومنین حضرت عمر رضی اللہ عنہ نے ہر کو چہ بازار میں اعلان کر دیا تھا کہ سب لوگ ام المومنین کے جنازہ میں شریک ہوں چنانچہ بہت بڑا مجمع ہوا۔ امیر المومنین نے خود ہی ان کی نماز جنازہ پڑھائی اور ان کو جنت البقیع میں دفن کیا۔ (مدارج النبوة، جلد ۲، ص ۲۷۶)

### حضرت زینب بنت خزيمة رضی اللہ عنہا

یہ بچپن ہی سے بہت غنی تھیں غریبوں اور مسکینوں کو ڈھونڈ ڈھونڈ کر کھانا کھلایا کرتی تھیں۔ اس لئے لوگ ان کو "ام المساکین" یعنی مسکینوں کی ماں کہا کرتے تھے پہلے مشہور صحابی حضرت عبداللہ بن جحش رضی اللہ عنہ سے ان کا نکاح ہوا تھا لیکن جب وہ جنگ احد میں شہید ہو گئے

تو حضور ﷺ نے ۳ ہجری میں ان سے نکاح کر لیا۔ مگر یہ حضور سے نکاح کے بعد صرف دو یا تین ماہ زندہ رہیں اور کچھ الاول ۴ ہجری میں بمقام مدینہ منورہ وفات پا گئیں اور جنت البقیع میں ازدواج مطہرات کے پہلو میں مدفون ہیں۔ حضور ﷺ نے بعد میں آپ کی سوتیلی بہن حضرت ام المومنین بی بی میمونہ رضی اللہ عنہ سے نکاح فرمایا۔ (زرقاتی، جلد ۳، ص ۲۳۹)

### حضرت میمونہ رضی اللہ عنہا

حضرت میمونہ سے ۶۷ حدیثیں مروی ہیں جس سے آپ کی علم حدیث سے دلچسپی کا پتہ چلتا ہے۔

ان کے والد کا نام حارث بن حزن اور ان کی والدہ ہند بنت عوف ہیں۔ پہلے ان کا نام ”نیزہ“ تھا مگر جب یہ حضور علیہ السلام کے نکاح میں آ گئیں تو حضور نے ان کا نام میمونہ (برکت والی) رکھ دیا۔ ہجری عمرۃ القضاہ کی واپسی میں حضور نے ان سے نکاح فرمایا۔ ترمذی جلد اول صفحہ ۱۰۴ پر حضرت زید بن اسلم رضی اللہ عنہ راوی ہیں کہ ہم نے حضرت امام میمونہ رضی اللہ عنہا کو اسی جگہ دفن کیا جہاں سرکارِ دو عالم ﷺ نے انہیں اپنی صحبت بابرکت سے مشرف فرمایا تھا۔ یعنی ”سرف“ میں۔

ابن اسحاق نے لکھا ہے کہ آپ کی وفات ۶۳ ھ میں سرف میں ہوئی۔

### حضرت جویریہ رضی اللہ عنہا

یہ قبیلہ بنی معطلق کے سردار اعظم حارث بن ضرار کی بیٹی ہیں۔ ان کا سارا قبیلہ گرفتار ہو کر مسلمانوں کے ہاتھوں میں قیدی بن چکا تھا۔ اور سب مسلمانوں کے لونڈی و غلام بن چکے تھے۔ مگر رسول اللہ ﷺ نے جب حضرت جویریہ کو آزاد کر کے ان سے نکاح فرمایا تو حضرت جویریہ رضی اللہ عنہا کی شادمانی و مسرت کی کوئی انتہا نہ رہی۔ اسلامی لشکر میں جب یہ خبر پھیلی کہ رسول اللہ ﷺ نے حضرت جویریہ سے نکاح فرمایا تو تمام مجاہدین اسلام ایک زبان ہو کر کہنے لگے کہ جس

خاندان میں ہمارے رسول نے نکاح فرمایا اس خاندان کا کوئی فرد لونڈی غلام نہیں رہ سکتا۔ چنانچہ اس خاندان کے چہتے لونڈی غلام مسلمانوں کے قبضہ میں تھے سب کے سب آزاد کر دیئے گئے۔ یہی وجہ ہے کہ حضرت عائشہ صدیقہ رضی اللہ عنہا فرمایا کرتی تھیں کہ دنیا میں کسی عورت کا نکاح حضرت جویریہ کے نکاح سے زیادہ مبارک ثابت نہیں ہوا، کیونکہ اس نکاح کی وجہ سے تمام خاندان بنی معطلق کو غلامی سے نجات مل گئی۔ حضرت جویریہ رضی اللہ عنہا کا بیان ہے کہ حضور علیہ السلام کے میرے قبیلے میں آنے سے پہلے میں نے یہ خواب دیکھا تھا کہ مدینہ کی جانب سے ایک چاند چلتا ہوا آیا اور میری گود میں گر پڑا۔ میں نے کسی سے اس خواب کا ذکر نہیں کیا لیکن جب حضور نے مجھ سے نکاح فرمایا تو میں نے سمجھ لیا کہ یہی میرے خواب کی تعبیر ہے۔ ان کا اصل نام ”برہ“ تھا مگر حضور نے ان کا نام ”جویریہ“ رکھ دیا۔ ان کے دو بھائی عمرو بن حارث و عبد اللہ بن حارث اور ان کی ایک بہن عمرہ بنت حارث نے بھی اسلام قبول کر کے صحابیت کا شرف پایا۔ حضرت جویریہ رضی اللہ عنہا بڑی عبادت گزار اور دیندار تھیں۔ نماز فجر سے نماز چاشت تک ہمیشہ اپنے وظیفوں میں مشغول رہا کرتی تھیں۔ ۵۰ ہجری میں پندرہ برس کی عمر یا کروانات پائی حاکم مدینہ مروان نے ان کی نماز جنازہ پڑھا لی اور یہ جنت البقیع میں سپرد خاک کی گئیں۔

### حضرت صفیہ رضی اللہ عنہا

خیبر کے سردار اعظم ”حیی بن اخطب“ کی بیٹی اور قبیلہ بن نضیر کے رئیس اعظم ”سنانہ بن الحقیق“ کی بیوی تھیں جو ”جنگ خیبر“ میں مسلمانوں کے ہاتھوں قتل ہوا۔ یہ خیبر کے قیدیوں میں گرفتار ہو کر آئیں۔ رسول اللہ ﷺ نے ان کی خاندانی عزت و وجاہت کا خیال فرما کر اپنی ازدواج مطہرات اور امت کی ماؤں میں شامل فرمایا۔ جنگ خیبر سے واپسی پر تین دنوں تک منزل مہبا میں آپ نے ان کو اپنے خیمہ کے اندر اپنی قربت سے سرفراز فرمایا اور ان کے ولیمہ میں کھجور، کھجور اور پنیر کا مالیدہ آپ نے صحابہ کرام کو کھلایا۔ یہ بہت ہی عبادت گزار اور دیندار ہونے کے ساتھ ساتھ حدیث و فقہ سیکھنے کا بھی جذبہ رکھتی تھیں۔ چنانچہ دس حدیثیں بھی ان سے مروی ہیں۔ ان کی وفات کے سال میں اختلاف ہے واقعہ یہ ہے کہ ۵۰ ہجری اور ابن سعد نے ۵۲ ہجری لکھا ہے۔ یہ بھی مدینہ طیبہ کے مشہور و معروف قبرستان جنت البقیع میں مدفون ہیں۔ (مدارج النبیۃ، جلد ۲،

## عظیم نبی صلی اللہ علیہ وسلم کی عظیم بیٹیاں

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَٰلِكَ أَدْنَىٰ أَنْ يُعْرَفْنَ فَلَا يُؤْذِينَ ۚ وَكَانَ اللَّهُ غَفُورًا رَحِيمًا

اے نبی (صلی اللہ علیہ وسلم) اپنی بیویوں اور بیٹیوں اور مسلمانوں کی عورتوں سے فرمادو کہ اپنی چادروں کا ایک حصہ اپنے منہ پر ڈالے رہیں یہ اس سے نزدیک تر ہے کہ ان کی پہچان ہو تو ستائی نہ جائیں اور اللہ تعالیٰ بخشے والا مہربان ہے۔ (پ ۲۲، الاحزاب، ع ۴)

آیت کے شروع میں ہی تینوں جملے جمع کے استعمال ہوئے ہیں۔ ازواج، بنات، نساء المؤمنین تو ثابت یہ ہوا کہ حضور اقدس صلی اللہ علیہ وسلم کی ایک بیٹی نہیں آپ کی کل چار بیٹیاں ہیں۔

دوسری آیت میں یوں ارشاد ہوتا ہے۔

ادْعُوهُمْ لِأَنَّهُمْ هُوَ أَقْسَطُ عِنْدَ اللَّهِ۔ (پ ۲۲، الاحزاب)

انہیں ان کے باپ کا ہی کہہ کر پکارو یہ اللہ کے نزدیک زیادہ ٹھیک ہے۔

اس سے ثابت ہوا کہ اللہ کے نزدیک یہی بات مقبول ہے کہ اولاد کو ان کے اصل باپوں کے نام سے پکارا جائے۔ اگر یہ شائبہ گزرے کہ معاذ اللہ رسول کی دیگر بیٹیاں سوتیلی تھیں یہ ان کو خطاب ہے تو یہ بھی صریحاً غلط اور الزام ہے۔ قرآن نے اس کی وضاحت فرمادی ہے۔

وَرَبَّانِيكُمْ الَّتِي فِي حُجُورِكُمْ مَنْ نَسَأَكُمْ الَّتِي دَخَلْتُمْ بِهِنَّ۔

ترجمہ: اور ان کی بیٹیاں جو تمہاری گود میں ہیں ان بیویوں سے جن سے تم صحبت کر چکے ہو۔

اس سے ثابت ہوا کہ سگی بیٹی کے لئے ربائب کا لفظ استعمال نہیں ہوتا لہذا حضور اکرم صلی اللہ علیہ وسلم کی چار بیٹیاں تھیں۔

عام طور پر مسلمانوں میں حضور صلی اللہ علیہ وسلم کی چھوٹی شہزادی حضرت سیدہ فاطمہ الزہرا

ہی مشہور و معروف ہیں اور ان کی عظیم بڑی بہنوں کو عام مسلمان نہیں جانتے اس لئے اس تحریر میں حضرت سیدہ کائنات کی بڑی بہنوں کا ذکر کر کے اللہ اور رسول کی رضا و خوشنودی کے ساتھ ساتھ حضرت خاتونِ جنت کی رضا و خوشنودی حاصل کرنے کی کوشش کی گئی ہے۔

## حضرت سیدہ زینب رضی اللہ عنہا

حضور اکرم صلی اللہ علیہ وسلم کی شہزادیوں میں بڑی دختر سیدہ زینب رضی اللہ عنہا ہیں۔ ابن اسحاق نے کہا کہ سیدہ زینب بنت رسول کی ولادت واقعہ فیل کے تیس برس بعد ہوئی۔ اسلام میں داخل ہوئیں اور ہجرت کی۔ ان کا نکاح ان کی خالہ کے فرزند کے ساتھ کیا گیا تھا جن کا نام ابو العاص اور حضرت ابو العاص کی ماں ہند بنت خویلد سیدہ خدیجہ بنت خویلد کی بہن تھیں اور ابو العاص اپنی کنیت سے مشہور ہیں۔ لفظ نام ہے۔ حضرت ابو العاص رضی اللہ عنہ کے اسلام لانے سے پہلے سیدہ زینب نے ہجرت کی اور ان کو اسی حالت پر چھوڑ دیا۔

حضرت ابو العاص بدر کے قیدیوں میں داخل تھے جب اہل مکہ نے اپنے قیدیوں کی آزادی کا فدیہ بھیجا تو سیدہ زینب بنت رسول اللہ نے ابو العاص کے فدیہ میں وہ ہار بھیجا جو ان کے گلے میں رہتا تھا جسے حضرت خدیجہ الکبریٰ نے بوقت عقد سیدہ زینب کو دیا تھا جب حضور اقدس صلی اللہ علیہ وسلم نے اس ہار کو ملاحظہ فرمایا تو سیدہ خدیجہ کی محبت کا زمانہ یاد آ گیا اور سخت رقت طاری ہوئی۔ اصحاب سے فرمایا اگر تم مناسب جانو تو ابو العاص کو رہا کر دو اور فدیہ کا ہار زینب کو لوٹا دو۔

صحابہ کرام نے عرض کیا یا رسول اللہ ہم اسی طرح کریں گے جس طرح آپ کی مرضی ہوگی۔ حضور صلی اللہ علیہ وسلم نے حضرت ابو العاص سے عہد لیا کہ وہ سیدہ زینب کو آپ کی طرف بھیج دیں گے ابو العاص نے اسے مان لیا اس کے بعد حضور اقدس صلی اللہ علیہ وسلم نے زید بن حارثہ اور ایک انصاری کو مکہ مکرمہ بھیجا کہ سیدہ زینب کو لے آئیں اور فرمایا کہ مکہ مکرمہ کے اندر نہ جانا بلکہ وادیِ ناعج میں ٹھہرنا۔

جب وہ سیدہ زینب کو تنہا رہے حوالے کر دیں تو ان کو ساتھ لے کر مدینہ منورہ



آجانا اس واقعہ کے اڑھائی سال بعد حضرت ابوالعاص ایک تجارت کی غرض سے مکہ مکرمہ سے باہر آئے ان کے ساتھ مکہ والوں کا مال تجارت تھا اس تجارتی قافلہ کی واپسی کے وقت رسول اللہ ﷺ کے اصحاب ان کی تلاش میں نکلے ہوئے تھے۔ جب انہوں نے قافلہ پر قابو پایا تو چاہا کہ حضرت ابوالعاص کے مال پر قبضہ کر لیا جائے اور ان کو قتل کر دیا جائے۔ یہ خبر جب سیدہ زینب رضی اللہ عنہا تک پہنچی تو آپ نے عرض کیا یا رسول اللہ کیا کسی مسلمان کو کسی کو امان میں لینے کا حق نہیں ہے آپ نے فرمایا ہاں ہے۔ سیدہ زینب نے عرض کیا یا رسول اللہ آپ گواہ رہنے کہ میں نے ابوالعاص کو امان دے دی۔ جب صحابہ کرام کو خبر ہوئی تو انہوں نے حضرت ابوالعاص کے مال سے ہاتھ کھینچ لیا اور ابوالعاص سے کہا مسلمان ہو جاؤ تا کہ مشرکین کا تمام مال تمہارے لئے غنیمت ہو جائے۔ ابوالعاص نے کہا میں شرم کرتا ہوں کہ اپنے دین کو اس ناپاک مال کے لئے پلید کروں اس کے بعد وہ مکہ چلے گئے اور اس مال کو مالکوں کے سپرد کر دیا اور فرمایا اے مکہ والو! آیا میں نے تمہارا مال پہنچا دیا تم مجھے اس سے بری الذمہ قرار دیتے ہو۔ انہوں نے کہا ہاں پھر ابوالعاص نے کہا تم گواہ ہو میں گواہی دیتا ہوں کہ لا الہ الا اللہ محمد رسول اللہ اس کے بعد ہجرت کر کے مدینہ منورہ آ گئے اور حضور سید عالم ﷺ نے نکاح سابق یا جدید نکاح کے ساتھ حضرت زینب کو ان کے سپرد کیا۔

حضرت سیدہ زینب بنت رسول کا وصال ۸ ہجری میں ہوا۔ جب حضور ﷺ کو اپنی بیٹی کی خبر ہوئی تو آپ کو شدید صدمہ پہنچا اور حکم دیا کہ میری بیٹی کو میری کے پتے ملا کر خالص پانی کے ساتھ غسل دیا جائے حضرت سودہ بن زمعہ، حضرت ام ایمن، حضرت ام عطیہ انصاریہ نے امام الانبیاء کی شہزادی کو غسل دیا۔ صحیحین میں ہے کہ ان کے غسل میں شیر دل صحابہ ام سلیم رضی اللہ عنہا نے شرکت کی اور انہوں نے اس کو بیان کیا۔ ام عطیہ سے روایت ہے کہ حضور ﷺ اس حال میں تشریف لائے کہ ہم سیدہ زینب کو غسل دے رہے تھے اور فرمایا میری بیٹی کو غسل دو اور آخری مرتبہ کا فور ملو اور غسل تین مرتبہ دو اس کے بعد فرمایا مجھے فراغت غسل

ال اطلاع دینا۔ ام عطیہ جو حدیث کی راوی ہیں فرماتی ہیں کہ جب ہم سیدہ زینب کو غسل دے دینے کی خبر دے چکے اور حضور اقدس ﷺ نے اپنا تہبند مبارک بھینچا اور فرمایا میری بیٹی کو اس میں کھن دو۔

ام عطیہ فرماتی ہیں کہ ہم نے اس چادر تہبند شریف میں آپ کو کفنا یا اور سر کے مبارک بالوں کی تین ٹہنیں بنائیں اور ان کو سر کی پچھلی جانب کیا اس کے بعد جنازہ پڑھا گیا اور حضور اقدس ﷺ نے ان کو قلعہ میں پہنچانے کا حکم دیا۔ جب قبر میں اتارا جانے لگا تو حضور اقدس ﷺ نے خود اپنے ہاتھوں سے قبر میں اتارا۔

### حضرت سیدہ رقیہ رضی اللہ عنہا

حضور علیہ الصلوٰۃ والسلام کی دوسری بیٹی حضرت سیدہ رقیہ رضی اللہ عنہا تھیں۔ ان کی ولادت واقعہ نیل کے ۳۳ برس بعد ہے اور سیدہ زینب کی ولادت کے تین سال بعد سیدہ رقیہ کی ولادت ہوئی۔ سیدہ رقیہ عہد نبوت سے قبل عتبہ بن ابی طالب کی زوجیت میں تھیں ان کی بہن سیدہ ام کلثوم اس عتبہ کے بھائی حبیبہ کی زوجیت میں تھیں۔

حبیبہ کا مسلمان ہو کر مقبول الاسلام بن کر صحابہ کی گنتی میں شمار ہوا ہے اور وہ جو حضور اقدس ﷺ کی عا کا قصہ ہے جس کے بارے میں حضور علیہ السلام کی عاصمیت ہوئی اور اسے زیر نے بھاڑ ڈالا۔

جب سورۃ تب بدایا ابی لہب و تب نازل ہوئی تو ابولہب نے عتبہ سے کہا اوتبہ تیرا سر حرام ہے مطلب یہ کہ میں تجھ سے بیزار ہوں اگر تو محمد ﷺ کی بیٹی کو اپنے سے جدا نہ کرے اس پر اس نے جدائی کر لی اور علیحدہ ہو گیا۔ اہل تفسیر کہتے ہیں کہ قریش نے ابوالعاص رضی اللہ عنہ کو بھی حضور علیہ الصلوٰۃ والسلام کی بیٹی سیدہ زینب کو جدا کرنے پر ابھارا لیکن انہوں نے فرمایا خدا کی قسم میں ہرگز سید عالم علیہ السلام کی بیٹی کو جدا نہیں کروں گا اور تم میں یہ پسند کرتا ہوں کہ اس کے عوض قریش کی کوئی اور عورت ہو۔

بہر حال اس کے بعد حضور اقدس ﷺ نے اپنی بیٹی سیدہ رقیہ کا نکاح حضرت عثمان ابن عفان بن ابی العاص بن امیہ بن عبد شمس بن عبد مناف بن قصی کے ساتھ مکہ مکرمہ میں کر دیا اور اس وقت مکہ مکرمہ میں یہ بات مشہور ہو گئی۔

أَحْسَنَ زَاهِمًا إِنْسَانًا رُقِيَهُ وَزَوَّجَهَا عُثْمَانُ۔

جو سب سے اچھا جوڑا دیکھا گیا وہ سیدہ رقیہ اور سیدنا عثمان کا ہے۔

حضرت عثمان نے ان کے ساتھ دہجرتیں فرمائیں ایک حبشہ کی طرف اور دوسری حبشہ سے مدینہ کی طرف۔ حضور اقدس ﷺ نے ان کی شان میں فرمایا حضرت سیدنا لوط علیہ السلام کے بعد یہ پہلے شخص ہیں جنہوں نے خدا کی طرف ہجرت کی۔

حضرت سیدہ رقیہ کو چھپک کا عارضہ ہوا اور حضور اقدس علیہ السلام جب غزوہ بدر کو تشریف لے جا رہے تھے تو سیدہ صاحب فراش تھیں آپ نے ان کی تیمارداری کے لئے سیدنا عثمان اور اسامہ بن زید کو مدینہ میں چھوڑا۔

چنانچہ سیدہ رقیہ کا اسی مرض میں ارتحال ہوا اور منقول ہے کہ سیدہ کے انتقال پر غور میں روتی تھیں مگر حضور اقدس ﷺ نے کسی کو منع نہ فرمایا۔ سیدہ فاطمہ زہرا رضی اللہ عنہا سیدہ رقیہ کی قبر کے سر ہانے سید عالم علیہ السلام کے پہلو میں بیٹھی رو رہی تھیں اور حضور اقدس ﷺ اپنی چادر مبارک کے کنارہ سے سیدنا فاطمہ الزہرا رضی اللہ عنہا کی چشم مبارک سے آنسو پونچھتے تھے اس کے باوجود حضرت ابن عباس رضی اللہ عنہ سے مروی ہے کہ جب حضور علیہ الصلوٰۃ والسلام سے سیدہ رقیہ کی تعزیت کی گئی تو فرمایا الحمد للہ دفن البنات من المکروہات۔

حضور علیہ السلام ان کے انتقال کے دنوں نزدیکی زمانہ میں تشریف لائے۔ سیدہ رقیہ کی عمر مبارک بوقت انتقال اکیس برس تھی سیدہ کے لپٹن سے ایک فرزند حضرت عبداللہ حضرت عثمان کے ہاں پیدا ہوئے۔

## فترت سیدہ ام کلثوم رضی اللہ عنہا

رسول خدا ﷺ کی تیسری بیٹی حضرت سیدہ ام کلثوم رضی اللہ عنہا تھیں جو عتبہ ابن ابی ہب کی زوجیت میں تھیں۔ منقول ہے کہ عتبہ نے جب ام کلثوم سے جدائی کی اور وہ بارگاہِ مالت مآب ﷺ میں آیا اور کہنے لگا میں آپ کے دین سے کافر ہوا مجھے نہ آپ کا دین پسند ہے نہ ہی آپ مجھے پیارے ہیں۔ اس بد بخت نے زیادتی یہ کی کہ آپ کی قمیص مبارک پھاڑ دی اور ایک روایت میں ہے کہ اس نے کہا ہوں یککفر بالذی دلی فندلی فکان فاب قوسین اذنی ظاہر ہے کہ اس نے یہ الفاظ سورۃ نجم سے لئے چونکہ مکہ مکرمہ میں ان دنوں زلزل ہو چکی تھی اہل سیر کہتے ہیں کہ اس ملعون نے اتنی گستاخی کی کہ اس نے ناپاک منہ کا تھوک آپ کی جانب پھینکا اہل اکرام میں ام کلثوم کو طلاق دے دی۔ حضور علیہ السلام نے فرمایا

اللَّهُمَّ سَلِّطْ عَلَيْهِ تَكَلُّبًا مِّنْ تَكَلِّبِكَ۔

اے اللہ اس پر اپنے کتوں میں سے ایک کتا مسلط کر دے۔

حضرت ابوطالب اس وقت مجلس میں حاضر تھے انہوں نے کہا میں نہیں جانتا کہ تجھے کون سی چیز حضور علیہ الصلوٰۃ والسلام کی دعا کے تیرے بچا سکے گی۔

چنانچہ یہ ملعون تجارت کی غرض سے شام کی طرف جا رہا تھا راستے میں جب اس نے ایک ایسی جگہ پر پڑاؤ ڈالا جہاں درندے تھے تو ابولہب نے قافلہ والوں سے کہا کہ آج کی رات تم سب ہماری مدد کرو کیونکہ میں ڈرتا ہوں محمد ﷺ کی دعا میرے بیٹے کے حق میں آج کی رات اثر کرے اس پر سب نے اپنے سامان کو اکٹھا کیا اور نیچے اوپر چنا اور سامان کے اوپر عتبہ کے سونے کی جگہ بنائی اور اس کے چاروں طرف گھیرے ڈال کر بیٹھ گئے اس کے بعد حق تعالیٰ نے ان پر نیند مسلط کر دیا ایک شیر آیا اور اس نے ایک ایک کر کے منہ کو سونگھا اور کسی سے اس نے تعرض نہ کیا پھر اس نے جست لگائی اور عتبہ پر پنجہ مارا اور اس کے سینے کو پھاڑ ڈالا ایک روایت میں ہے کہ اس نے تہ کی گردن کو دو بوجا۔

حضور علیہ السلام نے سیدہ رقیہ کے انتقال کے بعد سیدہ ام کلثوم کا ہجرت کے تیسرے سال حضرت عثمان ذوالنورین رضی اللہ عنہ سے نکاح فرمایا اور فرمایا یہ جبرائیل علیہ السلام کھڑے مجھے خبر دے رہے ہیں کہ حق تعالیٰ حکم فرماتا ہے کہ میں ان کو تمہارے نکاح میں دے دوں جب سیدہ کا نکاح ۳ ہجری میں حضرت عثمان سے ہو گیا تو ان کو ذوالنورین کا خطاب ملا ابن عباس نے حضرت علی المرتضیٰ سے نقل کیا ہے کہ آپ سے حضرت عثمان کے بارے میں پوچھا گیا تو سیدنا علی المرتضیٰ کرم اللہ وجہہ الکریم نے فرمایا:

”وہ تو ہیں جن کو ملا علی کے فرشتے ذوالنورین سے یاد کرتے ہیں اس لئے کہ ان کے ہاں رسول اللہ ﷺ کی دو بیٹیاں تھیں۔“

جن دنوں سیدہ رقیہ کا انتقال ہوا ان دنوں میں سیدنا فاروق اعظم رضی اللہ عنہ کی دختر حضرت حفصہ بیوہ ہو گئیں تھیں سیدنا عمر فاروق نے حضرت عثمان سے اپنی بیٹی کا ذکر کیا انہوں نے انکار کیا سیدنا عمر فاروق کو اس پر رنج ہوا اور بارگاہ اقدس رسالت مآب ﷺ میں شکایت کی۔ آپ نے فرمایا عمر کچھ خیال نہ کرو۔

أَوَّلُ عُثْمَانَ عَلِيٍّ مَنِ هُوَ خَيْرٌ لَهُ مِنْهُمَا وَأَوَّلُهَا عَلِيٌّ مَنِ هُوَ خَيْرٌ لَّهَا عُثْمَانُ۔

عثمان کو حفصہ سے بہتر زوجہ ملے گی اور حفصہ کو عثمان سے بہتر شوہر ملے گا۔

اس ارشاد کے بعد حضرت سیدہ حفصہ رضی اللہ عنہا بہت حضرت عمر فاروق رضی اللہ عنہا کو ام المؤمنین کا شرف حاصل ہوا اور امام الانبیاء ان کے شوہر ہوئے اور سیدنا عثمان کو بہترین زوجہ سیدہ ام کلثوم بہت رسول حاصل ہوئیں۔

سیدہ ام کلثوم رضی اللہ عنہا نے ہجرت کے نویں سال انتقال فرمایا۔ حضور علیہ السلام نے ان کی نماز جنازہ پڑھی اور ان کی قبر پر بیٹھے رہے اور آنسو رواں تھے۔

حضرت علی المرتضیٰ وفضل عباس واسامہ بن زید نے مراسم تدفین پورے فرمائے۔

سیدہ ام کلثوم رضی اللہ عنہا کے انتقال کے بعد حضور علیہ السلام نے حضرت عثمان سے فرمایا اگر میرے پاس اور بیٹیاں بھی ہوتیں تو تمہارے نکاح میں یکے بعد دیگر دیتا جاتا اور وہ وفات پاتی رتھیں۔

نوٹ! تمام مسلمانوں کو چاہئے کہ سرکارِ دو عالم ﷺ کی تمام مقدس بیٹیوں کے نام اور ان کے حالات زندگی کو یاد کریں اور ان کا ذکر کر کے اللہ تعالیٰ اور اس کے پیارے محبوب ﷺ کی رضا و خوشنودی حاصل کریں۔

کیا آپ کی لائبریری میں

”رسائل میلاد الرسول ﷺ“

موجود ہے یا نہیں؟

اگر نہیں تو پہلی فرصت میں اس کتاب سے اپنی

لائبریری کی زینت اور اہمیت کو دوبالا کریں۔

قادری رضوی کتب خانہ، گنج بخش روڈ، لاہور

## حضرت سیدنا امیر معاویہ رضی اللہ عنہ

### پہلے سلطان اسلام

حضور اکرم ﷺ کے مبارک ہونٹوں سے ہدایت و حکمت کے جو پھول جھڑے اُن میں سے ایک یہ بھی ہے کہ ”میرے تمام صحابہ ستارگان ہدایت ہیں تم جس کی بھی پیروی کرو گے منزل ہدایت پر پہنچ جاؤ گے۔“

تمام صحابہ کرام اپنے اپنے شعبوں کے حوالے سے اُمت کے لئے روشنی کے مینار ثابت ہوئے ہیں۔ فقر و روہشی کی راہ پر چلنے والوں کے لئے حضرت علی، حضرت ابوذر غفاری، حضرت ابوہریرہ رضی اللہ تعالیٰ عنہم اور ایسے ہی دیگر تابندہ کردار موجود تھے۔

تاجروں کی راہنمائی کے لئے حضرت ابوبکر صدیق، حضرت عثمان غنی، حضرت عبدالرحمن بن عوف رضی اللہ عنہم اور ایسے ہی دیگر بزرگ صحابہ کا کردار مشعل راہ تھا۔

جرنیلوں کے لئے حضرت فاروق اعظم اور حضرت خالد بن ولید رضی اللہ عنہم کی معرکہ آرائیاں تاریخ کی کتابوں کے زندہ باب ہیں۔

اسی طرح بادشاہوں اور حاکموں کے لئے عملی نمونہ بھی ضروری تھا خلفائے راشدین کے بعد اگر سلاطین اسلام کے لئے کوئی صحابی رسول آئیڈیل ہو سکتا ہو تو وہ حضرت سیدنا امیر معاویہ رضی اللہ عنہ کی جاہ و حشمت والی شخصیت ہی ہے۔ جیسا کہ حضرت عمر فاروق رضی اللہ عنہ نے فرمایا ”معاویہ اسلام کے کسریٰ ہیں۔“

حضور نبی کریم صلی اللہ علیہ وسلم کے وصال کے بعد حضرت ابوبکر صدیق رضی اللہ عنہ نے انگریزوں کی سرکوبی کے لئے جو چار لشکر مرتب فرمائے ان میں ایک لشکر کے قائد حضرت امیر معاویہ رضی اللہ عنہ کے بھائی حضرت یزید بن سفیان رضی اللہ عنہ کو مقرر کیا۔ حضرت سیدنا امیر معاویہ رضی اللہ عنہ بھی اس لشکر میں شامل تھے اور ہر اول دستے کے کمانڈر تھے۔ اس مہم میں حضرت یزید بن ابوسفیان اور حضرت امیر معاویہ رضی اللہ عنہ دونوں بھائیوں نے

نمایاں کارنامے انجام دیئے۔

دمشق اور اس کے مضافات کی فتح میں گویا زیادہ حصہ حضرت سیدنا یزید بن ابوسفیان رضی اللہ عنہ کا تھا مگر ان معرکوں میں حضرت سیدنا امیر معاویہ رضی اللہ عنہ کی جنگی خدمات کو بھی نظر انداز نہیں کیا جا سکتا۔ جب دمشق فتح ہو گیا اور اسلامی فوجوں نے ارد گرد کے مقامات پر بھی اسلامی پرچم لہرا دیا تو حضرت عمر رضی اللہ عنہ نے یزید بن ابوسفیان کو ان علاقوں (دمشق اور مضافات) کا گورنر مقرر کیا۔

۱۸ھ میں حضرت یزید بن ابوسفیان رضی اللہ عنہ کا انتقال ہو گیا۔ ان کی وفات کے بعد حضرت عمر فاروق رضی اللہ عنہ نے حضرت امیر معاویہ رضی اللہ عنہ کو دمشق اور اس کے مضافات کا گورنر مقرر فرمایا۔ حضرت عمر فاروق رضی اللہ عنہ کی شہادت کے بعد حضرت عثمان غنی رضی اللہ عنہ خلیفہ مقرر ہوئے تو انہوں نے حضرت سیدنا امیر معاویہ رضی اللہ عنہ کو پورے صوبہ شام کا گورنر بنا دیا۔

دمشق کی فتح کے بعد جب حضرت یزید بن ابوسفیان رضی اللہ عنہ نے عرقہ، جہیل، بیروت اور صیدا کی طرف پیش قدمی کی تو ان مہمات میں ہر اول دستوں کی قیادت حضرت امیر معاویہ رضی اللہ عنہ ہی نے کی اور خاص طور پر عرقہ کی فتح کا سہرا تو انہی کے سر ہے۔ حضرت عمر فاروق رضی اللہ عنہ کی خلافت کے آخری دور میں شام کے بعض علاقوں میں جب زبردست بغاوت رونما ہوئی اور متعدد شہر اسلامی سلطنت سے نکل گئے تو حضرت عمر فاروق رضی اللہ عنہ نے حضرت امیر معاویہ رضی اللہ عنہ ہی کو ان علاقوں کی بازیابی پر مقرر فرمایا اور امیر معاویہ رضی اللہ عنہ کے اعتماد پر پورے اترے۔

آپ قیساریہ پہنچے انگریز سپہ سالار نے ان کا زبردست مقابلہ کیا مگر آخر کار شکست کھا کر قلعہ بند ہو گیا۔ حضرت معاویہ رضی اللہ عنہ نے شہر کا محاصرہ کر لیا۔ اس دوران میں انگریزوں نے شہر سے نکل نکل کر امیر معاویہ رضی اللہ عنہ کے لشکر پر متعدد حملے کیے مگر انہیں ہر حملے میں شکست کا منہ دیکھنا پڑا۔ آخر ایک شدید جنگ کے بعد انگریزوں نے ہتھیار



ڈال دیئے اور قیساریہ پر امیر معاویہ رضی اللہ عنہ نے قبضہ کر لیا۔

حضرت عثمان رضی اللہ عنہ کے عہد خلافت میں انہوں نے طرابلس، الشام، ملطیہ، عموریہ، شمشاط اور قبرص تک اسلامی سلطنت کو وسیع کر دیا۔

حضرت سیدنا امام حسن رضی اللہ عنہ کے حضرت امیر معاویہ کے حق میں خلاف سے دستبرداری کے باعث ۳۵ھ میں جب امیر معاویہ رضی اللہ عنہ ساری اسلامی دنیا کے پہلے سلطان ہو گئے تو انہوں نے اسلامی سلطنت کی توسیع کی طرف خاص توجہ دی۔ ان کے حکمران ہونے کے بعد بلخ، ہرات اور بادغیس وغیرہ میں زبردست بغاوت رونما ہوئی۔ امیر معاویہ رضی اللہ عنہ کے حکم سے قیس بن قیس کو ان بغاوتوں کے ختم کرنے کے لئے مقرر کیا گیا۔ اور قیس نے بڑی بہادری اور ثابت قدمی سے ایک ایک بغاوت کو ختم کر کے سارے شہروں کو فتح کر لیا۔

اسی طرح کابل اور غور کے علاقوں کے لوگوں نے بھی ۴۷ھ میں علم بغاوت بلند کر دیا تھا مگر امیر معاویہ کے جرنیلوں عبدالرحمن بن سرہ اور حکم بن عمرو غفاری نے ان بغاوتوں کو بھی ٹھنڈا کر دیا اور ان علاقوں میں مکمل امن و امان قائم ہو گیا۔

حضرت امیر معاویہ رضی اللہ عنہ نے فوج کی تنظیم کی طرف سب سے زیادہ توجہ دی۔ تمام بارڈرز پر چھاؤنیاں قائم کیں اور تمام بڑے بڑے شہروں میں مستحکم قلعے بنوائے۔ شام، مدینہ، مرقیہ، طرطوس اور رودس کے مضبوط قلعے جو امیر معاویہ نے حفاظتی مقاصد کے لئے تعمیر کرائے تھے خاص طور پر قابل ذکر ہیں۔ اس کے علاوہ بہت سے قلعے جو ان کے پیش رو خلفاء نے بنوائے تھے اور کسی وجہ سے ویران یا مسمار ہو گئے تھے۔ امیر معاویہ رضی اللہ عنہ نے ان کی مرمت کرا کر دوبارہ قابل استعمال بنایا۔

بعض نئے شہر بھی حضرت امیر معاویہ رضی اللہ عنہ نے آباد کرائے اور بعض مفتوحہ علاقوں میں مسلمانوں کو کثیر تعداد میں آباد کرایا تاکہ وہاں کی مقامی آبادی شراغیزی نہ کر سکے۔ امیر معاویہ رضی اللہ عنہ کے آباد کردہ شہروں میں مرغش اور قیروان کے نام خاص طور

پر قابل ذکر ہیں۔

یہ بات تاریخی طور پر مشہور اور مستند ہے کہ حضرت امیر معاویہ رضی اللہ عنہ پہلے سلطان اسلام ہیں جنہوں نے مسلمانوں کا بحری بیڑہ قائم کیا۔ اس بحری بیڑے کو ترقی دینے کے لئے انہوں نے جہاز سازی کے متعدد کارخانے قائم کیے۔ انہوں نے بحری بیڑے کو بری فوج سے علیحدہ کر کے ایک مستقل فوج کی حیثیت دی۔ اور اس کا ایک الگ کمانڈر انچیف مقرر کیا۔ جسے ”امیر البحر“ کے نام سے موسوم کیا جاتا تھا۔ ”ایڈمرل“ امیر البحر ہی کی بگڑی ہوئی شکل ہے۔ تاریخ اسلام کے سب سے پہلے امیر البحر حضرت عبداللہ بن قیس حارثی تھے۔

حضرت امیر معاویہ نے اپنے عہد حکومت میں جو اصلاحات کیں ان میں ڈاک کے انتظام کی بہترین خاص طور پر قابل ذکر ہے۔ اس مقصد کے لئے انہوں نے ڈاک کی چوکیاں قائم کیں۔ جن کا جال ساری سلطنت میں پھیلا ہوا تھا۔ ان چوکیوں میں برق رفتار گھوڑے ہر وقت موجود رہتے تھے جن کے ذریعے ڈاک ایک شہر سے دوسرے شہر تک نہایت آسانی اور بہت تیزی سے پہنچتی تھی۔

حضرت امیر معاویہ رضی اللہ عنہ کو ملک کی خوشحالی اور فارغ البالی کا بڑا خیال رہتا تھا اور وہ خوب جانتے تھے کہ اس کا سب سے زیادہ انحصار زراعت پر ہے۔ چنانچہ انہوں نے زراعت کی ترقی کے لئے متعدد نہریں کھدوائیں اور برساتی نالوں کے پانی کو محفوظ کرنے کے لئے ڈیم بنوائے۔ یہ ڈیم اور نہریں شام حجاز خراسان اور ترکستان میں بکثرت تعمیر کروائے گئے۔ بعض جگہ پہاڑوں تک کو کاٹ کر نہریں نکالیں گئیں۔

حضرت امیر معاویہ رضی اللہ عنہ اس نکتے سے خوب واقف تھے کہ جب تک ملک کے اندر امن و امان نہیں ہوگا اس وقت تک ملک کو استحکام حاصل نہیں ہو سکتا۔

چنانچہ اس مقصد کے لئے انہوں نے محکمہ پولیس کی تنظیم نو کی طرف خاص توجہ دی اور اس کی تعداد میں اضافہ کرنے کے ساتھ ساتھ پولیس افسروں کے اختیارات بھی

دل میں جگہ نہ دی۔ آنے والے سلاطین اور مسلم حکمرانوں کے لئے آپ کا کردار ہر طرح آئیڈیل کردار تھا۔

وقت آخر آپ نے فرمایا ”مجھے قبر میں رکھنے کے بعد سرکار ختمی مرتبت ﷺ کے تراشیدہ ناخنوں کے تبرکات میری دونوں آنکھوں پر رکھ دینا اور مجھے میرے اللہ کے حوالے کر دینا۔“

جالوں پہ جال پڑ گئے اللہ وقت ہے  
مشکل کشائی آپ کے ناخن اگر کریں

(امام احمد رضا)

## ”انتخاب حقائق بخشش“

مرتبہ: صلاح الدین سعیدی

مطبوعہ قادری رضوی کتب خانہ، گنج بخش روڈ، لاہور

امام احمد رضا بریلوی رحمۃ اللہ علیہ کے کلام

## حقائق بخشش

میں سے صرف اردو نعتیں الگ شائع کی گئی ہیں تاکہ نعت

خوانوں، طالب علموں اور عوام الناس کو سہولت ملے

وسیع کئے تاکہ فساد اور بد معاش عناصر کی نگرانی کا خاص اہتمام کیا اور اپنے عمال کو حکم دیا کہ ہر شہر میں ادبائش اور مفید لوگوں کو تلاش کر کے ان کا ریکارڈ رکھا جائے اور ان کی نقل و حرکت پر کڑی نظر رکھی جائے۔ پولیس کی ایک جماعت کی ڈیوٹی صرف یہ تھی کہ وہ گلیوں اور بازاروں میں گشت کر کے بد معاشوں کی نگرانی کیا کرتی تھی۔

حضرت امیر معاویہ رضی اللہ عنہ کا عہد حکومت اور ان کی انتظامی قابلیت کو دیکھ کر اس حقیقت کا اعتراف کرنا پڑتا ہے کہ ان جیسی شخصیت عالم اسلام میں ان کے بعد نہیں آئی۔ ان میں لوگوں کو اپنی طرف مہجھ لینے کی غیر معمولی صلاحیت تھی اور مردم شناسی میں تو وہ اپنی نظیر آپ تھے۔ الغرض ایک اچھے بادشاہ میں جو خوبیاں ہو سکتی ہیں وہ تمام حضرت سیدنا امیر معاویہ رضی اللہ عنہ میں موجود تھیں۔ یہی وجہ ہے کہ آپ کے دور میں مملکت داخلی استحکام کی حامل رہی اور تمام طبقات آپ سے خوش رہے آپ نے حضرت سیدنا امام حسن اور حضرت سیدنا امام حسین رضی اللہ عنہما اور اہل بیت پاک کے دیگر شہزادوں کے بڑے بھاری وظیفے مقرر کر رکھے تھے اور ان کی عزت نفس کا بڑا خیال رکھتے تھے اس کی برکت سے آپ کی حکومت غیر معمولی کامیابی سے ہمکنار رہی اور آپ کو اللہ تعالیٰ اور اس کے پیارے رسول ﷺ کی تائید و حمایت کے ساتھ ساتھ اہل بیت پاک کا ہر ممکن تعاون بھی حاصل رہا اور وہ آپ سے ہمیشہ خوش رہے۔

حضرت امیر معاویہ رضی اللہ عنہ کی نجی زندگی ایک سچے اور پکے عاشق رسول کی زندگی تھی۔ آپ نے مختلف ذرائع سے حضور اکرم ﷺ کے تبرکات جمع کر کے انتہائی رازداری اور کمال عقیدت و اخلاص کے ساتھ تمام عمر اپنے پاس رکھے اور ہمیشہ ان کی زیارت سے اپنی آنکھیں ٹھنڈی کرتے رہے جب آپ کا وقت آخر آیا تو فرمایا ”کاش میں ایک دیہاتی اور گنہام آدمی ہوتا اور خاموشی سے زندگی گزار کر مر جاتا۔“ آپ کے اس قول سے آپ کے ترک دنیا اور مال و دولت سے بے رغبتی کا پتہ چلتا ہے اور یہ معلوم ہوتا ہے کہ آپ نے ۴۰ سال شاندار حکومت کرنے کے باوجود بھی حب دنیا کو

## حضرت سیدنا عمر بن عبدالعزیز رضی اللہ عنہ

پورا مدینہ منورہ خواب راحت کے مزے لوٹ رہا تھا اور 22 لاکھ مربع میل کا حکمران ایک اجنبی کا بھیس بدل کر دار الخلافہ کے سنسان گلی کو چوں میں گشت کر رہا تھا۔ رات دھیرے دھیرے سٹ رہی تھی اور صبح صادق کا نور ہویدا ہوا چاہتا تھا۔ امیر المؤمنین بھی گھر کی راہ لینے والے تھے کہ کسی مکان سے ابھرنے والی پراسرار آوازوں پر سراپا تجسس بن کر ٹھہر گئے۔ ایک عورت اپنی بیٹی سے تھکانہ لہجے میں کہہ رہی تھی ”دودھ میں پانی ملاؤ“ اور بیٹی کہہ رہی تھی ماں آپ کو معلوم نہیں؟ امیر المؤمنین نے دودھ میں پانی ملانے سے منع کر رکھا ہے۔ ماں نے اصرار کرتے ہوئے کہا، تو دودھ میں پانی ملا امیر المؤمنین کو نئے یہاں بیٹھے دیکھ رہے ہیں۔ لڑکی نے بھی ایمانی حرارت سے بھرپور جواب دیا ماں امیر المؤمنین اگر نہ بھی دیکھ رہے ہوں تو خدا تو دیکھ رہا ہے۔

لڑکی کا ایمانی جذبہ دیکھ کر امیر المؤمنین حضرت فاروق اعظم وجدانی کیفیت سے سرشار ہو گئے اور غلام سے کہا اس گھر کو نظر میں رکھو اور صبح جب دربار خلافت سنبھے تو اس گھر کے کینوں کو دربار میں پیش کرو۔

صبح دربار لگا تو غلام نے ماں بیٹی کو دربار میں پیش کیا امیر المؤمنین نے ماں کو تادیب و تنبیہ کی اور لڑکی کو انعام و اکرام سے نوازا۔

دربار خلافت برخاست ہوا تو حضرت فاروق اعظم کسی گہری سوچ میں ڈوبے گھر پہنچے اپنے بیٹوں کو بلایا اور اس نیک سیرت لڑکی کا تذکرہ کر کے اپنے بیٹوں سے فرمایا میں اس لڑکی کو اپنی بہو بنانا چاہتا ہوں بناؤ تم میں سے کون اُسے قبول کرنے کو تیار ہے تمام بیٹے اس غیر متوقع اور اچانک سوال پر تقریباً شپٹا کر رہ گئے اور دبے لفظوں میں کہنے لگے کہ آپ بنو امیہ کی ایک ”معمولی گوالن“ کو اپنی بہو بنانا چاہتے ہیں۔ حضرت

فاروق اعظم بوئے اسلام میں ذات پات کا کوئی تصور نہیں اور کفو کا مسئلہ بھی لڑکی کے ارثوں کی طرف سے ہوتا ہے لڑکے کی طرف سے نہیں لڑکا اگر چاہے تو غیر کفو سے شادی کر سکتا ہے۔ اسلام تو صرف میرٹ و کردار کی اہمیت کو پیش نظر رکھتا ہے۔ تم میں جو میری خوشنودی حاصل کرنا چاہے میری اس خواہش کو فیصلہ سمجھ کر قبول کر لے۔ حضرت عاصم بن عمر تابعی رضی اللہ عنہ نے شادی پر رضامندی ظاہر کر دی اور بنو امیہ کی معمولی گوالن کا شانہ فاروقی کی عزت بن گئی۔

مروان اور اس کے خاندان نے بالعموم اپنی بربریت و جانوریت کے باعث ہمیشہ مسلمانوں کی نفرتیں ہی سمیٹی ہیں لیکن مروان کے بیٹے عبدالعزیز کی فیروز مندی کہتے کہ اُن کے گھر میں حضرت فاروق اعظم کی پوتی کا ایسا مبارک قدم پڑا کہ شقاوتوں کو سعادتوں میں بدل ڈالا۔

علامہ غلام مصطفیٰ مجددی ”مجددین اسلام“ میں لکھتے ہیں ”یقیناً یہ حضرت ام ماصم کے حسن تربیت اور پاکیزہ دودھ کا فیضان تھا کہ عمر بن عبدالعزیز مروان کے خاندان میں خوش رنگ پھول کی طرح جلوہ نما ہوئے۔“

65ھ میں اس ”مدنی سُننے“ کی تعلیم و تربیت کا سلسلہ شروع ہوا۔ صحابی رسول حضرت انس بن مالک آپ کے استاد مقرر ہوئے دیسے آپ کے نانا حضرت عاصم بن مہر کے بڑے بھائی حضرت عبداللہ بن عمر آپ کے ”علمی آئیڈیل“ تھے۔ سن بلوغ تک آپ قرآن کے حافظ اور علوم قرآن کے ماہر ہو چکے تھے حدیث نبوی کے درس و مطالعہ کا سلسلہ آپ نے عمر بھر جاری رکھا کیونکہ وہ دور تدوین حدیث کا ابتدائی دور تھا۔ آپ کے والد عبدالعزیز مصر کے گورنر تھے لہذا آپ تعلیمی سرگرمیوں سے فارغ ہو کر ”مطالعائی دورے“ پر مصر چلے گئے کچھ عرصہ وہاں قیام کیا، حکومت و سیاست کے اسرار و رموز سے آگاہی حاصل کی پھر مدینہ منورہ لوٹ آئے۔

عبدالعزیز کے انتقال کے بعد آپ کے تایا عبدالملک بن مروان نے آپ کو

دار الخلاف دمشق بلوایا اور اپنی بیٹی فاطمہ سے آپ کی شادی کرادی۔ 86ھ میں آپ کے سر  
عبدالملک بن مروان کی موت کے بعد آپ کا بڑا سالہ ولید برسر اقتدار آیا یہ وہی بدنام زمانہ ولید  
ہے جس نے فاتح یورپ و فریقہ طارق بن زیاد اور فاتح سندھ و پنجاب محمد بن قاسم جیسے عظیم مسلم  
بیردر کو قید کیا تھا اور عراق میں حجاج بن یوسف جیسے ظالم کو کھلا چھوڑا ہوا تھا۔

ولید نے 26 سالہ عمر میں عبدالعزیز کو جب سن 87ھ میں مدینہ منورہ کا گورنر بنایا تو آپ

نے اس شرط پر یہ عہدہ قبول کیا کہ ”مجھے ظلم و ستم کرنے پر مجبور نہیں کیا جائے گا“۔

حضرت عمر بن عبدالعزیز نے سات سال اس عہدہ پر کام کیا سات سال میں آپ نے  
مدینہ منورہ کو ترقی و خوشحالی کا اعلیٰ نمونہ بنا دیا جب حجاج بن یوسف کو چٹا چاکہ مدینہ شریف میں اتنی  
خوشحالی اور سیاسی آزادی ہے کہ لوگ عراق سے ہجرت کر کے مدینہ شریف جا رہے ہیں تو ظالم حجاج  
نے آپ کے خلاف حملاتی سازشوں کا مکروہ سلسلہ شروع کر دیا اور بالآخر ولید پر سیاسی اور خاندانی  
دباؤ ڈال کر سن 93ھ میں آپ کو مدینہ اور اہل مدینہ کی اس عظیم خدمت سے محروم کر دیا۔

تین سال بعد 96ھ میں جب ولید اپنے انجام کو پہنچا تو اس کا چھوٹا بھائی سلیمان تخت پر  
بیٹھ گیا۔ یہ سلیمان بھی خود تو ظالم اور فاسق و فاجر تھا لیکن مسلم قوم پر اس کا یہ احسان ہے کہ مرتے  
وقت وہ اپنے بیٹوں اور بھتیجوں کی بجائے حضرت عمر بن عبدالعزیز کو خلیفہ نامزد کر گیا۔ سچ ہے  
قدرت جب چاہے فاسق و فاجر سے بھی اچھا کام لے لیتی ہے۔ پہلی صدی ہجری کا سب سے بڑا  
فقہ حکومتی فقہ تھا۔ ظالم، جاہل جابر اور مطلق العنان حکمران اسلام کے مقدس چہرہ کو بگاڑنے کے  
دور پہ تھے ایسے میں منشاء الہی نے بنو امیہ میں سے سرکار دو عالم کے ایک ایسے غلام کو چنا جو آقا  
حضور کی غلامی کو بادشاہی پر ترجیح دیتا تھا۔ اس عظیم خلیفہ نے اپنے ہی خاندان کے پیدا کردہ فتنوں کا  
بہت تدبیر اور خوش اسلوبی سے قلع قمع کیا اور دین و خلافت کا صحیح چہرہ اقوام عالم کے سامنے بڑے فخر  
سے پیش کیا۔ اپنے دور کے فتنے ختم کر کے شریعت و سنت کو رواج و بنیاد کا اصل کام ہوتا ہے۔  
قوم کو جن مشکلات کا سامنا ہوتا ہے اللہ تعالیٰ ان مشکلات کے حل کی صلاحیتوں کے ساتھ مجدد کو  
پیدا فرماتا ہے۔

سن 99ھ میں تخت نشین ہوتے ہی حضرت عمر بن عبدالعزیز نے انقلابی اصلاحات نافذ  
کیں۔

(۱) آپ نے پُر تکلف شاہی لباس پر سادہ کپڑوں کو ترجیح دی۔ شاہی سواری قبول کرنے  
سے انکار کر دیا اور اپنے ذاتی حجرے پر ہی اکتفا کیا۔ آپ کی زوجہ فاطمہ بنت عبدالملک جو ایک سابق  
شہنشاہ کی بیٹی دو سابق شہنشاہوں کی بہن اور موجودہ خلیفہ کی زوجہ تھیں اس کے باوجود آپ نے ان  
سے ایک ایک جھگڑا تک ارتداد سرکاری خزانہ میں جمع کر دیا ان کے باپ عبدالملک بن مروان نے  
انہیں ایک نہایت قیمتی میرادی تھا۔ جسے فاطمہ بنت عبدالملک جان سے زیادہ عزیز رکھتی تھیں جب یہ  
قیمتی میرا بیت المال میں جمع کرانے کی بابت فاطمہ نے کچھ پس و پیش کی تو آپ نے صاف کہہ دیا  
فاطمہ یا تو یہ میرا سرکاری خزانے میں دے دو یا مجھے چھوڑنے کے لئے تیار ہو جاؤ لہذا آپ کی وفا  
شعار بیوی نے وہ قیمتی میرا شوہر کی محبت پر قربان کر کے بیت المال میں دے دیا۔

خلیفہ ہونے سے پہلے آپ خوشبو یا عطریات کے بڑے دلدادہ تھے جس گلی سے  
آپ گزرتے لوگ اعلیٰ درجہ کی پیش قیمت خوشبو سے اندازہ کر لیتے کہ عمر بن عبدالعزیز ادھر سے ہو  
کر گزرے ہیں جو لباس خوشبو آپ استعمال کرتے شہر بھر میں اس کا فیشن چل نکلتا۔ لیکن بار  
خلافت اٹھاتے ہی آپ نے اپنا یہ ذوق سادگی پر فحاش کر دیا اور عطریات کا جتنا ذخیرہ تھا وہ سب  
سرکاری خزانے کو دے دیا اس کے علاوہ قیمتی قالینیں سامان آسائش حتیٰ کہ لوٹدیاں اور غلام بھی  
بیت المال کے حوالے کر دیئے۔ مختلف عہدوں پر کام کرنے کے دوران جو جاگیریں آپ کو انعام  
شاہی میں عطا ہوئی تھیں ان سب کی دستاویزات جامع مسجد دمشق میں مسلمانوں کے بھرے مجمع  
میں پھاڑ کر پرزے پرزے کر ڈالیں اور جاگیریں اصل مالکوں کو لوٹا دیں۔

(۲) مردان نے ”باغ فدک“ پر قبضہ جمارکھا تھا آپ نے ایک جرأت مندانہ اقدام کر کے  
باغ فدک سے اپنے خاندان والوں کا قبضہ چھڑایا اور اسے ”وقف الماک“ میں شامل کیا۔ باغ  
فدک کا مسئلہ ایک باغ کا مسئلہ نہیں تھا بلکہ یہ ایک نظریاتی اور فکری مسئلہ بھی بنا ہوا تھا۔ شرعی قانون  
کے تحت حضرات انبیاء کرام کی جائیداد مسلمانوں کے مجموعی مفاد کے لئے وقف ہوتی ہے وہ کسی



مخلص کی ذاتی ملکیت نہیں ہوتی حتیٰ کہ انبیاء کرام کی اولاد کی بھی نہیں۔ حضرت عمر بن عبدالعزیز نے اس شرعی قانون کی طرف اشارہ کرتے ہوئے فرمایا ”جو چیز رسول اللہ نے حضرت فاطمہ رضی اللہ عنہا کو بھیجی نہیں دی اس پر میرا کیا کسی اور کا کیا حق ہو سکتا ہے“۔ دوسری طرف شریعت کے قانون کا احیاء ہوا۔ اور ایک بہت بڑے فتنے کا بھی سد باب ہوا کہ جو لوگ باغ فدک کے معاملے کو اچھال کر اپنے فرقہ دارانہ مقاصد حاصل کرنا چاہتے تھے وہ ناکام و نامراد ہوئے۔

(۳) اموی دور میں ایک اور بدعت بڑی جڑ پکڑ گئی تھی وہ تھی خطبہ میں حضرت علی کرم اللہ وجہہ الکریم کو برا بھلا کہنا۔ جو بالخصوص خانوادہ نبوت اور بالعموم ساری امت کے لئے سواہن روح بنی ہوئی تھی۔ اس عادت بد سے مسلمانوں کے دل چھلنی ہو رہے تھے اور اختلافات کی خلیج دن بدن بڑھتی چلی جا رہی تھی۔ اہل اقتدار کی اس بد خصلتی کے باعث شرفاء اہل بیت سیاحی اور ریاستی معاملات سے بد دل اور بے تعلق ہوتے جا رہے تھے اور سیاسی شعبہ بے باز اور پروفیشنل درباریوں کی چاندی ہو رہی تھی۔ آپ نے اس حساس مسئلہ کو پہلی فرصت میں ذاتی توجہ سے حل کیا اور پوری اسلامی دنیا میں اس بدعت کی بیخ کنی کی اور حضرت علی کی توہین والے کلمات خطبوں سے خارج کر کے آیت کریمہ ”ان الله يامر بالعدل والاحسان“ شروع کر دئی جمہاج تک خطبوں میں پڑھی جاتی ہے۔

(۴) حب علی کی آڑ میں ایک مخصوص گروہ خلیفہ راشد حضرت سیدنا امیر معاویہ رضی اللہ عنہ کی گستاخی کرتا تھا آپ نے ان کے لئے بھی سزا مقرر کی اور ایک گستاخ کو اپنی موجودگی میں دُورے لگوائے۔

(۵) آپ سے پہلے شاہی درباروں میں سرکاری وظیفہ خواہ، چچی گیر قسم کے شاعر اور قصیدہ خوان بھاری تنخواہوں پر رکھے جاتے تھے آپ نے ایسے سب جھوٹے شاعروں اور قصیدہ خوانوں کو فارغ کروا دیا اور اہل علم و دانش حضرات کو دربار میں جگہ دی جس سے معاشرے میں علمی ذوق کو ہمیر اور بے سرو پا جھوٹی شاعری کی حوصلہ شکنی ہوئی۔

(۶) ایک بہت بڑی علمی خدمت آپ نے یہ انجام دی کہ احادیث نبوی کے جو مقدس

ذخیرے صحابہ و تابعین کے پاس محفوظ تھے۔ انہیں گورنر مدینہ حضرت قاضی ابوبکر بن خرم کی نگرانی میں جمع کروایا اور ان کی نقول تیار کروا کر اسلامی دنیا کے تمام بڑے شہروں میں رکھوائیں تاکہ اہل حکومت و سیاست اور اہل علم و دانش برابر ان سے استفادہ کر کے اپنے دین و دنیا سنواریں۔

(۷) جو لوگ دنیا داری سے کنارہ کش ہو کر دین کی بے لوث خدمات انجام دے رہے تھے حضرت عمر بن عبدالعزیز نے بیت المال سے ان سب کا وظیفہ مقرر کیا تاکہ وہ دلجمعی سے دینی امور انجام دیں اور امت کی راہنمائی کا فریضہ احسن طریقے سے ادا کریں۔

(۸) حضرت عمر بن عبدالعزیز نے سب سے بڑا تجویز دی کارنامہ یہ کیا کہ شاہی خاندان کے دل و دماغ سے شاہانہ نخوت و غرور کا جنازہ نکال کر رکھ دیا اور انہیں بھولے ہوئے سہتی پڑھا دیئے۔ اقتدار کا نشہ آدمی کو بدست کر ڈالتا ہے۔ جس کے سر پر اقتدار کا نشہ سوار ہو نصیحت اُس پر کارگر نہیں ہوتی وہ خود کو عام لوگوں سے اعلیٰ اور خاص قسم کی مخلوق سمجھنا شروع کر دیتا ہے ایسے لوگوں کو حق کا راستہ دکھانا بڑا کٹھن مرحلہ ہوتا ہے اور حضرت عمر بن عبدالعزیز نے یہ کٹھن مرحلہ بڑے تدبیر حل اور جوانمردی سے طے کیا۔ ایک مرتبہ آپ نے اپنے ایک ماتحت افسر کو لکھا ”کسی شخص کو اس لئے ترجیح نہ دو کہ یہ شاہی خاندان کا فرد ہے۔ میرے لئے سب مسلمان برابر ہیں۔“

ایک مرتبہ آپ کا چھوٹا سالا مسلمہ بن عبدالملک کسی مقدمے میں حاضر دربار ہوا۔ چونکہ وہ ایک سابق بادشاہ کا بیٹا و سابق بادشاہوں کا چھوٹا بھائی اور موجودہ خلیفہ کا سالا تھا لہذا خود کو معزز سمجھ کر عدالت کے اُس حصے میں بیٹھنے لگا جہاں معززین اور عمائدین بیٹھتے تھے جیسے ہی حضرت عمر بن عبدالعزیز کی نگاہ پڑی آپ نے کوئی لحاظ کئے بغیر اُسے کہا مسلمہ تم ایک ملام کی حیثیت سے عدالت میں آئے ہو جب تک تمہاری بے گناہی ثابت نہ ہو جائے تم معززین کے درمیان نہیں بیٹھ سکتے۔ لہذا تم عدالت کے کٹھنے میں کھڑے ہو جاؤ۔

ایک مرتبہ آپ کے سالے ولید کے بیٹے عباس پر کسی غیر مسلم نے دعویٰ کر دیا کہ عباس نے میری زمین پر ناجائز قبضہ کیا ہوا ہے۔ آپ نے عباس کو عدالت کے کٹھنے میں لا کھڑا کیا۔ عباس نے کہا میرے والد ولید نے یہ زمین مجھے بطور جاگیر دی تھی یہ دیکھتے اس کے کاغذات بھی

میرے پاس موجود ہیں۔ حضرت عمر بن عبدالعزیز نے فرمایا: ”میں ولید کے دیئے ہوئے کاغذات پر اللہ کی کتاب کو ترجیح دیتا ہوں“۔ یہ کہہ کر آپ نے وہ جاگیر عباس سے چھین کر اس غیر مسلم کے حوالے کر دی۔

اسی طرح شاہی خاندان کے بہت سے افراد کو مختلف وقتوں میں مختلف بادشاہوں سے جو جاگیریں عطا ہوئی تھیں وہ سب جاگیریں چھین کر ان کے اصل مالکوں کو لوٹا دیں آپ کے ان انقلابی اقدامات کے باعث آپ کے خاندان والے آپ کی جان کے دشمن ہو گئے ایک طرف پوری اسلامی دنیا آپ کے مگن گارسی تھی ہر زبان پر آپ کے چرچے تھے مسجدوں، مدرسوں اور خانقاہوں میں آپ کے لئے دعا میں ہوتی تھیں غریب اور نادار لوگ آپ کی تعریف کرتے نہ تھکتے تھے دوسری طرف چند غنڈہ گرد عناصر اور دولت کے بیماری آپ کے خلاف سازشوں میں مصروف رہتے تھے۔ آپ نے کبھی ایسے لوگوں کی پرواہ نہ کی اور ان کی دشمنی مول لے کر اپنی آخرت سنوارتے رہے اور امت کی خدمت کر کے وہ مقام حاصل کر لیا کہ بڑے بڑے تابعین بھی آپ پر رشک کرتے تھے بالآخر دو سال پانچ ماہ کی شاندار اور مثالی حکومت کے بعد، سرمایہ داروں، جاگیرداروں اور عیاشوں کا ٹولہ امت کے اس عظیم محسن کو خفیہ طریقے سے زہر دینے میں کامیاب ہو گیا۔ جب آپ بیمار ہوئے تو آپ کو اس سازش کا پتہ چل چکا تھا کہ آپ کو زہر دے دیا گیا ہے۔ مگر آپ نے نہ کوئی تحقیقات کروائیں نہ کسی سے انتقام لیا بس راضی برضا رہے اور بیس دن بیمار رہ کر جب اس اچھے میں دربار خدا میں سرخرو ہو گئے۔ حضرت مالک بن دینار فرمایا کرتے تھے ”دگ مجھے زاہد کہتے ہیں حالانکہ زاہد تو عمر بن عبدالعزیز ہیں جن کے پاس دنیا آئی اور انہوں نے ترک کر دی۔ امام شافعی سفیان ثوری اور امام احمد رضا نے آپ کو خلیفہ راشد لکھا ہے۔ دوسری صدی کے تمام بڑے علماء نے آپ کو امت کا پہلا مجدد قرار دیا ہے اور مجدد وہی ہوتا ہے جو علماء کا مہشاذ علیہ ہو یعنی ”علماء اس کی طرف اشارہ کریں کہ یہ مجدد ہے“۔ بقول مولانا حسن علی رضوی ”شاگردوں، مریدوں اور بچوں کے کہنے سے کوئی مجدد نہیں بن جاتا“۔

## حضرت رابعہ بصری رحمۃ اللہ علیہا

حضرت سیدہ شفیقہ رابعہ بصری تیج تابعیہ تھیں۔ ”سکینۃ العارفین“ میں ہے کہ آپ چار بیٹی تھیں آپ چوتھی، بہن تھیں۔ اسی وجہ سے آپ کا نام رابعہ رکھا گیا تھا جس رات آپ پیدا ہوئی تھیں آپ کے والد رحمۃ اللہ علیہ کے گھر میں اتنا کپڑا بھی نہ تھا کہ آپ کے بدن کو لپیٹا جاتا۔ دیئے میں اتنا تیل نہ تھا کہ روشنی رہتی۔ آپ کی والدہ رحمۃ اللہ علیہا نے آپ کے والد کو کہا کہ فلاں مسائے کے پاس جاؤ اور تیل لے آؤ۔ رابعہ کے والد نے اپنے دل میں عہد کیا تھا کہ اللہ کے بغیر کسی سے کچھ نہیں مانگیں گے لیکن مجبوراً مسائے کے دروازے پر آئے دروازہ کھٹکھٹایا۔ مگر کوئی جواب نہ آیا۔ گھر والے سوئے ہوئے تھے۔ واپس آ گئے اور مایوس ہو کر سو گئے۔

خواب میں رسول خدا ﷺ کی زیارت ہوئی۔ آپ نے فرمایا غم نہ کرو۔ یہ بچی جو آج پیدا ہوئی ہے۔ یہ سیدہ ہے۔ شفیقہ ہے۔ اس کی روحانی روشنی دنیا کو روشن کرے گی اور میری امت کے ستر ہزار لوگ اسی کی شفاعت سے بخشے جائیں گے۔ اگر تم غربت کی وجہ سے غمزدہ ہو تو صبح اٹھ کر امیر بصرہ کے پاس جانا اور میری طرف سے ایک رقعہ لکھ لینا۔ اور کہنا کہ تم ہر رات ایک سو بار درود پاک پڑھا کرتے تھے اور جمعرات کو چار سو بار درود پڑھتے تھے۔ اس جمعرات کو درود پڑھنا بھول گئے ہو۔ اس کا کفارہ چار سو دینار بنتا ہے۔ حامل رقعہ کو دے دو۔ امیر بصرہ سے چار سو دینار لے کر خرچ کر لینا۔

حضرت رابعہ کے والد نیند سے اٹھے، خط لکھا اور صبح امیر بصرہ کے پاس جا پہنچے۔ امیر بصرہ کے حاجب کو خط دیا۔ تاکہ وہ امیر بصرہ کی خدمت میں پیش کرے۔ امیر بصرہ خط پڑھ کر بڑے خوش ہوئے چار سو دینار پیش کئے۔ دس ہزار دینار بطور شکرانہ عام غریبوں میں تقسیم کئے کہ نبی کریم ﷺ نے مجھے یاد فرمایا ہے۔

حضرت رابعہ ابھی بن بلوغت کو نہیں پہنچی تھیں کہ آپ کے والدین انتقال کر گئے ان دنوں ملک میں قحط پڑا ہوا تھا۔ آپ کی دوسری بہنیں تلاش رزق کے لئے ادھر ادھر چلی گئیں حضرت رابعہ بھی بصرہ سے نکلیں۔ کسی سفاک آدمی نے آپ کو پکڑا اور فروخت کر دیا۔ رابعہ دن کو اپنے مالک کے پاس خدمت گزار کی میں مصروف رہیں۔ رات کو اللہ کی عبادت میں مشغول ہوتیں ایک رات حضرت رابعہ عجبہ میں سر رکھے اللہ کی بارگاہ میں رو کر التجا کر رہی تھیں۔ اے اللہ تو جانتا ہے کہ اگر میرا اختیار ہوتا اور آزاد ہوتی تو تیری اطاعت و عبادت میں ذرہ بھر بھی کوتاہی نہ کرتی لیکن مجھے ایسے شخص کی خدمت گزار کی کے لئے دقت دینا پڑتا ہے جو تیرے مقام سے ناواقف ہے۔ دعا کے دوران آپ کے سر پر ایک نور خود بخود روشنی پھیلا رہا تھا۔ حضرت رابعہ کے مالک نے حضرت رابعہ کو اس حالت میں دیکھا۔ نیند سے اٹھ بیٹھا۔ بڑا متفکر تھا اور دل میں سوچنے لگا۔ میں ایسی نیک بی بی کو اپنی خدمت میں مصروف رکھتا ہوں۔ یہ کسی طرح مناسب نہیں۔ مجھے تو ان کی خدمت کرنا چاہئے۔ دوسرے دن صبح کے وقت حضرت رابعہ کو آزاد کر دیا۔ حضرت رابعہ ایک صحرا میں چلی گئیں اور ہمہ وقت یاد خداوندی میں بسر کرنے لگیں۔ حضرت خواجہ حسن بصری رحمۃ اللہ علیہ خلیفہ حضرت علی رضی اللہ عنہ کی مجالس میں کبھی کبھی حاضر ہوتیں۔ حضرت خواجہ حسن بصری بھی آپ سے نہایت شفقت فرماتے ایک دفعہ حضرت خواجہ حسن بصری رحمۃ اللہ علیہ اپنے چند دوستوں کو لے کر حضرت رابعہ بصری کے گھر گئے اس وقت حضرت رابعہ کے گھر چراغ نہیں تھا۔ مہمانوں کی سہولت کے لئے آپ نے اپنی انگشت شہادت کو اپنے لبوں سے چھوا اور چراغ کی طرح روشن کر دیا اور اس طرح صبح تک چراغ جلتا رہا۔

ایک دن خواجہ حسن بصری نے رابعہ بصریہ کو مشورہ دیا کہ نکاح کر لو۔ رابعہ نے کہا کہ میں فانی اللہ ہو چکی ہوں۔

تذکرہ اولیاء میں حضرت فرید الدین عطار رحمۃ اللہ تعالیٰ نے لکھا ہے کہ ایک بار حضرت رابعہ رحمۃ اللہ علیہا ایک قافلے میں حج بیت اللہ کے ارادے سے نکلیں۔ ایک صحرا میں سے گزر رہی

تھیں گدھے پر سامان لدا ہوا تھا۔ صحرا کے درمیان پہنچیں تو گدھا مر گیا۔ قافلہ والوں نے کہا۔ آپ کا سامان ہم اٹھا لیتے ہیں۔ فرمانے لگیں میں تمہارے بھروسہ پر سفر نہیں کر رہی تھی۔ مجھے تو اپنے اللہ پر بھروسہ اور توکل ہے۔ قافلہ چلا گیا اور اکیلی رہ گئیں۔ عجبہ میں سر رکھ کر دعا کی۔ اے اللہ! کیا بادشاہ ایک مسافر عورت سے یہی سلوک کیا کرتے ہیں؟ پہلے تو مجھے اپنے گھر کی زیارت کے لئے سفر اختیار کرنے کی ہمت دی۔ پھر راستہ میں لا کر میرا گدھا چھین لیا۔ اور مجھے تنہا صحرا میں لا کھڑا کیا۔ ابھی دعا پوری نہیں ہوئی تھی کہ گدھا کان جھاڑتا ہوا اٹھا۔ حضرت بی بی نے رخت سفر دوبارہ لادا۔ ابھی راہ میں ہی تھیں کہ دیکھا کہ کعبہ اللہ کے انوار آپ کے استقبال کو آرہے ہیں۔ حضرت رابعہ نے دیکھ کر فرمایا۔ مجھے کعبہ نہیں رب کعبہ چاہئے۔ اسی سال سلطان ابراہیم بن ادھم فاروقی رحمۃ اللہ علیہ حج بیت اللہ کو گئے ہوئے تھے۔ انہوں نے دیکھا کہ کعبہ اللہ اپنے مقام پر نظر نہیں آ رہا۔ حالانکہ آپ گھر سے چلے تو ہر قدم پر دو دو نفل نماز ادا کرتے گئے اور اسی طرح چودہ سال گئے۔ فرمانے لگے کیا میری بی بی کی آگئی ہے کہ بیت اللہ نظر نہیں آ رہا۔ ہاتھ نے آواز دی آپ کی نظری کوتاہی نہیں دراصل کعبہ اللہ ایک نیک بی بی کے استقبال کو گیا ہوا ہے۔ حضرت ابراہیم بن ادھم فاروقی نے دیکھا کہ حضرت رابعہ بصریہ آ رہی ہیں۔ اب کعبہ اپنی جگہ قائم ہے۔ حضرت ابراہیم بن ادھم فاروقی نے فرمایا۔ رابعہ یہ کیا شور کراست ہے جو تم نے دنیا میں برپا کر رکھا ہے۔ کہ کعبہ اللہ کو اپنے استقبال کے لئے بلا رہی ہو۔ حضرت رابعہ فرمانے لگیں۔ ابراہیم شور تو تم نے برپا کر رکھا ہے کہ چودہ سال سے ایک ایک قدم پر نفل ادا کرتے آرہے ہو۔ اور چودہ سال دیر کر کے اللہ کے گھر میں حاضر ہوئے ہو۔ حضرت ابراہیم بن ادھم فاروقی رحمۃ اللہ علیہ نے کہا۔ رابعہ مجھے چودہ سال اللہ کی نماز پڑھتے صحرا میں گزرے۔ آپ نے فرمایا تم چودہ سال اللہ کی نماز میں رہے میں عمر بھر اللہ کے نیاز میں رہی۔ اس کا نتیجہ یہ ہوا۔ تم اللہ کے گھر پہنچے۔ تو وہ اپنی جگہ پر نہ تھا۔ میں نیاز مندانہ حاضر ہوئی تو وہ مجھے لینے آگے بڑھا۔

بزرگ حضرات حضرت رابعہ بصریہ کی زیارت کو گئے۔ دونوں بھوکے تھے اور تھکے

ہوئے تھے۔ وہ دل میں کھانے کی آرزو لئے پہنچے۔ حضرت رابعہ نے دو روٹیاں جو رات کی پڑی ہوئی تھیں پیش کیں۔ مگر اسی وقت دروازے پر ایک سائل نے آواز دی۔ حضرت رابعہ نے دونوں روٹیاں اٹھائیں اور سائل کو دے دیں۔ دونوں مہمان بڑے حیران ہوئے۔ مگر تھوڑی دیر کے بعد ایک کنیر دروازے میں داخل ہوئی اس کے سر پر ایک دسترخوان تھا اور کہنے لگی میری مالک نے یہ روٹیاں آپ کے لئے بھیجی ہیں۔ حضرت رابعہ نے روٹیاں گھنٹیں تو اٹھا رہے تھیں۔ حضرت رابعہ نے کہا یہ روٹیاں واپس لے جاؤ۔ یہ میرے لئے نہیں کسی اور کی ہوں گی تمہاری مالک کو غلط فہمی ہوئی ہے۔ واپس گئی تو واقعی مالک نے کہا میں تو میں روٹیاں بھیجنا چاہتی تھی۔ میں روٹیاں دیں تو وہ کنیر دوبارہ حاضر ہوئی۔ حضرت رابعہ نے میں روٹیاں لیں اور مہمانوں کی خدمت میں پیش کرتے ہوئے کہا۔ دو کے بدلے تو اللہ تعالیٰ نے جس روٹیاں مقدر کی ہوئی تھیں۔ مہمان بزرگ رابعہ کے اس انداز مہمان نوازی کو دیکھ کر حیران ہوتے رہے۔ حضرت رابعہ نے فرمایا جب تم میرے پاس آئے تو مجھے احساس تھا کہ تم بھوکے ہو۔ مگر میرے پاس صرف دو روٹیاں تھیں۔ ان دو روٹیوں سے تمہارا پیٹ نہیں بھر سکتا تھا۔ سائل آیا۔ میں نے اللہ سے تجارت کی۔ کہ وہ ایک کے بدلے دس دیتا ہے۔ میں دو روٹیاں اس کی راہ میں دے دیں مجھے یقین تھا اللہ تعالیٰ ضرور دو کے بدلے 20 دے گا۔

وفات کے وقت آپ کی عیادت کے لئے لوگ پہنچے۔ کہنے لگیں۔ اٹھو! میرے پاس اللہ کے فرشتے آرہے ہیں انہیں بیٹھنے کی جگہ دو۔

بایںہنا النفس المطمئنة ارجعی الی ربک راضیة مرضیة فادخلی فی عبادی وادخلی جنتی۔

اس کے بعد کوئی آواز نہ آئی۔ لوگ پھر آپ کے پاس آئے۔ دیکھا کہ آپ کی روح نفسِ عمری سے پرواز کر چکی ہے۔

حضرت رابعہ کی وفات 158ھ میں ہوئی۔ آپ کا مزار آج تک بصرہ میں زیارت گاہِ خلافت ہے۔

جابل اور ملک قسم کے لوگوں نے مشہور کر رکھا ہے کہ دنیا میں اڑھائی قلندر تھے۔ (۱) شہباز قلندر۔ (۲) حضرت بوعلی قلندر اور آدمی رابعہ بصری قلندر۔ یہ بالکل بے دینی اور حماقت ہے کیونکہ حضرت شہباز قلندر اور حضرت بوعلی قلندر رحمۃ اللہ علیہما مقام و مرتبہ میں آپ سے بہت چھوٹے ہیں۔ آپ نے تابعین کی زیارت کی ہے لہذا آپ تبع تابعین کے عظیم الشان منصب پر فائز ہیں۔ خاص طور پر حضرت سیدنا علی رضی اللہ عنہ کے خلیفہ حضرت حسن بصری کی تربیت یافتہ ہیں وہاں کسی قلندر کی رسائی ہو سکتی۔ ایسی بے سرو پا باتیں آپ کی شان میں تو ہیں کے مترادف ہیں۔ قارئین اگر آپ بھی اس وہم میں مبتلا ہیں تو فوراً توبہ کریں۔

پونے چھ سو صفحات پر مشتمل ضخیم تحفہ

رسائل میلاد النبی ﷺ

(۱۴۲۹ھ / ۲۰۰۸ء)

مطبوعہ قادری رضوی کتب خانہ

دوسرا ایڈیشن

شائع ہو گیا ہے

آج ہی طلب فرمائیں



## حضرت داؤد طائی علیہ الرحمۃ

تین براعظموں پر پھیلی ہوئی عظیم اسلامی سلطنت کا چیف جسٹس ایک بوریا نشین فقیر کے سامنے دوزخو بیضا عہدوں اور منصوبوں کی بے ثباتی اور فقیر غیور کی حقیقی شوکت و سطوت کا زبان حال سے اعتراف کر رہا تھا۔

حضرت داؤد طائی نے منیر باقی کے تقاضوں سے فارغ ہو کر حضرت امام ابو یوسف سے دریافت فرمایا جناب قاضی القضاۃ آج ہم فقیروں کے ہاں کیسے آنا ہوا۔ حضرت امام ابو یوسف نے عرض کیا حضور والا خلافت بغداد کے تاجور امیر المومنین خلیفہ ہارون الرشید حضور کے زہد و تقویٰ سے بڑے متاثر ہیں اور عقیدت مندی کے جذبات کے ساتھ آپ سے ملنے کے مشتاق ہیں اگر آپ پسند فرمائیں تو کسی روز میں انہیں ساتھ لے کر آپ کے آستانہ پر حاضری دوں۔

آپ کے چہرے کا رنگ متغیر ہو گیا نظر اٹھا کر دیکھا اور فرمایا وہ مجھ سے کیوں ملنا چاہتا ہے جبکہ میں اس سے نہیں ملنا چاہتا۔

امام ابو یوسف نے لجاجت سے عرض کیا حضور ایسا نہ کہتے کیونکہ میں خلیفہ وقت سے وعدہ کر چکا ہوں کہ انہیں آپ کی زیارت کراؤں گا۔ آپ نے فرمایا مجھ سے پوچھے بغیر تم نے اس سے وعدہ کیوں کر لیا امام ابو یوسف نے حاضر جوابی سے کام لیتے ہوئے کہا سرکار مجھے آپ کی خوش اخلاقی اور غریب نوازی سے امید تھی کہ آپ مجھے مایوس نہیں فرمائیں گے۔ آپ نے جواب میں ارشاد فرمایا۔ ابو یوسف تم نے غلطی کی اور میرے متعلق ٹھیک اندازہ نہیں لگایا کیونکہ میں دنیا داروں سے نفرت کرتا ہوں بادشاہ کو ہرگز ہرگز میرے ہاں نہ لانا۔ آپ نے دونوں جواب سے مایوس ہو کر امام ابو یوسف نے واپس آ کر سارا ماجرہ خلیفہ وقت کے گوش گزار کیا تو خلیفہ ہارون الرشید بھی

غمگین ہوا کیونکہ خلیفہ ہارون الرشید ایک خوش عقیدہ بادشاہ تھا اور بزرگوں کی زیارت اور خدمات کا بڑا شائق تھا اور تہیہ کر چکا تھا کہ داؤد طائی جیسی عظیم ہستی سے ضرور ملاقات کرے گا لہذا اس نے اپنی والدہ محترمہ سے گزارش کی کہ آپ نیک خاتون ہیں ہر چھوٹا بڑا آپ کو احترام کی نظر سے دیکھتا ہے اگر آپ داؤد طائی سے میرے لئے ملاقات کا وقت لینے خود تشریف لے جائیں تو مجھے امید ہے حضرت انکار نہ فرمائیں گے۔ آخر خلیفہ وقت کی والدہ خیر زان کو آپ کے آستانہ پر حاضر ہونا پڑا حاضر ہو کر انہوں نے اپنا مدعا بیان کیا۔

آپ نے فرمایا خیر زان کیا تمہیں آخرت کی فکر نہیں۔ انہوں نے کہا تو بھونک بھونک کر قدم رکھتی ہوں۔ آپ نے فہم فرمایا میں ایک شرط پر تمہاری بات مانوں گا کہ تم ہارون کو پابند کر دینا کہ مجھے دنیا کی دولت دینے کی کوشش نہ کرے خیر زان نے یہ شرط قبول کر لی ہارون اور امام ابو یوسف خیر زان کے ہمراہ آستانہ پر پہنچے۔ ہارون الرشید نے بڑی عقیدت کا مظاہرہ کیا۔ آپ نے خلیفہ ہارون الرشید سے سوال کیا کہ تمہارے پاس کس چیز کی کمی ہے کہ تم میرے پاس آئے ہو۔ خلیفہ گویا ہوا پینک میرے پاس کس چیز کی کمی نہیں۔ میں جسے چاہوں ملازم رکھ لوں جسے چاہوں خرید لوں لیکن آپ کی بے نیازی اور استغنا ہے جو میں نہیں خرید سکتا۔

پھر ہارون الرشید نے عرض کیا حضرت مجھے کوئی نصیحت فرمائیں تو آپ نے فرمایا میری نصیحت صرف یہ ہے کہ آئندہ کبھی میرے پاس نہ آنا۔

خلیفہ نے کچھ نذرانہ دینے کی کوشش کی تو آپ نے خیر زان کی طرف متوجہ ہو کر فرمایا میں نے جو شرط رکھی تھی تم نے اس کا کچھ پاس نہ کیا خیر زان بولیں آپ زیادہ نہ لیں میرے بیٹے کا ایک دینار تو ضرور قبول فرمائیں آپ نے فرمایا "میرے پاس اتنی رقم ہے کہ زندگی بھر کے لئے کافی ہے۔" یہ سب سن کر امام ابو یوسف نے آپ کے تیور بھانپ لئے اور بادشاہ کو اشارہ کیا کہ ٹھکرا دو اصرار نہ کریں۔ وہ داؤد کے مزاج سے واقف ہیں انہوں نے ایک مرتبہ جو کہہ دیا اس پر کبھی بھی سمجھوتہ نہیں کرنے والے لہذا اجازت لے کر ہارون الرشید رخصت ہو گیا۔

ایک دن امام ابو یوسف کو داد دلائی کا جملہ یاد آیا کہ ”میرے پاس اتنی رقم ہے کہ زندگی بھر کے لئے کافی“ تو انہوں نے ایک قاصد کے ذریعے یہ معلوم کرایا کہ آپ کے پاس کتنی رقم ہے اور آپ کا ماہانہ خرچ کیا ہے آپ نے قاصد سے فرمایا میرے پاس 10 درہم ہیں اور میرا مہینہ بھر کا خرچ آدھا درہم ہے اور امام ابو یوسف سے کہنا اگر تم حضرت امام ابو حنیفہ رحمۃ اللہ علیہ کے شاگرد ہو تو میں بھی انہی کا شاگرد ہوں اور یہ سمجھ چکا ہوں کہ تم میری رقم سے میری زندگی کا اندازہ کرنا چاہتے ہو۔

امام ابو یوسف کا اندازہ بالکل درست ثابت ہوا۔ آپ ٹھیک بیس ماہ بعد غلہ کے راہی ہوئے ہارون الرشید اور امام ابو یوسف کو آپ کا وہ جملہ رہہ دکھا کر یاد آ رہا تھا کہ ”میرے پاس اتنی رقم ہے کہ زندگی بھر کے لئے کافی ہے۔“

اردو میں اپنے موضوع پر

## پہلی کتاب

”نظام مصطفیٰ صلی اللہ علیہ وسلم میں جہیز کا تصور“

دائیدیشن چھپ کر ریکارڈ مقبولیت حاصل کر چکے ہیں

اور تیسرا ایڈیشن چھپنے جا رہا ہے۔ آج ہی طلب فرمائیں۔

قادیانی رضوی کتب خانہ، گنج بخش روڈ، لاہور

چھٹی صدی ہجری کے مجدد

## حضرت سیدنا غوث الاعظم رضی اللہ عنہ

چوتھی اور پانچویں صدی ہجری میں بغداد کے بعض عباسی خلفاء نے یونانی لٹریچر کا وسیع پیمانے پر عربی میں ترجمہ کروایا لیکن تاریخی غلطی یہ ہوئی کہ ایک تو اہل نظر اور اہل دل ظاہری و باطنی علوم کے ماہرین کی بجائے صرف ظاہری علوم کے حامل اور لسانیات کے ماہرین کو ہی اس کام پر مامور کیا گیا۔ دوسری غلطی یہ ہوئی کہ یونانی لٹریچر میں یہ جانچ اور پرکھ نہ کی گئی کہ وہ کہاں کہاں اسلامی نظریات سے متصادم ہے۔ جس کے باعث امت کے بڑے لکھے طبقے میں گمراہ کن یونانی فلسفیانہ نظریات غیر محسوس طریقے سے رائج ہونے لگے۔ اور نوبت اس جا رسید کہ اللہ تبارک و تعالیٰ کی ذات صفات تک کو بھی فلسفہ کی رنگینوں میں رنگ کر پیش کیا جانے لگا۔ یونانی فلسفہ آہستہ آہستہ اسلامی سوسائٹی میں علم و فضیلت کا معیار بنتا جا رہا تھا۔ قرآن وحدیث کے مقدس علوم کو پس پشت ڈال کر لوگ جدید فلسفہ پڑھنے کی طرف مائل ہو رہے تھے اور اس سارے سلسلے کو قانون کی پشت پناہی حاصل تھی۔ شاعر کی زبان میں۔

تعلیم	کے	بنے	تھے	معیار	کافرانہ
قانون	کے	لگے	تھے	انبار	کافرانہ
تہذیب	کے	ہوئے	تھے	اطوار	کافرانہ
پردان	چڑھ	رہے	تھے	افکار	کافرانہ

فلسفہ ایک دبا کی طرح معاشرے میں پھیل گیا تھا۔ جگہ جگہ بحث و مناظرہ کی بے سود محفلیں جمی تھیں۔ اور یہ بحثیں فردی اختلافات سے آگے بڑھ کر خود ذات واجب الوجود کو موضوع بحث بنارہی تھیں۔ ایسے ایسے سوالات اٹھائے جا رہے تھے۔ کہ

- ☆ آیا خدا کا وجود ہے بھی یا نہیں؟
- ☆ قیامت آسکتی ہے یا نہیں؟
- ☆ اگر خدا ہے تو کس طرح ہے؟
- ☆ قرآن حادث ہے یا قدیم؟

اکبر الہ آبادی کی زبان میں صورت احوال یہ تھی۔ کہ

فلسفی کو بحث کے اندر خدا ملتا نہیں  
دور کو سلجھا رہا ہے اور سرا ملتا نہیں

جب پرانی وضع کے لوگ سادہ لوح مسلمان اور علمائے کرام نئی روشنی کے مومنہ سے ایسے سوالات سنتے تو ان کے مومنہ نکلتے رہ جاتے۔ اہل ایمان کے ایمانی تقاضے اللہ رب العزت کے حضور مجسم و عابن جاتے۔ اور ان کی بے بسی آنسوؤں کا لباس پہن لیتی۔ عوام الناس پڑھے لکھے طبقے کے باہمی اختلافات سے متنفر ہو کر ذہنی انتشار کا شکار اور اسلامی علمی ورثہ سے دور ہوتے جا رہے ہیں۔

ایسے ماحول میں اللہ تبارک و تعالیٰ نے اپنے محبوب صلی اللہ علیہ وآلہ وسلم کی زبان مبارک سے فکلی ہوئی بات۔ کہ ”ہر صدی کے سرے پر اللہ تعالیٰ اس امت میں ایسا مجدد پیدا کرے گا جو اس دین کی تجدید کرے گا۔“ (ابوداؤد) کے مطابق حضرت محی الدین رضی اللہ تعالیٰ عنہ کو امت محمدیہ صلی اللہ علیہ وآلہ وسلم کے خزاں رسیدہ گلشن میں ہوا کا تازہ جھونکا بنا کر بھیجا۔

یونانی فلسفے کا طوفان بھی بغداد میں آیا ہوا تھا اور اللہ تعالیٰ کی مشیت نے بھی تجدید دین کی لئے بغداد ہی کو منتخب فرمایا۔ حضرت غوث الاعظم رضی اللہ تعالیٰ عنہ نے بغداد میں پانچ سو گیارہ ہجری میں باقاعدہ تدریسی کام کا آغاز فرمایا۔ اور کچھ ہی عرصہ میں آپ کے مدرسے میں ساڑھے سات سو کے قریب طلباء نے داخلہ لے لیا۔ وہ علوم دینیہ کے پاکیزہ چشموں سے اپنے ایمان و ایقان اور اعتقاد و نظریات کی کھیتیوں کو سیراب کرنے لگے۔ ساتھ ہی ساتھ حضرت

نے اپنے وعظ کے ذریعے عام لوگوں کے ذہنوں کو مثبت انداز میں بدلنا شروع کیا۔ آپ نے لوگوں کے ذہن میں یہ بات بٹھائی کہ جدید علوم پڑھ کر آپ دربار خلافت میں ملازمت اختیار کر سکتے ہیں، کسی دنیاوی تعلیمی ادارے میں نوکر ہو سکتے ہیں، کسی امیر یا نواب کے اطالیق یا فشی لگ سکتے ہیں لیکن اس سے آپ اپنے ایمان کی دولت سے ہاتھ دھو نہیں گئے، اللہ کی توحید سے آپ کا ناطہ ٹوٹ جائے گا آپ حضور ﷺ کی شفاعت سے محروم ہو جائیں گے۔ آپ کی دنیا آباد ہو جائے گی مگر آخرت برباد ہو جائے گی۔ معاشرے میں آپ کا اسٹیٹس بن جائے گا لیکن قبر اندھیری ہو جائے گی۔

اس سلسلے میں آپ ایک مثال دیا کرتے تھے کہ ایک آدمی اگر بھوکا ہے تو کسی نہ کسی طرح اس کا گزر ہو جائے گا لیکن ایک آدمی کے آگے رنگ برنگے کھانے پینے ہوئے ہیں مگر اس میں زہر کی آمیزش ہے بتائیے کہ اس کو موت سے کون بچا سکتا ہے۔ بتائیے کہ وہ بھوکا رہنے والا شخص عقل مند ہے یا یہ زہریلا کھانا کھانے والا لہذا اس چند روزہ دنیا میں فقر و قناعت کے ساتھ زندگی گزار لو لیکن دنیا کی رنگینی پر فریفت ہو کر دین کو ہاتھ سے نہ جانے دو۔“

رفتہ رفتہ آپ کے اس سادہ اور پراثر تبلیغی طریق کار نے لوگوں کے دلوں میں گھر کرنا شروع کر دیا شروع میں آپ کی محافل میں چند درویش اور فقیر ہوا کرتے تھے لیکن آپ کی بے لوثی، خلوص، ایثار اور لگن نے معاشرے کے ہر فرد کو اپنی طرف کھینچ لیا یہاں تک کہ آپ کے مواعظ میں ایک ایک لاکھ کا مجمع ہونے لگا اور قلم دوات سے آپ کے ملفوظات لکھنے والے حضرات کی تعداد بسا اوقات چار چار ہزار تک پہنچ جاتی تھی۔ آپ کی تقریر ایسی پر اثر اور شعلہ نوا ہوتی کہ لوگ دھاڑیں مار مار کر روتے اور بعض آپ کے قدموں سے لپٹ کر ہچکیاں بھرتے۔ بعض صبر و ضبط کا چارہ نہ رکھتے اور اپنے گریبان پھاڑ لیتے اور بعض شہیدان مہر و فاقہ آپ کے کسی عارفانہ جملے پر جان تک لٹا دیتے اور بارگاہ الہی میں سرخرو ہو کر حیات جادوئی کا شرف پالیتے۔

چھٹی صدی ہجری کی پانچویں دہائی میں عباسی حکمرانوں کا رعب و دبدبہ اپنے عروج پر تھا۔ عوام تو عوام خواص میں بھی دم مارنے کی ہمت نہ تھی۔ بڑے بڑے لوگ بھی سہمے ہوئے زندگی گزار رہے تھے۔ ایسے میں حضرت نے ایک انقلابی قدم اٹھایا کہ تدریس و تبلیغ کے ساتھ ساتھ سیاست کی تطہیر کا کام بھی شروع کر دیا اور حکمرانوں کو اپنی زبردست تنقید کا نشانہ بنایا جس سے ایک طرف تو حکمرانوں کی فرعونیت ٹوٹ گئی اور دوسری طرف پے ہوئے عوام کو بڑا حوصلہ ملا اور ان پر حاکمان وقت نے جو بے جا رعب جما رکھا تھا آپ کی بے خوف تنقید نے وہ جال ادھیز کر رکھ دیا۔

اس سلسلے میں ایک واقعہ یقیناً قارئین کی دلچسپی کا باعث ہوگا۔ ایک عباسی خلیفہ مستعجب باللہ ایک دن حضرت کے مدرسے میں آیا اور اشرافیوں کی ایک تھیلی آپ کی نذر کی۔ آپ نے وہ تھیلی اپنی منشی میں لیکر بھرے مجمع میں نہجڑی تو اس میں سے خون بہنے لگا۔ یہ منظر دیکھ کر خلیفہ کا سارا کردار اور شاہی جاہ و جلال خاک میں مل گیا اور عوام اس تماشے پر خوب لطف اندوز ہوئے۔ پھر آپ نے حاکم وقت کو لٹکا را اور اشرافیوں کی تھیلی کو خلیفہ کی طرف اچھالتے ہوئے جلالی انداز میں فرمایا۔ ”عوام کا خون نہجڑتے ہو اور ہمیں نذرانے دیتے ہو“۔

پانچ سو چون ہجری میں لوگوں کے زبردست اسرار پر وسطی ایشیا کے شہروں طوس، بسطام ایران کے شہروں تبریز اور ہمدان عراق کے شہروں، موصل، کوفہ، نجف اور شام کے شہروں حلب اور دمشق میں اپنے مدرسے کی شاخیں کھولیں اور اپنے رشد و ہدایت کا دائرہ پوری اسلامی دنیا تک بڑھا دیا۔

پانچ سو ستاون ہجری میں آپ نے تربیت یافتہ خلفاء اور تلامذہ کو تبلیغی اغراض و مقاصد کے تحت مختلف براعظموں، ملکوں اور شہروں میں تعینات کیا۔ جن میں حضرت ہاشم بن زیاد، حضرت طلحہ بن اسد، حضرت عبداللہ بن شہاب، حضرت عبدالرحمن بن مسعود، حضرت زبیر بن وہب اور حضرت جعفر بن سعید معروف ہیں۔ آپ کے یہ شاگردان عزیز مریدان

با صفراہ خدا میں صابروشا کرتھے ان میں حوصلہ مندی اور ایثار مندی کوٹ کوٹ کر بھری ہوئی تھی۔ یہ سارے کے سارے درویش تھے جو سادہ کھانا کھاتے معمولی لباس میں مگزارہ کرتے اور دینی علوم کی نشر و اشاعت میں ہمد تن مصروف رہتے۔ خود فقر و فاقہ میں رہتے ہوئے ہمیشہ امت کے دکھی اور پریشان حال لوگوں کے لئے آسانیاں پیدا کرتے اور ہر دکھ ارد میں ان کے شریک رہتے۔ آپ کے بعض خلفاء مالدار بھی تھے لیکن انہوں نے فقر اور درویشی اختیار کر رکھی تھی اور اپنا مال راہ خدا میں لوٹا کر صبر و شکر کی حلاوت سے لطف اندوز ہوا کرتے تھے۔ یہ سب حضرات علم و فضل کے کوہ گراں دریائے فقہ کے غواص، حدیث و تفسیر کے شناور، ادب و تاریخ کے ماہر اور فصاحت و بلاغت کے بیکر تھے۔ ان کی گفتگو لوگوں کے ذہنوں کو متوجہ کرتی اور ان کا کردار پرانے دیس کے اجنبی لوگوں کے دل موہ لیتا۔ ان کی حکمت بھری باتیں اہل علم کو ان کے آگے جھکا تیں اور ان کا عمل جاہد حق کے تلاشی مردان خدا کو نمونہ عمل فراہم کرتا۔ یہ لوگ جب تلاوت کرتے تو راہ چلتے لوگ رک جاتے اور ان پر ایسا اثر ہوتا کہ وہ کتاب ہدایت کے حقائق و معارف جاننے کے لئے بے تاب ہو جاتے۔

الغرض حضرت غوث الاعظم رضی اللہ تعالیٰ عنہ کے یہ روحانی سفیر جس علاقے میں گئے احوال نے آگے بڑھ کر انکا استقبال کیا اور ساری اسلامی دنیا فیضان غوثیہ سے معمور ہو گئی۔ آپ کے تجدیدی کام نے بالعموم ساری دنیا اور بالخصوص بلاد اسلامیہ میں نظریاتی انقلاب برپا کر دیا اور حضرت غوث الاعظم رضی اللہ تعالیٰ عنہ حضور علیہ الصلوٰۃ والسلام کی ان حدیث پاک کا علمی نمونہ بن گئے جس میں ہر صدی کے سرے پر مجدد کے تشریف لانے کی ثارت دی گئی تھی۔ ان روحانی اور علمی فتوحات کے ساتھ ساتھ آپ کے شاگرد اور عقیدت مند سلطان صلاح الدین ایوبی نے مصر، شام اور بیت المقدس میں شاندار فتوحات کے بعد اسلامی سلطنتیں قائم کیں جو درحقیقت آپ ہی کا فیضان تھا اس طرح آپ نے ہر میدان میں قہدیدین فرمائی۔

بزرگان دین نے اسلامی معاشرت میں جن چیزوں کو رواج دیا ان کے پیچھے کوئی



خاص تبلیغی مقصد کا فرما ہوتا تھا۔ بزرگان دین کے پیش نظر لوگوں کو کھانا کھلا کر سستی شہرت حاصل کرنا نہیں ہوتا تھا بلکہ وہ کوئی تقریب منعقد کر کے کوئی محفل سجا کر عامۃ الناس کو اسلام کی تعلیمات سے آگاہ کرتے تھے شریعت و طریقت کے رموز سمجھاتے اور ان میں ایک خاص ذوق پیدا کرتے تھے۔

ہر دور میں اولیاء کرام اپنے اپنے انداز میں تبلیغ دین کا فریضہ سرانجام دیتے رہے۔ حضرت غوث الاعظم رضی اللہ تعالیٰ عنہ بھی اسی طرح اپنے دور میں سرکارِ دو عالم صلی اللہ علیہ وآلہ وسلم کے حضور نذر و نیاز پیش کرنے کے لئے ایک ماہانہ محفل کو رواج دیا جو ہر اسلامی ماہ کی گیارہ تاریخ کو بڑی شان و شوکت سے انعقاد پذیر ہوتی تھی۔ لوگ دور دور سے چل کر دین سیکھنے کے لئے اس محفل میں حاضر ہوتے۔ حضرت غوث پاک رضی اللہ تعالیٰ عنہ نے اس محفل میں آنے والے مسلمانوں کی دینی اخلاقی، معاشرتی اور فکری تربیت فرما کر ایسے عظیم لوگوں کی کھپ تیار کی جنہوں نے مسلمان قوم کو فحش قیادت فراہم کی اور نت نئے فتنوں کا بڑے موثر انداز میں سد باب کیا۔ اس مبارک محفل نے اچھے نتائج کی وجہ سے بڑی شہرت پائی اور اسلامی دنیا میں گیارہویں شریف کے نام سے مشہور ہوئی۔ (فرقِ نظر صفحہ ۱۱۰ بحوالہ کتاب چیمبرس کی غیر ہنر و سیرۃ اکبر مسعود احمد)

اس پاکیزہ اور مقدس محفل کا تسلسل آج بھی جاری و ساری ہے لیکن افسوس صد افسوس عقابوں کے نشین زاغوں کے تصرف میں آ جانے کے سبب، سارے شرف تقدس کے باوجود رفتہ رفتہ اس کی اصل روح مجروح ہوتی جا رہی ہے۔ پروفیشنل اور بے علم عمل بیروں کی بھرمار کے باعث گیارہویں شریف محض ایک فیشن بن کر رہ گئی ہے۔ اکثر مشاہدے میں آیا ہے کہ گیارہویں شریف کی محفل میں ذرقِ برق لباس میں ملبوس لوگ بڑے شوق سے آتے ہیں، لنگر کھاتے ہیں اور لوٹ جاتے ہیں۔ خوش قسمتی سے اگر کہیں کسی عالم دین کے وعظ انتظام بھی ہو تو بد قسمتی سے کچھ لوگ اس میں شریک ہوتے ہیں ورنہ جمہور کی نظریں لنگر پر ہوتی ہیں اور وہ لنگر کھاتے ہی گیارہویں شریف کی محفل سے ”نودو گیارہ“

## حضرت فرید الدین عطار رحمۃ اللہ علیہ

حضرت فرید الدین عطار رحمۃ اللہ علیہ ایشیاء کے وہ مایہ ناز سپوت ہیں۔ جن کی حکمت ایشیاء کی سرحد پار کر کے یورپ کے علمی ایوانوں تک پہنچی اور یورپی دانشوروں نے اس سے خوب خوب استفادہ کیا۔ حضرت فرید الدین عطار رحمۃ اللہ علیہ علم تصوف و اخلاق کے ایسے نامور مصلح مانے گئے، جن کے اقوال و ذریعے آج بھی لوگوں کے لئے راہنما اصولوں کا درجہ رکھتے ہیں۔

حضرت فرید الدین عطار رحمۃ اللہ علیہ کا نام محمد بن ابوبکر ابراہیم بن اسحاق ہے اور فرید الدین لقب سے آپ زیادہ معروف ہیں، چونکہ آبائی پیشہ عطاری تھا۔ اس لئے عطار کہلاتے تھے۔ ۱۱۵۵ھ میں فیثا پور کے قصبہ ”گڈکن“ میں پیدا ہوئے۔ ان کے والد ابوبکر ابراہیم رحمۃ اللہ علیہ چونکہ مشہور عطار تھے۔ لہذا حضرت فرید الدین عطار رحمۃ اللہ علیہ نے ابتدائی عمر میں اسی عطار کی دکان پر کام کیا۔ اسی دوران والد صاحب سے طب بھی پڑھی اور بحیثیت ایک طبیب خدمت خلق کرنے لگے۔ حضرت فرید الدین عطار رحمۃ اللہ علیہ کا بہت بڑا دوا خانہ تھا اور اس میں کئی سو مریض یومیہ دیکھتے تھے۔ اپنے اس شغل کے دوران بھی آپ تصوف کی طرف متوجہ رہے۔

ایک روز حضرت فرید الدین عطار رحمۃ اللہ علیہ اپنے کاروبار میں مصروف تھے۔ اچانک ایک فقیر آیا اور اس نے کہا کہ خدا کے نام پر کچھ دو۔ آپ نے توجہ نہ دی۔ فقیر نے کہا آپ دنیا داری میں اسنے مصروف ہیں تو اللہ کو جان کیسے دیں گے۔ حضرت فرید الدین عطار رحمۃ اللہ علیہ نے کہا جس طرح آپ جان دیں گے میں بھی دے دوں گا۔ فقیر جوش میں آ گیا۔ آپ کی دکان کے سامنے اپنا مشکول سر ہانے رکھ کر لیٹ گیا اور کلمہ پڑھتے ہوئے جان دے دی۔

جب آپ نے یہ صورت حال دیکھی تو آپ کے دل و دماغ پر اتنا شدید اثر ہوا کہ اپنی ساری دولت راہِ خدا میں لٹا کر تارک الدنیا ہو کر سلوک کی منزلیں طے کرنے لکل کھڑے ہوئے۔

حضرت مولانا عبدالرحمن جامی رحمۃ اللہ علیہ نے حضرت فرید الدین عطار کو شیخ مجد الدین بغدادی خوارزمی رحمۃ اللہ علیہ کے مریدوں میں شمار کیا ہے۔ حضرت شیخ مجد الدین رحمۃ اللہ علیہ حضرت نجم الدین کبریٰ رحمۃ اللہ علیہ کے مشہور خلیفہ ہیں۔

حضرت فرید الدین عطار رحمۃ اللہ علیہ کی ایک نمایاں خصوصیت یہ ہے کہ انہوں نے زندگی کے ہر دور میں تالیف و تصنیف کو اپنا شیوہ بنائے رکھے، چنانچہ مشہور ہے کہ مثنویوں کے علاوہ آپ نے تقریباً چالیس ہزار اشعار کہے ہیں اور آپ کی جملہ تصانیف ۱۱۳ ہیں۔ اسرار نامہ، الہی نامہ، جواہر الذات، وصیت نامہ، بلبل نامہ، حیدر نامہ، شتر نامہ، مختار نامہ، شاہنامہ حضرت فرید الدین عطار رحمۃ اللہ علیہ کی مشہور کتابیں ہیں، اور منطق الطیر تو آپ کی وہ شہرہ آفاق کتاب ہے جو دنیا بھر کے تمام علماء و مشائخ اور غیر مسلم سکالرز بھی اپنے مطالعہ میں رکھتے ہیں۔

تصوف میں حضرت فرید الدین عطار رحمۃ اللہ علیہ کا مرتبہ کا اندازہ اسی سے لگایا جاسکتا ہے کہ حضرت مولانا جلال الدین رومی رحمہ اللہ تعالیٰ جیسے بزرگ بھی اپنے آپ کو ان کا پیروکار قرار دیتے ہیں۔ حضرت جلال الدین رومی رحمۃ اللہ علیہ کہتے ہیں۔ عشق کے سات بازار ہیں۔ میں نے ایک کی سیر کی ہے اور حضرت فرید الدین عطار رحمۃ اللہ علیہ نے ساتوں کی سیر کر رکھی ہے۔

واقعہ شہادت:

۶۲ھ میں آپ کی شہادت کا واقعہ پیش آیا، تاتاریوں کے عین ہنگامے میں ایک سپاہی نے حضرت فرید الدین عطار رحمۃ اللہ علیہ کو گرفتار کیا ایک راہ گیر نے بڑھ کر کہا دیکھتا حضرت فرید الدین عطار رحمۃ اللہ علیہ کو قتل نہ کر دینا، میں دس ہزار اشرفیاں نقد دیتا ہوں کہ ان کو چھوڑ دو۔ حضرت فرید الدین عطار رحمۃ اللہ علیہ نے کہا خبردار اسے پر مجھے فروخت نہ کر دینا۔ میری اس سے کہیں زیادہ قیمت ہے۔

سپاہی خوش ہوا کہ اس سے بھی زیادہ دولت ہاتھ آئے گی اور وہ بھی بالکل مفت، آگے بڑھ گیا۔ آگے ایک اور شخص ملا اس نے سپاہی سے کہا کہ اس بوڑھے کو مجھے دے ڈالو میں ایک گنھا

گھاس کا اس کے معادھے میں دیتا ہوں۔ حضرت فرید الدین عطار رحمۃ اللہ علیہ بولے ہاں دے ڈال کہ میری قیمت اس سے بھی کم ہے۔ سپاہی کے تن بدن میں آگ لگ گئی کہ دس ہزار اشرفیاں ملتی ہوئی ہاتھ سے گئیں جھلا کر آپ کو قتل کر ڈالا۔ جب اس سپاہی کو حضرت فرید الدین عطار رحمۃ اللہ علیہ کی بزرگی کا علم ہوا تو اپنی خطا پر تادم ہوا اور مسلمان ہو کر انہیں کے مزار کا مجاور بن گیا۔ شیخ عطار کا مقبرہ نیشاپور میں آج تک عوام و خواص کا خراج بنا ہوا۔

اے فرید الدین تو ہے معرفت کا  
خوب تجھ پہ کھل کر برسی رحمت پروردگار  
اے فرید الدین تیری چار سو شہرت ہوئی  
رحمت للعالیین کی تجھ پہ بھی شفقت ہوئی  
اے فرید الدین تو ہے قوم کا مایہ ناز  
اے فرید الدین تو ہے راز و نیاز  
اے فرید الدین رومی تیرے پیروکار ہیں  
اے فرید الدین جای عشق میں سرشار ہیں  
اے فرید الدین تو اسلام کا وقار ہے  
مشرق و مغرب میں تیرے علم کا پرچار ہے

اے فرید الدین تیرے پیر حضرت مجد الدین  
کون مجد الدین وہ جو ہیں مرید نجم الدین

☆☆☆☆

شاعر

جمعہ کے روز آ رہا ہے اس لئے سلطان کا پردہ گرام یہ تھا کہ جمعہ کے روز شہر میں داخل ہو، تاکہ جمعہ اور معراج شریف کی دہری رحمتیں ہمارے شامل حال ہوں لیکن خلیفہ بغداد کی خواہش تھی کہ چاندی کا چاند تارافور انصاف کر دیا جائے۔ لہذا سلطان نے اپنے محلے بیٹے ملک الظاہر غیاث الدین مظفر کو خلیفہ بغداد کی خواہش پوری کرنے کے لئے بھیج دیا۔

شہزادہ ظاہر بیت المقدس پہنچا تو گلیوں سے گزرتے ہوئے شہزادہ کو دیکھنے کے شوق میں رانگی دروازوں کے پٹ نیم دار ہو گئے اور چھتوں پر رنکس آنجل لہرانے گلے شہزادہ رنگ بدلتی رتوں کو پیچھے چھوڑنا ہوا اپنی منزل پر پہنچا حام الدین عمر، قاضی محی الدین خطیب اور سپہ سالار عماد الدین زندگی کے نائب عز الدین نے شہزادہ کا استقبال کیا۔ شہزادہ کمال احترام عقیدت سے مسجد اقصیٰ میں داخل ہوا یہ بدھ کا روز تھا اور سلطان کے شہر میں داخل ہونے میں صرف دو دن باقی رہ گئے تھے۔ مسجد اقصیٰ کی بحالی کا کام زور شور سے جاری تھا۔ عیسائیوں کی یادگار حضرت عیسیٰ علیہ السلام اور حضرت بی بی مریم علیہا السلام کی مورتیاں اور صلیب کے نمونے ہٹا دیے گئے تھے اور در دیوار پر بنی ہوئی تصویریں کھرچی اور مٹائی جا رہی تھیں۔ جو اسلام کے لئے کسی طرح قابل قبول نہیں تھیں۔

شہزادہ نے محی الدین خطیب کے ہاتھوں ”ستارہ چاند“ نصب کرایا اور دعائے خیر پر یہ تقریب ختم ہوئی۔

مغرب کی نماز پڑھ کر شہزادہ اور اس کے ساتھ مجاہدوں نے واپسی کی راہ لی، شہر سے گزرتے ہوئے جب شہزادے کی سواری اس مکان کے سامنے سے گزرے جہاں عیسائی تسلط کے دور میں ان کا بڑا پادری رہائش پذیر تھا تو اس مکان میں سے ایک عورت کے چلانے کی آواز سن کر شہزادے نے گھوڑے کی باگ کھینچ لی اور اپنے ایک ماتحت سے کہا کہ پتا کرو۔ اس مکان میں کسی مظلوم عورت پر ظلم تو نہیں ہو رہا۔ چھاپہ مارنے پر پتا چلا کہ بڑے پادری صاحب جو زلف نامی جس نو جوان پادری کو اپنا نائب بنا کر خود یورپ بھاگ گئے تھے وہ کلیسا کی ایک کنواری راہبہ کو

## سلطان صلاح الدین ایوبی کا بہادر بیٹا

سلطان صلاح الدین ایوبی مصر و شام کے بعد فلسطین پر بھی اپنا پھیرا لہرا چکا تھا اور ”فاتح بیت المقدس“ ہونے کے ناطے وہ اسلامی دنیا کا ہیرو بن چکا تھا۔ گو کہ یہ ساری فتوحات اس نے اپنے زور بازو سے حاصل کیں تھیں۔ لیکن وہ پھر بھی بغداد کی خلافت عباسیہ کے تحت ہی رہا حالانکہ اس وقت اسلامی دنیا میں اس کی حیثیت ایسی تھی کہ وہ اگر چاہتا تو اپنا سکے چلا سکتا تھا اور اپنے نام کا خطبہ پڑھوا سکتا تھا۔ لیکن اس نے کبھی اپنے آپ کو بادشاہ نہیں سمجھا۔ بلکہ ہمیشہ ایک مجاہد ہونے پر فخر کرتا رہا۔

اس کی یہ شرافت و انکساری ہی تھی۔ جس نے عباسی خلیفہ ناصر الدین احمد کے دل میں اس کا وقار بہت بڑھا دیا تھا اور عباسی خلیفہ نے بغداد میں بیت المقدس کی فتح کا جشن منایا اور ایک چاندی کا چاند تارہ ہوا کر صلاح الدین ایوبی کی خدمت میں بھیجا کہ اسے خلیفہ بغداد کی طرف سے مسجد اقصیٰ کے برج پر نصب کر دیا جائے۔ ساتھ ہی ایک تعریفی خط بھی ارسال کیا۔ جس میں بیت المقدس کی فتح پر مبارکباد پیش کی گئی تھی اور سلطان صلاح الدین ایوبی کے جانشینوں کے جذبہ جہاد کی دل کھول کر تعریف کی گئی تھی اور مسلمانوں کے نام پیغام تحریر تھا کہ حضرت خالد بن ولدی ”سیف اللہ“ تھے۔ اور سلطان ”سیف الجہاد“ ہیں۔ مسلمانوں یہ گوارہ کبھی ہاتھ سے نہ رکھنا اس میں تمہاری شوکت و سطوت کا راز پوشیدہ ہے۔

سلطان کی عادت تھی کہ مفتوحہ شہروں میں جمعہ کے روز داخل ہوتا ہے۔ یہی وجہ تھی کہ بیت المقدس فتح ہو جانے کے بعد بھی سلطان اپنے فوجی کیمپ میں مقیم جمعہ کا انتظار کر رہا تھا اور یہ جمعہ تو غیر معمولی اہمیت کا حامل تھا۔ کہ حضور سرور دو عالم ﷺ کے معراج شریف کا مذہبی تہوار بھی

دیوے ہوئے اپنی ہوس کا نشانہ بنارہا تھا۔

دوسرے دن یہ مقدمہ سلطان کی بارگاہ میں پیش ہونا تھا۔ جوزف پادری نے شہزادے کے پاؤں پکڑ لئے اور کہا کہ مجھے ایک رات عبادت کرنے کی مہلت دے دیں۔ میں یہ احسان کبھی نہ بھولوں گا نیک دل شہزادے نے پادری کی درخواست قبول کر لی وہ پادری جوزف کمرے میں چلا گیا اور کمرہ اندر سے بند کر لیا۔ دوسری صبح جب دن چڑھے تک جوزف کا کمرہ نہ کھلا تو مسلمان سپاہی دروازہ توڑ کر اندر داخل ہو گئے اندر جا کر دیکھا تو جوزف خودکشی کر چکا تھا اور اس کی نعش آج اسی جگہ لٹک رہی تھی جس جگہ وہ کل ایک کنواری راہبہ کے سامنے رنگ رلیاں منارہا تھا۔

جوزف ساتھی پادری اور راہبہ کو دوسرے دن سلطان کی بارگاہ میں پیش کر دیا۔ اور راہبہ رو رو کر کہنے لگی اے عادل بادشاہ مجھے رہبانیت سے چھٹکارا دلایا جائے لیکن اس کا ساتھی پادری مضر تھا۔ کہ ”جو راہبہ بن جائے وہ کبھی بھی اس راستہ کو چھوڑ نہیں سکتی“۔ راہبہ بھی جانتی تھی۔ کہ اس بارے میں کلیسا کے قوانین بہت سخت ہیں۔ جس کنواری لڑکی کے والدین اسے کلیسا کے حوالے کر دیں۔ وہ راہبہ بن کر ساری عمر بیتانے کی پابند ہو جاتی ہے لیکن راہبہ بنے سلطان صلاح الدین ایوبی کے حسن سلوک سے متاثر ہو کر اسلام قبول کر لیا۔ اور سلطان صلاح الدین ایوبی نے اس راہبہ کو اپنی بیٹی بنالیا اور وہ شادی محل میں شہزادیوں کی سی زندگی بسر کرنے لگی۔

اسلام فطری دین ہے اور رہبانیت کے مخالف ہے جو لوگ تحقیق کے شغف رکھتے ہیں چاہے تو کسی بھی مذہب کے ہوں اسلام کو بطور دین فطرت خوب سمجھتے ہیں۔ تلاش حق کی راہ میں راہبہ بننے والی آخر ایک دن تلاش حق میں کامیاب ہو گئی جب سلطان صلاح الدین ایوبی نے بیت المقدس فتح کیا تو وہاں کے بڑے پادری ہرکولیس نے کلیسا کی ساری دولت سمیٹ کر یورپ کی طرف روانہ ہونے کی کوشش کی تو مسلمان پہرہ داروں نے اسے روک لیا معاملہ جب سلطان کی عدالت میں پہنچا تو سلطان نے پوچھا کلیسا کی دولت کا قانونی وارث کون ہوتا ہے تو ہرکولیس کے نمائندے پادری جوزف نے کہا کہ بڑے پادری صاحب ہی کلیسا کی دولت کے وارث ہیں۔

دربار میں موجود ایک مشیر عماد الدین الکاتب گویا ہوا۔ سلطان معظم یہ غلط بیانی سے کام لے رہے ہیں۔ کلیسا کی دولت کسی کی ذاتی ملکیت نہیں بلکہ قوم کی امانت ہوتی ہے پھر اپنے دعویٰ کے حق میں دلیل کے طور پر جب عیسائی مذہب کی کتاب کا حوالہ دیا تو پادری کا منہ کھلے کا کھلا رہ گیا لیکن سلطان نے فیصلہ سناتے ہوئے کہا کہ جب بیت المقدس کے عیسائیوں کو کوئی اعتراض نہیں تو ہم پادری بھی نہیں روکتے پھر سلطان نے ایک پروانہ عطا کیا اور پادری اپنے مختصر سے قافلے کو لے کر یروشلم سے بحیرہ روم کے ساحلی شہر ”صور“ کی طرف چل پڑا۔ قافلے نے ابھی تھوڑا ہی سفر طے کیا تھا کہ رات پڑ گئی اب ان کے پاس دو راستے تھے ایک شہری گزرگاہ جو مسلمانوں کے شہر ”رملہ“ سے ہو کر گزرتی۔ (شیر جہاں سلطان صلاح الدین ایوبی کے بھائی ملک عادل کی حکومت تھی) اور دوسرا خطرناک پہاڑی راستہ تھا لیکن چونکہ پادری کے دماغ پر مسلمانوں کا رعب تھا اس لئے اس نے پہاڑی راستے کا انتخاب کیا ابھی گھوڑے بڑھائے ہی تھے کہ 20 سواروں کے ایک فوجی دستے نے ان کا راستہ روک لیا۔ پادری نے فوراً سلطان کا عطا کردہ پروانہ ہوا میں لہرایا سوار دستہ کے نو جوان افسر نے آگے بڑھ کر پوچھا کیا آپ یروشلم کے پادری ہیں ہرکولیس نے اثبات میں سر ہلایا اور سلطان کا عطا کردہ پروانہ آگے بڑھاتا ہوا بولا ہمیں سلطان نے یہ پروانہ عطا کیا ہے اور ہم ”صور“ کی طرف جارہے ہیں نو جوان افسر نے کہا ہمیں معلوم ہے اور ہم آپ ہی کی حفاظت کے لئے کھڑے ہیں ملک العادل کا حکم ہے کہ آپ کو اس خطرناک راستے سے باحفاظت نکال دیا جائے۔ پادری بولا ہم پہلی منزل سلفط شہر میں کرنا چاہتے ہیں نو جوان افسر نے کہا جیسے آپ کی مرضی میں آپ کو سلفط تک چھوڑ آتا ہوں پادری حیرت سے منہ نکلتے لگا اور بولا اے نو جوان آپ کا بہت بہت شکریہ۔ سلفط یہاں سے کافی دور ہے اور ممکن ہے کہ اس کے سفر میں ساری رات لگ جائے نو جوان افسر نے بڑے جوش انداز میں کہا کہ مجھے ہر حال میں اپنا فرض نبھانا ہے جو ملک عادل نے مجھے سونپا ہے۔ پادری بولا ہم تو چاہتے تھے کہ آپ زحمت نہ کریں لیکن آپ ضد کرتے ہیں تا چلیں اور ساتھ ہی سب قافلے والوں کے نو جوان افسر کے اشارے پر اپنے گھوڑوں کی بائیں میوڑ



## پہیاں پاکدامن! تاریخ و تحقیق

حضرت شیخ شہر اللہ بن شیخ رحمت اللہ ”تذکرہ حمیدیہ“ میں لکھتے ہیں۔

”حضرت پیران پیر سید عبد القادر جیلانی کے دادا پیر حضرت ابراہیم ابوالحسن بنکاری کی اولاد میں سے شیخ ابوالفضل ”سیستان“ سے ”کچھ کران“ میں آئے اور اہل کچھ کران نے آپ کو اپنا سلطان منتخب کر لیا۔“

اُن کے بعد ان کے بیٹے سلطان رشید الدین فرمانروا ہوئے۔ اُن کے بعد اُن کے بیٹے سلطان قطب الدین کے عہد میں ”ترمذ“ سے حضرت سید احمد توختہ ترمذی بمعد اہل و عیال ”کچھ کران“ تشریف لائے اور سلطان قطب الدین کے بیٹے شہزادہ بہاء الدین کی شرافت و نجات کے گرویدہ ہو کر اپنی بیٹی بی بی حاج کا نکاح ان سے کر دیا۔

ان کے بطن سے تین بیٹے ہوئے۔ شہزادہ جمال الدین۔ شہزادہ ضیاء الدین۔ شہزادہ حمید الدین حاکم۔ یہی وہ زمانہ تھا جب حضرت سید احمد توختہ ترمذی رزق افروز لاہور ہوئے۔ ادھر ان کے داماد بہاء الدین، بادشاہت اپنے بھائی شہاب الدین ابوالبقا کے سپرد کر کے اپنے بیٹیوں جمال الدین و ضیاء الدین کے ہمراہ مکہ شریف گئے اور وہاں ہی میں یمن میں انتقال کر گئے۔

اس کے بعد شہاب الدین ابوالبقا نے 2 سال حکومت کرنے کے بعد تخت و تاج اپنے بیٹے یعنی بہاء الدین مرحوم کے بیٹے شہزادہ حمید الدین حاکم کے سپرد کر دیئے۔

شہزادہ حمید الدین حاکم نے چند سال بڑے عدل و انصاف سے حکومت کی اور پھر بادشاہی چھوڑ دی اور اپنے چچا زاد بھائی امیر تلبہ کو بادشاہی بخش کر فقیرانہ لباس زیب تن کر کے اپنے نانا جان حضرت سید احمد توختہ ترمذی کی خدمت میں لاہور حاضر ہوئے اور مجاہدہ و ریاضت سے صفائے باطن حاصل کی سید احمد توختہ ترمذی اپنے نواسے حمید الدین حاکم ہی کی موجودگی میں اصل حق ہوئے اور حمید الدین حاکم نے ہی آپ کو چلہ پہیاں میں دفنایا (جو پہیاں پاکدامن کی

لیں اور رملہ شہر والی گزرگاہ سے وہ سلفط کی جانب بڑھنے لگے رات کے تیسرے پہر وہ سلفط پہنچے، فصیل پر کھڑے پہرہ داروں نے نوجوان افسر کو سلام کیا اور قافلہ شہر میں داخل ہو گیا۔

پادری بولا ہم تو کلیسا میں آرام کریں گے۔ آپ تو غالباً قلعہ میں آرام فرمائیں گے۔ نوجوان افسر نے کہا سپاہی کبھی آرام نہیں کرتے ہم فوراً واپس رملہ جائیں گے۔ تمام قافلے والے حیران تھے کہ یہ مسلمان کسی مٹی کے بنے ہوئے ہیں کہ محض اپنے دشمنوں کو بحفاظت جنگل پار کرانے کے لئے رات بھر محسوس رہے اور اب آرام کئے بغیر واپس ہوا چاہتے ہیں۔ پادری بھی اس جفاکشی اور ہمت مردانہ کی داد دینے بغیر نہ رہ سکا۔ وقت رخصت نوجوان افسر نے اپنی انگوٹھی اتار کر پادری کو دیتے ہوئے کہا کہ جس راستے سے آپ جا رہے ہیں اس راستے میں سلطان صلاح الدین ایوبی کے بڑے بیٹے ”الملك الافضل نورالدین“ کی فوجیں آ رہی ہیں وہ آپ کو نقصان پہنچانے کی کوشش کریں تو آپ میری یہ انگوٹھی دکھا کر اُن سے پناہ حاصل کر سکتے ہیں۔ اس پادری نے جب انگوٹھی دیکھی تو اس پر لکھا تھا ”الملك الظاہر غیاث الدین“ پادری حیرت کے مارے گھوم سا گیا اور پوچھا کیا آپ بھی سلطان کے فرزند ہیں۔ نوجوان نے کہا جی میں بھی سلطان عالی کا بیٹا ہوں لیکن میں اپنے آپ کو شہزادہ نہیں ایک سپاہی سمجھ کر خدمات انجام دیتا ہوں پادری دل ہی دل میں کہہ رہا تھا مسلمانوں کا یہی ایثار اور خلوص ہے جو ہر میدان میں انہیں فتح سے ہمکنار کرتا ہے۔

## بزرگانِ دین کا نعتیہ کلام

مرتبہ: صلاح الدین سعیدی

تیسرا، چوتھا، پانچواں حصہ

منتظر طبع ہے

جلد کشی کے باعث ”جلد چلہ بیہیاں“ کے نام سے مشہور ہے اور اکبری گیٹ کے اندر واقع ہے۔

پنجاب یونیورسٹی لاہور کی مطبوعہ ”انسائیکلو پیڈیا آف اسلام“ کی پانچویں جلد کے صفحہ 361 پر ہے قبرستان پاک دامن بیہیاں (بی بی پاکدامن) لاہور کے مزارات و مقابر میں زمانہ دراز سے مشہور و متبرک جلا آتا ہے لیکن تاریخی طور پر ثابت نہیں ہوتا کہ اس قبرستان کا آغاز کب ہوا۔ حدیقہ الاولیاء کے مصنف نے تذکرہ حمیدیہ کے حوالے سے لکھا ہے کہ چھٹی صدی ہجری میں کرمان سے ایک عابد، زاہد بزرگ سید احمد توختہ ترمذی (متوفی 602ھ) لاہور آکر قیام پذیر ہوئے۔

ان کی چھ بیٹیاں تھیں۔ ۱۔ حاج۔ ۲۔ تاج۔ ۳۔ نور۔ ۴۔ حور۔ ۵۔ گوہر۔ ۶۔ شہباز۔ یہ سب عابد و زاہد تھیں اپنے والد (سید احمد توختہ ترمذی) جن کا مزار محلہ ”جلد بیہیاں“ اندرون اکبری گیٹ لاہور میں موجود ہے کی وفات کے بعد یہ صاحبزادیاں فسیل سے گھرے ہوئے لاہور کو چھوڑ کر اس علاقے میں قیام پذیر ہو گئیں جہاں اب یہ قبرستان ہے۔

یہ سب بیہیاں اس جگہ مدفون ہیں اور ان کے مزار دوا حاطوں میں ہیں۔ پہلے احاطے میں بی بی حاج بی بی تاج بی بی نور کی قبریں ہیں اور دوسرے احاطے میں بی بی حور بی بی گوہر اور بی بی شہباز کی۔ یہ سب قبریں پختہ چونا گچ سے بنی ہوئی ہیں۔ پہلے احاطے میں ایک مقبرہ گنبد دار بنا ہوا ہے۔ جس کا سن شمیر 1016ھ ہے جو میراں محمد شاہ سون دریا بخاری (1013ھ) کے بھائی سید جلال الدین حیدر بخاری کا ہے۔ عبداللہ یا محمد جمال المعروف بابا خاکی کی اولاد ان خواتین کے مزارات کی بنیاد ہے۔ ان مزارات کے ساتھ سلاطین و قتلے نے کچھ راضی وقف کر دی تھی۔

گورنمنٹ دیپال سنگھ کالج لاہور کے پروفیسر محمد شجاع الدین، ایک تاریخی کتاب کے دیباچہ میں لکھتے ہیں۔ ”سلطان قطب الدین ایبک کے دور میں ایک قاضی زاہد اور شب زندہ دار عابد لاہور میں اقامت گزین تھے آپ کا نام سید احمد توختہ ترمذی تھا آپ کی خانقاہ میں سالکان راہ تصوف روحانی منازل طے کرنے کے لئے دور دراز سے آیا کرتے تھے۔ بیہیاں پاکدامن صحیح روایت کے مطابق آپ ہی کی صاحبزادیاں تھیں جن کے مزارات اب پھر سرد لاہور کے ساتھ زیارت گاہ انام ہیں۔“

لاہور کے مشہور ہندو مؤرخ رائے بہادر کشمیا لال اپنی کتاب ”تاریخ لاہور“ مطبوعہ نور پور پریس لاہور میں لکھتے ہیں۔ ”چھٹی صدی ہجری میں کرمان سے ایک شخص سید، خدا پرست، مابد و زاہد، ولی اللہ سید احمد توختہ ترمذی نامی لاہور میں آکر قیام پذیر ہوا۔ اس کے گھر میں 6 لڑکیاں تھیں حاج۔ تاج۔ نور۔ حور۔ گوہر۔ شہباز۔ وہ تارک الدنیا، مجرد، عابد و زاہد تھیں 602ھ میں سید درمیا لاہور کے اندر محلہ ”جلد بیہیاں“ میں مدفون ہوا (اس کی قبر اب تک موجود ہے۔ پہلے اس کی سر پر مقبرہ تھا جب مہاراجہ رنجیت سنگھ نے اس کا سنگ مرمر اتر دیا تو مقبرہ گر گیا۔ اس کے گرد و نواح کے قبرستان کو مسمار کر کے غلام محمدی شاہ پیر زاہد نے اپنی حویلی بنالی اور وہ قبر اب ایک طویلے کے اندر پختہ بنی ہوئی ہے) اس کے مرنے کے بعد اس کی لڑکیاں لاہور کے حصار سے باہر جا کر قیام پذیر ہوئیں۔ اور لوگوں سے الگ یہ عبادت حق مصروف ہوئیں۔ آخر جب 615ھ میں کفار مغل (یعنی چنگیز خاں) نے یہ تعاقب سلطان جلال الدین خوارزمی کے پنجاب پر لشکر کشی کی اور لاہور رنایا، جرم مقابلہ و جدال قتل ہوئی تو یہ بیہیاں کہ مستورہ اور مخدومہ تھیں، نہایت گھبرا گئیں کہ اب نامحرم لوگ آکر ہم کو بے پردہ کریں گے اور سب نے مل کر دست دعا خدا کے حضور اٹھائے اور کہا کہ یا الہی ہم کو بین کا پیوند کر دے۔ چنانچہ ایسا ہی ہوا زمین جا بجا سے پھٹ گئی اور وہ چھپوٹیں بیہیاں مع اپنی خادمہ مورت بی بی تنوری وغیرہ کے زمین میں سما گئیں اور ان کی اڑھنیوں کے پلے ذرا دراز زمین سے باہر آ گئے جن پر بعد ازاں وہ چین لوگوں نے قبریں بنادیں۔“

”تذکرہ علمائے لاہور“ مطبوعہ 1920ء کے مصنف منشی محمد دین فوق لکھتے ہیں۔

”یہ بیہیاں حضرت سید احمد توختہ ترمذی کی صاحبزادیاں تھیں جو چھٹی صدی ہجری کے آخر میں اپنے وطن ”کرمان“ آئے اور پھر لاہور آئے اور یہیں انکا انتقال ہوا۔ ان کی بیٹیاں بڑی عابدہ و زاہدہ اور علم دین میں کمال درجہ رکھتی تھیں۔ 614ھ میں چنگیز خانی لشکر جلال الدین خوارزمی کے تعاقب میں تاخر کرتا ہوا لاہور پہنچا تو اسے بھی تاریخ کیا۔ بیہیوں نے خدا کی درگاہ میں التجا کی کہ ہمیں محرموں کی دست برد سے محفوظ رکھ چنانچہ زمین نے انہیں اپنے اندر چھپا لیا۔“

مشہور ماہر انساب، مورخ اور محقق پیر غلام ونگیر نامی اپنے رسالے ”بیہیاں پاکدامن کے نسب اور لاہور آمد کی تحقیق“ مطبوعہ نومبر 1935ء میں رقمطراز ہیں۔

”شہر لاہور کے جنوب مشرق کی طرف قلعہ گوجر سنگھ اور ایمپرس روڈ کے مشرق کی جانب ایک مشہور مزار بنام ”خانقاہ بیبیاں پاکداسن“ واقع ہے جن بیبیوں کے یہاں مزارات ہیں وہ معتبر تاریخی نوشتوں کے مطابق حضرت سید احمد توحید ترمذی کی صاحبزادیاں ہیں سید صاحب کا مزار اندرون اکبری دروازہ چوک نواب صاحب کے ساتھ محلہ ”چلہ بیبیاں“ میں ہے (یہ چلہ خانہ انبیس بیبیاں پاکداسن کا ہے)۔ علاء الدین محمد خوارزم شاہ کے بعد اس کے بہادر بیٹے جلال الدین خوارزم شاہ نے 1230ء میں باپ کی بیٹی اور توارزب تن کی اور چنگیزی ترکوں سے یکسوئی حاصل کرنے کے لیے ہندوستان کا رخ کیا۔ دریائے سندھ کے کنارے اس کا کثیر التعداد غنیم سے مقابلہ ہوا۔ صبح سے شام تک وہ بڑی مردانگی سے لڑتا رہا جب اس نے دیکھا کہ وہ اپنا قلیل جماعت کے ساتھ مقابلے میں پورا نہیں اتر سکتا تو اس نے ایک نہایت بے جگرانہ حملہ کیا اور زور و غیرہ پھینک کر دریا میں گھوڑا ڈال دیا ہر ایک نے بھی اس کی متابعت کی۔ کئی ڈوبے اور کئی دشمن کے تیروں کی نذر ہو گئے مگر وہ پار اترنے میں کامیاب ہو گیا۔ اور لڑتا بھرتا ہی چلا گیا۔ یہاں تک کہ سلطان شمس الدین اتش کے عہد میں لاہور پر قابض ہو گیا۔ اس کے تعاقب میں چنگیز خان کا جرنیل ”ترتائی“ کئی ہزار سوار لے کر لاہور پہنچا اور اسے تاحبت و تاراج کر دیا۔ اس فوج کے چلے جانے کے بعد جلال الدین خوارزم ایران کی طرف لوٹا اور اپنے باپ کی عظیم الشان سلطنت کا بہت سا حصہ واپس لینے میں کامیاب ہو گیا۔ مگر 1231ء میں اس کی قسمت پھر زوال پذیر ہو گئی اور اسے ”کردوں“ کے ایک گاقوں میں جام شہادت نوش کرنا پڑا۔ اس کے بعد ”خاندان غلاماں“ کے بادشاہ مسعود علاء الدین کے عہد میں چنگیزی مغلوں نے پھر حملہ کیا کئی ہزار مسلمان شہید ہوئے اور قتل و غارت کا بازار گرم ہو گیا۔ یہی وہ زمانہ تھا جبکہ حضرت سید احمد ترمذی کی صاحبزادیاں لاہور میں موجود تھیں جب انہوں نے اپنی عزت خطرے میں دیکھی تو خدا سے دعا کر کے پیوند زمین ہو گئیں۔“

قارئین کرام ۶ مستند تاریخ نوشتوں سے بیبیاں پاکداسن کے مختصر حالات زندگی، خاندانی پس منظر اور ان کے عہد کے سیاسی حالات آپ کی خدمت میں پیش کئے گئے۔

اب بعض ان پڑھ، جاہل، ملنگ، نفشی لوگوں اور عورتوں کی پھیلائی ہوئی سن گھڑت

انہوں کے نقلی کھولنے کے لئے چند منطقی معروضات پیش کرنا چاہتا ہوں تاکہ آنکھیں کھلی رکھنے والے قارئین قوت فیصلہ کو کام میں لائیں۔

☆ بیبیوں کے نام خود اس حقیقت کا اعلان کر رہے ہیں کہ وہ عربی نہیں بلکہ نام ہیں خاص طور پر گہراور شہباز نام تو آج تک کسی عرب عورت کے سننے میں نہیں آئے۔ اور پھر نام کے ساتھ خط ”بی بی“ تو بلکہ عورتوں کی خاص شناخت ہے۔

☆ عرب اور لاہور میں اُس وقت کسی قسم کے سیاسی، معاشرتی یا تجارتی تعلقات کا نام و نشان تک نہ تھا اور نہ ہی آمد و رفت کے متعین ذرائع تھے۔

☆ تاریخ کی بڑی بڑی کتابوں میں سے کسی کتاب میں یہ بات مذکور نہیں کہ نویں محرم کو حضرت امام حسین رضی اللہ عنہ کا ساتھ چھوڑ کر کوئی میدان کر بلا سے لگا ہو۔

☆ اکبری گیت لاہور کے اندر محلہ ”چلہ بیبیاں“ بھی اس حقیقت کی طرف تبلیغ اشارہ ہے کہ وہ لاہور ہی میں مقیم تھیں اور ”چلہ بیبیاں“ اُن کے چلہ کی وجہ سے نام پڑ گیا تھا بعد میں وہ موجودہ مقام پر آ گئیں جہاں ان کے مزارات ہیں۔

☆ انوہ سازوں نے ایک بی بی کا نام حضرت رقیہ بنت علی مشہور کر رکھا ہے حالانکہ حضرت رقیہ رقیہ بنت علی رضی اللہ عنہ کا روضہ مبارک شام کے دارالحکومت دمشق میں موجود ہے اور لاکھوں ایک اپنی آنکھوں سے اس کی زیارت کر رہے ہیں۔ (اگر کسی کو ثبوت درکار ہو تو ہم روضہ مبارک کی تصویر بھی پیش کر سکتے ہیں)

☆ واقعہ کر بلا کے وقت یعنی 61ھ میں لاہور میں کوئی مسلمان آبادی نہیں تھا جس کی طرف بیبیاں ہجرت کر کے آئیں۔ لاہور کا ذکر کتابی دنیا میں سب سے پہلے 372ھ میں اس وقت آیا جب ایک عرب سیاح نے اپنی کتاب ”حدود العالم“ میں لکھا کہ ”لہور شہر کے متعدد اضلاع ہیں اور اس کا حاکم امیر ملتان کا نائب ہے اس میں بازار اور بہت خانے ہیں اس میں چاغوزہ، بادام اور ناریل درخت بکثرت پائے جاتے ہیں یہاں کے لوگ سب بت پرست ہیں ایک بھی مسلمان نہیں۔“

(حدود العالم 372ھ انگریزی ترجمہ منوالسکی مطبوعہ لندن 1937ء صفحہ 89) نوٹ: اگر اسی عظیم الم خواتین کے یہاں مزارات ہوتے تو حدود العالم کا مصنف ضرور ذکر کرتا)

☆ یہ بھی مشہور کیا جاتا ہے کہ حضرت داتا گنج بخش یہاں گھنٹوں کے بل چل کر آیا کرتے تھے اور یہاں انہوں نے چلہ بھی کیا۔ اگر ایسا ہوتا تو ضرور حضرت داتا گنج بخش اپنی کتاب کشف المحجوب میں ان کا ذکر کرتے کیونکہ آپ نے دیگر بزرگوں کا ذکر کیا ہے تو حضرت علی کی بیٹیوں کا ذکر کیوں نہ کرتے۔

☆ اگر کر بلا سے اہل بیت کی کسی شہزادی نے نکلنا ہی ہوتا تو مدینہ پاک یا مکہ شریف یا کسی اور عرب علاقہ مثلاً عراق یا شام وغیرہ آسانی سے جاسکتی تھیں کیونکہ ان علاقوں کے باہمی تجارتی و معاشرتی روابط بھی تھے اور ذرائع آمد و رفت بھی موجود تھے۔

☆ سب سے بڑی بی بی حاج زوجہ سلطان بہاء الدین دہلی کچھ مکران کے بیٹے شہزادہ حمید الدین حاکم جو بادشاہی چھوڑ کر فقیر ہو گئے تھے اپنے نانا حضرت سید احمد توختہ ترمذی کے وصال کے بعد ان کی وصیت کے مطابق حضرت بہاء الدین ذکر یا ملتانی کے پاس پہنچے اور کسب فیض کیا حضرت ذکر یا ملتانی نے آپ کو اپنی بیٹی فاطمہ کا رشتہ بھی دیا اور ان کے بطن سے حضرت نور الدین پیدا ہوئے جن کا مزار ”مومبارک“ ضلع رحیم یار خاں میں ہے۔

انہیں پیر نور الدین رحمۃ اللہ علیہ کے پوتے حضرت پیر عبدالعزیز تھے اور حضرت پیر عبدالعزیز کے پوتے حضرت عبدالجلیل بندگی قطب العالم ہیں۔ جن کے حالات زندگی پر کتاب ”تذکرہ قطبیہ“ 1935ء میں لاہور سے شائع ہوئی تھی۔ یہ بزرگ حضرت عبدالجلیل سرکار دو عالم ﷺ کے اشارہ نبوی سے لاہور کے علاقے کوٹ کر روڑ (موجودہ میکوڑ روڑ) تشریف لائے اور ہزاروں لوگوں کو راہ ہدایت دکھائی میکوڑ روڑ پر آج بھی آپ کی خانقاہ موجود ہے۔ ماہر انساب پیر غلام دہشتگیر نامی 1935ء میں جب حضرت سید احمد توختہ ترمذی کے شجرہ پر تحقیق کی تو اس وقت بی بی پاکدامن سیدہ حاج کی اولاد میں سید منور شاہ اور سید اظہر حسن زاہد بی بی اسے مدیر روڑ نامہ زمیندار لاہور میں موجود تھے اور انہیں کے شجرہ سے حضرت نامی نے مدد لی تھی۔

آج بھی یقیناً ان کی اولاد میں سے کچھ لوگ ضرور موجود ہوں گے۔ اتنے روشن دلائل کے باوجود اگر کوئی نہ مانے تو اُسے ”میں نہ مانو“ کا وظیفہ مبارک۔

## حضرت نظام الدین اولیاء اور اصلاح معاشرہ

سلسلہ عالیہ نظامیہ چشتیہ کے بانی اور شیخ اسلام و المسلمین حضرت بابا فرید الدین مسعود گنج شکر رضی اللہ تعالیٰ عنہ کے خلیفہ خلیفہ حضرت نظام الدین اولیاء رحمۃ اللہ علیہ نے اصلاح معاشرہ کے ضمن میں جو عالی قدر خدمات انجام دیں۔ وہ ہماری خانقاہی تاریخ کا سنہرے باب ہے۔ آج کی نشست میں ہم اُس دور کی بگڑی ہوئی صورت حال اور اُس ماحول میں آپ کی انقلابی جدوجہد کا جمالی جائزہ لیتے ہیں۔

جس وقت آپ پاکپتن شریف سے خرقہ خلافت لیکر دہلی آئے تو اُس وقت غیاث الدین بلبن تخت دہلی کی رونق تھا۔ جو غالباً 664 ہجری سے حکومت کر رہا تھا۔ یہ بڑا نیک دل سکران تھا یہی وہ خوش نصیب بادشاہ تھا۔ جو حضرت بابا فرید رضی اللہ تعالیٰ عنہ کا انتہائی عقیدت مند تھا اور اس نے اپنی شہزادی حضرت بابا فرید کے عقد میں دیکر آپ سے قربت کا فخر حاصل کیا تھا۔ اس سلسلے میں اس کا قول مشہور ہے کہ ”قیامت کے دن میں اس بات پر فخر کروں گا کہ میں حضرت بابا فرید کا رشتہ دار ہوں“۔

غیاث الدین بلبن حضرت بابا فرید کی نسبت سے آپ کا بھی معتقد تھا اور اس کی حکومت کی بہت سے اہلکار بھی آپ کے مرید تھے۔ غیاث الدین بلبن کا 22 سالہ دور ہندوستان کا اچھا دور قرار ہوتا ہے۔ اہل حکومت کی خوش عقیدگی کا عوام پر بھی گہرا اثر تھا اور معاشرہ میں نیکی اور اصلاح کا عنصر موجود تھا۔

لیکن 686ھ میں بلبن کے انتقال کے بعد جب بلبن کا 17 سالہ پوتا معز الدین اقبال برسر اقتدار آیا تو اس انگن مزان نو جوان نے اپنے نیک دل دادا کی ساری محنت پر پانی پھیر دیا۔ علما و صوفیا کی صحبت ترک کر دی چالوئی اور خوشامدی وزیروں اور شیردوں نیز عیاش یاروں



دوستوں نے کبھی عمر کے اس شہزادے کا مزاج بگاڑ کر رکھ دیا۔ کیتھارڈ نے عیش و طرب کے تقاضے پورے کرنے کیلئے اور نفس امارہ کو تسکین پہنچانے اور سغلی خواہشات کی تکمیل کیلئے دریاے جتنا کے کنارے ایک پرفزا مقام ”کیلوکھڑی“ میں اپنا ایک خاص محل بنوایا اور ملک بھر کی حسینوں اور حسینیوں کو وہاں اکٹھا کر لیا۔ جیسے ہی عیاش کا یہ اذہ قائم ہوتا دوسرے وزیروں اور مشیروں کے دلوں میں بھی خواہشات نے چٹکیاں لینا شروع کیں اور انہوں نے بھی بادشاہ کے محل کے آس پاس اپنے محلات بنانا شروع کر دیئے اور دیکھتے ہی دیکھتے پورا قصبہ کیلوکھڑی ایک تماشا گاہ بن کے رہ گیا اور یہ روش چل پڑی کہ ہر کھانا پیتا آدمی دہلی چھوڑ کر کیلوکھڑی کی طرف کھینچا چلا آتا تھا۔ پھر اس علاقے اور اس کے مخصوص کچھر کی شہرت دہلی کے باہر بھی پھیل گئی اور دوسرے شہروں سے بھی ”شوقین“ یہاں آکر ڈیرے ڈالنے لگے۔

فکر آخرت سے عاری دنیا داروں کی اس سوسائٹی کے قیام کے ساتھ ہی ہندوستان بھر کے اداکاروں، گلوکاروں، موسیقاروں، طوائفوں اور شراب کے تاجروں کو بھی کیلوکھڑی میں اپنا روشن مستقبل نظر آنے لگا ان رذیل طبقوں نے جوق در جوق کیلوکھڑی کا رخ کیا بس پھر کیا تھا شراب مہنگی ہو گئی حسینوں کے غروں میں اضافہ ہوتا گیا۔ دلالوں کے وارے نیارے ہو گئے۔ مسجدیں مرثیہ خواں ہو کر رہ گئیں خانقاہیں ویران نظر آنے لگیں۔ تعلیمی ادارے تباہ ہو گئے اشراف کی مہذب محفلیں اجڑ گئیں ضلع دار لوگ ایک دوسرے کا منہ نکلتے تھے خاندانی لوگ ایک دوسرے سے منہ چھپاتے تھے اور ہر طرف بچ اور کین قسم کے لوگوں کی رونمائی تھی۔

ایسے میں ایک دن حضرت نظام الدین اولیاء رحمۃ اللہ علیہ کو غمی اشارہ ہوا کہ ”یہ کون سی بہادری ہے کہ گوشہ نشین ہو گئے ہو جو حوصلے کی بات تو یہ ہے کہ معاشرے میں رہ کر بالہی کر دتا کہ لوگوں کی بھی اصلاح ہو“

یہ اشارہ پاتے ہی حضرت میدان عمل میں نکلے آج کے ماحول میں شاید ہم اندازہ نہ کر پائیں کہ اُس ”شاہی محلہ“ کو ختم کرنے کے لیے آپ نے دن رات کتنی محنت کی اور کتنی صبر آزما تکلیفیں اٹھائیں۔

690 میں آپ نے بھی دریاے جتنا کنارے ”غیاث پور“ نامی قصبہ میں اپنا مرکز قائم کیا اور سب سے پہلا انقلابی قدم یہ اٹھایا کہ ہر خاص عام کو گناہوں سے تائب ہونے اور بیعت کرنے کی دعوت دی اس سے قبل مشائخ طریقت نے بیعت کے لیے بڑی کڑی شرائط رکھی ہوتی تھیں اور مخصوص تارک دنیا صوفی اور وردیش ہی اس راہ پر چلنے کی ہمت کر پاتے تھے۔ اس کے عکس حضرت نے عام بیعت لینا شروع کر دی جس سے گناہوں کی دلدل میں پھنسے ہوئے لوگوں کو بھی توبہ اور بیعت کا شوق پیدا ہو گیا۔ جب بھی کسی علاقے کا کوئی عیاش آدمی آپ کے آستانہ پر آکر توبہ کرتا اور آپ اُس پر ظاہری و باطنی توجہ فرما کر۔ اس کے دل کی دنیا بدل دیتے تو وہ سابقہ ناہ آلودہ زندگی سے نہ صرف متنفر ہو جاتا بلکہ دوسروں کے لیے نمونہ عمل بن جاتا اور جب اس کے ماتمی اس کے اندر زبردست تبدیلی دیکھتے تو ان کے بھی دل بچ جاتے اور اس طرح دیے سے دیا جاتا چلا جاتا۔

حضرت خود اپنی وعظ کی محفلوں میں فرماتے تھے کہ ”میرا تجربہ ہے کہ ہمارے مشائخ کی بیعت کے بعد بُرے سے بُرے آدمی میں بھی کچھ نہ کچھ تبدیلی ضرور دیکھنے میں آتی ہے اور کبھی کبھی مزاحیہ انداز میں فرمایا کرتے کہ میں نے یہ دولت آسانی سے حاصل کی ہے۔ لہذا اس لیے آسانی سے لوگوں میں بانٹ رہا ہوں۔ اور کبھی انکساری سے فرماتے ”میاں میں اس لیے ہر آدمی کو بیعت کر لیتا ہوں شاید کسی کے صدقے میری بخشش ہو جائے“ آپ کے اس طرح کے ارشادات سے دلوں کے حوصلے بلند ہوتے اور وہ شریعت کی پابندی میں دل و جان سے لگ جاتے اور ان کے دلوں میں بے پناہ رقت پیدا ہوتی جو ان کے ظاہر و باطن میں انقلاب پیدا کر دیتی بعض اوقات آپ کی زبان سے نکلا ہوا ایک جملہ کس کی تقدیر بدل دیتا بعض اوقات آپ کے مریدوں کو دیکھ کر ان لوگ گنبدے ماحول سے نکل کر نیکی اور پاکیزگی کی راہ کے راہی بن جاتے۔

حضرت کی محفل میں روحانیت اور نورانیت کا یہ عالم ہوتا کہ جو بھی آتا وہ آپ کے رنگ میں رنگا جاتا بڑے بڑے فاسق و فاجر لوگ خود بخود اقبال جرم کرتے اور توبہ کر کے آپ کے دامن میں پناہ لیتے اور روحانی سکون کی دولت پاتے۔ شہری، دیہاتی، کسان، مزدور، عالم، جاہل، شریف

، بد معاش، چور، ڈاکو، افسر، طالب علم، امیر، غریب، غرض معاشرے کا ہر فرد آپ کی طرف کھنچا چلا آتا تھا اور جو آپ کے دربار گہر بار میں آجاتا وہ ناکام و نامراد واپس نہ لوٹتا۔

رفتہ رفتہ آپ کی شہرت امراء کے دربار تک پہنچی اور اکثر درباری امراء و روسا اور سرکاری اہلکار بھی اپنی سابقہ زندگی سے متنفر ہو کر نیکی کی راہ پر گامزن ہوئے اور آپ کے دامن سے وابستہ ہو کر روحانی دنیا سے آشنا ہو گئے۔

آپ کا اثر و رسوخ دن بدن بڑھتا جاتا تھا اور دنیا دار لوگ آپ کی مقبولیت سے خائف رہتے تھے۔ کیونکہ تو اپنی گمراہی کے سبب حضرت کے فیضانِ نظر سے محروم ہی رہا۔ البتہ اس کی حکومت کے کئی عید و ادا اس حد تک حضرت سے فیضیاب ہوئے کہ شراق و چاشت اور تہجد کے پابند ہو گئے الغرض آپ نے تمام تر خلوص و محبت کے ساتھ ایسے انداز میں اصلاح احوال کا نازک کام انجام دیا کہ ایک عام آدمی سے لیکر حاکم وقت تک آپ کے فیضان سے اپنا حصہ لیتے رہے کیونکہ کے بعد 690 میں غلامی خاندان تختِ دہلی کا وارث ہوا۔ فیروز شاہ غلامی ابراہیم غلامی اور علاؤ الدین غلامی آپ کے بڑے معتقد تھے اور علاء الدین کے 2 بیٹے خضر خان اور شادی خان تو آپ کے بڑے پکے سچے اور مخلص مرید تھے اور راہِ طریقت میں بڑا مقام رکھتے تھے۔

1969ء میں مرکزی اردو بورڈ لاہور نے ضیاء الدین برنی کی فارسی کتاب تاریخ فیروز شاہی کا اردو ترجمہ شائع کیا تھا۔ جس کے صفحہ نمبر 500 پر ترجمہ ڈاکٹر سید معین الحق نے اس نمبری دور کا نقشہ یوں کھینچا ہے۔

اگر حضرت کے مریدوں میں سے کسی سے کوئی خطا سرزد ہو جاتی تو اسے جدید بیعت کرنا پڑتی تھی۔ لہذا اس شرم ساری سے بچنے کے لیے لوگ گناہوں سے اجتناب کرتے تھے۔ اور عبادت کی طرف راغب رہتے تھے۔ مرد، عورتیں، بوڑھے، انوجوان اور بچے سب نماز پڑھنے لگے تھے۔ آپ کے ارادت مندوں کی اکثریت چاشت اور اشراق تک کی پابندی ہو جی تھی۔ محیرِ حضرات نے شاہراہوں پر لکڑیوں کے چبوترے اور چھپر بنوا دیے تھے اور کنویں کھودا دیے تھے اور پانی کے گھڑے اور مٹی کے لوٹے ہر وقت تیار رہتے تھے۔ تاکہ دور دراز سے آنے والے مریدوں کو

سہولتیں پہنچائیں۔ ان چھپروں میں نفل پڑھنے والوں کا ہمیشہ ہجوم رہتا تھا۔ اور آپس میں اکثر چاشت، اشراق، زوال، اوامین اور تہجد کے مسائل موضوعِ بحث بنے رہتے تھے اور لوگ ایک دوسرے سے یہی پوچھا کرتے تھے کہ صبح کون سی نماز کا وقت کب شروع ہوتا ہے۔ نمازوں میں کوئی سورتیں پڑھنا افضل ہے۔ کس وقت کتنے درود شریف پڑھنے کی کیا تفصیلات ہے۔ نفل کس کس وقت میں افضل اور کب مکروہ ہیں کوئی نفل نماز کی کتنی سے کتنی تک رکعتیں پڑھی جاسکتی ہیں۔

نئے مرید پڑانے مریدوں سے معلومات حاصل کرتے اور پڑانے مرید شوق سے یہ فریضہ ادا کرتے کسی کو اتنی فرصت نہیں تھی کہ وہ کسی کی چغلی کھائے۔ نصیبت کرے جو حکومتی عہدیدار حضرت کے دستِ بیعت ہوئے وہ ایامِ بیض اور عشرہ ذی الحجہ کے روزے بڑے اہتمام سے رکھتے تھے۔ رمضان میں مسجدوں کے علاوہ لوگ اپنے گھروں اور ذیروں پر بھی تراویح میں ختم قرآن کیا کرتے تھے۔

تاجروں کا اخلاقِ بلند ہو گیا تھا۔ ذخیرہ اندوزوں، کم تولنا، جھوٹ اور دھوکہ دہی قطعی طور پر ختم ہو گئی تھی۔

امام غزالی رحمۃ اللہ علیہ کی کتاب احیاء العلوم اور حضرت داتا گنج بخش رحمۃ اللہ علیہ کی کشف المحجوب اکثر لوگوں کے مطالعہ میں رہتی تھی۔ ان کے علاوہ قوت القلوب، عوارف المعارف، شرح تعرف، رسالہ قشیریہ، مرصا و العباد، مکتوبات عین القضاۃ اور ایسی ہی دیگر کتابوں کی مانگ میں روز بروز اضافہ ہوتا تھا۔ مصنف کہتے ہیں۔ میں خود ذاتی طور پر کسی ایسے مریدوں کو جانتا ہوں جو حضرت نظام الدین اولیا محبوب الہی رحمۃ اللہ علیہ کے فیضِ محبت کے باعث خود صاحب کشف و کرامت ہو گئے تھے۔

حال کر لیا اور 20 سال ریاضت و مجاہدہ کیا۔ ابتداء میں آپ موسیقی کے ساتھ قوالی بنا کرتے تھے جب پیر و مرشد کو خبر ہوئی اور انہوں نے ناراضگی کا اظہار فرمایا تو آپ نے ہمیشہ کے لئے موسیقی کے ساتھ قوالی سننا ترک کر دیا۔

آپ نے 20 برس کے قریب پیر و مرشد کی خدمت انجام دی۔ آپ آدھی رات و آٹھ کر وضو کرتے پھر پیر و مرشد کو وضو کراتے۔ جب پیر و مرشد وظائف میں مشغول ہو جاتے تو آپ نماز تہجد ادا کرتے۔ اس کے علاوہ پانچوں نمازوں کے وقت آپ پیر و مرشد کو وضو کرایا کرتے تھے۔ آپ کے شیخ نے اس طرح آپ کی تربیت فرمائی یہ خود آپ کی زبانی سنئے۔

”شیخ الاسلام حضرت نصیر الدین محمود چراغ دہلی نے مجھ عاجز کے حال پر کمال شفقت فرمائی۔ شیخ نے مجھ سے ریاضتیں اس طرح بتدریج کرائیں کہ طبیعت پر ذرہ برابر ناگواری محسوس نہ ہوتی تھی۔ ایک روز حضرت شیخ نے مجھ سے دریافت فرمایا کہ تم صبح کی نماز کے لئے جو وضو کرتے ہو وہ بعد طلوع باقی رہتا ہے یا نہیں۔ میں نے عرض کیا جی ہاں باقی رہتا ہے۔ فرمایا اچھا ہوا اگر تم اسی وضو سے دو گناہ اشراق پڑھ لیا کرو۔ میں نے عرض کیا بہت اچھا، پھر فرمایا دو گناہ شکرانہ، استعاذہ واستعاذہ بھی پڑھ لیا کرو۔ چند روز بعد فرمایا چاشت کی چار رکعت بھی ملا لیا کرو۔ میں ہمیشہ رجب میں روزے رکھا کرتا تھا حضرت نے فرمایا شعبان میں بھی؟ میں نے عرض کیا شعبان میں صرف 9 روزے رکھتا ہوں۔ ارشاد ہوا کہ اگر اکیس روزے اور رکھ لیا کرو تو تمہارے پورے تین مہینے کے روزے ہو جایا کریں گے۔ میں شوال میں روزے بھی رکھا کرتا تھا انہیں ایام میں قد ہوئی کے لئے حاضر ہوا تو حضرت نے ارشاد فرمایا کہ ہمارے خواجگان صوم داؤدی نہیں رکھا کرتے تھے۔ صوم دوام رکھا کرتے تھے تم بھی صوم دوام رکھا کرو۔ (ملفوظات جوامع الکلام) 757 ہجری میں آپ کو خلیفہ نامزد کر کے حضرت چراغ دہلی بہشت سدھار گئے۔

آپ بیعت کرتے وقت اپنا دایاں ہاتھ مرید کے ہاتھ پر رکھ کر فرماتے تم نے اس ضعیف اور اس ضعیف کے خواجہ اور خواجہ کے خواجہ اور تمام مشائخ سلسلہ سے عہد کیا ہے کہ ہمیشہ نگاہ اور زبان کی حفاظت کروں گا اور طریقہ شریعت پر قائم رہوں گا۔ تم نے اسے قبول کیا؟ مرید عرض

## حضرت سید محمد گیسو دراز قدس سرہ العزیز

آپ کا اسم شریف سید محمد تھا۔ آپ 4 رجب 721 ہجری کو دہلی میں پیدا ہوئے۔ آپ کے لقب گیسو دراز کا پس منظر بیان کرتے ہوئے حضرت شیخ عبدالحق محدث دہلوی فرماتے ہیں۔  
آپ کے گیسوئے مبارک زانوؤں تک دراز تھے۔ ایک روز اپنے پیر و مرشد کی پاکی کندھے پر لئے جا رہے تھے کہ آپ کے گیسوئے دراز پاکی کے پائے میں الجھ گئے۔ جس سے آپ کو بہت تکلیف ہوئی لیکن ادب کے باعث پاکی کو نہ روکا۔ جب پیر و مرشد نے آپ کے اس جذبہ عشق و اخلاص کو دیکھا تو فرمایا:

ہر کہ مرید ”سید گیسو دراز“ شد

واللہ خلاف نیست کہ او عشق باز شد

یعنی جو بھی گیسو دراز کا مرید ہوگا وہ ضرور عاشق صادق ہوگا۔

بس اسی دن سے آپ گیسو دراز مشہور ہو گئے۔ آپ کے والد گرامی حضرت سید یوسف حسینی حضرت محبوب الہی خواجہ نظام الدین اولیاء کے مرید باصفا اور اپنے پیر بھائی چراغ دہلی حضرت نصیر الدین محمود کے فیض یافتہ تھے۔

ابھی آپ سات سال کے تھے کہ حضرت سید یوسف حسینی دہلی سے دولت آباد نقل مکانی کر گئے۔ وہیں آپ نے قرآن پاک حفظ کیا اور ابتدائی کتابیں شروع کیں۔ 15 سال کی عمر تک آپ کا قیام ”دولت آباد“ میں رہا پھر والد بزرگوار کی رحلت کے بعد والدہ ماجدہ کے ساتھ دہلی آ گئے اور حضرت نصیر الدین چراغ دہلی کے حلقہ ارادت میں شامل ہو گئے۔ علوم ظاہری مولانا اشرف الدین کیتھلی مولانا تاج الدین دہلی اور قاضی عبدالقادر سے حاصل کئے اور پیر و مرشد کی صحبت میں روحانی منازل طے کرتے رہے۔ قریب قریب 4 سال میں آپ نے مردچہ نصاب تعلیم

کرتا ہاں میں نے قبول کیا۔ آپ فرماتے الحمد للہ رب العالمین۔

46 سال کی عمر میں آپ نے والدہ کے اصرار پر سید احمد ابن سید جمال الدین مغربی کی بیٹی سے شادی کی۔

800 ہجری تک آپ دہلی میں ہی سجادہ نشین رہے لیکن 801ء میں جب امیر تیمور دریائے انک عبور کر کے پنجاب میں داخل ہو گیا تو آپ گوالیار چلے گئے اور وہاں سے 90 سال کی عمر میں ایک بار پھر دولت آباد آگئے جہاں سے آپ 65 سال قبل پندرہ سال کی عمر میں والدہ کے ساتھ دہلی گئے تھے۔

سلطان احمد یمنی کو آپ کی دولت آباد کا پید چاہا تو اس نے دولت آباد کے گورنر کو ہدایت کی کہ حضرت گیسو دراز کو ”گلبرگہ“ تشریف لانے کی درخواست پیش کرو۔ حضرت نے درخواست قبول کی گلبرگہ تشریف لے گئے اور شاہی قلم کے پیچھے واقع خانقاہ میں مرکز رشد و ہدایت قائم کیا۔

گلبرگہ تشریف لانے کے بعد آپ کا معمول یہ تھا کہ فرض نماز مسجد میں ادا کر کے سنتیں باہر پڑھا کرتے تھے۔ نماز اشراق، چاشت، اذانین اور تہجد پابندی کے ساتھ پڑھا کرتے تھے آخر عمر میں ضعف و پیرانہ سالی کی وجہ سے بیٹھ کر ادا فرماتے تھے۔ مریدوں کو ہدایت تھی کہ اوراد معمول کے علاوہ نماز اشراق کی چھ رکعتیں قضا نہ ہونے پائیں۔

اشراق کی نماز پڑھ کر اپنے بیٹوں کے ساتھ کھانا تناول فرما کر علم تفسیر وحدیث کا درس دیا کرتے تھے۔ دوپہر کو قیلولہ فرما کر بعد ظہر تلاوت قرآن معمولات میں سے تھا۔ مغرب کی نماز کے بعد اذانین و نوافل سے فراغت پا کر طالبان راہ طریقت کو تعلیم فرماتے تھے۔ عشاء کی نماز کے بعد مریدین و معتقدین کا اجتماع ہوتا۔ دسترخوان بچھایا جاتا۔ تقریباً چالیس بجاس آدمی شریک طعام ہوتے۔ حضرت کا معمول تھا کہ جس مرید پر زیادہ عنایت ہوتی تھی اپنے سامنے کے کھانے میں سے کچھ تناول فرما کر اس کو عطا فرما دیا کرتے تھے۔

کھانے سے فراغت کے بعد کچھ دیر گفتگو فرما کر استراحت فرماتے اور بوقت نصف شب بیدار ہو کر نماز تہجد و ذکر و شغل و مراقبہ میں مشغول ہو جاتے تھے۔ جوانی کے زمانہ میں آپ نے

دوم دوام اور طے کے روزے رکھے۔ آخر عمر میں بوجہ ضعف و پیرانہ سالی صرف ایام بیض اور دس ایام کے روزے رکھتے تھے۔ نماز باجماعت کے آخر وقت تک پابند رہے۔ مریدوں کو ایسی ہدایت تھی کہ نماز باجماعت قضا نہ ہونے پائے۔

آپ 104 سال 4 ماہ اور 12 روز کی عمر پا کر 16 ذیقعد 825 ہجری کو بعد نماز ق واصل بحق ہوئے۔ سلطان احمد یمنی نے آپ کے مزار پر برصغیر کا بلند ترین گنبد تعمیر کروایا جو کی عقیدت کا مظہر ہے۔

حضرت گیسو دراز نے مندرجہ ذیل کتابیں تصنیف فرمائیں۔

• ملقط تفسیر القرآن (اول پانچ پاروں کی تفسیر)۔ • شرح مشارق الانوار۔

• معارف شرح عوارف (عربی)۔ • ترجمہ عوارف (فارسی میں)

• شرح تعرف شرح آداب المریدین (عربی)۔ • شرح آداب المریدین (فارسی)

• خاتمہ۔ • شرح فصوص الحکم۔

• شرح تمہیدات عین القصص ہمدانی۔ • شرح رسالہ تفسیریہ۔

• خطرات القدس المعروف پر سالہ عشقیہ۔ • اسماء الاسرار۔

• حدائق الانس۔ • استقامت الشریعت بطریقت الحقیقت۔

• حواشی قوت القلوب۔ • شرح فقہ اکبر (عربی)

• شرح الہامات حضرت غوث الاعظم وغیرہ

بعض تذکرہ نویسوں نے لکھا ہے کہ حضرت سید گیسو دراز اپنی تصنیف کبھی اپنے ہاتھ تحریر نہ فرماتے تھے۔ کاتب سے لکھوایا کرتے تھے۔ کسی کتاب کو لکھوانے کے بعد آپ نے کبھی لکھائی نہیں کی اور نہ اس کو دوبارہ پڑھوا کر سنا۔



## صدیقی بزرگانِ دین

حضرت عبدالرحمن بن ابوبکر رضی اللہ عنہما

آپ سیدنا صدیق اکبر رضی اللہ عنہ کے بڑے بیٹے ہیں۔ آپ کا نام پہلے عبدالکعبہ تھا۔ ایمان لانے کے بعد حضور اکرم صلی اللہ علیہ وسلم نے عبدالرحمن نام رکھا۔ ۲ ہجری میں غزوہ بدر کے موقع پر آپ قریش مکہ کی طرف سے لڑ رہے تھے ایک موقع پر صدیق اکبر رضی اللہ عنہ ان کی زد میں آ گئے لیکن انہوں نے باپ ہونے کی وجہ سے چھوڑ دیا۔ مسلمان ہونے کے بعد جب یہ واقعہ انہوں نے حضرت صدیق اکبر رضی اللہ عنہ کو سنایا تو آپ نے فرمایا بیٹا تو نے مجھے باپ سمجھ کر چھوڑ دیا مگر تو میری زد میں آ جاتا تو کبھی بھی میں بیٹا سمجھ کر تجھے نہ چھوڑتا بلکہ اسلام کا دشمن سمجھ کر قتل کر ڈالتا۔

حضرت عبدالرحمن رضی اللہ عنہ ۶ ہجری میں صلح حدیبیہ کے موقع پر مسلمان ہوئے۔ اس موقع پر حضرت صدیق اکبر رضی اللہ عنہ کو بے حد خوشی ہوئی اور انہیں اپنے پاس مدینہ شریف بلا لیا۔

اس کے بعد حضرت عبدالرحمن رضی اللہ عنہ نے اپنی بے مثال حربی صلاحیتوں کو اسلام کے دفاع کے لئے وقف کر دیا۔ جنگ یمامہ میں دشمن کے ساتھ زبردست جنگجوؤں کو آپ نے اپنی بے مثال تیر اندازی سے ڈھیر کر دیا۔ اس کے بعد قلعہ کی تفصیل کے ایک شکاف سے مسلمان اندر داخل ہونا چاہتے تھے لیکن دشمن کا ایک جانباز اور فدائی قسم کا فوجی عہدیدار اس شکاف میں تن کر کھڑا ہو گیا اور مسلمان لشکر کا راستہ روک لیا۔ ایسے میں حضرت عبدالرحمن اس کے مقابلے کے لئے آگے بڑھے اور اس فدائی کا بڑی بے جگری سے مقابلہ کیا اور اسے راستے سے ہٹا کر مسلمانوں کا قلعہ میں داخلہ ممکن بنایا اور اس طرح جنگ یمامہ میں مسلمانوں کو فتح حاصل ہوئی۔ بعض مؤرخین اور ماہرین حرب نے لکھا کہ حضرت عبدالرحمن عرب کے ان جنگجوؤں میں شامل ہیں



جنہیں ایک ہزار کے لشکر کے برابر تسلیم کیا جاتا ہے۔

عہد فاروقی میں حضرت خالد بن ولید کی زیر کمان غسانیوں کے خلاف لڑتے ہوئے قمرین کے معرکہ میں جب حضرت عبدالرحمن نے غسانی فوج کے پانچ اہم فوجی افروں کو ایک ایک کر کے فنا کے گھاٹ اتارا تو نامی گرامی اور بہادر غسانی بادشاہ طیش میں آ کر خود میدان میں اتر آیا۔ حضرت عبدالرحمن پانچ دشمنوں سے لڑ کر اپنی کافی توانائی خرچ کر چکے تھے اور زخمی بھی ہو چکے تھے پھر بھی ایمانی قوت کو بروئے کار لاتے ہوئے غسانی بادشاہ کا چیلنج قبول کر کے پھر لڑنا شروع کیا اور جو انصردی اور استقامت کے وہ جوہر دکھائے کہ بادشاہ کو ماننا پڑا کہ ہم بادشاہ ہو کر بھی محمد عربیؐ کے غلاموں کا مقابلہ نہیں کر سکتے۔ بادشاہ لڑتے لڑتے بے حال ہو گیا اور اپنے کمپ کی طرف پلٹا تو آپ بھی اپنے لشکر میں واپس آ گئے۔

یہ موک کی جنگ میں ساٹھ ہزار غسانیوں کے مقابلہ میں حضرت خالد بن ولید نے صرف ساٹھ مسلم شہسوار تیار کئے اور ان ساٹھ نے ساٹھ ہزار کو زچ کر کے رکھ دیا تھا۔ ان ساٹھ شہسواروں میں حضرت عبدالرحمن بن ابوبکر، حضرت زبیر بن العوام اور حضرت فضل بن عباس رضی اللہ عنہم خاص طور پر قابل ذکر ہیں۔

### حضرت عبداللہ بن ابوبکر رضی اللہ عنہما

اپنے بڑے بھائی حضرت عبدالرحمن سے بہت پہلے مسلمان ہو چکے تھے بلکہ جوانی کے ایام میں جبکہ حضرت رسول کریم ﷺ حضرت ابوبکر رضی اللہ عنہ کے ساتھ غار ثور میں تھے تو آپ کے کھانے وغیرہ کی انتظام دہی حضرت عبداللہ بن ابوبکر اور ان کی بہن حضرت اسماء بنت ابوبکر ہی کیا کرتے تھے اور آپ کو کفار کی کارروائیوں سے آگاہ رکھتے تھے۔

حضرت عبداللہ نے فتح مکہ، حنین اور طائف میں حضور ﷺ کی زیر کمان جنگیں لڑیں۔ طائف کے محاصرے کے دوران ابوحنظلہ ثقفی نامی کافر کا زہر آلود تیر آپ کو لگا۔

اس وقت تو زخم اتنا کاری معلوم نہ ہوا لیکن اندر ہی اندر اس کا زہر اپنا کام کرتا رہا اور ابجری کے ماہ شوال میں اس کے اثر سے آپ نے شہادت پائی۔

### حضرت شیخ شہاب الدین عمر سہروردی رحمۃ اللہ علیہ

سلسلہ عالیہ سہروردیہ کے بانی حضرت شیخ شہاب الدین عمر سہروردی رحمۃ اللہ علیہ بھی حضرت صدیق اکبر رضی اللہ عنہ کی آل میں ہوئے ہیں۔ آپ کی ولادت ۵۳۶ ہجری میں عراق سے آذربائیجان جانے والے پہاڑی راستے پر واقع قصبہ ”سہرورد“ میں ہوئی اس نسبت سے سہروردی کہلائے۔

آپ حضرت غوث پاک رضی اللہ عنہ کے عقیدتمندوں میں شامل تھے اور حضرت غوث پاک بھی آپ سے بے حد پیار فرماتے تھے۔ ایک بار حضرت غوث پاک رضی اللہ عنہ نے فرمایا ”اے عمر آپ عراق کی آخری مشہور شخصیت ہوں گے“۔ آپ ۶۳۲ ہجری میں فوت ہوئے۔ حضرت شیخ سعدی، حضرت بہاء الدین زکریا ملتانی، سید جلال الدین فارسی، اوج شریف اور شیخ حمید الدین ناگوری رحمۃ اللہ علیہ آپ کے مشہور خلفاء ہیں ویسے حضرت بابا فرید بھی آپ کو ملے اور فیض پایا۔

مولانا جلال الدین رومی جو علامہ اقبال کے فکری مرشد ہیں۔ آپ بھی مدد دہی ہیں۔ ”مثنوی مولانا روم“ آپ کی وہ شاندار تصنیف ہے جس کے بارے میں مولانا عبدالرحمن جامی نے کہا تھا۔

مثنوی مولوی معنوی ہست قرآن در زبان پہلوی

آپ ۶۰۴ ہجری میں بلخ میں پیدا ہوئے۔ ابھی چھ سال کے تھے کہ آپ کے والد مولانا بہاء الدین آپ کو نیشاپور لے گئے۔ وہاں سے مختلف اسلامی شہروں کی زیارت کرتے کرتے ۱۲ سال کے عرصے میں ”لارندہ“ پہنچے۔ یہاں مولانا رومی کی نادہی ہوئی اور یہیں آپ کے والد مولانا بہاء الدین فوت ہوئے۔ اور یہیں آپ کے عم ایک بیٹا بھی پیدا ہوا۔ کچھ عرصہ بعد آپ مستقل طور پر روم کے شہر قونیہ چلے گئے۔

قونیہ میں مولانا روم حضرت شمس تبریزی کے مرید ہوئے اور سلوک کی منازل طے کیں۔ ہفتہ ۶ جمادی الثانی ۶۷۲ ہجری کو فوت ہوئے۔

### حضرت شیخ فخر الدین عراقی رحمۃ اللہ علیہ

ایران کے شہر ہمدان میں ۶۰۰ ہجری میں صدیقی خاندان میں حضرت شیخ فخر الدین پیدا ہوئے حضرت شیخ شہاب الدین عمر سہروردی نے آپ کو ”عراقی“ کا تخلص عطا کیا اور آپ شیخ فخر الدین عراقی مشہور ہو گئے۔ حضرت شہاب الدین عمر سہروردی نے ہی آپ کو ہند کا سفر کرنے کا حکم فرمایا۔ آپ بغداد سے ملتان آئے اور شیخ زکریا مولانا سے فیضانِ محبت پایا۔ حضرت بہاء الدین زکریا نے آپ کو اپنی دامادی میں لے لیا اور خلافت سے بھی نوازا۔ دمشق میں ۶۸۸ میں فوت ہوئے اور حضرت شیخ محی الدین ابن عربی کے جوار میں مدفون ہوئے۔

### حضرت ملا جیون رحمۃ اللہ علیہ

شہنشاہ ہند حضرت عالمگیر اورنگ زیب نقشبندی رحمۃ اللہ علیہ کے استاد حضرت شیخ احمد بن ابی سعید بن عبدالرزاق المعروف ملا جیون رحمۃ اللہ علیہ بھی صدیقی خاندان کے چشم و چراغ تھے۔ سات سال کی عمر میں حافظ قرآن ہو چکے تھے اور سولہ سال کی عمر میں عالم فاضل بن چکے تھے۔ یکم ربیع الاول سے لے کر ۷ جمادی الاول تک ”نور الانوار شرح منار“ تصنیف کی۔ جب بادشاہ نے فتاویٰ عالمگیری کی تصنیف و تالیف کا کام شروع کرایا تو آپ کو مقرر کیا۔ ۱۱۳۰ ہجری میں بھارت کی راجدھانی دہلی میں فوت ہوئے اور میت آبائی علاقہ انپٹھ لے جا کر دفنائی گئی۔

### حضرت شاہ کلیم اللہ شاہجہان آبادی رحمۃ اللہ علیہ

دہلی کے اکابر علماء سے دینی علوم پڑھ کر فارغ ہوئے تو مدینہ شریف کے شیخ طریقت حضرت شیخ یحییٰ مدنی رحمۃ اللہ علیہ کے مرید ہوئے۔ کشکول کلیسی آپ کی مشہور کتاب

ہے جو اردو میں منتقل ہو چکی ہے۔ ”رود کوثر“ میں شیخ اکرم نے لکھا ہے کہ اورنگزیب عالمگیر کا بیٹا بہادر شاہ شیعہ ہو جانے کے بعد اپنے عقائد سے تاب ہو تو آپ ہی کا مرید ہوا تھا۔ حضرت شیخ نصیر الدین چراغ دہلی کے وصال کے بعد سلسلہ چشتیہ نظامیہ اہم برہم ہو چکا تھا۔ آپ نے از سر نو چشتیہ سلسلہ کی شیرازہ بندی کی۔ ۴ ربیع الاول ۱۱۳۲ ہجری میں فوت ہوئے۔ دہلی میں آپ کا مزار شریف مرجع خلائق ہے۔

### محبت النبی حضرت مولانا فخر الدین فخر جہاں دہلوی رحمۃ اللہ علیہ

آپ بھی خانوادہ صدیقیہ کے فرد فرید تھے۔ لفظ ”مولانا“ برصغیر میں پہلے پہل آپ کے لئے ہی استعمال ہوا۔ آپ کے والد حضرت نظام الدین اورنگ آبادی تھے حضرت شاہ کلیم اللہ شاہجہان آبادی کے مرید، شاگرد اور خلیفہ تھے۔ جب مولانا فخر الدین محبت النبی دہلوی پیدا ہوئے تو حضرت شاہ کلیم اللہ نے ہی آپ کا نام رکھا تھا۔ مولانا فخر الدین محبت النبی نے آگے چل کر ثابت کر دیا کہ دادا پیر نے ان کا نام بالکل ٹھیک رکھا تھا۔ آپ اہم بامسمیٰ ثابت ہوئے۔

شرح وقایہ، مشارق الانوار اور نجات الانس وغیرہ اپنے والد ماجد سے پڑھیں، ہدایہ مولانا عبدالکلیم سے پڑھی۔ شمس بازغہ اور فصوص الحکم میاں محمد جان سے پڑھیں۔ شاگردی کے ساتھ ساتھ والد ماجد کی بیعت بھی کی۔

لاہور میں حضرت داتا گنج بخش رحمۃ اللہ علیہ کے مزار پر اعتکاف کیا اور حضرت میاں میر رحمۃ اللہ علیہ کے دربار پر تین دن رات قیام فرمایا پھر پاکپتن شریف حاضری دی۔

حضرت خواجہ معین الدین چشتی رحمۃ اللہ علیہ کے باطنی اشارے پر پچیس برس کی عمر میں اورنگ آباد سے پیدل دہلی پہنچے اور تمام عمر دین متین کی خدمت میں گزار کر ۱۱۹۹ ہجری میں فوت ہو کر خواجہ قطب الدین بختیار کاکی رحمۃ اللہ علیہ کے پہلو میں دفن ہوئے۔ شاہ عبدالعزیز محدث دہلوی رحمۃ اللہ علیہ نے اپنی تفسیر

عزیزی کے مقدمہ میں آپ کی دینی خدمات کو خوب سراہا ہے اور بہادر شاہ ظفر نے اپنے دیوان میں جگہ جگہ آپ سے عقیدت کا اظہار کیا ہے۔ آپ یوں تو پورے ہندوستان کی مذہبی فضا پر چھائے رہے لیکن آپ کا فیض جنوبی پنجاب میں اپنے جوہن پر ہے۔ خواجہ نور محمد مہاروی آپ ہی کی روحانی امانتیں لے کر لوٹے اور شاندار خانقاہ قائم کی۔ اُن سے حضرت شاہ سلیمان تونسوی رحمۃ اللہ علیہ مرید ہوئے اور تونسہ شریف کو روحانیت کا گہوارہ بنایا اُن سے خواجہ شمس الدین سیالوی رحمۃ اللہ علیہ نے فیض پایا اور سیال شریف میں عظیم خانقاہ قائم کی جہاں سے پیر سید مہر علی شاہ رحمۃ اللہ علیہ جیسی ہستی نے تربیت پائی۔ دراصل یہ سارا فیض حضرت صدیق اکبر رحمۃ اللہ علیہ کے ایک عظیم بیٹے مولانا محبت النبی نحر الدین دہلوی کا ہے۔

آپ کے فرزند ارجمند حضرت مولانا قطب الدین دہلوی رحمۃ اللہ علیہ بھی آپ ہی کی طرح تمام عمر خدمت دین کے جذبہ سے سرشار ہو کر کام کرتے رہے۔ آخری مغل تاجدار بہادر شاہ ظفر آپ ہی کے مرید سعید تھے بلکہ بعض نے لکھا ہے کہ بہادر شاہ ظفر مولانا قطب الدین دہلوی کے خلیفہ مجاز بھی تھے۔ بہادر شاہ ظفر لکھتے ہیں:

مرید قطب الدین ہوں خاکپائے فخر دیں ہوں میں  
اگرچہ شاہ ہوں اُن کا غلام کتریں ہوں میں  
بہادر شاہ میرا نام ہے مشہور عالم میں  
لیکن اے ظفر ان کا گدائے رہ نشیں ہوں میں

آپ کی وفات ۸ محرم ۱۲۳۳ھ کو ہوئی اور اپنے والد کے پہلو میں مزار شریف بنا۔ بہادر شاہ ظفر نے آپ کے مزار کے ساتھ اپنے لئے جگہ رکھی تھی مگر جب انگریز ان کو گرفتار کر کے رنگون لے گئے تو ظفر نے پیر و مرشد کے ہجر میں یہ مقبول عام شعر کہا:

کتنا ہے بد نصیب ظفر دفن کے لئے  
دو گز زمین بھی نہ ملی کوئے یار میں

حضرت قاری عبدالملک صدیقی رحمۃ اللہ علیہ عرب شریف سے سندھ اور پھر قصور تشریف لائے تھے اور پھر یہیں کے ہو رہے۔ حضرت خواجہ عبدالملک رحمۃ اللہ علیہ روحانی فیوض و برکات کے منبع اور قرأت قرآن کے ماہر استاد تھے۔ ان کے بیٹے حافظ خواجہ غلام مرتضیٰ تھے۔

حافظ خواجہ غلام مرتضیٰ رحمۃ اللہ علیہ، حضرت بلھے شاہ قصوری اور حضرت پیر سید وارث شاہ رحمۃ اللہ علیہ کے استاد ہیں حضرت پیر وارث شاہ صاحب نے اپنی معرکہ آرا تصنیف ہیر وارث شاہ میں اس بات کا اظہار ان الفاظ فرمایا ہے۔

وارث شاہ و سنیک چندیا لڑے والے تے شاگرد مخدوم قصور والے

حضرت حافظ غلام مرتضیٰ رحمۃ اللہ علیہ نے ان دونوں سید زادوں کی کما حقہ علمی و روحانی تربیت فرمائی علم صرف، نحو، فقہ، اصول فقہ، منطق، عروض، بیان، حدیث اور علم تفسیر کی دولت عظمیٰ سے بھی خوب ہنرمند فرمایا اس بات سے بخوبی اندازہ لگایا جاسکتا ہے کہ حضرت شاہ غلام مرتضیٰ رحمۃ اللہ علیہ اپنے دور میں علم کے ایک بحر بے کنار تھے اس دور کے ہزاروں لوگوں نے آپ سے کسب فیض حاصل کیا اور اپنی علمی روحانی پیاس بجھائی۔

حضرت مخدوم حافظ غلام مرتضیٰ قصوری رحمۃ اللہ علیہ کی شخصیت اپنے والد عبدالملک کے علمی و روحانی فیض کا منہ بولتا ثبوت ہے۔ حضرت خواجہ غلام مرتضیٰ صدیقی قصوری رحمۃ اللہ علیہ کسی لدنی اور روحانی علوم و فنون کا ٹھانڈا مارتا سمندر حقیقت و معرفت کا بحر بے کراں تھے۔

خواجہ حافظ غلام مرتضیٰ قصوری رحمۃ اللہ علیہ کے چار صاحبزادے ہیں جن کے اسمائے گرامی درج ذیل ہیں۔

- (۱) حضرت خواجہ حافظ محمد ابراہیم رحمۃ اللہ علیہ
- (۲) حضرت خواجہ محمد اسماعیل رحمۃ اللہ علیہ
- (۳) حضرت خواجہ شیخ محمد رحمۃ اللہ علیہ
- (۴) حضرت خواجہ شاہ غلام مصطفیٰ رحمۃ اللہ علیہ



حضرت خواجہ غلام محی الدین دایم الحضور قصوری ۱۲۰۲ھ بمطابق ۱۷۸۷ء کو قصور میں پیدا ہوئے آپ کی عمر مبارک ابھی ایک سال کی تھی کہ آپ کے والد حضرت خواجہ غلام مصطفیٰ رحمہ اللہ کا ۱۲۰۳ھ بمطابق ۱۷۸۸ء میں انتقال ہو گیا ان کا مزار بھی قصور میں ہے۔

آپ کے چچا جان حضرت شیخ محمد نے بڑے احسن طریق سے آپ کو علمی و روحانی تمام منازل طے کرائیں۔ پھر آپ نے شاہ عبدالعزیز محدث دہلوی رحمہ اللہ سے حدیث کی سند لی اور شاہ غلام علی دہلوی رحمہ اللہ سے خلافت۔

حضرت خواجہ غلام محی الدین دایم الحضور قصوری رحمہ اللہ اولاد کے لئے تعویذ دیا کرتے تھے۔ آپ کی کرامت مشہور ہو گئی تھی کہ جس کو فرما دیتے یہ تعویذ چاندی میں بند کرا لو اللہ تعالیٰ اس کو نبی دیتا ہے اور جسے فرماتے کہ یہ تعویذ چمڑے میں بندھا لو اسے اللہ تعالیٰ بیٹے کی نعمت سے نواز دیتا ہے۔ آپ کے اس فیض کی شہرت دور دور تک پھیل گئی اور اس وقت آپ کی اپنی زریہ اولاد نہ تھی بد عقیدہ اور حاسد لوگوں نے آپ سے سوال اور اعتراض کیا کہ اگر آپ ولی اللہ ہیں اور لوگوں کو بیٹے اور بیٹیاں بانٹتے ہیں تو خود اللہ تعالیٰ سے اولاد کیوں نہیں لے لیتے۔ آپ نے فرمایا میں اللہ کی رضا پر راضی ہوں اور جاؤ میں پیش گوئی اور بشارت دیتا ہوں کہ اللہ تعالیٰ ایک سال کے بعد مجھے بھی بیٹا عطا فرمائے گا۔ جو ظاہری و باطنی علوم سے فیض یاب ہوگا۔ زمانے کا ولی ہوگا اور اپنی طبعی زندگی گزار کر دنیا سے پردہ پوشی کرے گا۔ بد عقیدہ لوگوں نے کہا کہ ایسے نہیں تم سال کے بعد اپنی بات سے انکاری بھی ہو سکتے ہو تحریری طور پر لکھ کر دو تا کہ ایک سال گزر جانے کے بعد ہم لوگوں کو بتا سکیں کہ یہ خواجہ صاحب کی تحریر ہے اور ان کی جھوٹی کرامت کا ثبوت ہے۔

آپ نے فرمایا میں پھر صرف تمہیں نہیں لکھ کر دوں گا بلکہ ساری عوام الناس

بر خاص و عام کے لئے لکھ کر دوں گا انہوں نے کہا کہ ٹھیک ہے اس کے بعد آپ نے ایک مختصر مگر جامع کتاب تصنیف فرمائی جو ”تفہ رسولہ“ کے نام سے معروف ہے۔

اس میں حضور ﷺ کے حلیہ مبارک کو تحریر فرمایا اور حضور ﷺ کے چند معجزے تحریر کئے اور آخر میں حضرت مولانا عبدالرسول رحمہ اللہ کی بشارت دی اور تحریر کیا کہ اس کتاب کی تحریر کے ٹھیک ایک سال بعد مجھے اللہ تعالیٰ بیٹا عطا کرے گا۔ جس کا نام میں نے ابھی سے عبدالرسول تجویز کیا ہے جو ظاہر و باطن ہر دو علوم سے مالا مال ہوگا۔ زہد و تقویٰ میں اپنی مثال آپ ہوگا اور اپنی طبعی عمر پائے گا یہاں تک کہ ان کی عمر کا تذکرہ کرتے ہوئے لفظ ”مزید“ کہہ کر ان کی عمر مبارک بھی بتا دی گئی لفظ مرید کے ۶۱ عدد بنتے ہیں اور حضرت عبدالرسول کی عمر مبارک ۶۱ برس ہوئی۔ اس طرح ٹھیک ایک سال بعد حضرت خواجہ مولانا عبدالرسول قصوری پیدا ہوئے اور ۶۱ برس کی عمر شریف پا کر ۱۲ محرم ۱۲۹۳ھ بمطابق ۱۸۷۷ء کو بروز منگل اپنے مالک حقیقی سے جا ملے اور قصور ہی میں اپنے والد بزرگوار حضرت خواجہ غلام محی الدین دایم الحضور قصوری کے احاطہ میں دفن ہوئے۔

### حضرت الشاہ حافظ محمد ابراہیم

خواجہ حافظ غلام مرتضیٰ رحمہ اللہ کے بڑے صاحبزادے ہیں آپ کا شمار اس دور کے جید علما دین اور روحانی پیشواؤں میں ہوتا ہے آپ کا حلقہ ارادت کافی وسیع تھا۔ قصور کے اس دور کے بہت بڑے رئیس حاجی رانجھے خاں آپ کے مرید تھے۔

ان کا مزار شریف بھی قصور کے بڑے قبرستان میں حضرت خواجہ غلام مرتضیٰ قصوری کے پہلو میں ہے ہر سال ۲۱- اپریل کو زیر قیادت صاحبزادہ غلام مصطفیٰ صدیقی آپ کا عرس مبارک مسلم آباد لاہور میں منایا جاتا ہے۔

آپ کی اولاد میں سے کثیر تعداد میں علمائے دین اور اولیاء و مشائخ ہوئے ہیں جن میں حضرت خواجہ حاجی محمد عثمان، مولانا غلام محمد، مولانا غلام قادر، حاجی

عبدالملک، مولانا محمد امین، مولانا محمد عمر اچھروی، درویش حق الحاج بابا عبدالرحمن حسینی، مولانا عبدالرحیم، حافظ نور احمد، مولانا عبدالغفور، مولانا عبدالملک، مولانا غلام محی الدین، مولانا معین الدین، مولانا مفتی غلام قادر، مولانا حافظ فقیر اللہ، مولانا عبدالخالق، مولانا غلام مصطفیٰ المعروف پیر صدیقی، مولانا غلام مرتضیٰ، صاحبزادہ ڈاکٹر رحیم بخش صدیقی، مولانا کریم محی الدین صدیقی، مولانا حافظ عبدالقادر شامل ہیں۔

### مناظر اسلام مولانا محمد عمر اچھروی رحمۃ اللہ علیہ

پیرزادہ اقبال احمد فاروقی لکھتے ہیں: سینوں کے مایہ ناز عالم دین، مناظر اور عوامی خطیب مولانا محمد عمر اچھروی رحمۃ اللہ علیہ شیر وکاہنہ نزد تصور ضلع لاہور میں ۱۹۰۲ء میں پیدا ہوئے مولانا کے والد مولوی محمد امین بن عبدالملک قریشی حضرت مولانا غلام محی الدین قصوری کے خاندان میں سے تھے قرآن پاک والد مکرم سے پڑھا فارسی کتابیں مولانا صلاح الدین سے پڑھیں۔

صرف دعو اور اصول لکھو کے فیروز پور میں مولانا محمد حسین اور عطا اللہ لکھوی سے پڑھی، منطق و معقولات تصور کے مدرسہ فریدیہ میں پڑھی اور پھر بعض کتابیں مولانا محمد عالم سنہلی سے مدرسہ رحیمیہ نیلا گنبد لاہور میں پڑھتے رہے کتب حدیث کے لئے آپ دہلی کے مدرسہ رحمانیہ میں داخل ہوئے مولوی محمد عبداللہ امرت سری ثم روپڑی (دہانی) سے سند حاصل کی۔

مولانا احمد علی میرٹھی سے صحاح ستہ کا مطالعہ کیا آپ ۱۹۱۸ء میں فارغ التحصیل ہو کر تصور آئے آپ نے ٹھیکہ پنجابی زبان میں تقریروں کا آغاز کیا قرآن پاک خاص سادہ انداز میں پڑھتے اور مناظرانہ انداز سے دیہاتی عوام کے محبوب و اعظ بن گئے دہانی دیوبندی آپ سے فکر لیتے مگر منہ کی کھا کر میدان مناظرہ سے بھاگ جاتے۔ آپ ۱۹۳۳ء میں لاہور قیام پذیر ہوئے تو آپ کی شہرت پنجاب میں پھیل گئی آپ کے موضوعات دیوبندی، دہانی، شیعہ اور مرزائی عقائد پر برق بار تنقید تھے۔

اس فن میں آپ کو کمال حاصل تھا، معاندین کی کتابوں کے حوالے آپ کو ازبر تھے اور نادر کتابوں کا ایک عظیم ذخیرہ آپ کے پاس رہتا۔ آپ بڑی جرأت سے میدان مناظرہ میں پہنچتے اور مخالف فریق کو لاکارتے آپ کی تصانیف میں سے مقیاس حقیقت، مقیاس مناظرہ، مقیاس خلافت، مقیاس نور، مقیاس الصلوٰۃ کے کئی ایڈیشن چھپے، مقیاس وہابیت آپ کی وفات کے بعد چھپی اور مقیاس توحید، مقیاس میلاد، مقیاس حیات، مقیاس اسلام ابھی تک مسودات کی شکل میں ہیں۔ آپ حضرت میاں شیر محمد شرقپوری رحمۃ اللہ علیہ کے ہاتھ پر بیعت ہوئے اور آپ کی دعا سے ہر میدان میں فتح یاب ہوئے۔

بے باک مرد حق تھا مجاہد دلیر تھا

وہ شرقپور کے شیر محمد کا شیر تھا

آپ نے ۱۵۰ مناظرے جیتے اور اپنے عقائد کے سکے بٹھا دیئے۔ اچھرہ لاہور میں دارالمقیاس تعمیر کیا۔ ماہنامہ ”المقیاس“ جاری کیا۔ جمیعت المسلمین قائم کی۔ المقیاس پریس لگایا۔ حضرت داتا گنج بخش کی مسجد میں سولہ سال تک خطابت فرمائی اور اپنے خطاب سے پنجاب، سندھ اور بلوچستان کے سنی عوام کو زندہ کر دیا۔

آپ بڑے جری، بہادر اور فاضل مناظر تھے آپ کے صاحبزادوں میں سے مولانا عبدالوہاب صدیقی مبلغ انگلینڈ، مولانا عبدالنواب صدیقی، مولانا سلطان باہو، مولانا فقیر محمد اور محمد ظفر آپ کے علمی جانشین ہیں۔ آپ ذیقعد ۱۳۹۱ھ میں فوت ہوئے۔ مدفن اچھرہ لاہور میں ہے۔

(علماء اہلسنت و جماعت لاہور، مطبوعہ مکتبہ نبویہ، لاہور)

حضرت مولانا محمد عمر اچھروی کے فرزندوں نے تو بہت نام کمایا لیکن پوتوں میں وہ دینداری رہی نہ خدمت اسلام کا وہ جذبہ جواں رہا۔ البتہ ان کے تین پوتے نعت خوانی کے میدان میں خوب چمکے جب ان کو زرق برق لباس پہنے نعت پڑھتے دیکھتا ہوں تو مولانا محمد عمر صدیقی اچھروی کی باوقار سادگی یاد آتی ہے۔ ہاں مناظر اسلام کے

لاہور کے مفتی خاندان کی پانچ سو سالہ علمی سرگزشت

حضرت مفتی محمد علیہ الرحمۃ سے مفتی غلام سرور لاہوری علیہ الرحمۃ تک

شیخ الاسلام حضرت بہاء الدین زکریا ملتانی کے خاندان کے پہلے بزرگ جولاہور آئے وہ خواجہ حضرت مولانا مخدوم مفتی شیخ محمد رحمۃ اللہ علیہ ابن شیخ صالح ابن شیخ شہاب الدین بن حضرت بہاء الدین زکریا ملتانی تھے۔ جنہیں سلطان بہلول لودھی نے 894ء میں لاہور کا سرکاری مفتی بنا کر تعینات کیا اور ذریعہ معاش کے لئے ہیبت پور کا علاقہ انعام میں دیا۔ حضرت مولانا شیخ محمد مفتی بن کر لاہور تشریف لائے تو موچی دروازہ لاہور کے اندر محلہ علاول خان میں رہائش پذیر ہو گئے۔ آج کل یہ محلہ جوہلی میاں خان کہلاتا ہے۔ آپ نے اس علاقے میں اپنے علمی ماحول، خاندانی روایات اور ثقافتی ذوق کے مطابق ایک محلہ آباد کیا، جو پانچ صدیوں سے محلہ کوئی مفتیان کے نام سے مشہور ہے۔ حضرت مولانا شیخ محمد نے منصف افتاء کی سرکاری ذمہ داریوں کے ساتھ ساتھ اسلامی علوم کی تعلیم و تدریس کا سلسلہ بھی جاری رکھا۔ ساتھ ہی طریقت کے سہروردی سلسلے کی برتج و اشاعت اور مریدین کی تربیت کا اہتمام فرمایا۔ حضرت مولانا شیخ محمد تمام عمر عہدہ افتاء پر کام کیا اور اپنی زندگی کو اسلامی و مشرقی علوم کی احیاء کے لئے وقف کر دیا۔ آپ نے سلطان بہلول لودھی کے دور میں لاہور میں وفات پائی۔ وفات کے بعد آپ کے فرزند مولانا مفتی کمال الدین آپ کے سجادہ نشین ہوئے۔ سلطان سکندر لودھی آپ کا بڑا قدر دان تھا۔ وہ جب بھی لاہور آتا تو آپ کے درس میں ضرور شامل ہوتا۔ حضرت مفتی شیخ کمال الدین بھی اپنے والد ماجد کی طرح تمام عمر دین و ملت کی خدمت کرنے کے بعد جب بہشت مدحارے تو ان کے بیٹے حضرت مفتی عبدالصمد جانشین ہوئے۔ ان کے بعد ان کے فرزند مفتی عنایت اللہ اور ان کے بعد قاضی مفتی محمد طاہر لاہور کے نامور علماء میں سے تھے۔ جنہوں نے اپنی بے پناہ صلاحیتیں اہل لاہور کی دینی، علمی اور روحانی

بھائی حضرت مولانا عبدالرحمن صدیقی کے پوتے ابھی بھی اپنی مسند رشد و ہدایت پر متمکن نظر آتے ہیں۔ ”تحد رسولیہ“ کا حضرت مولانا عبدالرحمن صدیقی رحمۃ اللہ علیہ کے ایک پوتے علامہ عبدالمصطفیٰ صدیقی نے ہی ترجمہ کیا ہے اور اس نایاب کتاب کو دوبارہ زندہ کیا ہے۔ راقم نے اس خانوادہ کی معلومات کے لئے اسی کتاب سے استفادہ کیا ہے۔

شیخ الدلائل حضرت مولانا عبدالحق مہاجر کی بھی صدیقی بزرگ تھے والد آباد، بھارت میں پیدا ہوئے۔ بڑا نام کمایا۔ غدر کے دوران ہجرت کر کے مکہ مکرمہ چلے گئے وہاں پہنچ کر روحانی مراتب میں اتنی بلندی ہوئی کہ مکہ مکرمہ کے قطب کا درجہ حاصل کیا۔ ہمارے بہت بڑے بڑے بزرگ ان سے تلمذ کا شرف پاتے رہے مثلاً مولانا ضیاء الدین مدنی، پیر جماعت علی شاہ، محدث علی پوری وغیرہ۔

مولانا عبدالکحیم سیالکوٹی بھی حضرت صدیق اکبر رحمۃ اللہ علیہ کی آل کے ایک عظیم بزرگ ہوئے ہیں شاہجہاں بادشاہ آپ کی دینی خدمات اور خصوصاً آپ کے قلمی کام سے اتنا متاثر ہوا کہ اس نے روشن بادام کا ایک بہت بڑا برتن بھر کے آپ کی خدمت میں ارسال کیا کہ جب تصنیف و تالیف کا کام کریں تو اس برتن میں پیر ڈال کر بیٹھ جایا کریں کہ دماغ تر رہے اور ضعف دماغ کا خطرہ نہ رہے۔ علامہ عبدالکحیم سیالکوٹی نے ہی ”مجدد الف ثانی“ کو یہ خطاب دیا تھا۔ جس کے جواب میں حضرت مجدد پاک نے آپ کو ”آفتاب پنجاب“ کے خطاب سے نوازا۔

قطب مدینہ حضرت مولانا ضیاء الدین مدنی خلیفہ حضرت امام احمد رضا بریلوی بھی صدیقی خاندان کے چشم و چراغ ہیں اور آپ کا سلسلہ نسب مولانا عبدالکحیم سیالکوٹی سے ہوتا ہوا حضرت صدیق اکبر رحمۃ اللہ علیہ تک پہنچتا ہے۔ آپ کی عظمت اسی سے واضح ہے کہ آپ رسول اللہ ﷺ کے شہر مقدس مدینہ منورہ کے قطب ہیں۔

تائید بخشہ خدائے بخشندہ

ایں سعادت بزور بازو نیست



تربت میں صرف کیں۔ وفات سے پہلے آپ نے اپنے بیٹے مفتی عبدالسلام کو کو اپنی زندگی میں ہی اپنا جانشین نامزد کر کے مسجد مفتیان کی امامت و خطابت اور انتظامی معاملات بھی سونپ دیے تھے۔ مفتی عبدالسلام نے 25 برس تک مسلمانان لاہور کے دل و دماغ کو علم اور روحانیت سے سیراب کیا۔ مفتی عبدالسلام کا عہد (دور اکبری یعنی لازینی دور) بڑا پر آشوب اور فتنہ پرور تھا۔ اس دور میں جدیدیت کے مارے ہوئے ماہرین تعلیم نے مختلف علاقوں میں سر اٹھایا اور اسلامی نظام تعلیم کے خلاف شکوک و شبہات پیدا کر کے مسلمانوں کی علمی و فکری وحدت کو ناقابل تلافی نقصان پہنچانے کی کوشش کی لیکن مفتی عبدالسلام ان تمام جدید فتنوں سے دامن بچا کر انتہائی دل جمعی اور اعتماد کے ساتھ قدیم علوم عام کرتے رہے اور اپنے بزرگوں کے نقش قدم پر چل کر کتاب و سنت کی روشنی پھیلاتے رہے، آپ نے 1035ھ میں جہانگیر کے عہد میں انتقال فرمایا۔ آپ کے بعد آپ کی اولاد میں سے مفتی محمد جمہوں، مفتی برہان الدین اور مفتی کمال الدین، شاہجہاں اور عالمگیر کے ادوار میں اپنے بزرگوں کے عظیم علمی و روحانی ورثوں کے امین رہے اور اسلامی نظام تعلیم کا علم بلند کرتے رہے۔ حضرت مفتی شیخ کمال الدین اپنے بزرگوں کی روایات کو زندہ رکھتے ہوئے توکل اور استغنا کے پابند تھے، کبھی کسی بادشاہ کے دربار میں نہیں گئے۔ آپ کی محفل میں یہ خاص بات تھی کہ علمی اور دینی باتوں کے علاوہ کبھی کسی کو نیادی باتیں کرنے کی جرأت نہ ہوتی۔ مفتی محمد تقی، حضرت مولانا شیخ کمال الدین کے بڑے بیٹے اور خلیفہ مجاز تھے۔ امیر لوگوں سے ملنا پسند نہ فرماتے، سادہ لباس پہنتے تھے اور بے پردہ مزاج کے مالک تھے۔ 1131ھ میں محمد شاہ رنجیلہ کے دور میں فوت ہوئے۔ آپ کے بیٹے مفتی محمد تقی بڑے قابل مدرس تھے، دوران تدریس طلباء کتنے ہی مشکل مسائل آپ کے سامنے پیش کرتے، آپ انہیں بڑی آسانی اور بے تکلفی سے حل فرما دیتے۔ آپ کے بیٹے مفتی محمد ایوب جو خواجہ ایوب کے نام سے مشہور ہوئے، اپنے دور کے بہت بڑے صوفی تھے۔ حضرت مولانا جلال الدین رومی سے گہری عقیدت اور لگاؤ رکھتے تھے اور اسی تناظر میں مشنوی مولانا روم کا درس بڑے اہتمام سے دیا کرتے تھے۔ ایک روز آپ مشنوی شریف کا درس دے رہے تھے ایک شخص کسی شعر کے معانی کے بارے میں بار بار سوال کرتا رہا۔ آپ اس

شعر کے معانی سمجھاتے رہے لیکن وہ مطمئن نہ ہوا۔ رات کو اس شخص نے خواب میں دیکھا کہ حضرت مولانا روم سے فرما رہے ہیں کہ خواجہ ایوب ہمارے اویسی مرید ہیں، انہیں ہمارا روحانی فیضان حاصل ہے اور وہ شعر کے جو معانی بیان کر رہے ہیں وہی درست ہیں۔ صبح کو وہ شخص نادوم ہو کر حضرت خواجہ ایوب کے درس مشنوی میں حاضر ہوا اور معافی مانگ کر آپ کا مرید ہو گیا۔

آپ نے حضرت مولانا روم سے روحانی طور پر اجازت لے کر مشنوی شریف کی ایک زبردست شرح لکھی جو شرح ایوبی کے نام سے مشہور ہے اور فارسی ادب کا بہترین سرمایہ ہے۔ یہ مشنوی 1114ء میں مکمل ہوئی۔ آپ نے جمعات 21 جمادی الثانی 1155ء محمد شاہ رنجیلے کے دور میں وفات پائی اور چھٹی صدی ہجری کے مشہور سنی عالم دین حضرت مولانا سید احمد توختہ ترمذی کی بیٹیوں (بیبیاں پاکدامن) حضرت بی بی حاج اور حضرت بی بی تاج کے مزارات کے قریب دفن ہوئے۔ حضرت بابا بھٹلے شاہ کے پیرومرشد حضرت شاہ عنایت قادری آپ کے ہم عصر تھے۔ حضرت خواجہ ایوب کے فرزند حافظ رحم اللہ سہروردی 1190ھ میں شاہ عالم ثانی کے زمانے میں فوت ہوئے۔ آپ کے بیٹے مفتی محمد رحیم اللہ کا دور سیاسی عدم استحکام کا دور تھا۔ دہلی انتہائی کمزور ہو چکا تھا۔ ایران کے نادر شاہ کے حملے سکھوں، جاٹوں اور مرہٹوں کی یورش نے مغل حکمرانوں کے عصاب کمزور کر دیے تھے۔ اس دور میں پنجاب کا حال بہت اہتر تھا۔ لاہور ان دنوں پیر دنی حملہ آوروں کا تختہ مشق بنا ہوا تھا۔ جب تک احمد شاہ ابدالی کی فوجیں لاہور میں رہیں، سکھوں کے جتنے روپوش رہتے اور جب احمد شاہ ابدالی افغانستان چلا جاتا تو سکھ لیڈر اپنی کیمین گاہوں سے نکل کر لاہور کو لوٹنا شروع کر دیتے۔ احمد شاہ ابدالی فوت ہوئے تو سردار لہنگ سنگھ، سردار مہر سنگھ، اور سردار سو بھا سنگھ نامی تین سکھ سرداروں نے لاہور میں مخلوط حکومت قائم کر لی۔ ابدالی کا پوتا شاہ زمان حملہ آور ہوا تو یہ تینوں سردار لاہور چھوڑ کر بھاگ گئے اور زمان شاہ لاہور پر قابض ہو گیا۔ کچھ عرصہ کے بعد 1216ھ میں رنجیت سنگھ پنجاب کا حکمران ہو گیا۔ آپ 1235ھ میں رنجیت سنگھ کے دور حکومت میں فوت ہوئے۔ مفتی رحیم اللہ کے بیٹے مفتی غلام محمد نے 9 ربیع الثانی 1276ء میں وفات پائی اور (بیبیاں پاکدامن) کے قبرستان میں دفن ہوئے۔ مفتی غلام سرور لاہور آپ کے



سب سے چھوٹے بیٹے تھے جنہوں نے 1244ھ میں آبائی محلہ کوٹلی مفتیان اندرون موچی دروازہ لاہور میں جنم لیا۔ آپ اپنے خاندان کے آخری فرزند تھے جنہوں نے اسلامی علوم و فنون کا علم بلند کئے رکھا۔ لارڈ میکالے نے انگریزی حکومت کی سرپرستی میں اسلامی نظام تعلیم کو ختم کرنے کے لئے یونیورسٹی، کالجوں اور اسکولوں کا جو جال پھیلایا اسی نے مسلمان قوم کے علمی مزاج کو یکسر بدل کر رکھ دیا۔ بڑے بڑے دینی گھرانوں کے صاحبزادے بھی اسلامی تعلیم کو بتدریج چھوڑتے چلے گئے اور مغربی نظام تعلیم کی نذر ہو گئے۔ سر سید احمد خان نے جو چسکام مسلمانوں کو لگایا تھا۔

چھٹی نہیں ہے منہ سے یہ ظالم لگی ہوئی

کے مصداق وہ چسکا ایسا لگا کہ بڑے بڑے دینی اور علمی خانوادے بھی اپنے صاحبزادوں کو خود اپنے ہاتھ سے مغربی نظام تعلیم کے جنم میں جھونکنے لگے۔ مفتی غلام سرور لاہور کے خاندان نے 55 سو سال تک بڑی شان سے مسند افتا پر فائز رہ کر عوام، حکمران، ملکی آئین و دستور اور عدالتوں کی رہنمائی کا مقدس فریضہ ادا کیا، لیکن اہل کلیسا کے نظام تعلیم نے آج ہماری عدالتی نظام اور آئین و دستور سب کچھ برباد کر کے رکھ دیا ہے۔ حضرت علامہ اقبال کی بات دل کو گنتی ہے

اور یہ اہل کلیسا کا نظام تعلیم  
ایک سازش ہے فقط دین مروت کے خلاف

آپ 1244ھ بمطابق 1837ء کو لاہور کے مشہور موچی دروازے کے اندر واقع تاریخی محلے کوٹلی مفتیان میں پیدا ہوئے۔ ابتدائی تعلیم اپنے والد ماجد مفتی غلام محمد رحمۃ اللہ علیہ سے حاصل کی۔ انہی سے حکمت پڑھی اور انہی کے مرید ہوئے۔ پھر اعلیٰ تعلیم کے لئے مولانا غلام اللہ فاضل لاہور کے شاگرد ہوئے اور ان سے تفسیر، حدیث، فقہ، ادب، صرف و نحو، معانی، منطق، فلسفہ، تاریخ اور لغت جیسے بے شمار علوم و فنون حاصل کئے۔

تعلیم سے فارغ ہو کر کچھ عرصہ لاہور کے ایک جاگیردار سردار بھگوان سنگھ کی جائیداد کے نگران رہے۔ کچھ عرصے کے بعد آپ کا ایک لائق فائق ہندو شاگرد بہادر لال کنھیا انگریز حکومت میں لاہور ڈویژن کا ایگزیکٹو انجینئر لگا تو اس نے استاد کی قدانی کرتے ہوئے اپنے محکمے

کی ایک آسامی پر آپ کو بھرتی کر دیا۔ کچھ عرصہ آپ نے یہ ملازمت جاری رکھی لیکن آپ کی آزاد طبیعت نے نوکری کا یہ بوجھ زیادہ دیر برداشت نہ کیا اور آپ نے یہ نوکری بھی چھوڑ دی اور قرطاس و قلم کی دنیا میں آگئے جو آپ کا اصل میدان تھا۔ اس میدان میں آپ نے کارہائے نمایاں انجام دیئے اور عظیم عالم دین صاحب طرز ادیب، خوشگو شاعر مستند، مؤرخ، قابل قدر سیرنگاہ، ممتاز ناظر تعلیم، صوفی باصفا شیخ طریقت اور مسلح قوم کے طور پر تاریخ کے صفحات پر زندہ جاوید ہو گئے۔ جس وقت آپ نوکری چھوڑ کر کتابی دنیا میں آئے مسلم قوم کے لئے یہ مبارک گھڑی تھی کہ ایک ذمہ دار قلم کار قوم کو فکری اور علمی تربیت کے لئے میسر آیا اور وقت نے ثابت کر دیا کہ نوکری چھوڑنے کا آپ کا فیصلہ نہ صرف درست اور بروقت تھا بلکہ اس میں اللہ تعالیٰ کی تائید و نصرت اور آپ کے بزرگوں اور مشائخ کی دعائیں اور توجہات شامل تھیں۔

مشیت ایزدی نے آپ کو ہندو اور انگریز کی غلامی سے نکال کر حضور اکرم ﷺ کا وارث بنادیا۔ آپ سے سیرت، سوانح اور تاریخ نویسی کا وہ کام لیا جو قیامت تک اسلامی اور خصوصاً اردو دنیا کا قابل قدر سرمایہ بن گیا۔ آج اردو کتابوں کی کوئی لائبریری اور کوئی دکان آپ کی لکھی ہوئی کتابوں سے بے نیاز نہیں رہ سکتی۔ ہر بڑے عالم دین کے علمی ذخیرے میں آپ کی تصانیف کو ایک خاص مقام حاصل ہے اور یونیورسٹی سے لے کر سکولوں کے طلبہ تک آپ کے قارئین میں شامل ہیں۔

لاہور کی مسند افتاء جو پانچ صدیوں سے آپ کے خاندان کے بزرگوں کے پاس تھی انگریز اور کچھ حکومتوں کے دور میں اس کی سیاسی اور قانونی حیثیت تو ضرور متاثر ہوئی لیکن لوگوں کے دلوں میں اس خاندان کا جو وقار اور اعتبار قائم تھا وہ اپنی جگہ رہا اور مسلمان ہر مرحلہ پر آپ سے دینی رہنمائی لیتے رہے اور آپ نے اپنی بہترین صلاحیتوں سے ہر آڑے وقت میں اپنی قوم کی مدد کی اور اپنے خاندان کا علمی و فقہی تشخص اور بھرم قائم رکھا۔

ایک طرح سے آپ کو حضرت شیخ محمد عرف میاں ڈاؤ رحمۃ اللہ علیہ کے "خاندان مفتیان" کا آخری علمی چشم و چراغ بھی کہا جاسکتا ہے۔ کیونکہ آپ کے بعد آپ کے خاندان میں کوئی حقیقی مفتی نہیں ہوا گو کہ لفظ "مفتی" کو بطور پہچان آپ کے خاندان کے لوگ آج تک استعمال کرتے ہیں۔

مثال کے طور پر پاکستان ریلوے کے آفیسر مفتی محمود عالم ہاشمی، پاک فوج کے کرنل مفتی افتخار الدین، فیروز پور کے مشہور وکیل مفتی غلام صفدر فو قانی، معروف ڈرامہ نگار اور ادیب مفتی گوہر شادانی، یہ سب آپ کے اخلاف ہیں لیکن ان کے ناموں میں لفظ ”مفتی“ ایک خاندانی پہچان کے طور پر باقی رہ گیا ہے۔

حضرت مفتی صاحب مرحوم نے تمام عمر فقر غور کے سائے تلے گزار دی لیکن کبھی کسی امیر نواب یا حکومتی شخصیت کی تعہیدہ خوانی سے اپنے قلم کو آلودہ نہ کیا۔ آپ کا قلم جب بھی چلا تو قوم کو ماضی سے جوڑنے کے لئے چلا۔ اپنے بزرگوں کی روحانی امانتیں نئی نسل کو منتقل کرنے کے لئے چلا۔ علوم و فنون کے حیا کے لئے چلا، مشرقی تہذیب کی ڈھنچے ناؤ کو سہارا دینے کے لئے چلا، اسلامی اور اخلاقی قدروں کی حفاظت کے لئے چلا، بزرگوں کے علمی ورثہ کو آگے بڑھانے کے لئے چلا، ترقی پسندی جدیدیت اور مغربیت کے مارے ہوئے فلما روں کے رد میں چلا، اردو شعر و ادب کی سسکتی اور دم توڑتی اضاف خن کو آسجین دینے کے لئے چلا لیکن آپ نے کبھی بھی انگریزی ادب کو اردو ادب میں ڈھالنے کی کوشش نہ کی۔

آپ کے دوستوں نے آپ کو مشورہ دیا کہ جس طرح مولانا الطاف حسین حالی، مولانا شبلی نعمانی اور مولانا محمد حسین آزاد جیسے لوگ حکومت برطانیہ کے اشارے پر کتابیں لکھ رہے ہیں۔ اگر آپ بھی اسی طرح کتابیں لکھیں تو آپ بھی حکومت کی عنایات خسروانہ سے مستفیض ہو سکتے ہیں۔ مولانا نے غیرت ایمانی سے بھرپور جواب دیا، میں حکومت کے زیر اثر کتابیں لکھ کر ضمیر فرشتی نہیں کر سکتا۔ مجھے انگریزی حکومت کی طرف سے سر اور شمس العلماء کا خطاب نہیں بلکہ اللہ عزوجل اور اس کے رسول ﷺ کی رضا چاہیے۔

آپ کے ایک انگریز واقف کار ڈاکٹر لائیٹر نے آپ کو پنجاب یونیورسٹی کا ایک اہم عہدہ دلوانے کی پیشکش کی لیکن آپ نے اس پیشکش کو شکریہ کے ساتھ مسترد کر دیا۔ آپ نے کرنل ہال رائڈ ڈ کی اس نئی ادبی تحریک میں شامل ہونے سے بھی انکار کر دیا جو انگریزوں کی خفیہ سرپرستی میں 1874ء میں انگریزوں کے سیاسی مقاصد کے لئے شروع ہوئی تھی۔

اسی زمانے میں طلبہ کے لئے انگریزی کتابوں کے اردو ترجمے ہوئے۔ ان کتابوں کی

زبان درست کرنے کے لئے مولانا محمد حسین آزاد اور مولانا الطاف حسین حالی کی خدمات لی گئیں۔ ایک بزم مشاعرہ قائم ہوئی۔ اس مشاعرے میں مختلف عنوانات پر نچرل اور اصلاحی نظمیں پڑھی جاتی تھیں۔ انہیں تراجم کے ذریعے سے مولانا آزاد وار حالی کو انگریزی سے کچھ واقفیت ہوئی۔

کرنل ہال رائڈ ڈ کا زمانہ اردو زبان کی ترقی کے لئے بہت اچھا سمجھا جاتا ہے لیکن ہمیں یہ نہیں بھولنا چاہئے کہ یہ اردو نوازی محض سیاسی استحکام کے لئے تھی۔ اصل حقیقت یہ ہے کہ اس وقت جو نظام تعلیم لایا جا رہا تھا وہ کسی طرح بھی مسلم قوم کے قومی مزاج کے مطابق نہیں تھا۔ تن کے ابلے من کے کالے لے انگریز مسلمانوں کے سیاسی زوال کے ساتھ ان کا علمی زوال بھی دیکھنا چاہتے تھے۔ اس کے لئے انگریزوں کو ایسے اہل قلم کی ضرورت تھی جو ان کی پسند کی کتابیں لکھیں اور انگریزی تہذیب، ثقافت، معاشرت اور فکر و خیال کو غیر محسوس طریقے سے اردو ادب میں ڈھال کر مسلمانوں کے دل و دماغ میں اتار دیں۔ لیکن حضرت مفتی غلام سرور لاہوری رحمۃ اللہ علیہ ایسی کسی ادبی تحریک کا حصہ نہ بنے جو مسلمانوں کی کسی بھی پہلو سے مخالفت پر مبنی تھی۔

1884ء میں سر سید احمد خان نے علی گڑھ کالج کی چندہ ہم کے سلسلہ میں پنجاب کا دورہ

کیا۔ یاد رہے یہ وہی دور تھا جب اکبر الہ آبادی نے سر سید احمد خان کے بارے میں کہا تھا:

نہ کوئی - کام نہ کوئی دھندا  
لاؤ - چندہ لاؤ - چندہ

سر سید احمد خان اپنے ایک دوست خان بہادر ڈپٹی برکت علی کے گھر آئے۔ خان بہادر ڈپٹی برکت علی نے موچی دروازے کے باہر واقع اپنی کوشی میں لاہور کے معززین کا اجلاس بلایا جس میں مفتی غلام سرور لاہوری کو بھی بلایا گیا۔ جب خان بہادر نے مفتی صاحب کا تعارف سر سید سے کروایا تو سر سید آپ سے مل کر بہت متاثر ہوئے اور کہنے لگے آپ کا نام سنا ہوا تھا آج ملاقات ہوگئی۔ تعارف کے بعد سر سید احمد خان نے اپنے انگریز نواز مشن کے بارے میں مفتی صاحب سے تعاون کی اپیل کی۔ مفتی صاحب نے فرمایا میرا کام دین کی خدمت کرنا ہے۔ میں آپ کے ساتھ

تعاون نہیں کر سکتا کیونکہ آپ کے عقائد درست نہیں۔ سر سید احمد خان آپ کی دو ٹوک بات سن کر  
لاجواب ہو گئے مزید کچھ بولنے کی ہمت نہ پڑی۔

آپ بہت ساری خوبیوں کے ساتھ ساتھ ایک بچے عاشق رسول ﷺ اور مدینے کی  
تڑپ رکھنے والے مخلص عاشق صادق تھے۔ آپ کے سینے میں ہر وقت محبت رسول ﷺ کا چراغ  
روشن رہتا تھا اور آپ ہمیشہ مدینے کی جدائی میں دلفگار رہتے تھے۔ آپ کی دلی تمنائی کہ  
پائیں جگہ جو روضہ اطہر کے سامنے  
گھر اپنا ہم بنالیں اسی گھر کے سامنے  
گھر ہو اگر مدینے میں اپنا تو ہم رہیں  
جیتے نبی کے سامنے اور مر کے سامنے  
آخر آپ کی یہ تمنائ پوری ہوئی۔ 53 سال کی عمر میں آپ کوچ کی سعادت حاصل  
ہوئی۔ آپ کے بھتیجے مفتی سید محمد اس سفر میں آپ کے ساتھ تھے۔

لاہور سے آپ پہلے اجمیر شریف حاضر ہوئے۔ وہاں حضرت خواجہ معین الدین چشتی  
اجمیری رحمۃ اللہ علیہ کے مزار پر حاضری دی۔ ایک روز یہاں قیام کرنے کے بعد بمبئی روانہ ہو گئے اور  
کچھ روز بمبئی کے ایک سیٹھ قاضی عبدالکریم کے خوبصورت باغ میں تعمیر شدہ ایک کوٹھی میں قیام پذیر  
رہے اور قاضی صاحب سے نشست و برخاست رہی اور مختلف موضوعات پر گفتگو رہی۔ وہاں سے آپ  
بحری جہاز کے ذریعے حجاز مقدس پہنچے، حج کا فریضہ ادا کیا اور 1307ھ کے ذی الحج کی 20 تاریخ کو  
آپ شہر محبت مدینہ منورہ کی طرف روانہ ہوئے لیکن ہجر مدینہ میں شہادت ہی آپ کا مقدر تھی۔ ابھی  
آپ راستے میں ہی تھے کہ قافلے میں ہیضہ کی وبا پھیل گئی۔ اپنی وفات سے کچھ دیر پہلے آپ نے ایک  
نعت کہی جس کے دو اشعار قارئین کی علمی ضیافت کے لئے پیش ہیں۔

پہنچا سرور عالم کے آج گھر سرور  
کھڑا ہے صورت دیوانہ زیر در سرور  
اب اپنے در پہ رکھو اسے کہ آئندہ  
پھرے جہاں میں نہ آوارہ در بدر سرور

یہ شعر آپ روضہ رسول ﷺ کے سامنے پڑھنا چاہتے تھے لیکن 24 ذی الحج  
1307ھ بمطابق 14 اگست 1890ء کو پیغام اجل آگیا۔ بیٹے کی بیماری میں شہید ہو گئے۔  
مولانا غلام دہلوی نے آپ کی نماز جنازہ پڑھائی اور آپ کو ”میدان ہرز“ کے قریب دفن کیا  
کیا اور آپ کی یہ خواہش پوری ہوئی جس کا اظہار آپ نے اس شعر میں کیا تھا:  
ارادہ ہے کہ جب طیبہ کو جاؤں یا رسول اللہ  
وہاں سے واپسی ہرگز نہ آؤں یا رسول اللہ

اسلامی مدارس کی طالبات، معلمات اور مبلغات کے لئے انمول تحفہ

**محفل میلاد برائے خواتین**

**مع**

**اسلام کی آئیڈیل خواتین**

از صلاح الدین سعیدی

## سرہند سے علی پور تک

شہنشاہ ہند فیروز شاہ تغلق کا شاہی کارواں جب سرہند کے جنگلوں سے گزر رہا تھا۔ شاہی کارواں میں شامل کسی اہل نظر بزرگ نے بادشاہ سے کہا ”مجھے یہاں سے ایک برگزیدہ بندے کی خوشبو آتی ہے جو اس ملت میں یگانہ روزگار اور دین کا مجدد ہوگا“ فیروز شاہ تغلق پر اس بشارت سے سرشاری کی ایک کیفیت طاری ہو گئی اور اس نے اس کیفیت کے زیر اثر بزرگ سے وعدہ کر لیا کہ میں یہاں ایک شہر آباد کروں گا۔

دہلی پہنچ کر بادشاہ کاروبار مملکت میں ایسا الجھا کہ یہ بات اس کے ذہن سے نکل گئی کچھ عرصہ بعد بادشاہ کے پیرومرشد خاتقاہ اوج شریف (ضلع بہاولپور) کے مسند نشین حضرت سید جلال الدین سرخ پوش بخاری رحمۃ اللہ علیہ نے دہلی قدم رنجہ فرمایا تو بادشاہ پھولے نہیں سارہا تھا آج اس کی خوش نصیبی اوج پر تھی کہ اس کے شیخ طریقت نے اس کی قلمرو میں قدم رکھ کر اس کی عزت بڑھائی تھی۔

حضرت سید جلال الدین سرخ پوش بخاری رحمۃ اللہ علیہ نے تخیل میں بادشاہ سے کہا کہ ”جنوبی پنجاب“ کے چھوٹے زمیندار آبیانہ کی رقم دینے دہلی آتے ہیں تو انہیں سفر میں کئی کئی روز لگ جاتے ہیں لہذا میرا مشورہ ہے کہ اوج شریف اور دہلی کے درمیان کوئی ایسا شہر بسایا جائے کہ ہمارے علاقوں کے لوگ وہاں آبیانہ دے جایا کریں اور تمہارے اہلکار وہاں سے دہلی پہنچا دیا کریں۔ حضرت جلال الدین سرخ پوش بخاری رحمۃ اللہ علیہ بول رہے تھے اور ایسا معلوم ہوتا تھا کہ بادشاہ ذاتی طور پر کہیں اور پہنچا ہوا ہے۔ حضرت نے پوچھا فیروز! کیا سوچ رہے ہو؟ بادشاہ نے گہری سوچ سے نکلتے ہوئے عرض کیا عالی جاہ مجھے بھولا ہوا ایک وعدہ یاد آ گیا ہے اب میں آپ سے وعدہ کرتا ہوں کہ سرہند کے جنگلوں کو صاف کر دوں گا وہاں ایک شہر آباد کروں گا جس سے آپ کے ارشاد پر بھی عمل ہو جائے گا اور ایک بزرگ سے کیا ہوا وعدہ بھی پورا ہو جائے گا۔

جب حضرت سید جلال الدین سرخ پوش بخاری رحمۃ اللہ علیہ کو چوٹی کے مرید باصفا

حضرت رفیع الدین فاروقی کی نگرانی میں نئے شہر کی تعمیر بڑے زور و شور سے شروع ہوئی تو حضرت شرف الدین بوعلی قلندر پانی پتی رحمۃ اللہ علیہ نے رفیع الدین فاروقی کو خوشخبری دی کہ جس برگزیدہ بندے کے لئے یہ شہر بسایا جا رہا ہے، وہ خوش بخت تمہاری ہی نسل میں جنم لے گا۔

پھر تاریخ نے دیکھا کہ شرف الدین بوعلی قلندر رحمۃ اللہ علیہ کی زبان سے نکلی ہوئی بات تقدیر الہی بن کر جلوہ گر ہوئی اور حضرت رفیع الدین فاروقی کی ساتویں پشت میں شیخ عبدالاحد رحمۃ اللہ علیہ کے ہاں دسویں صدی ہجری میں حضرت مجدد الف ثانی نے آنکھ کھولی اور شاہی کارواں میں شامل اہل نظر بزرگ کی وہ بات پوری ہوئی کہ ”مجھے یہاں سے ایک برگزیدہ بندے کی خوشبو آتی ہے۔ جو یگانہ روزگار اور دین کا مجدد ہوگا۔“

حضرت مجدد الف ثانی رحمۃ اللہ علیہ نے تجدید و احیائے دین کی جو عالمگیر سیاسی تحریک چلائی تھی وہ آپ کی اولاد اور خلفاء کی حسن نیابت کی بناء پر برصغیر کے قریہ قریہ میں پہنچی اور مردہ دلوں کو نقشہ بندی سلوک اور توجہ سے زندہ کرتی چلی گئی۔

بارہویں صدی ہجری میں اس تحریک کی قیادت خواجہ حمزہ اللہ زہیر مجددی رحمۃ اللہ علیہ، حضرت خواجہ قطب الدین حیدر رحمۃ اللہ علیہ (متوفی ۱۱۶۳ھ مدفون سرہند)، حضرت شاہ جمال اللہ رحمۃ اللہ علیہ (متوفی ۱۱۶۸ھ مدفون مدینہ طیبہ)، حضرت خواجہ عیسیٰ رحمۃ اللہ علیہ (متوفی ۱۲۰۹ھ مدفون رامپور) جیسے روحانی سپہوتوں کے ہاتھ میں رہی جو غلاموں کو شاہ اور محکوموں کو حاکم بناتی رہی اور اپنی للہیت خلوص اور زندہ جذباتوں کے باعث مردہ دلوں کو زندگی کے دلوں بخشتی رہی۔ ان بزرگوں کے بے شمار قابل خلفاء نے کئی صوبوں، ریاستوں اور ملکوں میں عظیم الشان خاتقاہیں قائم کر کے خاتقاہی نظام کی جزوں کو مسلمانوں کے قلوب میں ثبت فرمایا۔

تیرہویں صدی ہجری میں حضرت بابا نور محمد تیراہی رحمۃ اللہ علیہ (متوفی ۱۲۸۶ھ) مجددی فیضان کے وارث بنے۔ تیرہویں صدی کے آخر اور چودہویں صدی کے ابتدائی



سالوں میں ان کے فرزند ارجمند حضرت بابا فقیر محمد چورانی رحمۃ اللہ علیہ اپنے عظیم باپ کی روحانی اور علمی وراثت کو سرحد سے پنجاب میں لائے اور انک کے ایک گاؤں ”چورہ شریف“ میں اپنا مرکز قائم کر کے رشد و ہدایت کی سوغات بانٹنے لگے۔ چورہ نامی یہ گمنام گاؤں آپ کے دم قدم سے بین الاقوامی شہرت یافتہ خانقاہ میں تبدیل ہو گیا اور طریقت کے بے شمار مسافروں کے لئے نشان منزل بنا۔

آپ کی خانقاہ سے ضلع نارووال کے ایک گاؤں ”علی پور سیداں شریف“ کے دو ہمام اور ہم وطن اور ہم عصر سید زادوں نے ۱۴ویں صدی ہجری میں زبردست شہرت پائی۔ یہ دونوں بزرگ سید تھے۔ دونوں ایک ہی گاؤں کے رہنے والے تھے۔ دونوں پیر بھائی تھے۔ دونوں معصرتھے اور دونوں کا نام ”سید جماعت علی شاہ“ تھا۔

بڑے سید جماعت علی شاہ ۱۸۴۱ء میں پیدا ہوئے اور چھوٹے سید جماعت علی شاہ ۱۸۴۹ء میں پیدا ہوئے جب یہ دونوں سید زادے حضرت بابا فقیر محمد چورانی کے پاس زیر تربیت تھے تو دونوں کے مشترک اوصاف کے باعث بعض اوقات دونوں میں امتیاز مشکل ہو جایا کرتا تھا اس لئے حضرت باباجی نے چھوٹے سید جماعت علی شاہ کے نام کے ساتھ ”ثانی“ کا اضافہ کر دیا تاکہ دونوں میں امتیاز آسان ہو۔ اس طرح بڑے شہزادے کا نام ”سید جماعت علی شاہ“ اور چھوٹے شہزادے کا نام ”سید جماعت علی شاہ ثانی“ ہو گیا۔ جو آگے چل کر ”لائانی“ سے تبدیل ہو گیا اور رفتہ رفتہ ”شاہ لائانی“ ہو گیا۔

حضرت شاہ لائانی نے خانقاہ چورہ شریف سے جو روحانی امانت پائی تھی ساری زندگی وہ امانت امت مصطفیٰ صلی اللہ علیہ وسلم کے سینوں میں منتقل کرتے رہے، وقت کے بڑے بڑے نامور علماء و مشائخ نے آپ کے دسترخوان معرفت سے خوشہ چینی کی۔ پیرزاد اقبال احمد فاروقی لکھتے ہیں: ”حقیقت یہ ہے کہ بیسویں صدی عیسوی کے وسط میں ایک ایسا وقت تھا کہ سارے پنجاب میں حضرت لائانی کے تصرف کا چرچا تھا۔“

(ہاتوں سے خوشبو آئے، مرتبہ: صلاح الدین سعیدی)

حضرت شاہ لائانی کے چاروں بیٹے آپ کی زندگی میں ہی اللہ تبارک و تعالیٰ و پیارے ہو گئے تھے لہذا حضرت نے اپنے پوتے سید علی حسین شاہ نقش لائانی کو اپنا جانشین بنایا اور اپنے اسلاف و مشائخ کی روحانی امانتیں انہیں سونپ کر ۱۹۳۹ء میں بہشت سدھار گئے۔

نقش لائانی حضرت پیر سید علی حسین شاہ نے اس اہم اور بھاری ذمہ داری کو بڑے پُر خلوص جذبیوں اور دن رات کی محنت سے نبھایا۔ آپ نصف صدی تک اپنے اسلاف کرام کی باطنی نعمتوں کے امین رہے اور اس نور باطن کو اگلی نسل تک منتقل کرتے رہے۔ ۱۹۸۷ء میں آپ نے وصال فرمایا۔

اسلاف کا نشان ہیں حضرت علی حسین  
ملت کے پاسبان ہیں حضرت علی حسین

دامن میں جو نہجی آیا وہ جنت میں آگیا  
گویا در امان ہیں حضرت علی حسین

رنج و الم کی دھوپ سے دیتے ہیں وہ امان  
رحمت کا سائبان ہیں حضرت علی حسین

عشاق ان کے رکھتے ہیں جذبات طینبات  
کہتے ہیں میری جان ہیں حضرت علی حسین

کیا ہو سکے گی مجھ سے سعیدی بیان شان  
ادنیٰ میں، عالی شان ہیں حضرت علی حسین

آپ کے دونوں نظر آپ کے فیضانِ باطنی کے امین تھے۔ حضرت پیر سید عابد علی شاہ سجادہ نشین ہوئے اور حضرت پیر سید محمد اسماعیل شاہ گوشہ نشین ہو گئے۔ آپ نے گوشہ نشینی میں ہی اپنے بزرگوں کا پاکیزہ روحانی مشن جاری رکھا۔

”ماہنامہ انوار لاثانی“ کے ”نقش لاثانی ایڈیشن“ اکتوبر ۱۹۸۷ء کے اڑتیسویں صفحہ پر قدیم و جدید علوم کے ماہر، شاعر و صحافی پروفیسر محمد حسین آسی مرحوم، حضرت پیر سید محمد اسماعیل شاہ کے بارے میں لکھتے ہیں۔

”خلوص و وفا کا سراپا، تسلیم و رضا کا مجسمہ، سینہ بے کینہ اور دل صدق و صفا کا خزانہ صاحبزادہ بلند اقبال پیر سید محمد اسماعیل شاہ جو اپنے والد ذیشان کے فرزند اصغر ہیں۔ سن مبارک ۲۵ کے لگ بھگ ہو گا مگر طہارت فکر و عمل میں

ع بیروں پہ اس کے عشق کا واجب ہے احترام“

آپ نے مروجہ علوم کی باقاعدہ تحصیل تو نہ فرمائی مگر آپ کے نامور باپ نے اپنے بیٹے کی ایسے خطوط پر تربیت فرمائی تھی کہ آپ کسی دنیاوی ذگری اور سند کے محتاج نہ رہے اس سلسلے میں رعایتِ لفظی سے کہا جاسکتا ہے کہ:

یہ فیضانِ نظر تھا یا کہ کتب کی کرامت تھی  
سکھائے کس نے ”اسماعیل“ کو آدابِ فرزندگی

یقیناً یہ حضرت شیخ طریقت نقش لاثانی کی نظر کا فیضان ہی تھا جس نے حضرت پیر سید محمد اسماعیل شاہ رحمۃ اللہ علیہ کو آدابِ فرزندگی سکھائے۔ حضرت نقش

لاثنی سرکار آپ کو اپنے ساتھ دوسری مرتبہ حج و زیارت کو لے گئے اور آپ کو ”ادبِ گاہیست زیر آسمان از عرشِ نازک تر“ کے پاکیزہ ماحول میں سنہری جالیوں کے سامنے سلسلہ عالیہ نقشبندیہ میں داخل کر کے اس مقدس لڑی میں پرویا جس کا دوسرا سرا حضرت صدیق اکبر رحمۃ اللہ علیہ کے ہاتھ میں ہے اور وہ کل قیامت کے دن اس حسین مالا کو بارگاہِ رسالت میں پیش کرنے والے ہیں۔

حضرت پیر سید محمد اسماعیل شاہ کو آپ کے والد گرامی حضرت نقش لاثانی نے بیعت کرنے کے بعد روحانی توجہات سے خوب نوازا جس کے اثرات آپ کی تمام زندگی پر محیط اور حیاتِ مستعار کے آخری لمحوں تک جاری و ساری رہے۔

آپ تصوف کے اصول اخفاء پر کار بند تھے جو بھی کام کرتے اس میں اللہیت کا اہتمام کرتے، کوئی جلسہ کرواتے تو اشتہار نہ چھپواتے، حج و زیارت کو جاتے تو پہلے کسی کو پسند نہ فرماتے، کسی دینی جماعت یا ادارے کو مالی امداد دیتے تو پہلے یہ منوالیتے کہ کسی کو پتہ نہ چلے۔ آپ تمام عمر انہیں سنہرے اصولوں پر گامزن رہ کر بارگاہِ ایزدی میں سرخرو ہو گئے۔ رب کریم سے دعا ہے کہ ہمیں بھی ان کے نقش قدم پر چلنے کی توفیق بخشے۔

ماہ سے زیادہ درخشاں پیر سید اسماعیل  
مہر سے بڑھ کر فروزاں پیر سید اسماعیل

مستقیضِ شاہِ خواہاں پیر سید اسماعیل  
محفلِ خواہان میں تاباں پیر سید اسماعیل

ظلمتیں تم سے گریزاں پیر سید اسماعیل  
کیونکہ ہو صادقِ بداماں پیر سید اسماعیل

دارثِ محبوب یزداں پیر سید اسماعیل  
قاسمِ فیضِ فراواں پیر سید اسماعیل

فقر کی دولت پہ نازاں پیر سید اسماعیل  
غم میں بھی شاداں و فرحاں پیر سید اسماعیل

شاہسوار راہ عرفاں پیر سید اسماعیل  
بلکہ میر کارواں آں پیر سید اسماعیل

مرتجائے خالی دستاں پیر سید اسماعیل  
اے سعیدی شاہ شاہاں پیر سید اسماعیل

تیسرا باب

پر صغیر کی شخصیات

راقم کو آپ کے جانشین حضرت مولانا حافظ سید کرامت علی حسین شاہ سے  
ایک بار ملاقات کا اعزاز حاصل ہوا جب وہ ”بیہیاں پاک دامن“ کے بارے میں میرا  
ایک تحقیقی مضمون پڑھ کر خوش ہوئے اور خوشی کی اس کیفیت میں مجھے ملاقات سے  
نوازا۔ یہ ان دنوں کی بات ہے جب میں ”ماہنامہ انعمیہ“ لاہور میں اعزازی طور پر  
ادارتی ذمہ داری نبھا رہا تھا۔

اس مختصر ملاقات میں حضرت کی شخصی وضع داری اور خاندانی شرافت و نجابت  
نے مجھے بڑا متاثر کیا اور خاص طور پر اس بات نے بڑی مسرت کا سامان پیدا کیا کہ  
آپ علوم اسلامیہ کے حصول کے لئے گھر بار چھوڑ کر لاہور آئے ہوئے ہیں۔ اس گئے  
گزرے دور میں جب کہ بڑے بڑے دینی خاندانوں کے چشم و چراغ بھی دینی تعلیم  
سے انکسار ہے ہیں حضرت کا یہ مبارک عمل یقیناً تمام پیرزادوں کے لئے تقلید کے لائق  
ہے۔ میری دعا ہے کہ مولائے کریم سید کرامت علی حسین شاہ کو اسم باسمنی بنائے اور  
آپ کے وجود سے نہ صرف روحانی قدریں زندہ ہوں بلکہ علوم و معارف کے دیپ بھی  
جلسیں تاکہ مستقبل میں ہماری نئی نسل کو گمراہ فرقوں کا یہ طعنہ نہ سننا پڑے کہ ”سینوں کے  
پیرزادے اور صاحب زادے جاہل ہوتے ہیں“۔



## امام احمد رضا کے کلام میں صنعت تضاد کا مختصر مطالعہ

”صنعت تضاد“ شاعری کی ایک دلچسپ صنعت ہے۔ صنعت تضاد کی تعریف یہ ہے کہ شعر کے پہلے مصرعے میں ایک ایسا لفظ استعمال کیا جائے کہ جس کی ضد دوسری مصرعہ میں بیان ہو مثلاً پہلے مصرعہ میں اگر شمع کا ذکر ہو تو دوسرے میں پروانے کا ذکر لا کر حسن تضاد پیدا کیا جائے۔ پہلے مصرعے میں اگر دن کا ذکر کیا گیا ہو تو دوسرے مصرعہ میں رات کا لفظ استعمال کر کے فنی خوبی پیدا کی جائے۔ یعنی متضاد معنوی حیثیت کے دو الفاظ کو بالترتیب شعر کے دو مصرعوں میں استعمال کرنے کی فنی اصطلاح میں ”صنعت تضاد“ کہتے ہیں۔ مثلاً پیرزادہ عبدالحمید صابری کا ایک شعر ہے۔

اُن کی آمد ہوئی ”رحمت“ قبر میں  
مرح ”رحمت“ حق لحد ہو گی

رحمت اور رحمت دو متضاد کیفیتیں ہیں جنہیں ایک دوسرے کے مقابل لا کر فنی حسن کا اظہار کیا گیا ہے۔

سلطان محمود اپنے ایک شعر میں صنعت تضاد کو یوں بروئے کار لائے ہیں۔

دوستوں کی بھی بھلائی آپ کو منظور تھی  
دشمنوں کے واسطے بھی عمر بھر اچھا کیا

دوستوں اور دشمنوں کے الفاظ دو مصرعوں میں آنے سے سائے کتنا لطف پیدا کر رہے ہیں۔

حضرت سید غلیل احمد خاکی محدث امر وہی رحمہ اللہ فرماتے ہیں۔

حدِ ملکوتی پہ رہے ”سارے“ فرشتے

رکے نہیں دیتی انہیں ”وحدت“ سب معراج

پہلے مصرعے میں ”سارے“ اور دوسرے مصرعے میں ”وحدت“ لا کر صنعت تضاد کا خوبصورت اظہار کیا گیا ہے۔

اسی نعت کا ایک اور شعر ہے۔

دنیا میں تو خاکی شب غفلت سے ہے مجھ کو

کھل جائے گی کل روز قیامت شب معراج

اس شعر میں ”شب“ اور ”روز“ کو بطور صنعت تضاد لایا گیا ہے۔

ذیل میں کوٹلی لوہاراں والے بزرگ حضرت مولانا محمد بشیر رحمہ اللہ کا ایک

خوبصورت شعر ہے۔ جس میں ”تلخیاں“ اور ”مٹھائی“ کو تضاد کی صنعت کے طور پر

حضرت مولانا نے بڑی مہارت فنی کے ساتھ استعمال کیا ہے۔

دور ہو جائیں گی تیری ”تلخیاں“

کھا ”مٹھائی“ محفلِ میلاد کی

حضرت مولانا حسن رضا بریلوی فرماتے ہیں۔

”چڑھی“ ہے اوج پر تقدیر خاکساروں کی

خدا نے جب سے ”اناری“ ہے بارہویں تاریخ

صنعت تضاد میں راقم کا ایک شعر ملاحظہ ہو۔

سایہ بڑھتا ”آ رہا“ ہے آپ کے جانے کے بعد

نور سنا ”جا رہا“ ہے آپ کے جانے کے بعد

حضرت امام احمد رضا نے جس طرح دیگر اصنافِ سخن اور فنونِ لطیفہ میں اپنا لوہا

منوایا ہے۔ اس طرح ”صنعت تضاد“ میں بھی بڑی کامیابی سے قدم رکھا ہے۔

اسی مختصر تحریر میں قارئین کی ضیافت طبع کے لئے امام احمد رضا کے کلام میں



(۵) یا الہی بھول جاؤں نزع کی تکلیف کو  
شادی دیدار حسن مصطفیٰ کا ساتھ ہو

نزع کی تکلیف سب سے بڑی تکلیف ہے اور حضور ﷺ کے دیدار کی خوشی  
سب سے بڑی خوشی ہے۔ اس لئے پہلے مصرعہ میں نزع کی تکلیف کا ذکر کیا گیا ہے اور  
پھر اس کی ضد کے طور پر دیدار حسن مصطفیٰ کی خوشی کا بیان ہے۔

(۶) یا الہی گور تیرہ کی جب آئے سخت رات

ان کے پیارے منہ کی صبح جانفزا کا ساتھ ہو

قبر کی اندھیری رات ضرب المثل ہے اور اعلیٰ حضرت نے اس اندھیری رات  
کے مقابلے میں حضور ﷺ کے رخ انور کو ”صبح جانفزا“ کہہ کر شعر کو صنعت تضاد کا  
شاہکار بنا دیا۔

(۷) یا الہی جب پڑے محشر میں شور داروگیر

امن دینے والے پیارے پیشوا کا ساتھ ہو

محشر کے شور اور نفسی نفسی کا ذکر تو اکثر شاعر کیا کرتے ہیں لیکن امام احمد رضا  
کی فنی مہارت دیکھئے کہ ”شور محشر“ کے مقابلے میں ”امن“ کتنی کامیابی سے حضور ﷺ  
کے دامن میں تلاش کیا ہے۔

(۸) یا الہی جب زبانیں باہر آئیں پیاس سے

ساتی کوثر شہر جو دو عطا کا ساتھ ہو

عام طور پر پیاس کی ضد پانی ہوتا ہے لیکن مذکورہ بالا شعر کے مصرعہ اولیٰ میں  
چونکہ محشر کی پیاس مذکور ہے اس لئے مصرعہ ثانی میں ”پیاس“ کی ضد پانی ہیں۔ بلکہ خود  
حضور ساتی کوثر ﷺ کی ذات مبارکہ مذکور ہے۔

(۹) یا الہی گرمی محشر میں جب بھڑکیں بدن

دامن محبوب کی ٹھنڈی ہوا کا ساتھ ہو

صنعت تضاد کا مختصر مطالعہ پیش خدمت ہے۔ جس کا مقصد یہ بھی ہے کہ امام موصوف پر  
تحقیقی کام کرنے والے سکالرز اس پہلو پر بھی امام احمد رضا کے کام کو روشناس  
کروائیں۔

(۱) بزم آخر کا شمع فروزاں ہوا

نورِ اول کا جلوہ ہمارا نبی ﷺ

دیکھئے پہلے مصرعہ میں لفظ ”آخر“ استعمال ہوا ہے۔ اب اس کے مقابلے میں  
دوسرے مصرعہ میں لفظ ”اول“ لا کر حسن تضاد پیدا کیا ہے۔

(۲) حسن یوسف پہ کشیں مصر میں انکشت زناں

سرکشاتے ہیں تیرے نام پہ مردانِ عرب

ملاحظہ فرمائیں پہلے مصرعہ میں مصر کی عورتوں کا ذکر ہے۔ اور اس بات کا  
متقاضی ہے کہ دوسرے مصرعہ میں اس کا مقابلہ مذکور ہو چونکہ مصر کی عورتیں حسن و  
نراکت میں مشہور ہیں اور عرب کے مرد و جاہت کے لئے مشہور ہیں لہذا زنانِ مصر کی ضد  
کے طور پر ”مردانِ عرب“ کے الفاظ دوسرے مصرعہ میں لا کر فنی حسن پیدا کیا گیا ہے۔

(۳) ہشت خلد آئیں وہاں کسب لطافت کو رضا

چار دن برسے جہاں ابر بہارِ عرب

پہلے مصرعہ میں ہشت یعنی آٹھ کا عدد مذکور ہوا ہے۔ تو اب اس کے مقابلے  
میں دوسرے مصرعہ میں ۴ کا عدد دلایا ہے اور آٹھ اور چار سے جو حسن پیدا کیا ہے وہ امام  
احمد رضا ہی کا حصہ ہے۔

(۴) زمیت کعبہ میں ہے لاکھ عروسوں کا بناؤ

جلوہ فرما یہاں کونین کا دولہا دیکھو

اس شعر کے مصرعہ اولیٰ میں عروس یعنی دکھن کا ذکر ہے اور مصرعہ ثانی میں  
”دولہا“ کا لفظ ”کونین“ کے مقابلے میں مستعمل ہوا۔

”گرمی“ اور ”ٹھنڈی ہوا“ ایک دوسرے کی ضد ہیں۔ اگر عام گرمی مراد ہو تو اس کی ضد بھی عام ٹھنڈی ہوا ہوگی جب گرمی محشر مراد ہو تو اللہ تبارک و تعالیٰ کے محبوب ﷺ کے دامن کی ٹھنڈی ہوا اس کا مقابلہ کر سکتی ہے۔ لہذا شاعر موصوف نے ”گرمی محشر“ کے سامنے ”دامن محبوب کی ٹھنڈی ہوا“ کے مناسب ترین الفاظ لاکر صنعت تضاد کا حق ادا کر دیا ہے۔

(۱۰) قسمت میں لاکھ بیچ ہوں، سوبل، ہزار کج

یہ ساری کھتی اک تری سیدی نظر کی ہے

مصرعہ اولیٰ میں ”لاکھ بیچ سوبل ہزار کج“ مستعمل ہیں اور ثانی میں ان کی ضد کے لئے ”اک سیدی نظر“ کے الفاظ لائے گئے ہیں۔ اس شعر میں ایک اور فنی لطافت بھی پائی جاتی ہے کہ ”بیچ بل اور کج“ کے مقابلے میں ”سیدی نظر“ ہے اور ”لاکھ سو ہزار“ کے مقابلے میں ”اک“ مذکور ہے۔

(۱۱) بیٹھوں جو در پاک پیہر کے حضور

ایمان پہ اس وقت اٹھانا مرے مولا

پہلے مصرعہ میں بیٹھنے کا ذکر ہے اور دوسرے میں اٹھانے کا ذکر کر کے خوبصورتی پیدا کی گئی ہے۔

(۱۲) نامہ سے رضا کے اب مٹ جاؤ ”برے کامو“

دیکھو مرے پلے پر وہ ”اچھے میاں“ آیا

مصرعہ اولیٰ میں ”برے کامو“ کے الفاظ تھے۔ اس لئے مصرعہ ثانی میں اپنے پیر و مرشد حضرت اچھے میاں ﷺ کا ذکر کیا اور لفظ ”اچھے“ کی روایت سے وہ معنویت پیدا کی کہ کیا کہنے۔ یعنی دیکھو میرے پلے پر حضرت اچھے میاں آگئے ہیں تو اے برے کامو میرے نامہ اعمال سے مٹ جاؤ کیونکہ ”اچھے“ اور ”برے“ ایک دوسرے کی ضد ہیں۔

(۱۳) تیری دوزخ سے تو کچھ چھینا نہیں

خلد میں پہنچا رضا پھر تجھ کو کیا

دوزخ اور خلد ایک دوسرے کی ضد ہیں اور اس شعر میں ان دونوں کو دو مصرعوں میں آمنے سامنے لاکر اعلیٰ حضرت نے خوب لطف پیدا کیا ہے۔

(۱۴) صدقے رحمت کے کہاں پھول کہاں خار کا کام

خود ہے دامن کش بلبل گل خندان عرب

اس شعر میں پھول اور بلبل کو صنعت تضاد کا رنگ دیکر قارئین اور سامعین کے ذوق کی ضیافت کا سامان کیا ہے۔

(۱۵) ناریوں کا دور تھا دل جل رہا تھا نور کا

تم کو دیکھا ہو گیا ٹھنڈا کلیجہ نور کا

”دل رہا“ اور ”ٹھنڈا“ میں بھی یہی تضاد کا حسن کار فرما ہے۔

(۱۶) فرش والے تیری شوکت کا علو کیا جانیں

خسروا عرش پہ اُٹا ہے پھریرا تیرا

(۱۷) عرش پر دھو میں مجھیں وہ مومن و صالح ملا

فرش سے ماتم اٹھے وہ طیب و طاہر گیا

اوپر کے دونوں شعروں میں ”عرش“ اور ”فرش“ کے لفظوں میں صنعت تضاد کی جھلک نظر آتی ہے۔

(۱۸) ہلکا ہے اگر ہمارا پلہ

بھاری ہے تیرا وقار آقا

ہلکا اور بھاری کو ملاحظہ فرمائیے اور شاعر کے فن اور ذوق کی داد دیجئے۔

(۱۹) صبح کر دی کفر کی سچا تھا مژدہ نور کا

شام ہی سے تھا شب تیرہ کو دھڑکا نور کا

## علامہ اقبال کا نظریہ ختم نبوت

اللہ پاک نے بندوں کی ہدایت کے لئے نبوت و رسالت کا جو نظام قائم کیا تھا وہ اپنے اہداف کو پورا کرنے کے بعد حضور صلی اللہ علیہ وسلم پر ختم ہو گیا تمام انبیاء کرام اپنے اپنے عہد میں نبوت و رسالت کے تقاضے پورے کرتے رہے۔ حضور صلی اللہ علیہ وسلم پر اس عظیم الشان سلسلہ کی تکمیل ہوئی اور آپ کے بعد نبوت و رسالت کا یہ مبارک سلسلہ ختم ہوا۔ اب اگر کوئی نبوت و رسالت کا دعویٰ کرے وہ کافر قرار پائے گا۔ کیونکہ اب دنیا کی دسٹیں سمٹ رہی ہیں۔ لہذا نظام فطرت کے تحت اور انسانی معاشرے کی ضرورتوں کے عین مطابق نبوت و رسالت کے تمام کمالات اور تقاضے سمیت کر سرکارِ دو عالم صلی اللہ علیہ وسلم کی ذات میں جمع کر دیئے گئے ہیں۔ دنیا کو ایک وحدت میں پروانے کے لئے شریعت محمدی کو آخری اور حتمی شکل دے کر وحی کے سلسلے کو بند کر دیا گیا ہے۔ اہل اسلام کے اس متفقہ نظریے کو نظریہ ختم نبوت کہا جاتا ہے۔

علامہ اقبال پہلے مجتہد ہیں جنہوں نے ختم نبوت کو اجتہاد کی اساس قرار دیا ہے۔ نبوت ختم ہو گئی ہے اور اجتہاد شروع ہو گیا ہے۔ علامہ اقبال کی یہ رائے تاریخ مذاہب عالم میں ایک نئے باب کا اضافہ ہے۔ وہ اپنے انگریزی خطبات کے باب ”مسلم ثقافت کی روح“ کے صفحہ ۱۲۶ پر لکھتے ہیں۔

Looking at the matter from this point of view then, the Prophet of Islam seems to stand between the ancient and the modern world. In so far as the source of his revelation is concerned he belongs to the ancient world; in so far as the spirit of his revelation is concerned he belongs to the modern world. In him life

صبح اور شام کے لفظوں میں جو خوبی نظر آ رہی ہیں یہ بھی اہل ذوق کی داد و تحسین کی بجائے طور پر مستحق ہے۔

(۲۰) ”دشت“ حرم ہے جانِ دلہن گو دلہن نہیں

رشکِ ارم ہے گرچہ بظاہر ”چمن“ نہیں

دشت اور چمن متضاد مفہوم رکھنے والے دو لفظ ہیں۔ جنہیں ۲ مصرعوں میں سمو کر فنی حسن کا سامان کیا گیا ہے۔

(۲۱) یکتا ریاضِ دہر میں اس گل کی ذات ہے

بلبل ہزار بات کی یہ ایک بار ہے

اس شعر میں گل اور بلبل بھی متضاد الفاظ ہیں اور ”یکتا“ اور ”ہزار“ بھی متضاد مفہوم رکھتے ہیں۔

(۲۲) خدارا مرہم خاکِ قدم دے

جگر زخمی ہے دل گھائل ہے یا غوث

”مرہم“ اور ”زخمی“ بھی خوب داد کا مستحق ہے۔

امام احمد رضا کے کلام میں صنعت تضاد کا یہ ایک مختصر مطالعہ ہے اس طرح آپ کے کلام میں بے شمار علمی اور فنی محاسن پوشیدہ ہیں بس تحقیق کی ضرورت ہے۔



discovers other sources of Knowledge suitable to its new direction. The birth of Islam, as I hope to be able presently to prove to your satisfaction, is the birth of inductive intellect. In Islam prophecy reaches its perfection in discovering the need of its own abolition. This involves the keen perception that life cannot for ever be kept in leading strings; that in order to achieve full self-consciousness man must finally be thrown back on his own resources. The abolition of relict-hood and hereditary kingship in Islam, the constant appeal to reason and experience in the Quran, and the emphasis that it lays on Nature and History as sources of human Knowledge, are all different aspects of the same idea of finality.

اس لحاظ سے دیکھا جائے تو یوں نظر آئے گا جیسے پیغمبر اسلام (صلی اللہ علیہ وسلم) کی حیثیت، دنیائے قدیم اور زمانہ جدید کے درمیان ایک واسطے کی ہے۔ اپنے سرچشمہ وحی کے اعتبار سے آپ کا تعلق دنیائے قدیم سے ہے لیکن اپنی وحی کی روح کے اعتبار سے آپ کا تعلق زمانہ جدید سے ہے۔ آپ کے وجود سے حیاتِ انسانی پر علم و حکمت کے وہ سرچشمے منکشف ہوئے جو اس کے آئندہ رُخ کے عین مطابق تھے۔ اسلام کا ظہور جیسا کہ آگے چل کر خاطر خواہ طور پر ثابت کر دیا جائے گا استقرائی عقل کا ظہور ہے۔ اسلام میں نبوت اپنے ختم کے انکشاف سے اپنے معراج کو پہنچتی ہے۔ اس سے یہ گہری بصیرت حاصل ہوتی ہے کہ حیاتِ انسانی کو ہمیشہ بچے کی طرح ذوری کے ذریعے چلنا سیکھنے کی کیفیت میں نہیں رکھا جاسکتا۔ مکمل شعور کے حصول کے لئے انسان کو بالآخر اپنے انسانی وسائل علم پر انحصار کرنا ہوگا۔ یہی وجہ ہے کہ اسلام نے مذہبی پیشوائیت اور موردی

ملوکیت کو ختم کر دیا ہے۔ قرآن میں بار بار عقل اور تجربے پر زور دیا گیا ہے۔ عالم فطرت اور عالم تاریخ انسانی ذرائعِ علم قرار دیا گیا ہے۔ کیونکہ یہ تمام ذرائعِ علم ختم نبوت کے مختلف پہلو ہیں۔

علامہ اقبال کے اس اجتہاد سے یہ نتائج اخذ ہوتے ہیں:

دوم: پیغمبر اسلام صلی اللہ علیہ وسلم قدیم اور زمانہ جدید کے درمیان واسطہ ہیں۔ آپ کی وحی کا تعلق سرچشمہ کے اعتبار سے زمانہ قدیم سے ہے، جبکہ اس کی روح کا تعلق دور جدید سے ہے۔

دوم: ظہور اسلام، دراصل استقرائی عقل کے ظہور کا نام ہے۔

دوم: آپ صلی اللہ علیہ وسلم کے ظہور سے علم و حکمت کے ایسے چشمے جاری ہوئے جو نئے دور کے تقاضوں کے عین مطابق ہیں۔

چہارم: نبوت اپنے ختم کے انکشاف سے اپنے عروج کو پہنچ گئی ہے۔

پنجم: حیاتِ انسانی بلوغت کو پہنچ کر آئندہ نبوت کی محتاج نہیں رہی۔ وہ اپنے وسائل علمی سے خود انحصار حاصل کر چکی ہے۔

ششم: ختم نبوت اعلانِ عام ہے۔ ختم مذہبی پیشوائیت اور ختم موردی ملوکیت۔

ہفتم: ختم مذہبی پیشوائیت، ختم ملوکیت، عقلی و تجربی باقی علوم پر زور، فطرت اور تاریخی ذرائعِ علم پر انحصار، عقیدہ ختم نبوت کے اجزائے ترکیبی ہیں۔ ختم نبوت پر ایمان، ان ذرائعِ علم پر ایمان کا تقاضا کرتا ہے۔

ختم: ختم مذہبی پیشوائیت اور ختم موردی ملوکیت کا انکار، عقیدہ ختم نبوت کا انکار ہے۔

نہم: عقلی و تجربی باقی علوم پر زور کا انکار اور فطرت اور تاریخ کے ذرائعِ علم پر انحصار کا انکار، عقیدہ ختم نبوت کا انکار ہے۔

بعد از تو نبوت شد بہر مفہوم شرک

بزم را روشن ز نور شمع عرفان کردہ ای

مذکورہ بالا فارسی شعر میں کہتے ہیں ”یا رسول اللہ صلی اللہ علیک وسلم آپ کے بعد نبوت ہر لہر میں شرک ہے، آپ نے عرفان حق کی شمع سے بزم کائنات کو روشن فرما دیا ہے لہذا اب کسی



نبی کی ضرورت نہیں رہی۔ اقبال کے فارسی کلام میں جا بجا نظریہ ختم نبوت پر عمدہ اشعار ملتے ہیں جنہیں پڑھ کر قاری نہ صرف شعری ذوق کی تسکین حاصل کرتا ہے بلکہ بے شمار فکری گتھیاں بھی سلجھا لیتا ہے۔ آگے چل کر ہم مزید اشعار سے قارئین کی ضیافت کریں گے لیکن پہلے علامہ اقبال کے نثری کلام کے مطالعہ سے اقبال کی نظریہ ختم نبوت سے وابستگی اور قادیانیت کی تردید و تغلیظ کے ضمن میں ان کی علمی خدمات کا جائزہ پیش کرتے ہیں۔

عام طور پر ہم علامہ اقبال کو شاعر کے روپ میں ہی دیکھتے ہیں نثر نگار اقبال کو زیادہ سفیدگی سے نہیں پڑھتے حالانکہ اقبال کے تحقیقی نثر پارے اتنے جاندار اور شاندار ہیں کہ قوم کی فکری تربیت کے اہم تقاضے پورے کر سکتے ہیں۔ علامہ اقبال نے اپنے مختلف مقالات، مضامین، خطبوں اور خطوط میں بڑے عمدہ اور موثر پیرائے میں رد قادیانیت کا فریضہ ادا کیا ہے آئیے کچھ اقتباسات دیکھتے ہیں جن سے پتا چلے گا کہ اقبال نظریہ ختم نبوت کے کتنے بڑے پرچارک تھے۔

(۱) پنڈت جواہر لعل نہرو کے ایک خط کے جواب میں لکھتے ہیں:

۲۱ جون ۱۹۳۵ء، لاہور

میرے محترم پنڈت جواہر لعل!

آپ نے خط بھیجا جو مجھے کل ملا بہت بہت شکر یہ جب میں نے آپ کے مقالات کا جواب لکھا تب مجھے اس بات کا یقین تھا کہ احمدیوں کی سیاسی روش کا آپ کو بخوبی اندازہ نہیں ہے۔ دراصل جس خیال نے خاص طور پر مجھے آپ کے مقالات کا جواب لکھنے پر آمادہ کیا وہ یہ تھا کہ میں دکھاؤں غی الخصوص آپ کو کہ مسلمانوں کی یہ وفاداری کیونکر پیدا ہوئی اور بالآخر کیوں کر اس نے اپنے لیے احمدیت میں ایک الہامی بنیاد پائی۔ جب میرا مقالہ شائع ہو چکا تو بڑی حیرت سے معلوم ہوا کہ تعلیم یافتہ مسلمانوں کو بھی ان اسباب کا تصور نہیں جنہوں نے قادیانیت کو ایک خاص قالب میں ڈھالا۔ مزید برآں پنجاب اور دوسری جگہوں پر آپ کے مقالات پڑھ کر آپ کے مسلمان عقیدتمندوں کو یہ گمان گزرا کہ احمدی تحریک سے آپ کو ہمدردی ہے اور یہ اس سبب سے ہوا کہ آپ کے مقالات سے احمدیوں میں مسرت و انہماک کی ایک لہری دوڑا دی آپ کی نسبت اس غلط فہمی کے پھیلانے کا ذمہ دار بڑی حد تک احمدی پریس تھا۔ بہر حال مجھے خوشی ہے کہ میرا تاثر غلط ثابت

ہوا۔ مجھ کو خود ”دینیات“ سے کچھ زیادہ دلچسپی نہیں ہے مگر احمدیوں سے خود انہی کے دائرہ فکر میں بننے کی غرض سے مجھے بھی ”دینیات“ سے کسی قدر رچی بھلا نا پڑا۔ میں آپ کو یقین داتا ہوں کہ میں نے یہ مقالہ اسلام اور ہندوستان کے ساتھ بہترین نیتوں اور نیک ترین ارادوں میں ذوق کر رکھا۔ میں اس باب میں کوئی شک و شبہ اپنے دل میں نہیں رکھتا کہ یہ احمدی، اسلام اور ہندوستان دونوں کے خدایا ہیں۔

لاہور میں آپ سے ملنے کا جو موقع میں نے کھویا، اس کا سخت افسوس ہے۔ میں ان دنوں بہت بیمار تھا اور اپنے کمرے سے باہر نہیں جاسکتا تھا۔ مسلسل اور پیہم علالت کے سبب میں علما عزت مآثرین ہوں اور تنہائی کی زندگی بسر کر رہا ہوں۔ آپ مجھے ضرور مطلع فرمائیں کہ آپ پھر تب پنجاب تشریف لا رہے ہیں؟ شہری آزادیوں کی انجمن کے بارے میں آپ کی جو تجویز ہے اس سے متعلق میرا خط آپ کو ملا یا نہیں؟ چونکہ آپ اپنے خط میں اس خط کی رسید نہیں لکھتے، اس لئے مجھے اندیشہ ہو رہا ہے کہ یہ خط آپ کو ملا ہی نہیں۔

آپ کا مخلص: محمد اقبال

(کچھ پرانے خط حصہ اول، مرتبہ جواہر لعل نہرو، مترجمہ عبد المجید الحریری) تشکیل جدید الہیات علامہ اقبال کی مشہور کتاب ہے جس میں اقبال نے خطبات شامل ہیں آئیے۔ ایک اقتباس پڑھتے ہیں۔

ختم نبوت اسلام کا ایک نہایت لازم اور بنیادی تصور ہے۔ اسلام میں نبوت چونکہ اپنے معراج کمال کو پہنچ گئی، لہذا اس کا خاتمہ ضروری ہو گیا۔ اسلام نے خوب سمجھ لیا تھا کہ انسان سیاروں پر زندگی بسر نہیں کر سکتا۔ اس کے شعور کی ذات کی تکمیل ہوگی تو یوں ہی کہ وہ خود اپنے وسائل سے کام لینا سکھے۔ یہی وجہ ہے کہ اسلام نے اگر دینی پیشوائی کو تسلیم نہیں کیا یا موروثی بادشاہت کا جائز نہیں رکھا، یا بار بار عقل اور تجربے پر زور دیا، عالم فطرت اور عالم تاریخ کو علم انسانی کا سرچشمہ ٹھہرایا تو اس لئے کہ ان سب کے اندر یہی نکتہ مضمر ہے یہ سب تصورات خاتمیت ہی کے مختلف پہلو ہیں۔ ہم نے ختم نبوت کو مان لیا تو گو یا یہ عقیدہ بھی مان لیا کہ اب کسی شخص کو اس دعوے کا حق نہیں پہنچتا

کہ اس سے علم کا تعلق چونکہ کسی مافوق سرچشمہ سے ہے لہذا ہمیں اس کی اطاعت لازم آتی ہے۔ خاتمیت کا تصور ایک طرح کی نفسیاتی قوت ہے جس سے اس قسم کے دعوؤں کا قلع قمع ہو جاتا ہے۔ (پانچواں خطبہ تشکیل جدید الہیات اسلامیہ، صفحہ ۹۵-۱۹۳)

حضرت امام احمد رضا علیہ الرحمۃ کے خلیفہ، مولانا پروفسر محمد الیاس برنی علامہ اقبال کے قلمی دوستوں میں سے تھے آپ کی کتاب ”قادیانی مذہب کا علمی محاسبہ“ ختم نبوت کے مناظرانہ ادب میں کلیدی اہمیت کی کتاب ہے اس میں پروفسر برنی کی وہ تقریریں شامل ہیں جو آپ عید میلاد النبی کے جلسوں میں کیا کرتے تھے اور ان میں قادیانیوں کا رد کیا کرتے تھے یہ کتاب پاک و ہند میں کئی اداروں کی طرف سے چھپ چکی ہے پروفسر محمد الیاس برنی کے نام اپنے ایک خط میں اقبال لکھتے ہیں۔

”جہاں تک مجھے معلوم ہے بہر روزہ کا مسئلہ مجلسین مسلمانوں کی ایجاد ہے اور اصل اس کی آدین ہے۔ میری رائے میں اس مسئلہ کی تاریخی تحقیق قادیانیت کا خاتمہ کرنے کے لئے کافی ہے۔“ (پروفسر محمد الیاس برنی کے نام مکتوب)۔ ۲۷ مئی ۱۹۳۷ء

دارالعلوم دیوبند کے شیخ الحدیث حسین احمد مدنی نے کانگریس کے زیر اثر ایک سیاسی نظریہ پیش کیا کہ قومیں نظریات سے نہیں وطن سے بنتی ہیں۔ علامہ اقبال نے اس سیاسی اور فکری گمراہی پر حسین احمد مدنی کا بہت مہذب انداز میں قلمی تعاقب کیا۔ اس مسئلہ کا تفصیلی ذکر ماہر اقبالیات سید نور محمد قادری نے اپنی کتاب ”اقبال کا آخری معرکہ“ میں کیا ہے اس سلسلہ میں اقبال کے اشعار بہت مشہور و مقبول ہیں۔

عجم ہنوز نہ داند رموز دین ورنہ  
زدایو بند حسین احمد ایں چہ بوالعجبی است  
سرود بر سر منبر کہ ”ملت از وطن است“  
چہ بے خبر زمقام محمد عربی است  
بہ مصطفیٰ برساں خویش را کہ دین ہمہ دوست

اگر یہ ادھر سیدی تمام بولسی است  
حسین احمد مدنی کو سرزنش کرتے ہوئے اقبال نے انکے نظریہ وطنیت و قومیت کو ”قادیانی افکار کا نتیجہ“ قرار دیا اور ان کو نکلیا۔ بظاہر نظریہ وطنیت سیاسی نظریہ ہے اور انکار خاتمیت الہیات کا مسئلہ ہے لیکن ان دونوں میں ایک گہرا معنوی تعلق ہے جس کی توضیح اس وقت ہوگی جب کوئی دقیق انظر مسلمان مؤرخ، ہندی، مسلمانوں بالخصوص ان کے بعض بہ ظاہر مستعد فرقوں کے دینی افکار کی تاریخ مرتب کرے گا۔ (مولانا حسین احمد مدنی کے جواب میں ۹ مارچ ۱۹۳۸ء)

اپنے اسی خط میں ایک اور جگہ لکھتے ہیں۔

قادیانی نظریہ ایک جدید نبوت کے اختراع سے قادیانی افکار کو ایک ایسی راہ پر ڈال دیتا ہے کہ اس سے نبوت محمدیہ کے کامل و اکمل ہونے سے انکار کی راہ ملتی ہے۔ (مولانا حسین احمد مدنی کے جواب میں)

یہ تو تھا اقبال کے نثری ذخیرے میں سے کچھ نمونہ کلام اور اب قارئین کی خدمت میں اقبال کے اشعار پیش ہیں۔

جب مرزا قادیانی نے مہدی ہونے کا دعویٰ کیا تھا علامہ اقبال نے مرزا کی مہدویت کی قلعی کھولنے ہوئے ضرب کلیم کے صفحہ ۹۵ پر فرمایا۔

دنیا کو ہے اس مہدی برحق کی ضرورت  
ہو جس کی نگہ زلزلہ عالم افکار  
جب مرزا غلام احمد نے قرآن کی من مانی تاویلات شروع کیں تو اقبال نے مرزا کی طرف لطیف اشارہ کرتے ہوئے اس کتاب میں فرمایا۔

قرآن کو باز بچہ تاویل بنا کر  
چاہے تو خود اک تازہ شریعت کرے ایجاد  
آخر جب مرزا نے نبوت کا دعویٰ کر ڈالا تو ختم نبوت کی ایمان آفریں تشریح کرتے ہوئے حضرت اقبال کا خوبصورت اور دھوکہ انداز ملاحظہ کیجئے۔

پس خدا برما شریعت ختم کرد  
بر رسول م رسالت ختم کرد

ترجمہ: بس اللہ تعالیٰ نے ہمارے پر شریعت ختم کر دی ہے اور ہمارے رسول پر رسالت ختم کر دی ہے۔ ایک اور جگہ فرماتے ہیں

رواق از م محفل ایام را  
او رسل را ختم م اقوام را

ترجمہ: ہمارے رسول رسولوں میں آخری ہیں اور ہم آخری قوم ہیں اب قیامت تک محفل ایام کی رونق ہمیں سے ہے۔

ایک شعر میں حدیث پاک کے الفاظ ”لا نبی بعدی“ کا بڑے پیارے انداز میں پیوند لگایا ہے۔

لا نبی بعدی ز احسان خدا است  
پس ناموس دین مصطفیٰ است

ترجمہ:

جب مرزا نے اپنے آپ کو قرآن کی آیات مقدسہ کا مصداق ٹھہرانا شروع کیا تو ایک بار پھر اقبال کا فیور قلم حرکت میں آیا

عمر من پیغمبرے ہم آفرید  
آنکہ در قرآن بغیر از خود ندید

ہمارے زمانے (انگریزی عہد) کے نزدیک ایسا پیغمبر پیدا کر ڈالا ہے جسے قرآن میں اپنے علاوہ کچھ نظر ہی نہیں آتا۔ آخر میں علامہ اقبال کا ختم نبوت کے موضوع پر ایک اردو شعر ملاحظہ فرمائیں۔

نگاہ عشق و مستی میں وہی اول وہی آخر  
وہی قرآن وہی فرقاں وہی یسین وہی طہ

مرزا، مرزائی اور مرزائیت

## مسلم مشاہیر کی نظر میں

حضرت خواجہ غلام فرید رحمۃ اللہ علیہ کوٹ ٹھٹھن شریف

”مرزا قادیانی کا فر ہے۔ قادیانی فرقہ ناری اور چٹھی ہے۔ حضور اکرم ﷺ پر نبوت

ختم ہو چکی ہے۔ حضور کے بعد کوئی نبی نہیں ہو سکتا“۔

اعلیٰ حضرت امام احمد رضا خاں بریلوی علیہ الرحمۃ

”قادیانی مرتد، منافق ہیں۔ مرتد منافق وہ کہ کلمہ اسلام اب بھی پڑھتا ہے، اپنے

آپ کو مسلمان بھی کہتا ہے اور پھر اللہ عزوجل یا رسول اللہ ﷺ یا کسی نبی کی توجین کرتا ہو یا

ضروریات دین میں سے کسی شے کا منکر ہے۔ اس کا ذبیحہ محض نجس، مردار، حرام قطعی ہے۔

مسلمانوں کے ہائیکاٹ کے سبب قادیانی کو مظلوم سمجھنے والا اور اس سے میل جول چھوڑنے کو ظلم و

ناحق سمجھنے والا اسلام سے خارج ہے اور جو کافر کو کافر نہ کہے، وہ بھی کافر“۔

حضرت میاں شیر محمد شریقی پوری علیہ الرحمۃ

”حضرت میاں شیر محمد شریقی پوری نے ایک دفعہ مراقبہ کیا اور دیکھا کہ مرزا قادیانی کی شکل

قبر میں باؤ لے کتے کی طرح ہے اور باؤ لے پن کا اس پر درد پڑا ہوا ہے۔ اس کا منہ دم کی طرف

ہے، بھونک رہا ہے اور گول چکر کھات رہا ہے، منہ سے جھاگ نکل رہی تھی اور بار بار اپنی دم اور

ناگوں کو کاٹتا ہے“۔

حضرت پیر سید مہر علی شاہ گولڑوی علیہ الرحمۃ:

۱۰۰

فائدہ تحریک ختم نبوت 1974ء مولانا شاہ احمد نورانی علیہ الرحمۃ:

”مرزائیت، یہودیت کی گود میں پروان چڑھ رہی ہے اور پاکستان میں ”سل ایب“  
 ”ایکٹ“ ”ربوہ“ ہے۔ اس کی معرفت جو چاہتے ہیں کرواتے ہیں۔ مذہب کا تو ان لوگوں نے لبادہ  
 اڑھ رکھا ہے، حقیقت یہ ہے کہ یہ ایک بہت بڑی خطرناک سیاسی تحریک ہے اور یہ مسیحیت کی  
 ایک ذیلی تنظیم ہے جو مسلمانوں کے اندر رہ کر مسلمانوں کی تباہی و بربادی کا سامان پیدا کر رہی  
 ہے۔“ ۵۔

مجاہد ملت مولانا عبدالستار خاں نیازی علیہ الرحمۃ:

پھانسی کی سزا پانے والے مجاہد تحریک ختم نبوت

مرزائی جہاں کہیں بھی موجود ہے، کفر کا ایکٹ ہے۔ اسلام کے خلاف جاسوس ہے۔  
 مرزا قادیانی نے خود کہا ہے کہ ”میں انگریز کا خود کاشتہ پودا ہوں اور انگریز کی اطاعت خدا اور رسول  
 کی اطاعت ہے۔“ مزید کہا کہ ”انگریز کے دور میں ہمیں وہ امن و امان نصیب ہوا ہے جو ہمیں کئے  
 اور مدینے میں بھی نہیں مل سکتا۔“ قادیانیوں نے سقوط ڈھاکہ کے موقع پر گھی کے چراغ جلانے  
 تھے۔ ۹۔

پاسبان مسلک رضا عالم باعمل مولانا ابوداؤد محمد صادق:

مرزا قادیانی کے متعلق یاد رکھئے کہ وہ صرف ختم نبوت کے انکار ہی کی وجہ سے مرتد نہیں  
 بلکہ اس ذیل کفر کے علاوہ بھی اس کے اور بیسوں کفریات ہیں۔ لہذا مرزا قادیانی اور کسی مدعی نبوت  
 کو نبی ماننا، اپنا امام و پیشوا جاننا تو درکنار، ایسوں کو ادنیٰ مومن سمجھنا اور ان کے کفر میں شک کرنا بھی  
 اسلام سے خارج کر دیتا ہے۔ ۱۰۔

خدا محفوظ رکھے ہر بلا سے

”حجاز کے مبارک سفر میں مکہ مکرمہ میں حضرت حاجی امداد اللہ سے ملاقات ہوئی جو  
 ایک صحیح صاحب کشف انسان تھے۔ جب ان کو میری آزاد اور بے پاک طبیعت کا علم ہوا تو شدید  
 اصرار اور تاکید سے فرمایا کہ چونکہ عنقریب ہندوستان میں ایک فتنہ ظاہر ہونے والا ہے لہذا تم وطن  
 واپس چلے جاؤ۔ اگر بالفرض تم خاموش بھی رہو گے تو بھی یہ فتنہ ترقی نہ کر سکے گا اور اس طرح ملک  
 میں آرام رہے گا۔ چنانچہ میں پورے وثوق کے ساتھ حاجی صاحب کے اس کشف کو مرزا قادیانی  
 کے فتنہ سے تعبیر کرتا ہوں۔“

حضور ﷺ نے بھی خواب میں مجھے حکم دیا کہ یہ مرزا قادیانی غلط تاویل کی فتنی سے میری  
 احادیث کے ٹکڑے ٹکڑے کر رہا اور ہے تو خاموش ہے۔“ ۱۱۔

حضرت خواجہ قمر الدین سیالوی علیہ الرحمۃ:

”جو شخص اسلام چھوڑ کر دوسرا دین اختیار کرے تو وہ کافر ہے، مرتد ہے اور مرتد کی مرزا  
 شریعت میں قتل ہے۔ اگر میرے ہاتھ میں حکومت ہوتی تو میں قادیانیوں کا فیصلہ شریعت کے  
 مطابق کرتا، جس کی نظیر سیدنا ابو بکر صدیق رضی اللہ عنہ نے قائم کی تھی۔ مرزائیوں کا سوشل بائیکاٹ  
 بالکل جائز ہے۔ ان کے ساتھ ہر قسم کا میل جول ختم کر دیا جائے۔“ ۱۲۔

حکیم الامت علامہ اقبال علیہ الرحمۃ:

”میں اس باب میں کوئی شک و شبہ اپنے دل میں نہیں رکھتا کہ یہ احمدی (مرزائی)  
 اسلام اور ہندوستان دونوں کے غدار ہیں۔“ ۱۳۔

بانی پاکستان قائد اعظم محمد علی جناح علیہ الرحمۃ:

جب کشمیر سے واپسی پر قائد اعظم سے سوال کیا گیا کہ آپ کی قادیانیوں کے بارے  
 میں کیا رائے ہے؟ تو آپ نے فرمایا کہ ”میری رائے وہی ہے جو علماء کرام اور پوری امت کی



خصوصاً آج کل کے انبیاء سے

مجاہد تحریک ختم نبوت حضرت صوفی محمد ایاز خان نیازی (کراچی)

امیر اول تحریک فدا یان ختم نبوت پاکستان

۱۹۴۸ء میں جب جہاد آزادی کشمیر کا آغاز ہوا اور کشمیر کے مظلوم مسلمانوں کو ڈوگرہ سامراج سے آزاد کرانے کیلئے پورے ملک سے عوام بالخصوص صوبہ سرحد سے قبائل نے کشمیر کا رخ کیا تو حضرت صوفی محمد ایاز خان نیازی رحمۃ اللہ علیہ بھی میانوالی سے مجاہدین کے ایک لشکر کی قیادت کرتے ہوئے کشمیر پہنچے۔ مشہور مسلم لیگی رہنما امیر عبداللہ خان روڈی اس لشکر میں ایک عام سپاہی کی حیثیت سے آپ کے ہمراہ تھے۔ آپ فرمایا کرتے تھے کہ ہم ایک دن میں جتنا پیدل سفر کر سکتے تھے اتنا ہی علاقہ فتح کر لیتے تھے۔ ہماری آمد کی اطلاع سن کر ڈوگرہ فوجی اور ہندو مہاشے علاقہ چھوڑ کر بھاگ جاتے تھے۔ آپ بڑے افسوس کا اظہار کرتے کہ ہم نے جو جنگ میدان میں جیتی اسے مذاکرات کی میز پر بار دیا گیا اگر ہمیں چند دن اور مل جاتے اور قارئین کی کا اعلان نہ ہوتا تو ہم پورا کشمیر فتح کر لیتے۔ ہم ہندو اور قادیانی کی سازش کا شکار ہو گئے۔ ہندو سے آپ کی مراد جواہر لعل نہرو اور قادیانی سے مراد سر ظفر اللہ خان تھے۔

آپ کہتے تھے کہ پاک فوج کی طرف سے جو فوجی افسر قبائل کے لشکر کو ہدایات دے رہا تھا مجھے اس کے بارے میں بھی شک تھا کہ وہ بھی اندرون خانہ قادیانی ہے اور وہ مسلمانوں کی فتح نہیں چاہتا تھا۔

ایم۔ ایم عالم مرحوم (سکواڈرن لیڈر) جنگ ستمبر ۱۹۶۵ء کے ہیرو:

”قادیانیوں نے ہمیشہ خداری کی ہے۔ یہ لوگ ملک اور قوم دونوں کے دشمن ہیں۔ میرے متعلق ان لوگوں نے انوہ اڑائی ہے کہ نعوذ باللہ میں قادیانی ہوں۔ میں ان پر لعنت بھیجتا ہوں۔“

جشن پیر محمد کرم شاہ الازہری علیہ الرحمۃ:

”مرزائی مارا آستین ہیں۔ جو دن رات وطن عزیز کی جڑیں کانٹے میں مصروف ہیں، نظام اسلامی کے راستے میں انہوں نے جس طرح رکاوٹیں پیدا کیں، ان سے ہم سب باخبر ہیں۔ اس فتنہ کے تدارک کی ذمہ داری ہم پر دوسروں سے زیادہ عائد ہوتی ہے۔ ہم نے اگر اس میں کوتاہی کی تو یاد رکھئے آئندہ تسلیس ہمیں کبھی معاف نہیں کریں گی۔“

قومی ترانے کے خالق حفیظ جالندھری مرحوم:

”مرزائے قادیان اور ان کے ایجنٹوں کی تحریروں، تقریروں اور تبلیغی تدوینت ہیں۔ ان تدویروں کا مقصد نیا اسلام پر ”یہود“ کی حکومت قائم کرنا ہے۔“

حمید نظامی مرحوم:

”غیر ممالک میں پاکستان کے ”سفارتخانے“ تبلیغ مرزائیت کے اڈے اور ان کے جماعتی دفاتر معلوم ہوتے ہیں۔“

ڈاکٹر عبدالقدیر خاں ایٹمی ہیرو:

”اس میں ذرا بھی شک نہیں کہ عرصہ دراز سے قادیانی ملک کے اندر اور باہر یہودی لابی سے مل کر پاکستان کے ایٹمی پروگرام کے خلاف بین الاقوامی سطح پر بے بنیاد پروپیگنڈہ کر کے پاکستان کو بدنام کرنے کی کوشش میں سرگرم عمل ہیں اور اپنا اثر و رسوخ استعمال کرتے ہوئے مغربی ممالک کی طرف سے طرح طرح کی رکاوٹیں اور بے جا پابندیاں پیدا کر کے ہماری فنی ترقی کو مفلوج بنانے میں مشغول ہیں۔“

سابق وزیراعظم ذوالفقار علی بھٹو:

”قادیانی اتنے خطرناک ہیں، اس کا احساس مجھے ان دنوں میں ہوا ہے۔ میں نے کبھی سوچا نہ تھا کہ قادیانی مذہب کے لوگ اس قدر خوفناک ارادے رکھتے ہیں۔“

جنگ ستمبر ۱۹۶۵ء کے ہیرو (ر) ایئر مارشل محمد اصغر خان:

”فتی محمد حسین نعیمی بانی جامعہ نعیمیہ لاہور:

”قادیانی اپنے عقائد و نظریات کے باعث مرتد ہیں۔ ایسا شخص جو اسلام کے بعد کافر

و مرتد ہوتا ہے، واجب القتل ہے۔“ ۲۳

سابق وزیراعظم محترمہ بے نظیر بھٹو:

”قادیانیوں کے بارے میں آئینی ترمیم ملک کی منتخب اسمبلی میں اتفاق رائے سے

ظور ہوئی تھی، اس لئے وہ ترمیم درست ہے اور اسے ختم نہیں کیا جائے گا۔“ ۲۴

سابق وزیراعظم محمد خان جوینجو مرحوم:

”ختم نبوت کے منکرین (مرتدوں) کے خلاف پوری قوت سے کارروائی کرنے کی

ضرورت ہے۔ تو جہن نبوت برداشت نہیں کی جائے گی۔ ختم نبوت کے منکرین اور نبوت کے

ہوئے دعویداروں کا خاتمہ کرنے کے لئے حکومت پاکستان نے کئی موثر کارروائیاں کی ہیں۔ اس

سلسلہ میں اسلامی دنیا کو پاکستان سے تعاون کرنا چاہئے۔“ ۲۵

سابق وزیراعظم میاں محمد نواز شریف:

”حضور اکرم ﷺ کی شان میں کسی گستاخی پر کوئی بڑی سے بڑی سزا بھی کم ہے۔“ ۲۶

ملک محمد قاسم صدر پاکستان مسلم لیگ (قاسم گروپ)

”پاکستان مسلم لیگ ختم نبوت پر ایمان رکھتی ہے۔ اس کا ایمان ہے جو کوئی اس

عقیدے پر ایمان نہیں رکھتا وہ مسلمان نہیں۔“ ۲۷

اسسٹنٹ ایڈووکیٹ جنرل پنجاب نذیر احمد غازی:

”یہ انتہائی ظلم کی بات ہے کہ قرآن مجید میں حضرت نبی آخر الزمان ﷺ پر نازل

ہونے والی اکثر آیات مبارکہ مرتد غلام احمد قادیانی نے چوری کر کے اپنے نام کے ساتھ منسوب کر

”ہر صحیح العقیدہ مسلمان کی طرح میرا ایمان بھی ہے کہ قادیانی غیر مسلم اقلیت ہیں۔“ ۱۸

سابق صدر آزاد کشمیر سردار محمد عبدالقیوم خان:

”ہم آزاد کشمیر میں کوشش کر رہے ہیں کہ اس سرزمین کو قادیانیت کے فتنے سے محفوظ

رکھیں۔ وہاں انہوں نے بہت سازشیں کی ہیں۔ قادیانی پاکستان کی اہم شخصیتوں کو موت کے

گھاٹ اتارنے کا فیصلہ کر چکے ہیں۔“ ۱۹

سابق ڈپٹی اٹارنی جنرل سید ریاض الحسن گیلانی:

”عقیدہ ختم نبوت پر ایمان نہ رکھنے کی سزا موت ہے اور اسلامی مملکت میں یہ سنگین

ترین جرم ہے، اس لئے اس جرم کے مرتکب کو سزا دینے کے لئے صرف حکومت کی مشینری کے

حرکت میں آنے کا انتظار کرنا ضروری نہیں بلکہ کوئی مسلمان بھی اس سلسلے میں قانون کو ہاتھ میں

لے سکتا ہے کیونکہ یہی شریعت کا حکم ہے۔“ ۲۰

سابق وزیراعظم غلام مصطفیٰ جتوئی:

”این پی پی ۱۹۷۳ء کے آئین کو قادیانیوں سے متعلق غیر مسلم اقلیت قرار دینے کی

ترمیم سمیت تسلیم کرتی ہے۔“ ۲۱

سابق وزیراعلیٰ پنجاب غلام حیدر وائس:

مسلم لیگ کے دستور کے مطابق قادیانی غیر مسلم ہونے کی وجہ سے مسلم لیگ کے

باقاعدہ رکن نہیں بن سکتے۔ البتہ پاکستان کی دیگر اقلیتوں کے ورکر اس جماعت کے رکن اسی

صورت میں بن سکتے ہیں بشرطیکہ مسلم لیگ کے اغراض و مقاصد اور نظریاتی اساس سے متفق

ہوں۔“ ۲۲



فتح علی مرحوم کے پاس رہ جاتا اور اپنے ماموں زادہ میاں غلام محمد مرحوم سے بھی جو ایک ذہین و مستند صاحب علم تھے، استفادہ کرتا، اسی اثناء میں فقیر اجل، عالم بے بدل مولوی نور احمد صاحب تلمیذ فقیر فاضل، محدث کامل مولوی رحمت اللہ صاحب کیرانوی مصنف ازلة الادہام و اعجاز عیسوی و اظہار الحق وغیرہ حال نزول و مدرس مکہ معظمہ جب لاہور سے مراجعت فرما کر اپنے وطن مالوڈ موضع کھائی کوٹلی میں جو جہلم سے تین کوس کے فاصلہ پر ہے، سکونت پذیر ہوئے تو یہ احقر بھی ان کے درس میں، جو اس وقت علاقہ جہلم میں کیا بلکہ کل پنجاب میں ایک بے نظیر گنا جاتا تھا۔ حاضر ہوا اور کئی سال ان کی خدمت میں صرف، نحو، فقہ و دیگر علوم کی ابتدائی کتابوں کو سبقاً سنبھٹا پڑھا۔ بعد ازاں راولپنڈی چلا گیا جہاں پہلے مولوی عبدالکریم صاحب حامل مفتی شاہ پور سے، جو کچھ دنوں کے لئے وہاں دار تھے۔ منطق شروع کی اور ان کے وہاں سے چلے جانے پر مولوی محمد حسن صاحب فیروزوالہ سے جو وہاں بہ تلاش روزگار تشریف لائے ہوئے تھے، پڑھنا شروع کیا، انہیں دنوں ۱۲۶۱ھ/۱۸۶۰ء میں دہلی کا ارادہ کر لیا اور ایک نوج کے ساتھ، جو کانپور کو جاتی تھی، دہلی میں پہنچا۔ پہلے پابل پنجابی گٹرو میں مولوی نذیر حسین صاحب کے درس میں حاضر ہوا۔ مگر انہوں نے یہ عذر کر کے کہ ہم معقولیات نہیں پڑھا سکتے، مولوی محمد شاہ صاحب مصنف مدارالحق کے سپرد کر دیا لیکن کچھ ہی دنوں کے بعد بستی نظام الدین اولیاء میں جناب صدرالافاضل اعزازالامثل مولانا مفتی محمد صدر الدین خاں صاحب صدر الصدور دہلی، تلمیذ حضرت مولانا شاہ عبدالعزیز محدث کی خدمت میں چلا گیا جن کے درس میں تقریباً بیڑہ سال رہ کر قراء و سماعاً کتب و رسید و مستداولہ کا عبور کیا اور اواخر ۱۲۶۱ھ/۱۸۶۱ء میں وہاں سے مراجعت کر کے اپنے وطن مالوڈ میں آیا لیکن کچھ عرصہ کے بعد لاہور چلا گیا جہاں فاضل جلیل القدر، فقیر فرید الدھر مولوی کرم الہی صاحب متوفی ۱۲۶۲ھ سے بھی بہت کچھ استفادہ کیا اور ساتھ ہی اس دوران خوشخطی حاصل کرنے کی رغبت پیدا ہو گئی اور سن ۱۲۶۲ھ قوجہ، کا مصداق ہو کر مطلع آفتاب پنجاب لاہور میں کتابت کی خدمت پر مقرر ہو گیا۔

خورشید احمد خاں لکھتے ہیں:

مولوی صاحب نے ایرانی خوشنویس مرزا امام ویردی سے خوشنویسی کی مشق شروع کی،

پہران کے شاگرد صوفی غلام محی الدین دیکل سے اصلاح لی اور بعد میں میر احمد حسن کاتب دہلوی سے کتابت سیکھ کر چندے مطبع ناظر خیر اللہ خان کابلی میں کتابت کا کام کیا۔ ۱۸۶۷ء سے ”مطلع آفتاب پنجاب“ میں قانونی کتب کی کتابت شروع کی اور ساتھ ساتھ رسالہ ”انوار الشمس“ کی ادارت بھی کرتے رہے۔

صحافتی خدمات:

۱۳ ذی الحجہ ۱۲۶۲ھ سے جہلم میں اپنے تحت جگر محمد سراج الدین کے نام پر مطبع سراج المطابع قائم کیا اور اخبار سراج الاخبار جاری کیا، اس اخبار نے اپنے دور کے اعتقادی فتنوں خاص طور پر فتنہ مرزا بیت کی تردید کے لئے بڑا کام کیا۔

تردید نصاریٰ کے بارے میں آپ کے مضامین ”کوہ نور“ لاہور اور اخبار ”منشور محمدی“ مدارس میں چھپتے رہے۔

### سیرت و اخلاق:

بنی مریم نے بتایا کہ مولوی صاحب کا تہ و قاست در میانہ اور رنگ سفید تھا، داڑھی اور بالوں کو مہندی لگا یا کرتے تھے، لباس کرتہ اور کھلے پانچوں کا پاجامہ کرتے پڑا سکت یا پکن، کبھی کبھار اوپر بڑبڑ بھی پہن لیتے، سر پر پگڑی اس طرح باندھتے کہ دونوں کون چھپ جاتے، شرم و حیا کا یہ حال تھا کہ نماز کے لئے مسجد جاتے تو چہرے پر رو مال ڈال لیتے تاکہ گلی میں بیٹھی ہوئی محلہ کی عورتوں پر نظر نہ پڑے، پانچوں وقت کی نماز مسجد میں ادا کرتے۔

### تصنیف و تالیف:

تذکرہ اکابرین سنت صفحہ ۳۹۲ پر علامہ عبدالکیم شرف قادری لکھتے ہیں کہ مولانا کو تصنیف و تالیف سے خصوصی لگاؤ تھا۔ انہوں نے اہم کتابیں یادگار چھوڑیں جنہیں علمی طبقہ میں بہت وقعت کی نظر سے دیکھا گیا، تصانیف کے نام یہ ہیں۔

۱۔ اردو ترجمہ تصدیق المسیح۔

۲۔ حاشیہ صیائے الانسان عن دوسمۃ الشیطان۔



۳۔ حاشیہ اباحت ضروری (ہر دو تصانیف مناظر اسلام حافظ ولی اللہ لاہوری)

۴۔ تکرار مباحث دینی (مناظرہ مابین مناظر اسلام مولانا حافظ ولی اللہ لاہوری و پادری عماد الدین)

۵۔ زبدۃ القادریں فی ترجیح القرآن علی الاناجیل۔

۶۔ رسالہ آفتاب محمدی۔

۷۔ عمدۃ الابحاث فی وقوع الطلقات الثلاث (اس امر میں کہ تین طلاقیں بیک وقت واقع ہو جاتی ہیں، ایک غیر مقلد کے شکوک و شبہات کا جواب)

۸۔ حدائق الحنفیہ (حنفی علماء کا تذکرہ) وغیرہ وغیرہ، اس کتاب کو سب سے زیادہ شہرت ملی۔

۹۔ السیف الصارم علی المستکر شان الامام الاعظم۔

”صلوٰۃ والوتر کصلوٰۃ المغرب“ بحواب فتویٰ مولوی احمد اللہ و مولوی حسام الدین صاحبان ساکن کوئٹہ ائمہ تحفیل جہلم جو ایک رکعت وتر یا تین رکعت بیک تشہد کے قائل ہیں۔ ۱۳۱۵ھ میں تصنیف کی۔ اہل البدع و الاعتصاف اور ”السیف المسلول لاعداء خلفاء الرسول“ تردید شیعہ میں اور ”ہدیۃ النجباء فی ابطال نکاح غیر الکفو بغیر رضی الاولیاء“ بھی آپ کی تصانیف ہیں۔ انتقال کے وقت آپ کی ایک تصنیف زیر طبع تھی جو نامکمل رہ گئی۔

## اولاد:

مولوی صاحب کا خاندان قطب شاہی اعوان تھا۔ آپ نے دو شادیاں کیں۔ ”مولوی فیروز الدین صاحب (بانی فیروز سنز) نے اپنی کتاب ”جہاد زندگی“ میں صفحہ ۱۸۴ پر لکھا ہے جب تک دونوں بیویاں بقیہ حیات تھیں تو مولوی صاحب کو جو آمدنی ہوتی تھی، کوڑی کوڑی تک نصف نصف تقسیم کر دیا کرتے تھے، پہلی بیوی جہلم کی اپنے رشتہ داروں میں سے تھیں، ان سے ایک بیٹی غلام فاطمہ پیدا ہوئیں جن کی شادی اپنے تایا زاد (مولوی صاحب کے بڑے بھائی مولوی غلام محمد کے بیٹے) غلام نبی، بی بی ڈبیو آئی، ریلوے سے ہوئی۔ ان کے ایک بیٹے عبدالرحمن شہین محلہ جہلم میں قیام پذیر ہیں۔

دوسری بیوی جنت بی بی کا تعلق امرتسر سے تھا، ان سے ایک بیٹا اور چار بیٹیاں ہوئیں۔

ولذکیوں اور بیٹے (محمد سراج الدین) کا بچپن میں انتقال ہو گیا۔ ۱۸۹۵ء میں تیسری بیٹی غلام عنب پیدا ہوئیں۔ ان کی شادی محمد عبدالقادر بی بی ڈبیو آئی ریلوے سے ہوئی۔ یہ اردو ادبی حلقوں میں سز عبدالقادر کے نام سے خاصی معروف ہیں۔ ”لاشوں کا شہر“، ”راہبہ“، ”صدائے حس“ وغیرہ ان کی مشہور تصانیف ہیں۔ ۱۶۔ اکتوبر ۱۹۰۷ء کو لاہور میں بعارضہ صدمہ قلبی انتقال کیا، قبرستان شاہ بدرویان لاہور میں اپنے شوہر اور والدہ کے پہلو میں آسودہ خاک ہیں، ان کے ایک صاحبزادے اردو کے معروف شاعر سراج الدین ظفر اپنی والدہ کی زندگی ہی میں وفات پا چکے تھے، مولوی صاحب کی سب سے چھوٹی صاحبزادی غلام مریم صاحبہ ۱۹۰۷ء میں پیدا ہوئیں۔ ۱۹۱۵ء میں ان کی شادی مولوی فیروز الدین (بانی فیروز سنز) کے سب سے بڑے بیٹے عبدالجہید خاں (متوفی ۱۹۶۳ء) سے ہوئی۔

انکو تے اور پیارے فرزند محمد سراج الدین کا چھ سال کی عمر میں بعارضہ تپ محرقہ و سرسام انتقال ہو گیا جس سے انہیں سخت صدمہ پہنچا۔ اس صدمہ کو بھلانے کے لئے اگست ۱۸۸۷ء میں کشمیر کا سفر اختیار کیا، اسی زمانہ میں ”تقلید ائمہ اربعہ“ لکھی ۱۹۰۶ء میں آنکھوں کی تکلیف ہوئی، ڈاکٹر میر بدایت اللہ اسٹنٹ سرجن جہلم کے علاج (غالبا موتیا بند کے آپریشن) سے شفا ہوئی۔ آخری عمر میں مولوی صاحب کو ایک صدمہ پہنچا یعنی ایک نامہ نگار کی غلطی پر ۷ فروری ۱۹۱۶ء کو حکومت پنجاب نے ان سے تین ہزار روپے کی ضمانت طلب کی، ضمانت داخل نہ ہو سکنے کے سبب مطبع اور اخبار بند ہو گئے اور مولوی صاحب بیمار ہو گئے۔ مقامی حکام کی سفارش پر زمر ضمانت میں تخفیف ہوئی تو اخبار چار ماہ کی بندش کے بعد دوبارہ جاری ہوا۔ چند ماہ بعد مرض اسہال (مختصرہ غلام مریم صاحبہ بیان کرتی ہیں کہ وفات سے پہلے مولوی صاحب کو بار بار اجابت ہو رہی تھی مگر وہ ہر اجابت کے بعد وضو کرتے، آخرت تک کوئی نماز قضا نہیں کی اور فرماتے تھے کہ میں اللہ تعالیٰ کی بارگاہ میں بے وضو جانا پسند نہیں کرتا) میں مبتلا ہو کر ۲۵۔ اکتوبر ۱۹۱۶ء بمطابق ۲۷ ذی الحجہ ۱۳۳۳ھ بروز چہار شنبہ ظہر کی نماز ادا کرتے ہوئے مولوی صاحب کا انتقال ہو گیا۔ جہلم شہر کے قبرستان میں اپنے بیٹے سراج الدین کے پہلو میں دفن ہوئے۔

## شیخ الحدیث حضرت مولانا محمد صالح نقشبندی رحمۃ اللہ علیہ

اقبال اور فیض کی سرزمین سیالکوٹ نے جہاں زندگی کے دیگر مختلف شعبوں کے نامور سچوت پیدا کئے وہیں اسلام کے گلشن کی آبیاری کرنے والی عظیم شخصیات کو بھی جنم دیا۔ حضرت شیخ احمد سرہندی "مجدد الف ثانی" کا لقب دینے والے حضرت ملا عبدالحکیم سیالکوٹ سے لے کر امیر ملت پیرسید جماعت علی شاہ، مولانا شاہ ضیاء الدین مدنی اور پیرسید جماعت علی شاہ لامانی تک اور مولانا ابوالنور محمد بشیر سے لے کر پاسان مسلک رضا مولانا ابوداؤد صادق تک حضور ﷺ کے ہزاروں غلام اس مردم خیز خطہ سے ابھرے اور چارواک عالم میں عظمت اسلام کے پھریرے لہراتے چلے گئے۔

اسی ضلع سیالکوٹ کے ایک گاؤں میں حضرت مولانا مست علی نقشبندی رحمۃ اللہ علیہ کے ہاں انیسویں صدی کی چھٹی دہائی میں "محمد صالح" نامی ایک اسم باسکی بچے نے آنکھ کھولی۔ آپ ابھی صرف تین برس کے تھے کہ اکثر بڑے لوگوں کی طرح یتیم ہو گئے۔ آپ کے تایا جان مولانا امیر علی نے آپ کو ناظرہ قرآن پاک پڑھایا اور آپ کی نیک سرشت ماں نے دینی اور روحانی خطوط پر آپ کی شاندار تربیت فرمائی جس کے اثرات آپ کی پوری زندگی پر محیط ہیں۔

آپ لڑکیں ہی میں ہجرات کے قریب واقع ایک نقشبندی خانقاہ باؤلی شریف سے وابستہ ہوئے اور جوانی میں ہی شیخ طریقت حضرت غلام محی الدین نقشبندی مجددی سے سلسلہ نقشبندیہ میں خرقہ خلافت حاصل کر لیا۔ جو آپ کے صفائے باطن کی دلیل ہے۔ 1986ء میں آپ تلاش معاش میں لاہور چلے آئے اور محکمہ ریلوے میں ملازمت اختیار کر لی اور لاہور کے مختلف مدارس میں جزوقتی تعلیم بھی حاصل کرتے رہے۔ تصنیف و تالیف کا اعلیٰ ذوق آپ کو وہی طور پر ودیعت ہوا تھا اور اشاعتی کام کی اہمیت کا پورا پورا ادراک رکھتے تھے جس کا اظہار آپ نے اپنی کتاب "تختہ الاحباب فی مسئلہ ایصال ثواب" کے چھپنے صفحے پر بڑے خوبصورت پیرائے میں کیا ہے۔ فرماتے ہیں۔

"برادران احناف آپ زمانہ کی رفتار اور دیگر مذاہب کی اشاعت کی طرف توجہ کریں کہ وہ کیسی سرگرمی اور جانفغا کو کوششوں سے اپنے عقائد باطلہ کی اشاعت کر رہے ہیں کہ آئے دن ہم میں سے کتنے ہی اشخاص نکل کر ان کے ہم خیال ہو رہے ہیں۔"

آپ کے اسی "اشاعتی شعور" کا مظہر "کتاب خانہ حنفیہ" تھا جو آئے لاہور میں قائم فرمایا اور اس کتب خانے کے ذریعے اسلام و سنیت کی خوب خوب اشاعت فرمائی۔ کتب خانہ حنفیہ ایک تجارتی ادارہ تھا لیکن اسکی پالیسی خدمت و اشاعت اسلام تھی۔ جس کا اظہار اس خط سے ہوتا ہے جو مولانا موصوف نے 1906ء میں ایک عالم دین کے نام لکھا تھا۔ ذیل میں اس خط کا ایک اقتباس پڑھئے۔

"نیز اگر کوئی دینی کتب فارسی، اردو وغیرہ مطلوب ہوا کرے تو ہمارے کتب خانہ سے طلب فرمایا کریں انشاء اللہ دیگر کتب فروشوں سے بارعایت مال بھیجا جائے گا۔"

حضرت مولانا مرحوم کا اصل میدان تصنیف و تالیف ہی رہا اور آپ اسی میدان کے مرد رہے۔ قسام ازل نے آپ کے قلم کو تاخیر کی دولت بخش رکھی تھی۔ راقم نے آپ کی چند کتابیں ملاحظہ کی ہیں، الہامی طرز نگارش اور زود نویسی آپ کے قلم کے نمایاں اوصاف ہیں۔

"میں نے قریباً ایک سو کتب مختلف مذہبی مضامین پر تیار کی ہیں اور حنفی مذہب اور صوفی مشرب کو مد نظر رکھا گیا ہے۔" (مکتوب بنام مولانا غلام محی الدین دیالوی محررہ ۱۰ جون ۱۹۰۶ء)

اس مکتوب کے بعد آپ پچاس سے زیادہ سال تک زندہ رہے۔ اس طویل عرصہ میں نہ معلوم اس تعداد میں کتنا اضافہ ہوا ہوگا۔ آپ کی جن تصانیف کے نام معلوم ہو سکیں ان کی تفصیل درج ذیل ہے۔

☆ تصور شیخ صفحات ۳۰۔ ☆ ضرورت شیخ صفحات ۶۰۔ ☆ تاخیر کلام صفحات ۳۲۔

☆ دعا صفحات ۶۰۔ ☆ فضائل الجمعہ صفحات ۱۰۰۔ ☆ فضائل الصیام صفحات ۲۰۔ ☆ تحقیق المیلہ القدر صفحات ۶۰۔

☆ گلدستہ تصوف صفحات ۲۰۰۔ ☆ ترغیب الجمعہ صفحات ۶۰۔ ☆ وعید ہے نماز اس صفحات ۱۰۰۔ ☆ التوحید صفحات ۳۰۰۔ ☆ پردہ۔ ☆ فقہ نعمانی ترجمہ اردو خلاصہ کیدانی۔

☆ فضائل رسول اللہ ﷺ یہ کتاب چار حصوں میں تقسیم ہے پہلے حصے میں یا رسول اللہ ﷺ کے کی تحقیق ہے۔ دوسرا حصہ زیارت قبور، زیارت روضہ مقدسہ کی شرعی حیثیت اور علامہ ابن تیمیہ کے نظریات کی تردید پر مشتمل ہے۔ تیسرا حصہ حیات انبیاء و اولیاء کے بیان میں ہے۔ چوتھے حصے

میں استمداد و توسل کا بیان ہے۔ ☆ علم غیب۔ ☆ نماز حنفی مدلل، یہ کتاب کئی اجزاء پر مشتمل ہے۔  
☆ مسائل العیدین۔ ☆ قیام امام مہدی حصہ اول دوم۔ ☆ عامل بنانے والی کتاب۔  
☆ خطبات الخفیہ۔ ☆ تحفۃ الاحباب فی مسئلہ ایصال ثواب زیر نظر کتاب جس کا مفصل تعارف  
آئندہ سطور میں ملاحظہ فرمائیں۔ ☆ جنگ بلقان۔ ☆ نماز مترجم۔ ☆ سلسلہ اسلام دس حصے۔  
☆ انوار اللہ فی اسرار الحجۃ۔ ☆ احتیاط النظر۔ ☆ آداب سلام۔ ☆ شب برأت۔  
☆ مناجات۔ ☆ رسالہ حق۔ ☆ آسان سلسلہ تعلیم۔ ☆ سوانح عمری رسول مقبول ﷺ۔ اس  
کتاب کو روحانی پبلشر نے راقم کی نظر ثانی کے بعد نئے عنوان "سیرت رسول مقبول ﷺ" کے  
ساتھ خوبصورت انداز میں عصری تقاضوں کے مطابق ۲۰۰۴ء میں شائع کیا۔

سیالکوٹ کے مشہور عالم شیخ الحدیث حضرت مولانا حافظ محمد عالم رحمۃ اللہ علیہ روایت  
فرماتے ہیں مولانا ابوالشیر محمد صالح نقتبندی اکثر لاہور کے دہلی گیٹ کے اندر واقع مدرسہ حزب  
الاحناف میں آیا کرتے تھے۔ مستحق طلباء کو اپنے ساتھ لے جاتے، ان کی مالی امداد فرماتے اور  
انہیں پر تکلف کھانا کھلایا کرتے تھے۔ بعض بزرگ یوں بھی روایت کرتے ہیں کہ حضرت مولانا  
ابوالشیر محمد صالح رحمۃ اللہ علیہ گھر سے کھانا کچوا کر اپنے خدام سے اٹھوا کر حزب الاحناف لایا  
کرتے تھے اور طلباء کو کھلایا کرتے تھے۔ یوں آپ نے حضور غوث پاک رضی اللہ عنہ کی سنت  
مبارک کو زندہ کیا ہے۔

جس عہد میں آپ لاہور میں رہے اس عہد میں لاہور میں اعلیٰ حضرت امام احمد رضا  
بریلوی رحمۃ اللہ علیہ کے خلفاء حضرت مولانا سید دیدار علی شاہ متوفی ۱۹۳۵ء۔ پروفیسر حاکم علی  
متوفی ۱۹۴۴ء۔ پیر سید ابوالفیض قلندر علی سہروردی متوفی ۱۹۵۸ء۔ علامہ سید ابوالحسنات متوفی  
۱۹۶۱ء۔ مفتی غلام جان ہزاروی متوفی ۱۹۵۹ء کے علاوہ تفسیر نبوی پنجابی کے مؤلف مولانا نبی بخش  
حلوانی ۱۹۴۴ء۔ پروفیسر نور بخش توکلی متوفی ۱۹۴۸ء۔ مولانا مرتضیٰ احمد خاں میکش متوفی ۱۹۵۹ء۔ مولانا  
غلام محمد ترم ۱۹۵۹ء لاہور کی علمی نقادوں پر چھائے ہوئے تھے۔

اندازاً مولانا مرحوم نے بیسویں صدی کے چھٹے عشرے میں وصال فرمایا۔ آپ کا مزار  
مبارک آپ کے آبائی گاؤں میٹراں والی کی جامع مسجد کے محکم میں ہے۔

## حضرت مولانا رکن الدین الوری علیہ الرحمۃ

اس کی نگاہ سے بچنا۔

اس کی نگاہ میں نہ جانے کیا جادو ہے۔

جس پر نگاہ پڑ جاتی ہے وہ اپنا "دھرم" کھو بیٹھتا ہے۔

اور اس کی زبان پر "کلمہ" جاری ہو جاتا ہے۔

یہ وہ آدائیں تھیں جو ایک مسلمان بزرگ کے بازار میں تشریف لانے پر ریاست

"الوز" کے ہندوؤں کے مونہوں سے سنی جاتی تھیں۔

مسلمانوں کے اس صاحب نظر بزرگ کا نام مولانا رکن الدین الوری تھا۔ آئیے اس

صاحب نظر بزرگ کے حالات زندگی کا مطالعہ کر کے اپنی آنکھوں کو ٹھنڈک اور دل کو سرد بخشنیں۔

حضرت مولانا رکن الدین الوری رسول اللہ ﷺ کے مدنی میزبان حضرت ابوالیوب

انصاری کی آل پاک میں، بھارتی پنجاب کے ضلع گڑگاہوں کے ایک غیر معروف قصبہ "کھیزل"

میں انیسویں صدی ہجری کے وسط میں پیدا ہوئے جب کہ ہندوستان میں انگریز تاجر سے تاجور کا

روپ دھار چکے تھے۔

مولانا ابھی صرف چھ سال کے ہوئے تھے کہ اکثر بڑے لوگوں کی طرح یتیم ہو گئے۔

آپ کو آپ کے ماموں شیخ فرید الدین الوری نے اپنے پاس بلا لیا اور اپنے یتیم بھانجے کی ایسے

شاندار خطوط پر تربیت کی کہ وہ شہرت و مقبولیت کی معراج کو پہنچ گئے۔

اس وقت الوری میں مدرسہ قوت الاسلام (قائم شدہ ۱۸۹۰ء) کی بڑی شہرت تھی وہ بنی

روشی کے بھیاک اندھیروں میں پرانی تہذیب کا پتلا نور تھا۔ حضرت شاہ عبدالعزیز محدث

دہلوی کے شاگرد (حضرت مولانا فضل الرحمن گنج مراد آبادی) کے شاگرد و دیدار علی شاہ محدث الوری

اس مدرسہ میں مہتمم تھے حضرت مولانا رکن الدین الوری نے ان کی شاگردی اختیار کی اور اپنا دامن علمی جوہر سے بھرا۔

1304 ہجری میں دہلی کی جامع مسجد فتح پوری کے شاہی امام اور خانقاہ عالیہ مکان شریف کے خلیفہ مجاز علامہ مسعود احمد نقشبندی دہلوی کی بیعت کی اور ۵ سال ریاضت و مجاہدہ میں رہ کر سلوک نقشبندیہ کے اعلیٰ مدارج طے کئے۔

بھارتی صوبہ راجستھان کے شہر جے پور کے بزرگ مولانا ہدایت علی جے پوری اپنی کتاب ”معیار السلوک“ کے صفحہ نمبر ۳۰۱ پر علامہ محمد مسعود نقشبندی دہلوی علیہ الرحمۃ کی تعریف میں لکھتے ہیں۔ حضرت مولوی مسعود صاحب کی کیا تعریف کی جائے کہ جن کے مرشد امام علی شاہ مکان شریفی جیسے ہوں اور ان کے خلیفہ اور طالب مولوی رکن الدین الوری صاحب جیسے ہوں۔

1309ء میں مولانا کے پیر و مرشد علامہ محمد مسعود نقشبندی دہلوی نے مولانا کو خرقہ خلافت عطا کیا اور اسی سال وہ وصال فرما گئے۔ ان کا مزار شریف دہلی میں ہے۔

بعد ازاں مولانا حج و زیارت کو پہنچے تو وہاں کعبۃ اللہ کے سائے میں آپ کی ملاقات افغانستان کے مشہور مجددی بزرگ حضرت خواجہ ضیاء معصوم کابل سے ہوئی اور انہوں نے فرمایا مولانا ہمیں خانہ کعبہ سے اشارہ ہوا ہے کہ جو کچھ ہمارے پاس ہے وہ آپ کو عطا کریں لہذا ہم آپ کو قادریہ نقشبندیہ چشتیہ سلسلوں کے علاوہ ”نسبت اوسیع“ بھی عطا کرتے ہیں۔

حج و زیارت سے واپس تشریف لا کر مولانا نے دین و سمیت کی خدمت کو اپنا اوزھنا بچھونا بنالیا۔ ایک طرف آپ جاہل مسلمانوں کی روحانی، اخلاقی اور علمی تربیت فرماتے اور دوسری طرف مشرکین ہند کو شرک کی آلودگیوں سے بچا کر اسلام کی فطری پاکیزگیوں کی طرف لاتے۔ آپ نے عمر بھر تبلیغی و تدریسی خدمات انجام دیں۔ اس کے باوجود تقنینی میدان میں بھی کام کرتے رہے۔ 1335 میں آپ نے مسلمانوں کو اپنے بنیادی عقائد سے آگاہ کرنے کے لئے ایک کتاب ترتیب دی جس کا نام ”توضیح العقائد“ ہے۔

پھر جب میلاد انکار کرنے والے نئے نئے مذہبی راہنما نمودار ہونے لگے تو پھر آپ نے

1339 میں ”مولود محمود“ لکھی۔ پھر 1345 میں ”روح الصلوٰۃ“ تصنیف فرمائی اور پھر رسالہ ”دافع طاعون“ اور رسالہ ”الربیعین“ لکھے۔ یوں تو مولانا کی برکات نے اپنے عہد میں اہل اسلام کی فکری و نظریاتی ضرورتوں کو پورا کیا مگر ان کی کتاب ”رکن دین“ کو جو دائمی شہرت حاصل ہوئی وہ اپنا جواب نہیں رکھتی۔

مولانا کی تبلیغی مساعی کے مبارک اثرات پوری ریاست میں پھیل چکے تھے۔ آپ کے مریدین کا حلقہ ہندوستان بھر میں موجود تھا۔ آپ کے تلامذہ آپ کے مشن کو آگے بڑھا رہے تھے۔ آپ کی کتابیں اہل علم میں اپنا مقام پیدا کر چکی تھیں۔ ایک دن اچانک آپ نے جمعہ کے اجتماع سے خطاب فرماتے ہوئے فرمایا کہ یہ جمعہ میری زندگی کا آخری جمعہ ہے، تمام دوست آخری مصافحہ کر لیں لوگ فرط جذبات میں آپ سے پلٹ گئے اور اپنے اپنے انداز میں اظہار عقیدت کرنے لگے اور بلائیں لینے لگے۔ آپ نے لوگوں کو صبر کی تلقین کی اور شوال کی ۱۸ تاریخ کو اپنے فرزند ارجمند حضرت مفتی محمد محمود الوری کو خاندانی، علمی اور روحانی وراثتوں کا امین بنا کر ۲۱ شوال 1355 ہجری کو بہشت مدحہ گئے۔ مفتی محمد محمود الوری علیہ الرحمۃ حیدر آباد سندھ میں مدفون ہیں۔

مولانا رکن الدین الوری کے پوتے جامعہ رکن الاسلام حیدر آباد کے پرنسپل اور قومی اسمبلی کے رکن ابو الخیر ذاکر محمد زبیر الوری کی نگرانی میں ہر سال ۲۱ شوال کو حیدر آباد میں مولانا کا عرس بڑے اہتمام کے ساتھ منعقد ہوتا ہے۔

رکن دین پچھلے پورے سو سال سے برابر چھپ رہی ہے اور تاجران کتب کی اصطلاح میں اسے ”رنک آسنٹم“ کی حیثیت حاصل ہے۔ میری معلومات کے مطابق اردو دنیا میں بہار شریعت کے بعد یہ مقبول ترین فقہی کتاب ہے۔ براشاعتی کمپنی اسے خوشی سے چھاپتی ہے اور چھاپنے کے بعد بھی خوش رہتی ہے۔

رکن دین کی اردو پچھلی صدی کی اردو ہے اور اب اردو کا محاورہ کافی ارتقائی صورت اختیار کر گیا ہے۔ لہذا کسی اردو دان کا حق ہے کہ کتاب کی علمی و فقہی روح کو گزند پہنچائے بغیر اس کا محاورہ اردو کے جدید اسلوب کے مطابق ڈھالے تاکہ پچھلی صدی کی ”رکن دین“ کی مقبولیت آئندہ صدی میں بھی برقرار رکھی جاسکے۔



صوبہ بہار کے دارالحکومت پٹنہ سے گئے والے ماہنامہ تحفہ حنفیہ کے ایڈیٹر مولانا ضیاء الدین چلی بھنی لکھتے ہیں۔ ”اگرچہ ایک مدت تک اس مرد حق (حضرت مولانا غلام رسول میر ملکنوی) کو طرح طرح کی مشکلات کا سامنا کرنا پڑا لیکن انجام کار مولانا تبارک و تعالیٰ نے فتح عطا فرمائی۔ وہابیہ سے بعض قتل ہوئے اور بعض پر زود و کب اور اکثر وہابی اپنی جان بچا کر بھاگ گئے۔“ (مقدمہ ذکر رضا، مطبوعہ لاہور ص 18)

1835ء میں حضرت حافظ غلام رسول میر ملکنوی کے ہاں ہمارے ممدوح محترم مولانا محمود جان پشوری نے جنم لیا۔ ابتدائی تعلیم گھر ہی میں حاصل کی، بعد ازاں دہلی کے دارالعلوم امینہ سے درس نظامی مکمل کیا۔ ہجرات کا ضیاء داڑ کے ایک قصبہ جاجو دھوری کی خوش نصیبی مولانا محمود جان پشوری کو وہاں لے گئی۔ اور رفتہ رفتہ آپ پشوری سے جاجو دھوری ہو گئے۔

سلوک کی منازل طے کرنے کیلئے پیر کامل کی جستجو میں نکلے اور بریلی کے تاجدار کی صحبت میں روحانی مقامات طے کئے۔ امام احمد رضا (رحمۃ اللہ علیہ) آپ کی بزرگی، دین داری اور خاندانی پس منظر سے اتنے متاثر ہوئے۔ کہ آپ کو طریقت کے چاروں سلسلوں میں اپنا خلیفہ نامزد کیا۔ اور اظہار محبت کے لئے اپنا استعمال شدہ کرتا پا جامہ انگریزوں کو عطا کر دیا۔ مولانا کو عطا فرمائے۔ آپ بھی اس محبت کے جواب میں ہمیشہ اعلیٰ حضرت (علیہ الرحمۃ) کے افکار کے ترجمان رہے اور ہمیشہ ان کی محبت کا دم بھرتے رہے۔ اعلیٰ حضرت علیہ الرحمۃ کے وصال کے فوراً بعد 1921ء میں آپ نے ایک طویل نظم 266 اشعار میں منظوم سیرت اعلیٰ حضرت لکھی۔ جس کا عنوان ذکر رضا اور اعداد 1921 ہیں۔ یہ کتاب سیرت اعلیٰ حضرت پر نقل اذیل کا درجہ رکھتی ہے۔ اپنے شیخ کی منقبت میں بھی آپ نے 35 اشعار کہے۔ ایک اور نظم میں اپنے پیرو مرشد کے فرزندوں مولانا حامد رضا بریلوی، اور مولانا مصطفیٰ رضا بریلوی رحمۃ اللہ علیہما کے لئے دعائے جذبات کا اظہار بھی کیا ہے۔ اعلیٰ حضرت کے مزار شریف کے گنبد کا ڈیزائن بھی آپ ہی کا تجویز کردہ ہے۔ اعلیٰ حضرت اپنے اس عظیم خلیفہ سے کس قدر محبت رکھتے تھے۔ اس کا اندازہ اعلیٰ حضرت (رحمۃ اللہ علیہ) کے ایک خط سے ہوتا ہے۔ جس کے چیدہ چیدہ حصے قارئین کے ذوق

## خلیفہ اعلیٰ حضرت مولانا محمود جان پشوری جاجو دھوری

فرنگی استعمار کی شہ پر جب شاہ اسماعیل (شہید) اور سید احمد (شہید) نے صوبہ سرحد کے غیور اور ناقابل تسخیر سنی مسلمانوں کو اسلاف سے برگشتہ کرنے کی کردہ تحریک کا آغاز کیا تو سوات کے ایک بزرگ حضرت اخوند صاحب (رحمۃ اللہ علیہ) نے اپنے مرید سعید حضرت مولانا حافظ غلام رسول میر ملکنوی (رحمۃ اللہ علیہ) کو مسلمانوں کے اعتقادات کے تحفظ اور فرقہ واریت کی حوصلہ شکنی کے لئے تیار کیا۔ حضرت مولانا حافظ غلام رسول میر ملکنوی (رحمۃ اللہ علیہ) سرداروں کے خانوادے کے چشم و چراغ ہونے کے ناطے بڑا معاشرتی اثر و رسوخ رکھتے تھے۔ اور منقول و معقول کے جید عالم ہونے کے باعث زبردست دینی اہمیت کے حامل بھی تھے۔ آپ کے ذاتی کتب خانے میں ایسی ایسی نایاب قلمی کتابیں تھیں جو بڑے بڑے کتب خانوں میں بھی موجود نہ تھیں۔ آپ کے حلقہ ارادت اور درس میں کامل شیخ، قندھار، شمر قند اور یار قند تک سے طالب حاضر ہو کر دینی علوم حاصل کرتے تھے۔ آپ پشاور اور گرد و نواح کے لوگوں کے شرعی فیصلے بھی کیا کرتے تھے۔ اور علماء کرام آپ کے فتوؤں کو بڑی قدر کی نگاہ سے دیکھتے تھے۔ جب آپ کے وعظ کا پروگرام ہوتا تو باقاعدہ ”ڈھنڈورا“ پیٹا جاتا تھا۔ اور آپ کے وعظ کے پروگرام تین تین چار چار ماہ تک مسلسل ہوا کرتے تھے۔ جن میں ہزاروں کی تعداد میں لوگ شریک ہوتے اور فیوض و برکات حاصل کرتے۔ رمضان شریف میں آپ کو خصوصی طور پر حضرت اخوند صاحب کے آستانے پر تراویح میں قرآن پاک سنانے کیلئے مدعو کیا جاتا۔ اور اخوند صاحب سمیت تمام لوگ نہایت ذوق سے آپ کا قرآن سنتے۔ جب شاہ اسماعیل اور سید احمد (شہید) کی نئی نوپلی تعلیمات سامنے آئیں تو آپ نے میدان مناظرہ میں ان کو چیلنج کیا۔ اور تقلید کے باغیوں کو کئی مرتبہ میدان مناظرہ میں شکست فاش دی۔

مطالعہ کے نذر ہیں۔

”بسم اللہ الرحمن الرحیم۔ محمدہ وفضل علی رسولہ الکریم۔ بملا حظہ مولانا المکرم ذی الحجہ والکرم حامی سنن ماجی المقتن مولانا مولوی محمود جان صاحب دام فضاۃ السلام علیکم ورحمۃ اللہ وبرکاتہ

بھائی مولوی غلام مصطفیٰ صاحب بخیریت ہیں؟ اپنے یہاں کی خیریت سے مطلع فرمائیے۔ آپ کی زیارت برسوں میں ہوا کرتی ہے۔ اور میں کثیر الاشغال کثیر المنسیان جس کا نتیجہ یہ ہوا کہ قصیدہ الاستمداد کے آخر میں جو اپنے احباب حامیان سنت کے اسماء گنائے ان میں آپ کا نام نامی کو سونے کے حرفوں سے لکھنے کا تھا۔ سب ہو گیا۔ طبع کے بعد یاد آیا۔ جس کا اب تک افسوس ہے۔ خیریت سے اطلاع بخشنے۔ سب احباب کو سلام والسلام مع الاکرام۔ فقیر احمد رضا قادری عفی عنہ چار ربیع الآخر ۱۳۳۹ھ۔“

آپ مستجاب الدعوات بزرگ تھے۔ مہلک زخم پر لعاب دہن لگا دینے تو مریض خفا پا جاتا۔ جادو ٹونہ اور جن بھوتوں کے ستائے ہوئے لوگ آپ سے روحانی علاج کراتے۔ بیماریوں کے روگی آپ سے طبی فوائد حاصل کرتے، مہمان بن کر آنے والے آپ کی روایتی اور خاندانی میزبانی سے لطف اندوز ہوتے اور مسائل معلوم کرنے والے آپ سے دینی راہنمائی حاصل کرتے۔ الغرض جابجودھپور کے بچے بوڑھے جوان اور عورتیں آپ کا دل سے احترام کرتے۔ اور لفظ ”باپو“ کو اس کے اظہار کا ذریعہ بناتے۔ حضرت مولانا کو کب نورانی ادکاڑوی (حفظہ اللہ تعالیٰ) اپنے ایک مضمون میں لکھتے ہیں۔ مولانا نے جابجودھپور کی جامع مسجد میں تقریباً 80 برس امامت و خطابت اور تبلیغ و تدریس فرمائی اور دینی خدمات بلا معاوضہ انجام دیں۔ اور ذریعہ معاش تجارت رکھا۔ مہمان نوازی اور اہل علم کی خاطر داری میں مشہور تھے۔ بد مذہبوں سے مناظرے بھی کئے وہ راہ حق میں تمام عمر دمیدان رہے۔ (جہان رضا لاہور فروری 2005)

3 صفر 1370ھ / نومبر 1950ء میں 115 سال کی عمر پا کر جابجودھپور میں وصال فرمایا۔ جہاں آپ کا روضہ مبارک مرجع خلافت ہے۔ آپ کے فرزند اکبر حضرت مولانا غلام مصطفیٰ

الکرم ڈربن کی گرے اسٹریٹ کی جامع مسجد میں خطیب رہے۔ دوسرے فرزند کا نام آپ مکی حضرت علیہ الرحمۃ کے نام پر احمد رضا رکھا۔ اور ادب سے ان کو حضرت صاحب کہتے تھے۔ ان ایک دختر نے 1425ھ کے رمضان شریف میں جمعۃ الوداع کو عصر کی نماز پڑھ کر مصطفیٰ پر اپنے شوہر حضرت مولانا قاری احمد رضا کو گواہ بنا کر کلہ، طیبہ پڑھا اور کہا میں جارہی ہوں۔ اس 70 برس کی عمر میں مبارک سعادتوں میں رحلت فرمائی۔ ابھی دو بیٹیاں زندہ سلامت ہیں۔ کی اولاد میں بڑی برکت ہوئی۔ آج بھی آپ کی اولاد پاکستان، بھارت، بنگلہ دیش، یورپ فریقہ کے مختلف شہروں میں آباد ہے۔ آپ کے نواسے منصور رضا، امتیاز رضا۔ اور عسکری رضا۔ دوسرے کے شہر ہرارے میں رہتے ہیں۔ اور وہاں پر ہر سال عرس رضوی محمودی ایسے شایان طریقے سے مناتے ہیں کہ دنیا کے چھ سات ممالک کے اہل ذوق اس عرس میں شریک ہوتے ہیں۔

## حضرت علامہ سید خلیل احمد کاظمی رحمۃ اللہ علیہ

۱۳ویں صدی ہجری کے عظیم بزرگ اور سادات امروہہ کے درمیں حضرت سید مختار احمد کاظمی رحمۃ اللہ علیہ کے ہاں ۱۶- نومبر ۱۸۹۶ء کو آنکھ کھولی۔ والد ماجد حضرت مختار احمد کاظمی کے ہاتھ پر بیعت کی۔ سلوک کی منازل طے کیں۔ سلسلہ عالیہ صابہ چشتیہ میں خرقہ خلافت حاصل کیا۔ ابتدائی فارسی اور عربی گھر میں مکمل کی اور شرح ہادی تک پڑھنے کے بعد رامپور کے مشہور مدرسہ عالیہ میں داخلہ لیا اور تکمیل علوم فرمائی۔

ماہ رجب میں جب امتحانات سے فارغ ہوئے تو شوق پیدا ہوا کہ رمضان میں تراویح پڑھاؤں۔ لہذا رجب میں حفظ شروع کیا اور شعبان تک کئی پارے حفظ کر لے رمضان شروع ہوا تو کیفیت یہ تھی آپ شروع کے پارے تراویح میں سنا رہے تھے اور آخری پارے حفظ کر رہے تھے۔ یہاں تک کہ آخری آخری پارے رمضان ہی میں حفظ کر لے اور رمضان ہی میں تراویح میں سنا دیے۔

ادب، لغت، ہیئت، ریاضی، صرف، نحو، معانی، بیان، بدیع کے ماہر تھے تدریس کا انداز ایسا اچھوتا تھا کہ آج کے ترقی یافتہ دور میں اس کا تصور بھی نہیں ہو سکتا کسی بھی فن کی کیسی ہی کتاب پڑھانی ہو مطالعہ کے بغیر بھی اس بے تکلفی سے پڑھانے کہ معلوم ہوتا زبانی یاد کی ہوئی ہے۔

آپ نے بھارت کے شہروں ”بلند شہر“، ”امروہہ“ اور ”شاہ جہاں پور“ میں دینی مدارس میں ایک عرصہ تک تدریسی خدمات انجام دیں اور ہزاروں قابل علماء و محدثین پیدا کئے۔ حضرت مولانا امجد علی اعظمی رحمۃ اللہ علیہ (مصنف بہار شریعت) اور حضرت امام احمد سعید کاظمی رحمۃ اللہ علیہ بھی آپ ہی شاگرد ہیں۔ آپ نے ۲۸- نومبر ۱۹۷۰ء کو وصال فرمایا۔ امروہہ میں آپ کا حجاز مرجع خلافت ہے۔ اعلیٰ شعری ذوق پایا تھا۔ صاحب دیوان شاعر تھے اور خاکی متخلص کرتے تھے۔ نمونے کے طور پر آپ کے چند نعتیہ کلام پیش خدمت ہیں۔

رب نے تجھے بخشی ہے وہ عزت شب معراج  
ہے تاج زماں اک تری ساعت شب معراج

بدی کی معبود سے خلوت شب معراج  
یہاں میں لائے ہیں دعوت شب معراج  
لعبة اطہر سے سر عرش علیٰ تک  
دوب میں مستغرق دیدار احد ہیں  
روش پہ اڑتا ہے رفعت کا پھریرا  
حق ہے انصاف میں رسولوں کی جماعت  
مکتوبی پہ رہے سارے فرشتے  
عرش بریں کی یہ تمنا کہ خدا دے  
جو ادب نے تو کہا جلوہ رب نے  
عزت موسیٰ نے طلب پر بھی نہ پایا  
ت کو بھی معراج کے زینے پہ چڑھا دے  
ب نے جاگیر میں بخشی وہ امانت

دنیا میں تو خاکی شب غفلت سے ہے مجھ  
کھل جائے گی کل روز قیامت شب معراج



موت جب دامنِ رحمت کی ہوا لائی ہو  
مرنے والے کو نہ کیوں چین کی ٹیند آئی ہو

اس کے ہونٹوں کے تہسم پہ نہ کیوں جاں ہوشاں  
جن کی ٹھوکر میں بھی اعجازِ مسیحا کی ہو

روضہِ غلد بریں کیوں نہ ہو تربت اس کی  
خاکِ طیبہ پہ کبھی جس کی جہیں سائی ہو

کنجِ مرقد میں دکھا دو رخِ انورِ مولا  
غیرتِ غلد مرا گوشہِ تنہائی ہو

تیرے دربار سے ملتا ہے انہیں بھی صدقہ  
دو جہاں میں بھی کبھی جس کی نہ شنوائی ہو

حمد رب کرتا ہوا جائے گا فردوس بریں  
جس نے احمد کی غلامی کی سند پائی ہو

کیوں نہ خاک کی تجھے اس در سے ملے گی صحت  
خضر و عیسیٰ کی بھی جس در سے مسیحا کی ہو



دکھا یارب فضائے گلشنِ اسرار کیسی ہے  
بہارِ بوستانِ احمد مختار کیسی ہے

ستلکا خوشبوئے زلفِ احمد مختار کیسی ہے  
نسیمِ عطرِ یز کوچہِ دلدار کیسی ہے

چکھا دے چاشنیِ شربتِ دیدار کیسی ہے  
تجلیِ جمالِ احمد مختار کیسی ہے

خلیل اللہ جملہ انبیاء ہیں اُن کے سایہ میں  
تعالیٰ اللہ شانِ سیدِ ابرار کیسی ہے

کلیم اللہ کو ہے فخر جس کی ہم کلامی سے  
سنا دے اس لبِ جاں بخش کی گفتار کیسی ہے

نظر جب عالمِ رویا میں بھی صورت نہیں آتی  
تو پھر دل میں الہی حسرتِ دیدار کیسی ہے

یہ سچ ہے میرے عصیاں کا اندھیرا قبر میں ہو گا  
مگر شمعِ جمالِ رحمتِ غفار کیسی ہے

قیامت ہے اگرچہ عاشقوں کا ہجر میں مرنا  
حیاتِ اشتیاقِ لذتِ دیدار کیسی ہے

بڑھایا خود کو خاک کی سے تو مرتد ہو گیا شیطان  
نہ سمجھا یہ کہ خاکِ کوچہِ دلدار کیسی ہے





## خلیفہ اعلیٰ حضرت

### حضرت علامہ سید احمد ابوالبرکات رحمۃ اللہ علیہ

ایران کے شہر ”مشہد“ سے رضوی سادات کے ایک بزرگ ”حضرت سید اسماعیل رضوی مشہدی“ کو اہل ہند کی خوش نصیبی ہندوستان لے آئی۔

اولاً آپ بگرام آئے پھر وقت اور حالات کے ساتھ ساتھ یہ خاندان پہلے فرخ آباد اور پھر ریاست الور میں قیام پذیر ہوا۔ سید اسماعیل رضوی مشہدی کے پڑپوتے حضرت مولانا ابو محمد سید دیدار علی شاہ محدث الوری رحمۃ اللہ علیہ کے ہاں ۱۳۱۳ھ یعنی ۱۸۹۶ء میں ایک سعادت آثار بچے نے آنکھ کھولی جس کا نام ”احمد“ رکھا گیا۔ یہ بچہ آگے چل کر ”ابوالبرکات“ کی کنیت اور امام اہل سنت، مفتی اعظم اور استاذ العلماء ایسے ایسے عظیم القابات سے اسلامی دنیا میں معروف ہوا۔

سید دیدار علی شاہ رحمۃ اللہ تعالیٰ اپنے عہد کے بلند پایہ محدث تھے (حضرت شاہ عبدالعزیز محدث دہلوی اور حضرت شاہ فضل رحمن گنج مراد آبادی رحمۃ اللہ علیہما) کے واسطے سے حضرت شاہ ولی اللہ محدث دہلوی کے شاگرد تھے آپ نے ریاست الور میں ۱۸۹۰ء سے ایک ”دارالعلوم قوت الاسلام“ قائم کر رکھا تھا۔ جو اسلاف کی علمی اور تہذیبی روایات کو زندہ رکھے ہوئے تھا۔ اسی جامعہ قوت الاسلام میں ”سید احمد“ نے صرف، نحو، منطق اور فلسفہ کی ابتدائی تعلیم حاصل کی بعد ازاں آپ کی قابلیت اور استعداد کے پیش نظر ”مدرسہ اہل سنت“ (موجودہ جامعہ نعیمیہ، مراد آباد) میں داخل کرایا گیا جہاں تحریک پاکستان کے نامور لیڈر خلیفہ اعلیٰ حضرت، صدرالافاضل حضرت مولانا سید نعیم الدین مراد آبادی نے آپ کی صلاحیتوں میں مزید نکھار پیدا کیا۔ یہاں سے آپ نے اوائل ۱۹۱۵ء میں درس نظامی مکمل کرنے کے ساتھ ساتھ علم توقیت، علم

فلکیات اور اسلامی فلسفہ میں خصوصی مہارت حاصل کی اور ساتھ ہی طب کی ابتدائی کتابیں بھی شروع کیں۔ پھر استاد محترم کے حکم سے مراد آباد کے ایک معروف طبیب سے طب کی تکمیل کی اور ان کے مطب میں باقاعدہ پریکٹس بھی کرتے رہے، طبی تعلیم کی تکمیل کے بعد ۱۹۱۵ء کے آخر میں حضرت صدرالافاضل نے اپنے اس ہونہار اور قابل شاگرد کو اعلیٰ حضرت فاضل بریلوی کی خدمت میں پیش کیا۔ اعلیٰ حضرت نے آپ پر خصوصی نوازشات فرمائیں اور نو عمری کے باوجود آپ کو اپنے مدرسہ ”منظر الاسلام بریلی“ میں فتاویٰ نویسی کے اس بورڈ میں شامل فرمایا جو جید علماء اور مفتیان کرام پر مشتمل تھا اور خود فاضل بریلوی اس کے مہمان تھے۔ آپ کو یہ شرف بھی حاصل ہوا کہ ”فتاویٰ رضویہ“ پہلے پہل آپ کی نگرانی اور حضرت مولانا امجد علی اعظمی رحمۃ اللہ علیہ کی سرپرستی میں شائع ہوا اور ”بہار شریعت“ کے ابتدائی حصے بھی آپ ہی کی نگرانی میں چھپتے رہے۔

آپ کی محنت خلوص اور احساس ذمہ داری سے متاثر ہو کر اعلیٰ حضرت فاضل بریلوی نے آپ کو اپنی روحانی توجہات سے نوازا، طریقت کے تمام سلاسل کے اعمال و وظائف کی اجازت مرحمت فرمائی اور سلسلہ قادریہ میں اپنی خلافت سے سرفراز فرمایا۔ اعلیٰ حضرت نے جو سند آپ کو عطا فرمائی اس پر مندرجہ ذیل تاریخ ثبت ہے ”ذی الحجہ ۱۳۳۳ھ برطانیہ ۱۹۱۶ء“۔

ان دنوں آپ کے والد ماجد حضرت مولانا سید دیدار علی شاہ محدث الوری آگرہ کی جامع مسجد میں خطیب اور شہر کے مفتی اعظم تھے۔ آپ دو قوی نظریہ کے زبردست پرچارک تھے۔ لیکن آگرہ کے سادہ لوح مسلمان کانگریس کے ابوالکلام آزاد، عبدالماجد دریابادی اور فاضل آبادی جیسے ”وطن پرستوں“ کے ہاتھوں کھلوٹا بنے ہوئے تھے اور انگریز دشمنی کی آڑ میں ہندو نوازی کا گھناؤنا کردار ادا کر کے ”قومیت اسلام“ کی جڑیں کاٹ رہے تھے۔ عوامی رجحان کے خلاف اور سیاسی مصلحتوں کے برعکس جب حضرت سید دیدار علی شاہ اسلام کے نظریہ وطنیت اور قومیت کو آجا کر کرتے تو یہ سیاسی بازیگر ادھیچھے ہٹکنڈوں سے عوام کا ذہن خراب کرتے کبھی آپ کو پرانے دقیانوی خیالات کا حامل قرار دیتے اور کبھی انگریز کا ایجنٹ کہتے۔ یہ دور ”مسلم قومیت“ کے لئے

نظریاتی سطح پر کام کرنے والے مسلم مبلغوں کے لئے کڑے امتحان کا وقت تھا۔ ایسے میں حضرت سید ابوالبرکات اعلیٰ حضرت کا فیضانِ نظر اور حضرت صدرالافاضل کی بے مثال تربیت لے کر اپنے والد محترم کی محاورت کے لئے آگرہ پہنچے اور ان کی تبلیغی جدوجہد میں ان کے شانہ بشانہ کام کیا اور کانگریسی مولویوں کا زور توڑا۔ اس دور کے ایک جلسے کے دلچسپ حالات خود سید ابوالبرکات رحمۃ اللہ علیہ کی زبانی سنئے۔

”علماء اہل سنت کے جلسوں کو درہم برہم کرنے کے لئے سازشیں کی جاتی تھیں۔ ایک دفعہ میں جامع مسجد آگرہ کے ایک گوشہ میں ”دوقومی نظریہ“ کی حمایت میں تقریر کر رہا تھا۔ مسجد کے دوسرے حصہ میں کانگریسی مولویوں کا جلسہ تھا انہوں نے ہمارے جلسے کے قریب بیٹے ہوئے شہد کی کھینوں کے چھتے کو چھیڑ دیا تاکہ ہمارے جلسے میں افراتفری پھیلے۔ شہد کی کھیاں بجنہنا کر ہمارے جلسہ پر حملہ آور ہونا ہی چاہتی تھیں کہ میں نے اعلان کیا کہ سب مسلمان حسبی اللہ ونعم السوکیل کا در شروع کر دیں۔ چنانچہ جب اس وظیفہ کا ورد کیا گیا تو اللہ کی شان کہ شہد کی کھیاں کانگریس کے جلسے کی طرف لوٹ گئیں اور ان کا جلسہ درہم برہم ہو گیا۔“

سید ابوالبرکات رحمۃ اللہ علیہ نے اولاً اپنے والد بزرگوار کے ساتھ مل کر اور ان کے لاہور چلے آنے کے بعد تین تہا مذہبی اور سیاسی دونوں محاذوں پر ڈٹ کر کام کیا اور اسلام کی نمائندگی کا حق ادا کیا اس عرصے میں ہندوستان میں مختلف تحریکیں اٹھیں اور آپ نے ہر باطل تحریک کا بڑی کامیابی سے مقابلہ کیا اور تاریخ نے ہمیشہ آپ کے موقف کو صحیح ثابت کیا۔

غالباً قیام آگرہ کے دوران ہی آپ رشتہ ازدواج میں منسلک ہوئے آپ کی شادی آپ کے ماموں حضرت مولانا سید مبارک علی شاہ رحمۃ اللہ علیہ کے ہاں ہوئی۔ جو جلیل القدر اور صاحب کرامت بزرگ تھے اور الور میں آپ کا آستانہ روحانی علاج کے لئے بڑی شہرت رکھتا تھا قیام پاکستان کے بعد آپ سندھ کے شہر حیدرآباد میں تشریف لے آئے جہاں آپ کا مزار شریف اب بھی روحانی فیوض و برکات کا مرکز ہے۔ (سید مبارک علی شاہ کے فرزند اکبر حضرت مولانا سید

محمد علی رضوی بھٹو دور میں جمعیت علمائے پاکستان کے کنکٹ پر قومی اسمبلی کے رکن منتخب ہوئے تھے اور ۱۹۷۷ء میں قادیانیوں کو کافر قرار دلوانے میں مولانا شاہ احمد نورانی شیخ الحدیث علامہ عبدالمصطفیٰ ازہری اور مولانا محمد ذاکر کے ساتھ پارلیمانی جدوجہد میں شریک رہے۔

قیام آگرہ ہی کے زمانے (۲۳ یا ۲۴) میں اللہ تعالیٰ نے سید ابوالبرکات علیہ الرحمہ کو نہایت لائق فائق فرزند سے نوازا جن کا نام نام حضرت علامہ سید محمود احمد رضوی تھا اور جو علمی دنیا میں شارح بخاری کے لقب سے پہچانے جاتے ہیں۔

حضرت سید ویدار علی شاہ لاہور میں مولانا محرم علی چشتی ایڈووکیٹ، سید محمد امین اندرابی اور حاجی ٹمس الدین کے مشورے سے ۱۹۲۳ء میں انجمن حزب الاحناف قائم کر چکے تھے۔ اسی سال سید صاحب کو لاہور بلا لیا گیا سید صاحب نے کچھ عرصہ مختلف جگہوں پر درویشانہ شان کے ساتھ علوم اسلامیہ کی تدریس کا سلسلہ جاری رکھا تا آنکہ ۱۹۲۶ء میں دہلی دروازے کے اندر واقع شہنشاہ ہند شیر شاہ سوری رحمۃ اللہ علیہ کے عہد کی ایک ویران مسجد کو سال بھر کی محنت سے دوبارہ تعمیر کر دیا کہ باقاعدہ ”دارالعلوم حزب الاحناف“ قائم کیا۔ اس موقع پر امیر ملت حضرت پیر سید جماعت علی شاہ محدث علی پوری رحمۃ اللہ علیہ نے اپنی گھر سے مبلغ 500 روپے چندہ عنایت فرمایا۔ (پیر صاحب علی پوری کی دریا دلی کی دھوم سارے زمانے میں تھی عرب والے آپ کی سخاوت کے باعث ہی آپ کو ابوالعرب کے لقب سے یاد کرتے تھے آپ تحریک پاکستان کے ہی قائد نہیں بلکہ قائدین کے بھی قائد تھے آپ کی شان میں راقم نے کہہ رکھا ہے

آپ اس دیں کے ہر شخص کے حسن و بیک  
یہ وطن آپ کا فیضان امیر ملت

ایک مرکز میسر آ جانے پر سید صاحب نے کھل کر اپنی بے پناہ تعلیمی اور انتظامی صلاحیتوں کا اظہار کیا۔ آپ کے انداز تدریس، انتظامی قابلیت، بے لوث خدمت اور سچی لگن نے حزب الاحناف کو چار چاند لگا دیے اور آپ نہ صرف لاہور بلکہ سارے پنجاب کی غزہی فضا پر

پوری طرح چھا گئے۔

اسی سال 1926ء میں آپ نے پاکستان ریلوے کے عظیم صنعتی مرکز ”لوکوور کشاپ“ مغلیہ لاہور میں جمعہ کی خطابت کا سلسلہ شروع کیا۔ جو آپ کے سال وصال ۱۹۷۸ء تک یعنی مسلسل ۵۲ سال تک جاری رہا۔ آپ کے خطاب کی اثر آفرینی کا یہ کمال ہے کہ بہت سے خوش نصیب اور باذوق لوگ صرف آپ کا خطاب سن کر ہی عالم کے درجے کو پہنچ گئے اور آج وہ خود جمعہ پڑھا رہے ہیں۔

اسی سال 1926ء میں آپ نے حجاز مقدس میں دہائی حکومت کی طرف سے صحابہ کرام کے مزارات مقدسہ کی پامنائی اور اشرف اہل سنت پر ظلم و بربریت کے خلاف ۱۲ مارچ کو لاہور میں پہلا احتجاجی جلسہ عام منعقد کیا۔ جس کے اثرات پنجاب بھر میں پھیلے اور مسلمانان پنجاب نے نجدی لیروں کے خلاف کھل کر اپنے مذہبی جذبات کا اظہار کیا گویا آپ کے ایک جلسے سے اہل پنجاب کو زبان مل گئی۔ اس دور میں ظفر علی خان کے اخبار ”زمیندار“ نے آپ کے خلاف بڑی گھنٹیا اور سوتیانہ زبان استعمال کی اور شرکین مکہ کی ”ہجو گوئی“ کی مردہ روایت کو دوبارہ زندہ کر دیا۔ لیکن آپ نے وطن و تشیع کے تیر برداشت کئے مگر مقامات مقدسہ کی توجہ و تضحیک برداشت نہ کی اور ظفر علی خان کی ہرزہ سرائیوں اور زہرا نشانیوں کے جواب میں ہمیشہ قرآن و سنت کے دلائل سے مزین مثبت انداز نگراپنایا۔ آپ کی تصانیف ضیاء القنادیل، دہابیوں کی کہانی، مزارات کی شرعی حیثیت اسی دور کی علمی یادگاریں ہیں۔

۱۹۳۶ء میں آپ نے اپنے پیر و مرشد سرکار کلاں حضرت سید علی حسین شاہ اشرفی جیلانی ہیکو چھوی رحمۃ اللہ علیہ اور استاد محترم مولانا محمد نعیم الدین مراد آبادی رحمۃ اللہ علیہ کی رفاقت میں حجاز مقدس کا سفر فرمایا اور حج و زیارت سے سرفراز ہوئے اہل محبت کی ضیافت طبع کے لئے آپ کی ذاتی ڈائری سے اس ”سفر محبت“ کے ابتدائی احوال نقل کئے جاتے ہیں۔

”۲۳ جنوری ۱۹۳۶ء بروز جمعہ المبارک پانچ بجے شام دفتر حزب الاحناف لاہور

اندرون دہلی گیٹ سے روانہ ہوئے۔ احباب نے بکثرت پھولوں کے ہار گلے میں ڈالے۔ راستے میں اور اصحاب ملے۔ نعرہ ہائے تکبیر سے فضاء آسمان گونج اٹھی۔ انٹیشن پر اول مراد آباد کا ٹکٹ چھ روپے گیارہ آنے میں لیا اور اسباب کا کرایہ تین روپے بارہ آنے ادا کئے۔ انٹیشن پر فقیر کو رخصت کرنے کے لئے صدا ہا احباب تشریف لائے مندرجہ ذیل احباب قابل ذکر ہیں۔ برادر م (سید ابوالحسنات محمد احمد قادری) خطیب مسجد وزیر خان، برادر م مولانا منور علی صاحب، مولانا سید مبارک علی خان، بھائی جنین دین (مالک صابری پریس)، بھائی سراج الدین اشرفی، بھائی احمد علی، حافظ منظر الدین، مولوی محبوب عالم، مولوی غلام دین، مولوی احمد علی شمیم، حاجی شمس الدین، مستری فیروز دین نے با کمال محبت و شفقت و دلیل ہمدردی و خلوص کے ساتھ رخصت کیا۔ بڑے بھائی صاحب (علامہ ابوالحسنات) سہارنپور تک میرے ساتھ آئے اس وقت رات کے تین بجے تھے۔ وہاں سے تین بجے کی ٹرین سے بھائی صاحب دہلی روانہ ہوئے اور ہم مراد آباد۔

صبح آٹھ بجے مراد آباد انٹیشن پر پہنچے مراد آباد سے کلکتہ کا ٹکٹ ۹ روپے تین آنے میں لیا۔ حضرت صدر الافاضل مع مولوی محمد یونس اور مولوی مسعود احمد دہلوی انٹر میں تھے۔ ۲۶ جنوری ۱۹۳۶ء بروز اتوار کلکتہ انٹیشن پر پہنچے تو کثیر جماعت اشرفیہ نے استقبال کیا۔ چار روز کلکتہ میں قیام رہا۔ ۳۰ جنوری ۱۹۳۶ء جہانگیری جہاز میں سوار ہوئے۔ قبلہ مرشدی کو کرسی پر بٹھا کر جہاز پر لایا گیا۔ وہ منظر قابل دید تھا۔ جماعت اشرفیہ اپنے مرشد کی زیارت سے فیض یاب ہو رہی تھی۔ مخدوم زادہ محمد میاں بھی کلکتہ بلائے گئے تھے بوقت رخصت تاب ضبط کر یہ نہ کر سکے۔ حضرت نے بے حد تسلی آمیز کلمات تلقین کئے۔ حضرت پیر و مرشد کے ساتھ حافظ محمد ابراہیم اچھے میاں صاحب اور محدث صاحب تھے۔ جہاز دو میل فی گھنٹہ طے کرتا تھا۔ حاجی عبدالعزیز کا جہاز کی انتظامیہ پر بہت اثر ہے وہ تمام راستے حضرت پیر و مرشد اور ان کے ہمراہی علماء مشائخ کو سہولتیں پہنچاتے رہے۔ جہاز میں سواری کے وقت طوفان نہ تھا ایسا معلوم ہوتا تھا جیسے گھر میں بیٹھے ہیں۔ مگر ۳ فروری ۴ بجے دن کے سخت طوفان آیا۔ حضرت پیر و مرشد نے دعا کی۔ طوفان تھا۔ ایک چھٹی وزن دس سیر سمندر

کے پانی سے اچھل کر جہاز میں آگری۔ ایک مچھلی جس کے دو پر ہیں سیدہ سفید ہے اور باقی کالی ہے وہ سمندر کے پانی سے نکل کر پرواز کرتی ہے۔ پھر غوطہ لگاتی ہے۔ قدرت خداوندی کے مناظر نظر آ رہے ہیں۔ طوفان تو کئی بار آئے مگر ختم ہو گئے۔ لیکن ۱۳ فروری یطلم کے قریب صبح سے غیر معمولی طوفان سے جہاز ہلکولے کھارہا ہے۔ حضرت صدرا فاضل مدظلہ العالی اشعار ذیل پڑھنے لگے۔

قلزم اس جوشِ طلاطم سے ڈراتا ہے مجھے  
جان کا خطرہ تو ہرگز نہیں آتا ہے مجھے  
اپنی محرمی کا اندیشہ ستاتا ہے مجھے  
المدد اے میری سرکار مدینے والے  
آپ سے کرتے ہیں فریاد سفینے والے

حضرت اچھے میاں صاحب کی عجیب کیفیت ہے۔ کبھی بارگاہ نبوی ﷺ میں درود و سلام عرض کرتے ہیں اور کبھی اذان شروع کر دیتے ہیں۔ استغنے میں جہاز کے کپتان نے حضرت بیرومرشد کی خدمت میں حاضر ہو کر دعا کی استدعا کی۔ آپ نے فرمایا جہاز کے اوپر عرشے پر جا کر تین دفعہ پکارو بدر پھٹ، بدر پھٹ، بدر پھٹ، ایسا کہا گیا کہ یکا یک طوفان تھما اور فضا سازگار ہو گئی۔ دوران سفر روزانہ تہجد کی نماز ہوتی تھی۔ نماز کے بعد حضور سید المرسلین علیہ الصلوٰۃ والسلام بعد ادب و نیاز ”صلوٰۃ و سلام“ عرض کیا جاتا ہے۔ جہاز میں مختلف مقامات پر وعظ ہوتے ہیں۔ آج حضرت محدث صاحب نے مناسک حج بیان فرمائے اور مولوی مسعود احمد خان دہلوی نے درس قرآن دیا۔

عجیب سماں ہے سب کے دل محبوب خدا کے عشق و محبت سے بخور ہیں۔ بیرومرشد کی معیت ہے آپ حضرت مولانا محمد عالم آسی کی نعت سنارہے ہیں

اخیر عمر ہے آسی چلو مدینے کو  
نثار ہو کے مرد قربت پیہر پر

در بار خداوندی میں حاضری مناسب حج کی ادائیگی اور دربار نبوت میں بازیابی کی تمنا میں لئے یہ قافلہ ”جہانگیری جہاز“ پر رواں دواں ہے۔  
کبھی تو جاگے گی میری قسمت کبھی تو میرا سلام ہوگا“  
(حضرت سید ابوالبرکات کی ذاتی ڈائری سے)

مملکت خداداد پاکستان کے قیام کے بعد ”سنی کانفرنس“ کے تاریخی تسلسل کو نیا عنوان دینے کے لئے 28 مارچ 1948ء کو جب حضرت سیدنا امام احمد سعید کاظمی رحمۃ اللہ علیہ نے ملک بھر کے اکابر علماء و مشائخ کا نمائندہ اجلاس مدینہ الاولیاء ملتان شریف میں طلب کیا تو سید صاحب نے اس میں خصوصی طور پر شرکت فرمائی اس تاریخ ساز اجلاس میں ”جمعیت علماء پاکستان“ کی بنیاد رکھی گئی آپ کے بڑے بھائی حضرت علامہ سید ابوالحسنات محمد احمد قادری مرکزی صدر اور سید کاظمی لجنال ناظم اعلیٰ چنے گئے۔

1949ء میں جب ملک میں پہلی دستور ساز اسمبلی قائم ہوئی تو آپ نے مجاہد ملت علامہ عبدالحمید بدایونی کی سرکردگی میں قرارداد مقاصد کی ترتیب میں بھرپور حصہ لیا۔  
تحریک ختم نبوت 1953ء کے زمانے میں پاکستان کے اولین اور سخت گیر مارشل لاء کی پابندیوں کو آپ نے ہمیشہ جوتے کی نوک پر رکھا اور کھل کر مارشل لاء کی مخالفت کی۔ مارشل لاء حکام نے جب لاؤڈ اسپیکر پر پابندی عائد کی تو سب سے پہلے آپ نے اس پابندی کو توڑا۔ آپ عین وسط شہر میں واقع دارالعلوم حزب الاحناف میں روزانہ بعد نماز فجر قادیانی فتنہ کے خلاف لاؤڈ اسپیکر پر دھڑلے سے تقریر کرتے رہے لیکن کسی مائی کے لعل کو سامنے آنے کی جرأت نہ ہوئی۔ آپ روزانہ قادیانی مبلغین کے لچر اور بیہودہ سوالات کے انجائی سنجیدہ اور مسکت جوابات دیتے اور قادیانیوں کو غیر مسلم اقلیت قرار دیتے جانے کا مطالبہ کی علی انداز سے پر زور تاکید فرماتے۔

1965ء میں ”عالمی قوانین“ کی خلاف ورزی و فحاشی کے خاتمہ کے لئے ممتاز عالم دین حضرت مولانا محمد بخش مسلم لی۔ اے، خطیب پاکستان مولانا غلام دین اور آستانہ عالیہ آلومہار



نے حال پوچھا تو فرمایا "اللہ کا شکر ہے مگر ہم چند دن کے مہمان ہیں"۔ آپ کے اس جواب پر علامہ رضوی کو ضبط کا چارہ نہ رہا اور آنسو چھٹک پڑے تو فرمایا۔ یہ دن تو سب کو دیکھنے پڑتے ہیں اس میں رونے کی کیا بات ہے۔ ہاں یاد رکھنے کی باتیں یہ ہیں " (۱) اہل سنت کے مسلک پر قائم رہنا۔ (۲) شریعت کی پابندی کرنا۔ (۳) اپنی اولاد کو دین کا علم سکھانا۔ (۴) دارالعلوم حزب الاحناف تمہارے پاس امانت ہے اس دینی ادارے کی تعمیر و ترقی کے لئے ہر ممکن کوشش کرنا۔ (۵) دین اسلام کی تبلیغ میں کوتاہی نہ کرنا۔

آخر 20 شوال 1398ھ بروز اتوار بمطابق 24 ستمبر 1978ء چارج کر دس منٹ پر رضویت کا یہ آفتاب اور اشرفیت کا یہ مہتاب ہمیں بے علی اور بے عملی کے اس ماحول میں روتا چھوڑ کر فی جنت النعیم چلا گیا۔

پیر 25 ستمبر کو سلسلہ عالیہ اشرفیہ پاکستان کے امیر حضرت صاحبزادہ ڈاکٹر سید مظاہر اشرف جیلانی کی امانت میں مینار پاکستان کے وسیع میدان میں آپ کی نماز جنازہ ادا کی گئی۔ جنازے کا یہ اجتماع غازی علم دین شہید اور حکیم الامت علامہ اقبال کے جنازوں کی طرح لاہور کا تاریخی اجتماع تھا۔ جس میں ہر شعبہ زندگی کے افراد نے شرکت کرنا اپنے لئے ایک اعزاز سمجھا۔ اسی شام حزب الاحناف کی نئی عمارت مجمع بخش روڈ پر تدفین عمل میں آئی اور آج تک آپ کا مزار زیارت گاہ خاص و عام ہے۔ آپ کے مزار مبارک کی خاص بات یہ ہے کہ ملک بھر کے علاوہ ایران، افغانستان، وسطی ایشیاء، عرب ممالک، یورپ، امریکہ، بھارت، بنگلہ دیش اور دنیا کے دیگر خطوں سے مختلف سلاسل کے جو بھی مشائخ، علماء، زائرین اور خوش عقیدہ سیاح حضرت داتا گنج بخش رضی اللہ عنہ کے مزار شریف پر حاضری کے لئے آتے ہیں وہ آپ کے حزار پر بھی ضرور حاضری دیتے ہیں۔

شریف کے سجادہ نشین حضرت صاحبزادہ فیض الحسن کے ساتھ آپ نے صدر پاکستان جنرل محمد ایوب خان سے ان کی لاہور آمد کے موقع پر گورنر ہاؤس لاہور میں ملاقات کی۔ صدر ایوب نے جب آپ سے دعا کی درخواست کی تو آپ نے حق گوئی کا حق ادا کرتے ہوئے فرمایا۔ صدر صاحب آپ نے خلاف شرع عائلی قوانین نافذ کئے ہیں دوسری بات یہ ہے کہ آپ نے ایک بت پرست بھارتی وزیراعظم شاستری کی ارتھی کو کندہ کر دیا ہے۔ میں آپ کے لئے کیسے دعا کر سکتا ہوں۔ آپ کے اس بے لاگ اور کھرے جواب سے شرمندہ ہو کر صدر ایوب نے جواب دیا کہ بھارتی وزیراعظم شاستری کی ارتھی کو کندہ دینا ایک رکی چیز ہے۔ مجھے مجبوری میں ایسا کرنا پڑا اور عائلی قوانین میں ترمیم کا میں آپ سے وعدہ کرتا ہوں۔

1969ء میں جب حلقہ اوقاف کے ایک افسر "مسعود بھگوان" نے اُردو میں نماز پڑھنے کا شوشہ چھوڑا تو اکتوبر 1969ء آپ نے لاہور میں ایک زبردست احتجاجی جلوس نکال کر مسعود بھگوان کو برطرف کرنے کا مطالبہ کیا۔ جلوس میں پنجاب کے اکثر علماء اور خاتما ہوں کے سجادہ نشین حضرات آپ کے ساتھ شریک تھے۔ جس کے باعث مسعود بھگوان کا فتنہ اپنی موت آپ مر گیا۔ الغرض آپ نے محراب و منبر کی نمائندگی کا حق ادا کر دیا۔ آپ کی ساری زندگی جہد مسلسل سے عبارت ہے۔ آپ نے ہر مشکل وقت میں قوم کی راہنمائی کا فریضہ انتہائی احسن طریقہ سے انجام دیا اور آئے والے رہنمایان قوم کے لئے عملی نمونے چھوڑے۔

اوائل ستمبر 1978ء تک 82 سال بزرگ ہونے کے باوجود آپ وضو خود کر لیا کرتے تھے اور نماز باجماعت کی امکانی حد تک کوشش کیا کرتے۔ جب انتہائی فقاہت کے باعث مسجد تک نہ چل سکتے تو گھر پر ہی دو چار احباب کو اور اگر کوئی نہ ہوتا تو صاحبزادوں اور پوتوں کو ساتھ ملا کر جماعت کا ضرور باضرور اہتمام فرماتے اور اس (آخری) سال بھی آپ نے رمضان شریف کے روزے ڈاکٹروں کے کہنے کے باوجود نہ چھوڑے۔

19 ستمبر 1978ء کو آپ کے فرزند اکبر حضرت شارح بخاری علامہ محمود احمد رضوی

## تحفظ ختم نبوت کی قانونی جنگ کے مجاہد اول

### حضرت امام احمد سعید کاظمی علیہ الرحمۃ

بابائے غلط بیانی مرزا غلام قادیانی آنجنابانی کے دعوائے نبوت کے ساتھ ہی اہل اسلام نے اس کا شدید زبانی و قلمی رد شروع کر دیا تھا اور اس عمل میں تمام چھوٹے بڑے مسلم رہنما شامل تھے خاص طور پر اتر پردیش میں امام احمد رضا اور ان کے بڑے بیٹے مولانا حامد رضا، مشرقی پنجاب میں مولانا نواب الدین رمداسی، مغربی پنجاب میں مولانا غلام قادر بھیروی اور شمالی پنجاب میں سید مہر علی شاہ گولڑوی رحمۃ اللہ علیہم اجمعین۔

قیام پاکستان سے قبل یہ نظریاتی جنگ مناظروں، کتابوں، رسائل اور اخبارات کے محاذ پر لڑی جا رہی تھی۔

حضرت امام احمد سعید کاظمی امروہہ سے پڑھ کر سننے سننے فارغ ہوئے تھے اور اسلام کے پر جوش مبلغ تھے۔ اس دور میں آپ ایک ہندو پنڈت سے ”سات جنم“ کے موضوع پر مناظرہ جیت چکے تھے اور شہرت حاصل کر چکے تھے۔ ایک روز آپ قادیان جا پہنچے اور قادیانیوں کے مبلغین سے مناظرہ کر کے انہیں ان کے گھر میں شکست سے دوچار فرمایا۔ آپ فرماتے ہیں۔

”میں بھی میں کسمن تھا اور میری داڑھی بھی نہیں اتنی تھی کہ میں قادیان گیا اور قادیانی علماء سے مناظرہ کیا۔ میں نے ان سے کہا کہ بخاری شریف کی حدیث ہے کہ رسول اللہ ﷺ نے فرمایا کہ میری اور گزشتہ انبیاء علیہم السلام کی مثال ایسی ہے جیسے کسی شخص نے ایک مکان بنایا۔

فانکملھا فاحسنھا۔ اس نے اسے مکمل اور حسین بنایا مگر اس میں ایک اینٹ کی جگہ خالی چھوڑ دی لوگ اس

کمر میں داخل ہوتے ہیں اور اس کے حسن تعمیر پر تعجب کرتے ہیں اور کہتے ہیں کہ کاش یہ اینٹ کی جگہ خالی نہ ہوتی۔

حضور علیہ السلام نے فرمایا کہ میں وہی اینٹ ہوں۔ میں نے قادیانی علماء سے پوچھا کہ نبوت کی عمارت میں فقط ایک اینٹ کی گنجائش تھی جسے حضور سید عالم ﷺ نے پُر کیا اب تم بتاؤ کہ مرزا غلام احمد قادیانی کو کہاں ڈالو گے؟

وہ سب سوچ میں پڑ گئے۔ پھر ان میں سے ایک بولا۔ عزیز بات یہ ہے کہ جب عمارت بنائی جاتی ہے تو اس کا پلستر بھی کیا جاتا ہے تو ہم مرزا صاحب کا پلستر کر دیں گے۔ میں نے کہا کہ تم مرزا صاحب کا پلستر نہیں کر سکتے سرکار ﷺ نے فرمایا فاکملھا بنانے والے نے عمارت کو مکمل کر دیا اور پلستر کے بغیر عمارت مکمل نہیں ہو سکتی۔

پھر ایک اور نے ہمت کی اور کہنے لگا کہ دیکھو۔ عزیز ٹھیک ہے کہ پلستر کے بغیر عمارت مکمل نہیں ہوتی مگر عمارت کا رنگ و روغن بھی تو کیا جاتا ہے۔ تو ہم مرزا صاحب کا رنگ و روغن کر دیں گے۔ میں نے کہا کہ تم مرزا صاحب کا رنگ و روغن بھی نہیں کر سکتے کیونکہ میرے آقا ﷺ نے فرمایا ہے فاحسنھا کہ بنانے والے نے عمارت کو حسین و جمیل بنادیا اور عمارت کا حسن رنگ و روغن سے ہی ہوتا میرے اس استدلال نے ان کا ناٹھ بند کر دیا۔ (مفتی محمد ابراہیم، ماہنامہ السعید، شمارہ خاص امام اہل سنت نمبر 2000)

قیام پاکستان کے بعد قانونی محاذ پر تحفظ ختم نبوت کی جنگ حضرت امام احمد سعید کاظمی نے شروع کی۔ جبکہ آپ پاکستان مسلم لیگ صوبہ پنجاب کی مجلس عاملہ کے رکن تھے۔ 1952ء کو مسلم لیگ صوبائی کونسل کے اجلاس میں آپ نے یہ مسئلہ اٹھایا۔ اور بڑی شد و مد کے ساتھ یہ قرارداد منظور کرائی۔ کہ قادیانیوں کو کافر مرتد قرار دیا جائے اور انہیں کلیدی عہدوں سے برطرف کیا جائے۔ یہی وہ نقطہ آغاز تھا جس کی بنا پر اہل سیاست و حکومت تک یہ موثر آواز پہنچی اور بالآخر 22 سال کی جدوجہد کے بعد 1974ء میں قادیانی کو پاکستان کی قومی اسمبلی نے کافر اور مرتد قرار

دیا۔ قومی اسمبلی میں یہ تحریک مولانا شاہ احمد نورانی نے پیش کی اور بھاری اکثریت سے منظور کرائی۔ البتہ دیوبندی فرقے کے دو ممبران اسمبلی غلام غوث ہزاروی اور عبدالغنیم نے اس قرارداد کی تائید حمایت نہ کی۔

خانیوال کے مولانا محمد حنیف اختر مدظلہ اپنی کتاب ”گلدستہ تقاریر“ کے صفحہ پر لکھتے

ہیں۔

”جشن منیر انگوٹری رپورٹ صفحہ ۹۷ میں یہ تحریر موجود ہے کہ قیام پاکستان کے بعد قادیانیوں کو غیر مسلم اقلیت قرار دینے کی سب سے پہلی قرارداد مسلم لیگ کی صوبائی کونسل کے اجلاس میں حضرت علامہ سید احمد سعید کاظمی صاحب نے پیش کی تھی۔“ 1952ء میں منعقد ہونے والے مسلم لیگ کے کس اجلاس میں آپ نے جو قرارداد پیش کی۔ اس قرارداد میں مسلم لیگ اکابرین سے کہا گیا تھا۔ کہ وہ قادیانیت کے مضمرات اور ان کی اسلام دشمنی کا دشوں سے باخبر رہیں۔ اور انگریز کے پیدا کئے ہوئے اس فتنے کے استقبال کے لئے تمام صلاحیتیں بروئے کار لائیں۔ اس قرارداد کا مقصد یہ تھا کہ اگر پاکستان میں اسلامی نظام نافذ کرنا ہے تو ہمیں عظمت رسول ﷺ کو ہر پہلو سے مقدم رکھنا ہوگا۔ اسلام حضور ﷺ کی ذات اللہ سے عبارت ہے۔ اور آپ کی ختم نبوت کا مسئلہ حل کئے بغیر ملک میں نظام مصطفیٰ کا نفاذ ممکن نہیں ہے۔ 1953ء میں جب تحریک تحفظ ختم نبوت نے زور پکڑا اور اس میں بہت سے مسلمانوں نے اپنی جانوں کے نذرانے پیش کئے۔ تو حضور غزالی زماں رحمۃ اللہ علیہ اس وقت جمعیت علمائے پاکستان کے ناظم اعلیٰ تھے اور حضرت قبلہ علامہ ابوالحسنات سید محمد احمد رحمۃ اللہ علیہ اس کے صدر تھے اس موقع پر مرزائیوں کو غیر مسلم اقلیت قرار دلوانے کے لئے ایک ”عظیم“ متحدہ مجلس عمل تشکیل دی گئی جس کے امیر متفقہ طور پر حضرت علامہ ابوالحسنات سید محمد احمد رحمۃ اللہ علیہ چنے گئے۔ اس تنظیم نے وہ تمام نکات بطور قرارداد منظور کر لئے جو حضرت قبلہ غزالی زماں اس سے پہلے مسلم لیگ کی کونسل کے اجلاس میں پیش کر چکے تھے جن میں دیگر مطالبات کے ساتھ یہ تین اہم مطالبے بھی شامل تھے۔

(۱) مرزائیوں کو غیر مسلم اقلیت قرار دیا جائے۔ (۲) چوہدری میر ظفر اللہ کو جو قادیانی ہے وزیر خارجہ کے عہدے سے ہٹایا جائے۔ (۳) قادیانیوں کو ملک کے تمام اہم کلیدی عہدوں سے برطرف کیا جائے۔

امام اہل سنت نے اس تحریک کے دوران جگہ جگہ دورے کئے اور متعدد جلسوں سے خطاب کیا آپ کی خطابت انگریز کے خود کاشتہ پودے قادیانیت کی سرکوبی کیلئے وقف تھی۔ غرضیکہ حضور غزالی زماں رحمۃ اللہ علیہ تحریک تحفظ ختم نبوت کے بانی ہیں اور آپ کا یہ عظیم کارنامہ تاریخ کے صفحات پر رقم ہے اور ہمیشہ ہمیشہ آفتاب نیم روز کی طرح درخشاں رہے گا۔“ (گلدستہ تقاریر، مطبوعہ صراط مستقیم پبلی کیشنز)

روزنامہ نوائے وقت لاہور اپنی 8 ستمبر 2005ء کی اشاعت میں ادارتی صفحہ پر قسط 50 کی دہائی کے شروع میں جب قادیانی شتر بے مہار بنے اور اسلام د پاکستان کے خلاف سازشوں کا جال بچھانے لگے تو اہل ایمان عشق رسول ﷺ کے جذبہ سے سرشار ہو کر تن من دھن کی بازی لگانے کیلئے میدان عمل میں اتر پڑے۔ 1952ء میں مسلم لیگ صوبہ پنجاب کی مجلس عاملہ کے رکن حضرت امام احمد سعید کاظمی نے مسلم لیگ کے اجلاس میں قادیانیوں کے خلاف سب سے پہلی قرارداد منظور کروائی اور قادیانیوں کو ملک کے اہم اور کلیدی عہدوں سے ہٹانے کا مطالبہ کیا۔ (ماہنامہ کنز الایمان، لاہور ستمبر 2007ء۔ بشکریہ نوائے وقت لاہور 8 ستمبر 2005)

ختم نبوت کے حوالے سے صادق علی زاہد نے سوال جواب ”عقیدہ ختم نبوت اور فتنہ قادیانیت“ کے نام سے ایک بہت قیمتی اور معلومات انزا کتاب مرتب کی ہے آپ اس کتاب کے صفحہ 116 (طبع جدید) پر لکھتے ہیں۔

وال: کن بزرگ عالم دین نے پنجاب مسلم لیگ کے اجلاس میں قرارداد پیش کی تمام قادیانیوں کی بڑھتی ہوئی سرگرمیوں کو روکنے کی غرض سے ظفر اللہ خاں کو اس کے عہدے سے ہٹایا

جواب: علامہ سید احمد سعید کاظمی ممبر مجلس عاملہ صوبائی مسلم لیگ

(بحوالہ منیر انکوائری رپورٹ، ص ۹۷)

غزالی زماں رازی دوران رحمہ اللہ تعالیٰ نے عمر بھر عقیدہ ختم نبوت کے تحفظ اور رواد قادیانیت کے سلسلے میں نہایت اہم خدمات سر انجام دیں۔ غزالی زماں رازی دوران رحمہ اللہ تعالیٰ نے 11 جون 1952ء کو صوبائی مسلم لیگ کے اجلاس میں پیش کرنے کیلئے ایک قرارداد بھیجی جس پر خواجہ عبدالحکیم صدیقی صدر شی مسلم لیگ ملتان اور صوفی عبدالغفور لدھیانوی آفس سیکرٹری مسلم لیگ ضلع ملتان نے تائیدی دستخط کئے تھے۔

قرارداد کے الفاظ یہ تھے:

☆ کہ قادیانی بالاتفاق خارج از اسلام سمجھے جاتے ہیں اس لئے ان کو ایک غیر مسلم اقلیت قرار دیا جائے اور حکومت کو اس اعلان میں تاخیر نہیں کرنی چاہئے۔

☆ چونکہ چوہدری ظفر اللہ (اس وقت کے وزیر خارجہ) قادیانی ہونے کی وجہ سے مسلمانوں کے نمائندہ نہیں ہیں۔

☆ صوبہ پنجاب کی مسلم لیگ کونسل کو حکومت سے مطالبہ کرنا چاہئے کہ انہیں اپنے عہدے سے برطرف کر دیا جائے۔ پاکستان کی سیاسی و تہذیبی زندگی کے ہمسرین کا کہنا ہے کہ اگر یہ قرارداد اس وقت منظور کر لی جاتی تو قادیانیت کا مسئلہ اس وقت حل ہو جاتا اور قادیانی عناصر بعد کے ادوار میں جس طرح قوت پکڑ کر اس مملکت خداداد کو نقصان سے دوچار کیا وہ پیش نہ آتے۔ مگر افسوس کہ آپ رحمۃ اللہ علیہ کی پیش کردہ اس قرارداد کو مسلم لیگی زعماء نے خاطر خواہ پذیرائی نہ بخشی اس سے آپ رحمہ اللہ تعالیٰ کو اندازہ ہو گیا کہ یہ مسلم لیگ وہ نہیں رہی جو حضرت قائد اعظم محمد علی جناح کی قیادت میں اسلامی نظام کے نفاذ کا پروگرام لے کر چلی تھی۔

(حیات غزالی زماں: مصنف حافظ امانت علی سعیدی، ص ۶۳، مطبوعہ ختم نبوت فاؤنڈیشن، کابل،

لاہور، بحوالہ سردار محمد اکرم بٹ، ماہنامہ السعید)

1953ء میں سیالکوٹ کے ایک مضافاتی علاقے ”ملکے کلاں“ میں مرزاہوں کا کافی زور تھا۔ بلکہ یہ کہنا ہے جا نہ ہوگا کہ یہ علاقہ مرزائی اسٹیٹ بنا ہوا تھا اور یہاں پر مرزا قادیانی کو ”حضرت صاحب“ کے علاوہ پکارنا جرم تھا۔

حضور غزالی زماں کو اس بات کا علم ہوا تو آپ کو بڑا دکھ ہوا آپ نے اس علاقے کی ایک چھوٹی سی مسجد میں ”جلسہ ختم نبوت“ رکھوایا جس میں خطاب کرنے کے لئے آپ خود تشریف لے گئے۔ جلسہ میں مقامی علماء میں سے ایک مولانا صاحب نے تقریر شروع کی تو ایک مرزائی چوہدری ریوا لور اٹھائے جلسہ گاہ میں پہنچ گیا۔ اور ریوا لور تان کر کہا۔ مولوی صاحب جو تقریر کرنا چاہو کر لو لیکن ہمارے مرزا صاحب کے خلاف کوئی بات نہ کرنا ورنہ تمہارا سینہ گولیوں سے چھلنی کر دوں گا۔ وہ مرزائی چوہدری علاقے میں ایک مشہور بد معاش کے طور پر مانا جاتا تھا۔ اس نے جب بھرنے مجمع میں یہ دھمکی دی تو تقریر کرنے والے مولانا صاحب کی قوت گویائی جواب دے گئی اور وہ ادھر ادھر کی باتوں سے مجمع کو بہلانے لگا۔

حضور غزالی زماں رحمۃ اللہ علیہ نے جب یہ منظر دیکھا تو برداشت نہ کر سکے اور مولانا کی تقریر بند کر کے خود اسٹیج پر تشریف لائے اور مختصر عربی خطبہ کے بعد ارشاد فرمایا کہ مسلمانو! پورے ہوش و حواس کے ساتھ سنو۔ یہ میرے اور آپ کے ایمان کا مسئلہ ہے۔ میں پورے یقین کے ساتھ کہتا ہوں کہ جو شخص بھی حضور نبی کریم ﷺ کے بعد نبوت کو دعویٰ کرے وہ کافر، مرتد اور بے ایمان ہے۔ اسی لئے مرزا قادیانی بھی کافر اور مرتد ہے اور جو اس کا کافر مرتد نہ سمجھے وہ بھی کافر اور قطعی کافر ہے۔

اس عقیدے کے بیان کرنے پر چوہدری مجھے گولی مارنا چاہتا ہے تو احمد سعید کاظمی کا سید حاضر ہے۔ یہ کہہ کر آپ نے اپنا سیدنگا کر کے فرمایا۔ مار گولی میں دیکھتا ہوں کہ تو کتنا بہادر ہے۔ تیرا گردہ تو بہت بڑا تھا۔ تو کہاں سے بہادر نکل آیا ہے۔ تیرا مرزا خبیث انگریز کا پٹھو اور



اس کا ٹوڑی تھا۔ تم بھی اس کے ٹوڑی ہو۔ انگریز کے جوتے چاٹ چاٹ کر دنیا بناتے اور ایمان گناتے ہو۔

پھر فرمایا کہ ”کیا ہم ٹوڑی اور انگریز نبی کو مانیں“ حاضرین بولے۔ نہیں نہیں۔ پھر آپ نے فرمایا کہ قرآن وحدیث اور اجماع امت سے یہ بات قطعی طور پر ثابت ہے کہ ہمارے آقا و مولیٰ ﷺ اللہ تعالیٰ عزوجل کے آخری نبی ہیں۔ آپ کے بعد جو بھی نبوت کا دعویٰ کرے وہ جھوٹا، کذاب اور بے ایمان ہے۔ مسلمانو! اپنے ایمانوں کو بچاؤ۔

حضور امام اہل سنت کاظمی سرکار رحمۃ اللہ علیہ نے جس جرأت سے یہ تقریر فرمائی یہ صرف آپ ہی کی شان تھی ورنہ ایسے موقعوں پر بڑے بڑے کے پتے پانی ہو جاتے ہیں۔ آپ جب دلائل و براہین کے ساتھ مرزائیوں پر برسنے لگے تو اس مرزائی چودھری کے ہاتھ لٹک گئے اور لوگوں نے اُسے پکڑ لیا اور اس کی ساری چودھراہٹ خاک میں ملا دی۔

آپ کے خطاب کی تاثیر سے کئی مرزائی آپ کے دستِ اقدس پر تائب ہو کر حلقہ اسلام میں داخل ہو گئے اور اب اُس علاقے میں کوئی مرزائی نظر نہیں آتا۔ (گلدستہ تقاریر، صراطِ مستقیم پبلی کیشنز)

## بزرگانِ دین کا نعتیہ کلام

(حصہ دوم)

مرتبہ: صلاح الدین سعیدی

قیمت: -/36

صراطِ مستقیم پبلی کیشنز، بخش روڈ، لاہور سے طلب فرمائیں

جنوبی پنجاب میں فکرِ رضا کے پہلے ترجمان

## حضرت امام احمد سعید کاظمی رحمۃ اللہ علیہ

امام احمد رضا کے عشق و اخلاص نے ایک جہان کو متاثر کیا۔ آپ کے عقیدت مندوں میں جہاں عامۃ الناس شامل ہیں وہیں بڑے بڑے اہل اللہ۔ شریعت و طریقت کے شہسوار اور وارثانِ محراب و منبر بھی آپ کی محبت میں گرفتار نظر آتے ہیں اور کیوں نہ ہوں کہ آپ رسول اللہ ﷺ کے عاشق صادق ہیں اور جو بھی آپ سے پیار کرتا ہے اسی نسبت کے باعث کرتا ہے۔

آج ہم اس تحریر کے ذریعے حضرت سیدنا امام احمد سعید کاظمی چشتی صابری علیہ الرحمۃ کی اعلیٰ حضرت سے محبت کا جائزہ لے رہے ہیں۔ آپ ساداتِ امروہہ کے چشم و چراغ، سلسلہ عالیہ چشتیہ صابریہ کے شیخِ کامل، اہل سنت کے جید عالم دین اور جنوبی پنجاب میں ”فکرِ رضا“ کے پہلے ترجمان تھے۔ ظاہری و باطنی علوم کی تکمیل اور سلوک کی منازل طے کرنے کے بعد بیسویں صدی کے تیسرے عشرے میں آپ لاہور تشریف لائے کچھ عرصہ صاحبِ نجم نعلانیہ کے دارالعلوم میں تدریس فرمائی پھر اکاڑہ میں کچھ عرصہ درس و تدریس میں مشغول رہے اور بالآخر مہمان میں ڈیرے ڈال لئے۔

حضرت مولانا حافظ امانت علی سعیدی اپنی تصنیف لطیف ”حیاتِ غزالی زماں“ کے مکیار ہویں باب کے صفحہ نمبر 45 پر لکھتے ہیں۔ غزالی زماں رازی دوراں امام احمد سعید کاظمی علیہ الرحمۃ کو سیدنا اعلیٰ حضرت امام اہل سنت مجدد دین و ملت مولانا الشاہ امام احمد رضا خاں صاحب فاضل بریلوی نور اللہ مرقدہ سے بڑی گہری محبت تھی بلکہ غزالی زماں رازی دوراں مسلکِ اعلیٰ حضرت کے عظیم مبلغ تھے۔ بچپن میں قیام پاکستان سے قبل جبکہ غزالی زماں رازی دوراں امروہہ میں ہی رونق افروز تھے، اپنے مرشد برحق و استاد محترم حضرت علامہ السید الشاہ محمد خلیل کاظمی محدثِ امروہوی کے

ہمراہ ایک بار امام اہل سنت مجددین ولایت اعلیٰ حضرت فاضل بریلوی رحمۃ اللہ علیہ کے عرس مبارک میں حاضر ہوئے اور خانقاہ عالیہ رضویہ کی بالائی منزل پر جلسہ تھا۔ ہزاروں علماء و مشائخ اہل سنت تشریف لائے ہوئے تھے اور وقفہ وقفہ سے تقریر کر رہے تھے۔

شہزادہ اعلیٰ حضرت امام العلماء سیدنا حضرت مفتی اعظم مولانا مصطفیٰ رضا خاں بریلوی قدس سرہ العزیز اپنے کاشانہ اقدس کے باہر رضوی دارالافتاء میں رونق افروز تھے۔ علامہ کاظمی کے خطاب کی باری آئی اور حضرت علامہ کاظمی نے اعلیٰ حضرت امام اہل سنت کے تجدیدی کارناموں پر فصیح و بلیغ اور جامع تقریر شروع فرمائی، دارالافتاء میں تقریر کی آواز پہنچ رہی تھی، شہزادہ اعلیٰ حضرت سرکار مفتی اعظم نے اظہار مسرت کے ساتھ تقریر کی جامعیت اور قوت استدلال کی تعریف کرتے ہوئے فرمایا امر دہ کے چھوٹے شاہ صاحب تقریر کر رہے ہیں ماشاء اللہ خوب فصاحت و بلاغت ہے بہت اچھا مطالعہ ہے اللہ برکت دے۔ (حیات غزالی زماں، ص ۴۵)

۱۹۴۵ء میں باقاعدہ ایک مدرسہ قائم کیا جو انوار العلوم کے نام سے موسوم ہے۔ صفت روزہ ”الفتیہ“ امرتسر 7 سے 14 جون 1945 کے شمارے میں آپ نے ایک اشتہار شائع کر دیا جو امام احمد رضا سے آپ کی قلبی وابستگی کی روشن دلیل ہے۔

”دو مستند مدرس عالموں کی ضرورت ہے جو اول سے آخر تک کی تمام کتب درسیہ بخوبی پڑھا سکیں اور حضرت مولانا احمد رضا خان صاحب بریلوی رحمۃ اللہ علیہ کے ہم عقیدہ ہوں۔ تنخواہ ہر مدرس کو سو روپیہ ماہوار دی جائے گی کھانے اور رہائش کا بھی مقبول انتظام کیا جائے گا۔ سید احمد سعید کاظمی امر دہوی مہتمم مدرسہ اسلامیہ عربیہ انوار العلوم متصل چوکی چلیک کچہری روڈ، ملتان۔“

یہ اعلیٰ حضرت کی محبت و عقیدت ہی کا کرشمہ تھا کہ حضور غزالی زماں رحمۃ اللہ علیہ نے اپنے مدرسہ انوار العلوم میں ہر سال ”یوم رضا“ کی تعطیل منظور کی ہوئی تھی۔ آپ نے مدرسہ انوار العلوم میں یوم رضا کی تقریب کا بزم سعید کی طرف سے باقاعدہ انتظام فرمایا اور اب بھی جامعہ انوار العلوم میں یوم رضا کی بابرکت روحانی تقریب ہر سال باقاعدہ منائی جاتی ہے۔ جب آپ نے انوار العلوم میں یوم رضا شروع فرمایا اور اعلیٰ حضرت کی عظیم و جلیل شخصیت مقدسہ پر خطاب فرمایا تو آپ پر ایک خاص روحانی و جدائی کیفیت طاری ہو گئی اور بے خودی کے عالم میں چشم

اشک بار خطاب فرمایا جس کی تفصیل اس زمانہ کے ماہنامہ السعید میں شائع ہوئی تھی۔

پاکستان کے معروف رضوی سکالر حضرت مولانا حسن علی رضوی مدظلہ راوی ہیں کہ ملتان کے علاقے ”حسین آگاہی“ میں مختلف مکاتب فکر کے علماء کا ایک جلسہ انتظامیہ کی نگرانی میں ہو رہا تھا۔ دیوبندی مقرر محمد علی جالندھری نے جوش خطابت میں کہیں کہہ دیا کہ میں لوہے کی لٹھ دیوبندی ہوں۔ جب حضرت خطاب کیلئے تشریف لائے تو آپ نے بڑے معنی خیز انداز میں فرمایا اللہ مونٹ ہوتی اور پتھر نڈ کر ہوتا ہے۔ میں پتھر کی طرح سخت بریلوی ہوں اور لوہا تو پگھل بھی جاتا ہے مگر پتھر نہیں پگھلتا۔

اعلیٰ حضرت کے چھوٹے شہزادے حضرت مفتی اعظم مولانا مصطفیٰ رضا خان بریلوی رحمۃ اللہ علیہ کے مرید سعید حضرت مولانا انوار احمد رضا لکھتے ہیں ”حقیقت یہ ہے کہ حضرت علامہ کاظمی صاحب قبلہ مسلک اعلیٰ حضرت کے عظیم ناشر و مبلغ تھے۔ اعلیٰ حضرت کی تصانیف اور تحقیق پر محامدین و مخالفین کی طرف سے اعتراضات کا جس طرح دفاع حضور غزالی دوران فرماتے ہیں وہ انہی کا خاصہ تھا۔ میرے پیر مرشد شیخ الشیوخ العالم حضور سیدنا مفتی اعظم قطب عالم مولانا شاہ مصطفیٰ رضا خان صاحب نوری بریلوی سجادہ نشین خانقاہ عالیہ بریلی شریف نے نہ صرف غزالی زماں کو سلسلہ عالیہ قادریہ رضویہ کی اجازت عطا فرمائی تھی بلکہ سند حدیث شریف بھی عطا فرمائی تھی اور حضرت غزالی زماں کے عہد حیات میں مدرسہ انوار العلوم سے فارغ التحصیل ہونے والے طلباء کو جو سند دی جاتی تھی اس میں حضور سیدنا مفتی اعظم مولانا شاہ مصطفیٰ رضا خان صاحب اور اعلیٰ حضرت امام اہل سنت کے توسط سے یہ سند شیخ عبدالحق محدث دہلوی تک جاتی ہے۔ ایسے بہت کم خوش نصیب لوگ ہیں جن کو سیدنا مفتی اعظم نے بیک وقت سلسلہ عالیہ کی اجازت اور حدیث پاک کی سند عطا فرمائی ہو۔“

حضرت خواجہ حسن نظامی دہلوی کے خلیفہ اور روزنامہ نوائے وقت کے خاص قلم کار خواجہ ذاکر عابد نظامی اپنے ایک مضمون میں لکھتے ہیں کہ ایک دفعہ (مشہور شاعر) میر حسن الحیدری کے ساتھ حضرت امام احمد سعید کاظمی کی خدمت میں حاضر تھا۔ آپ نے فرمایا: نعت گو شعراء کو اعلیٰ حضرت فاضل بریلوی کی ”حدائق بخشش“ بار بار پڑھنی چاہئے۔ اعلیٰ حضرت کی نعتوں میں بارگاہ رسالت پناہ کا جو ادب و احترام ہمیں ملتا ہے اور جو احتیاطیں نظر آتی ہیں وہ دوسرے شاعروں کے

حبیب و محبوب ﷺ سے آپ کی امت کے بارے میں مشورہ فرمایا۔ کو جو کوئی قرار دیا حالانکہ اس وقت محدث اعظم پاکستان مولانا سر دار احمد رحمۃ اللہ علیہ اور مفتی اعظم ہند مولانا مصطفیٰ رضا بریلوی رحمۃ اللہ علیہ سمیت اعلیٰ حضرت کے کئی جید تلامذہ و خلفاء بھی بقیہ حیات تھے۔ مگر حضرت غزالی زماں نے اپنے امام و مجدد سیدنا اعلیٰ حضرت فاضل بریلوی کے تحفظ و دفاع میں جو مدلل و محقق جواب ارقام فرمایا وہ آپ ہی کا حصہ ہے اور تحقیقات علیہ کا اعلیٰ شاہکار ہے حضرت امام کاظمی نے یہ مبارک حدیث جو اعلیٰ حضرت نے بغیر حوالہ صحیحہ منہ امام احمد کے نام سے نقل فرمادی تھی۔ سند امام احمد جلد پنجم وغیرہ اور کنز العمال جلد ششم اور خصائص کبریٰ جلد دوم سے حرف بہ حرف نقل فرمادی ثابت فرمادیا کہ اعلیٰ حضرت کی نقل فرمودہ حدیث سند احمد، مطبوعہ مصر، جلد ۵، ص ۳۹۳۔ کنز العمال جلد ۶، ص ۲۔ خصائص کبریٰ جلد ۲ ص ۲۱۰۔ پر موجود ہے۔ اور دیگر حوالہ جات سے دشمنان اعلیٰ حضرت کا ناطقہ بند کر دیا۔ آخر میں امام کاظمی فرماتے ہیں ”الحمد للہ“ اہل علم نے دیکھ لیا کہ اعلیٰ حضرت عظیم البرکت مجدد ملت قدس سرہ العزیز علم و فضل کا وہ بحر ذخار ہیں جس کے ساحل تک بھی منکرین کی رسائی نہیں ”ذکر فضل اللہ“

مختصر یہ کہ تفسیر نیشاپوری، تفسیر سراج المنیر، تفسیر کشاف، تفسیر کبیر، تفسیر روح المعانی، تفسیر روح البیان اور مفردات راغب کے مدلل حوالوں سے حدیث مشورہ کا اثبات فرمایا اور ثابت فرمایا کہ حضرت امام کاظمی رحمۃ اللہ علیہ اعلیٰ حضرت عظیم البرکت کے مسلک حق کے جاثرا و مجاہد و محافظ ہیں۔ (نوٹ یہ کتابچہ حال ہی میں ”حدیث استشارة“ کے عنوان سے الرضا لا بحریری ریلوے پاور ہاؤس، مظاہرہ، لاہور نے شائع کیا ہے)

امام احمد رضا بریلوی رحمۃ اللہ علیہ نے ”شمول الاسلام“ میں آیت ”و تَقْلِبْ فِی السَّاجِدِیْنَ“ کے تحت امام رازی علیہ الرحمۃ کا ایک قول نقل کیا ہے جس کا کوئی حوالہ نہ دیا۔

امام کاظمی کے شاگرد رشید مولانا غلام رسول سعیدی دامت برکاتہم نے امام کاظمی علیہ الرحمۃ سے سوال کیا کہ حضرت! اس آیت کے تحت امام احمد رضا علیہ الرحمۃ نے امام رازی کا جو حوالہ دیا ہے وہ تفسیر کبیر میں تو نہیں ہے؟ آپ نے فرمایا: امام جلال الدین سیوطی علیہ الرحمۃ کی تصنیف ”اسرار التنزیل“ کے حوالے سے یہ تفسیر نقل کی ہے اور اس کتاب کا نام ”الاعتظیم والمرتبة فی ان ابوی رسول اللہ فی الجنت“ طبع حیدرآباد دکن ص ۵۰ ہے

ہاں بہت کم نظر آتی ہیں، اعلیٰ حضرت مقام نبوت اور نبوی جلالت شان کے شناسا ہیں۔ اس شناسائی اور معرفت کے بغیر نکتہ لکھنی ممکن نہیں۔ یہ شناسائی حضور پر نور ﷺ کی سیرت طیبہ کے مطالعہ اور کثرت سے درود شریف پڑھنے سے حاصل ہوتی ہے۔

بھارت کے شہر ممبئی سے شائع ہونے والے رسائی ”انکار رضا“ جون ۱۹۹۹ء میں برصغیر کے معروف دانشور سید صابر حسین بخاری رقمطراز ہیں۔

”قبلہ کاظمی رحمۃ اللہ علیہ امام احمد رضا محدث بریلوی رحمۃ اللہ علیہ کے عاشق زار تھے، جب بھی کسی نے اعلیٰ حضرت کی شخصیت کو دغا دہانہ کرنے کی ناپاک جسارت کی تو آپ کا راز ہوا و کلم فوراً نقاب میں سرپٹ دوڑتا ہوا آخر معترض کو راہ فرار اختیار کرنی پڑتی۔“

حضرت سید امام احمد کاظمی زماں طالب علمی ہی سے اعلیٰ حضرت رحمۃ اللہ علیہ سے کمال درجہ متاثر تھے۔ ”السبحان السبوح“ اعلیٰ حضرت کی شہرہ آفاق علمی تحقیقی کتاب ہے جس میں اللہ تعالیٰ سبوح و قدوس پر کذب کے امکان کا اطلاق کرنے والوں کا ردِ بلیغ ہے۔ امام کاظمی نے حضور اعلیٰ حضرت کی یہ کتاب ملاحظہ فرمائی تو اعلیٰ حضرت کی اتباع میں اسی رنگ میں امکان کذب کے حاملین کے رد میں ”شیخ الرحمن“ نامی فاضلانہ کتاب تصنیف فرمائی۔ یہ امام کاظمی کا نقش اول ہے۔ جو سن فراغت کے بعد عالم شباب میں تصنیف فرمائی۔

اعلیٰ حضرت امام اہل سنت نے شان الوہیت میں تنقیص اور شان رسالت میں توہین کی ناپاک جسارت کرنے والے قادیانی نانو توہی، گنگوہی، امبھوی، تھانوی وغیرہ پر اکابر علمائے حریمین سے تکفیر کا حکم شرعی حاصل کیا اور اس کو حسام الحرمین کے نام سے شائع کیا۔ پھر اعلیٰ حضرت کے وصال شریف کے بعد شیریں پیر اہل سنت مولانا محمد حشمت علی خاں لکھنوی نے ہندوستان بھر کے علماء و مشائخ سے حسام الحرمین پر تائید و تصدیق حاصل کی تو امام کاظمی اور آپ کے بیرومرشد حضرت علامہ سید محمد ظلیل خاں محدث امر دہوی نے تکفیر کے شرعی حکم کی بھرپور تائید و تصدیق فرمائی اور شریعت کے اصولوں کے مطابق گستاخان رسول اللہ ﷺ کے خلاف فتویٰ دیا۔ امام کاظمی کا یہ قدیم فتویٰ الصوارم الہند یہ صفحہ نمبر ۱۰۲ پر موجود ہے۔

ملتان کے دیوبندی ماہنامہ ”الصدیق“ نے ماہ ذی الحجہ ۱۳۷۸ھ میں امام اہل سنت سیدنا اعلیٰ حضرت کی مشہور کتاب ”الاسرار والعلی“ میں منقول ”حدیث مشورہ“ (یعنی اللہ تعالیٰ نے اپنے

اس سے جہاں غزالی زماں نے اعلیٰ حضرت بریلوی علیہ الرحمۃ سے اعتراض رفع کیا وہاں امام احمد رضا علیہ الرحمۃ اور امام کاظمی علیہ الرحمۃ کی وسعت علمی کا بھی پتہ چلتا ہے۔

دیوبندیوں نے جب امام احمد رضا بریلوی علیہ الرحمۃ پر الزام لگایا کہ آپ نے قائم نانوتوی کی کتاب تحذیر الناس کے مختلف مقامات سے تین نامکمل فقرہوں کو لے کر ایک فقرہ بنالیا تھا جس سے کفری مضمون پیدا ہو گیا تو حضرت علامہ سیدی احمد سعید کاظمی علیہ الرحمۃ نے کتاب ”التبصیر برداختہ“ لکھ کر یہ ثابت کیا کہ امام احمد رضا بریلوی علیہ الرحمۃ پر یہ الزام قطعاً غلط اور بے بنیاد ہے یہ کتاب آج تک لا جواب ہے۔

امام احمد رضا بریلوی کے مخالفین نے آپ کے ترجمہ کنز الایمان میں ”النبی“ کے ترجمہ ”غیب کی خبریں دینے والا“ پر اعتراضات کئے تو غزالی دوراں علیہ الرحمۃ نے کتاب ”النبی کا صحیح معنی و مضمون“ لکھ کر مخالفین کا منہ بند کر دیا۔

ماہنامہ ”جلی دیوبند“ شمارہ فردری مارچ ۱۹۵۹ء اور صفت روزہ تنظیم اہل حدیث لاہور شمارہ ۸ جنوری ۱۹۶۰ء میں مخالفین اہل سنت نے حضور نبی کریم ﷺ کے جسم اقدس کا سایہ ثابت کرنے کے لئے زوردار مضامین شائع کئے اور اعلیٰ حضرت فاضل بریلوی رحمۃ اللہ علیہ کے رسالہ ”نفسی الضعی عن بنوہ انار کل شی“ پر بھی پھبتیاں کیں۔ اس صورت حال کے پیش نظر امام کاظمی رحمۃ اللہ علیہ نے اپنے رسالہ ماہنامہ السعدیلان کا ”محل نمبر“ اپریل مئی ۱۹۶۰ء شائع کیا اور مخالفین کے دلائل کی دھجیاں بکھر دیں۔ اس سلسلے میں ضمیمہ الاسلام حضور امام کاظمی رحمۃ اللہ علیہ مقالات کاظمی کی دوسری جلد کے صفحہ نمبر ۲۰۲ پر رقم طراز ہیں ”بفضلہ تعالیٰ معترضین کے تمام شکوک و شبہات کا تاریک بکوت سے زیادہ کمزور ہونا اظہر من الشمس ہو گیا اور امام اہل سنت مجدد ملت اعلیٰ حضرت فاضل بریلوی کے رسالہ مبارک نفی الفی انار بنوہ کل شی پر وارد کئے ہوئے جملہ اعتراضات ہباء منشور ہو گئے۔ اور یہ حقیقت آفتاب سے زیادہ روشن ہو گئی کہ اعلیٰ حضرت کی تصانیف جلیلہ کی پھبتیاں اڑانا اور ان پر اعتراضات کرنا گویا سورج کا منہ چڑانا اور چاند پر تھو کنا ہے جس کا انجام دولت و ندامت کے سوا کچھ نہیں۔“

دارالعلوم امجدیہ کراچی میں بروز چہار شنبہ بعد نماز عشاء ۲۳ صفر المظفر ۱۳۸۸ھ بمطابق ۲۲ مئی ۱۹۶۹ء عرس اعلیٰ حضرت امام احمد رضا خاں بریلوی قدس سرہ منعقد ہوا۔ عرس کے

موقع پر ایک نعتیہ مشاعرہ کا اہتمام بھی کیا گیا۔ صدر مشاعرہ حضرت امام کاظمی علیہ الرحمۃ تھے۔ نعتیہ مشاعرہ میں مصرع طرح یہ تھا۔

”ہم عشق کے بندے ہیں کیوں بات بڑھائی ہے“

رات ڈیڑھ بجے صدر مشاعرہ امام کاظمی نے اعلیٰ حضرت کی زمین میں اپنی کہی ہوئی مدد جہذیل نعت سنائی۔

کیا شان شہنشاہ کونین نے پائی ہے

ختم آپ کی ہستی پر ہر ایک بڑائی ہے

ہر ایک فضیلت کے ہیں مظہر کامل وہ

کیا ذات شہ دالا خالق نے بنائی ہے

کون ان کے برابر ہو کون ان کے مماثل ہو

ایسی تو کوئی ہستی آئے گی نہ آئی ہے

جنت کا خیال اب کیا آئیگا میرے دل میں

تصویر مدینے کی آنکھوں میں سجائی ہے

آزاد دو عالم ہے وہ کاظمی مسکین

آقائے دو عالم سے لو جس نے لگائی ہے

۹ جنوری ۱۹۸۰ء کو مجلس رضا کے زیر اہتمام منعقد یوم رضا کے موقع پر آپ نے جو تقریر

فرمائی وہ حکیم اہل سنت حضرت حکیم محمد موسیٰ علیہ الرحمۃ کے ساتھی جناب محمد عالم مختار حق نے

”خطبات یوم رضا“ میں شائع کر دی ہے صفحہ ۸ کا ایک اقتباس ملاحظہ فرمائیں۔

”اعلیٰ حضرت کی مقدس شخصیت کوئی غیر معروف نہیں دنیائے علم کے آپ آفتاب اور

ماہتاب ہیں۔ آپ کے مخالفین نے آپ کے علمی اور آپ کے تحقیقی مقام کو تسلیم کیا۔ عام طور پر یہ کہا گیا

کہ کفر کا فتویٰ لگانے میں جلد بازی سے کام لیتے تھے لیکن دعوے سے کہتا ہوں کہ اعلیٰ حضرت فاضل

بریلوی رحمۃ اللہ علیہ نے کسی ایسی بات پر کفر کا فتویٰ نہیں دیا جس پر کدان کے مخالفین اور معترضین کفر کا



فتویٰ نہ دے چکے ہوں۔ کوئی شخص قیامت تک ایسی کوئی بات ثابت نہیں کر سکتا کہ ایسی بات پر اعلیٰ حضرت نے کفر کا فتویٰ لگایا ہو جو مخالفین کے نزدیک بھی کفر نہ ہو۔

اسی طرح آپ کی ایک دوسری تقریر ”چودھویں صدی کا مجدد کون“ بھی بزم عاشقان مصطفیٰ للہم تک روڈ، لاہور نے کتابی صورت میں چھاپ دی ہے، اس کے آغاز میں صفحہ نمبر ۱ پر آپ فرماتے ہیں کہ ”اعلیٰ حضرت کے کارناموں کا ہم احاطہ نہیں کر سکتے، ان کی قابلیت ان کا تقویٰ ان کی ذہانت، کسی ایک پر بھی گفتگو کی جائے تو ختم نہ ہو۔ اعلیٰ حضرت دنیا کے تمام علوم پر حاوی تھے۔ علوم عقلیہ ہوں یا نقلیہ، ایسا معلوم ہوتا تھا کہ تمام علوم آپ کی بارگاہ میں دست بستہ کھڑے ہیں۔ اعلیٰ حضرت کے علوم کی کوئی انتہا نہیں، آپ کی کتابوں کو پڑھا جائے اور بالخصوص فتاویٰ رضویہ کو ہمارے مدارس میں پڑھا دیا جائے تو ایسے ایسے عالم نکلیں گے کہ ان کا کوئی جواب نہیں ہوگا۔ کیونکہ خود فتاویٰ رضویہ کئی علوم کا خزینہ ہے۔“

اعلیٰ حضرت علیہ الرحمۃ کے کسی بھی فتویٰ پر کسی قسم کی تنقید حضرت سیدنا امام احمد سعید کاظمی رحمۃ اللہ علیہ برداشت نہیں کرتے تھے۔ سابق صوبائی وزیر مفتی غلام سرور قادری اپنی کتاب ”الشاہ احمد رضا“ صفحہ ۶۲ تا ۶۴، مطبوعہ لاہور ۱۹۷۶ء میں لکھتے ہیں کہ ”ایک مرتبہ ملتان میں حضرت قبلہ کاظمی رحمۃ اللہ علیہ کی خدمت میں بیٹھا ہوا تھا اور اس دوران داڑھی کی حد شرع ایک مشت کے واجب ہونے سے متعلق اعلیٰ حضرت بریلوی رحمۃ اللہ علیہ کے فتوے کا ذکر آیا کہ جو شخص داڑھی ایک مشت سے کم کر داتا ہے وہ فاسق معلن ہے اور اس کے پیچھے نماز مکروہ تحریمی واجب الاعادہ ہے اور اعلیٰ حضرت رحمۃ اللہ علیہ کے اس فتوے پر فقیر نے انوار العلوم کے بعض اساتذہ کی تنقید کا ذکر کیا، سیدی وسندی قبلہ کاظمی رحمۃ اللہ علیہ اس وقت لیٹے ہوئے تھے، یہ سنتے ہی اٹھ بیٹھے اور اعلیٰ حضرت کے اس فتوے پر تنقید کرنے والے صاحب پر ناراضگی کا اظہار کرتے ہوئے فرمایا کہ اعلیٰ حضرت کے فتوے پر تنقید ہم سے برداشت نہیں ہوگی، یہ مدرسہ اعلیٰ حضرت کے نظریات حقہ کا علم بردار ہے۔ ہم کیا ہیں؟ اعلیٰ حضرت ہیں، سب کچھ انہیں کا صدقہ ہے ہم انہیں کے ربزہ خوار ہیں، ہم انہیں کے نام لیوا ہیں۔ جو شخص اعلیٰ حضرت کے نظریات و تحقیقات شریفہ سے متعلق نہیں ہم اسے برداشت نہیں کر سکتے۔ ہمارے مدرسہ میں ایسے شخص کی کوئی گنجائش نہیں۔“

مزید فرمایا: ہم سب اہل سنت اعلیٰ حضرت علیہ الرحمۃ ہی کی عظمت و تکر کے مداح خواہ ہیں اور

جو علماء اہل سنت میدان تحقیقات میں جولانیاں دکھاتے یا فضائے تہذیب میں پرواز کرتے ہیں۔ یہ اعلیٰ حضرت علیہ الرحمۃ ہی کے فیوضات ہیں جس سے کوئی سنی عالم بے نیاز نہیں رہ سکتا۔“

مفتی غلام سرور قادری ہی ایک اور مضمون میں لکھتے ہیں ”ایک مرتبہ راقم مولانا نور احمد فریدی علیہ الرحمۃ کے عرس کے موقع پر حضرت کے ساتھ جنوبی شہر (ضلع مظفر گڑھ) گیا، رات کو حضرت تقریر کر کے اپنی نشست گاہ پر تشریف لائے اور اپنی چارپائی پر لیٹے تو راقم آپ کے پاؤں دبانے بیٹھ گیا۔ حضرت نے فرمایا کہ کوئی بات کریں۔ راقم نے عرض کی کہ مدرسہ انوار العلوم میں ایک صاحب نے اعلیٰ حضرت بریلوی علیہ الرحمۃ کے بارے میں کہا ہے کہ وہ تو علم ظاہری کے ایک عالم تھے۔ بس یہ سنتے ہی حضرت اٹھ کر بیٹھ گئے، پھر فرمایا کہ مولانا جس نے یہ بات کی ہے وہ اعلیٰ حضرت کے مقام سے بے خبر ہیں پھر فرمایا کہ مولانا اعلیٰ حضرت بریلوی اپنے زمانے کے مجدد برحق ہونے کے ساتھ ساتھ بے مثل عالم، بے مثل فقیہ، بے مثل محقق تھے پھر فرمایا اعلیٰ حضرت علیہ الرحمۃ اپنے زمانے کے غوث اور قطب عالم تھے۔ ان کی مثال اعلیٰ حضرت علیہ الرحمۃ سے پہلے دور دور تک بھی نظر نہیں آتی، درحقیقت میرے سمیت اس دور کے تمام سنی علماء اعلیٰ حضرت علیہ الرحمۃ ہی کے چشمہ علم و عرفان سے مستفید و مستفیض ہونے والے ہیں۔ اعلیٰ حضرت علیہ الرحمۃ کے بعد ان کے دو صاحبزادوں جتہ الاسلام حامد رضا خان علیہ الرحمۃ، مفتی اعظم ہند حضرت علامہ مصطفیٰ رضا خان علیہ الرحمۃ جیسی ہستیاں بھی اپنی جگہ بے مثل ہیں اور ان کے پائے کی علمی و حقانی اور ربانی شخصیتیں نظر نہیں آتیں۔“

ضلع و ہاڑی کی تحصیل میلی کے کچھ لوگوں نے جو امام احمد رضا کے مقام مرتبہ سے واقف نہ تھے میلی میں عرس اعلیٰ حضرت اور خلیفہ اعلیٰ حضرت علامہ سید ابوالبرکات کے خطبہ جمعہ میں رکاوٹ ڈالنا چاہی تو حضرت مولانا حسن علی رضوی بہاولپور میں غزالی زماں کی خدمت میں حاضر ہوئے مگر آپ کی قیام گاہ سے پتہ چلا کہ امام کاظمی عرس اعلیٰ حضرت میں شرکت کے لئے تیز گام سے کراچی جا رہے ہیں اور ابھی پانچ منٹ پہلے رکشہ سے اسٹیشن تشریف لے گئے ہیں مولانا حسن علی بھی دوسرے رکشہ سے ریلوے اسٹیشن پہنچے مگر اس وقت ریل گاڑی آہستہ آہستہ روانہ ہو چلی تھی، آپ چلتی گاڑی میں سوار ہوئے اور سہ ماہی ریلوے اسٹیشن پر اتر کر آپ کا ڈبہ تلاش کرنا شروع کیا۔ آپ سب سے پہلے سینکڑ کلاس ڈبہ میں تشریف فرما تھے مولانا حسن علی رضوی اس ڈبہ میں سوار ہوئے مگر عین اسی

وقت حضرت غزالی رحمۃ اللہ علیہ اپنا معمولی جائے نماز لے کر نماز عصر ادا کرنے کیلئے نیچے اترے اور نماز عصر ادا فرمائی۔ جب دعا سے فراغت پائی تو مولانا حسن علی رضوی نے عرض کیا کہ سلیبی میں فلاں فلاں حضرت عید گاہ میلیسی میں عرس اعلیٰ حضرت میں رکاوٹ بنے ہوئے ہیں۔ حضرت نے فرمایا کہ میں اس سلسلے میں آپ کی کیا مدد کر سکتا ہوں۔ مولانا حسن علی رضوی نے عرض کیا کہ آپ فلاں فلاں حضرات کے نام مکتوب تحریر فرمادیں تو قبلہ کاظمی نے جو مکتوب تحریر کیا اس میں سلام دعا کے بعد لکھا کہ آپ لوگ اعلیٰ حضرت امام اہل سنت مجدد دین و ملت قدس سرہ العزیز کے عرس مبارک میں ہرگز ہرگز کوئی رکاوٹ پیدا نہ کریں بلکہ تعاون کریں اگر سیدی حضرت علامہ سید ابوالبرکات خلیفہ اعلیٰ حضرت تشریف لائیں تو سبحان اللہ وہی جمعہ پڑھائیں۔

”مفتی اعظم ہند اور ان کے خلفاء“ صفحہ ۳۵ جلد اول مطبوعہ ممبئی ۱۹۹۰ء میں علامہ شہاب الدین رضوی نے خلیفہ مفتی اعظم ہند حضرت امام کاظمی کا ذکر خیر کرنے کے بعد آپ کا ایک اقتباس نقل کیا ہے ”حضور مفتی اعظم ہند مفتی اعظم عالم ہیں اس زمانے میں ان جیسا فقید مفتی میں نے دوسرا نہیں دیکھا، قرآن پاک میں حکایت قدیر جل مجدہ خود ارشاد فرماتا ہے ”ان اولیٰ بصائہ الا المتقون“ انہیں دیکھنے سے خدا یاد آتا ہے، یہ خود ان کی ولایت کی دلیل ہے۔ بفضلہ تعالیٰ فقیر کاظمی کو سرکار مفتی اعظم ہند قبلہ سے خلافت و اجازت کا شرف حاصل ہے۔“

اعلیٰ حضرت علیہ الرحمۃ کے خاندان کے ہر فرد کا آپ کے دل میں بہت احترام تھا۔ پروفیسر سید محمد جمیل الرحمن ماہنامہ عرفات مئی جون ۱۹۹۰ء صفحہ ۲۶ پر اپنے ایک مضمون میں لکھتے ہیں۔ ”گزشتہ سالوں میں جب جماعت اہل سنت (جس کے آپ مرکزی صدر تھے) کے چند افراد نے آپ سے اختلاف کیا جس پر آپ نے بھی ان سے ناراضگی کا اظہار کیا، اتفاقاً حضرت مفتی اختر رضا خان بریلوی مدظلہ پاکستان تشریف لائے تو لاہور کے علماء نے ان کو صلح کے لئے ثالث مقرر کیا۔ چنانچہ انہوں نے کہا کہ میں حضرت کاظمی صاحب کے پاس جاؤں گا تاکہ اختلاف ختم ہو سکیں۔ ادھر جب آپ کو معلوم ہوا کہ حضرت مفتی اختر رضا خان مدظلہ تالیفی کے لئے تشریف لارہے ہیں تو امام کاظمی فرمانے لگے کہ اگر مجھے حضرت مفتی اختر رضا خان نے کہا تو میں اپنے مخالفین کے پاؤں پڑ جاؤں گا۔ آخر وہ اعلیٰ حضرت فاضل بریلوی کی اولاد جو ہیں۔“

حضرت مولانا سر دار احمد رضا فاضل جامعہ نظامیہ، لاہور بریلی شریف کے سجادہ نشین کے

ایک سفر کا حال اس طرح لکھتے ہیں کہ ”واہمہ اناری بارڈر پر نہایت عظیم الشان استقبال ہوا جامعہ نظامیہ رضویہ لاہور میں اعزاز دیدیا گیا حضور گنج بخش فیض عالم مظہر نور خدا کے آستانہ قدسیہ کی جامع مسجد میں اسپیکر بند کر کے مکمل کھڑے کر کے نماز پڑھائی اور پھر خیر میل کے ذریعے براستہ اڈکاڑہ، ساہیوال، خانیوال و ملتان، سکس، روہڑی، حیدر آباد کراچی تشریف لے گئے۔ جب خیر میل بعد نماز مغرب ملتان شریف پہنچی تو حضور غزالی زماں ہزاروں علماء و احباب کے ہمراہ برائے استقبال انہیں پر موجود تھے۔ اگرچہ زبردست آؤدھام تھا مگر لوگ حضور غزالی زماں کے حسب ہدایت مثالی نظم و ضبط اور سلیقہ شعاری کے ساتھ مضن ہاندھ کر پھولوں کے ہار لئے کھڑے تھے۔“

عام طور پر کھڑکی پر مشتاقان دید مصافحہ دوست ہوی کرتے تھے عرض کیا گیا حضور علامہ کاظمی بھی تشریف لائے ہوئے ہیں تو حضرت سجادہ نشین قدس سرہ فرین کے گیت پر تشریف لائے اس دوران نظم و ضبط ختم ہو چکا تھا قبلہ کاظمی سیدنا اعلیٰ حضرت علیہ الرحمۃ کے خانوادہ کے صاحبزادہ گرامی کو ایسی عقیدت و محبت سے پیش آئے کہ حضرت نے والہانہ انداز میں مصافحہ و دست ہوی فرمائی اور پھولوں کا ہار پہنایا یہ حضور غزالی زماں کی سیدنا مجدد اعظم اعلیٰ حضرت امام اہل سنت قدس سرہ سے قلبی عقیدت و محبت تھی کہ ان کی چوتھی پشت کے صاحبزادے سے بھی ایسے آداب اور محبت و احترام سے پیش آ رہے تھے جیسے اعلیٰ حضرت کا دیدار فرما رہے ہیں۔

جس طرح امام کاظمی اعلیٰ حضرت اور ان کے خانوادے کا احترام کرتے تھے جواب میں خانوادہ اعلیٰ حضرت کے بزرگ بھی آپ کو اسی احترام اور اعتاد سے نوازتے تھے۔

روزنامہ ”کوہستان“ ملتان میں حضور غزالی زماں کا انٹرویو شائع ہوا جس کو اخباری رپورٹر نے کانت چھانٹ کر کے شائع کیا۔ جب انٹرویو شائع ہو چکا تو امام کاظمی کے مندرجہ ذیل الفاظ ”دیوبندی خیال کے مسلمانوں“ پر بعض احباب اہل سنت کو تردد ہوا تو انہوں نے یہ معاملہ فرزند اعلیٰ حضرت مولانا مصطفیٰ رضا خان بریلوی کی خدمت میں لکھ بھیجا۔ فرزند اعلیٰ حضرت نے جو جواب عنایت فرمایا اس سے امام کاظمی پر آپ کے اعتماد کا پتہ چلتا ہے۔ حضور مفتی اعظم مولانا مصطفیٰ رضا خان بریلوی نے امام کاظمی کے الفاظ کی اس طرح تاویل فرمائی کہ ”امام کاظمی کے لفظوں (دیوبندی خیال کے مسلمانوں) کا مفہوم یہ ہے کہ ”دیوبندی صرف اپنے خیال میں مسلمان ہیں۔“

مجلہ ”تعلیمات“ ملتان اپنی ۱۹۹۰ء کی ایک اشاعت میں صفحہ ۳۴ پر لکھتا ہے۔ حضرت امام کاظمی رحمۃ اللہ علیہ نے اپنے جید مرشد حضرت علامہ سید محمد ظہیر علی مدظلہ العالی کے عرس مبارک منعقدہ ۶ شوال ۱۴۰۵ھ کے موقع پر اپنے اختتامی خطاب میں اپنے مریدین کو وصیت کرتے ہوئے فرمایا ”بنیادی وصیت یہ ہے کہ اپنے مذہب پر قائم رہو۔ تو میں آپ کو بتا دوں کہ امام اہل سنت مجدد دین و ملت الشاہ احمد رضا فاضل بریلوی کا مسلک میرا مسلک ہے میرے تمام مریدین اسی مسلک پر قائم رہیں جو اعلیٰ حضرت کے مسلک سے ایک قدم بھی باہر نہ گئے گا وہ میرا مرید نہیں، ہاں وہ میرا مرید نہیں، ہاں وہ میرا مرید نہیں۔“

برصغیر کی پڑھی لکھی دنیا میں امام احمد رضا کو متعارف کرانے اور تحقیقات کی دنیا میں ”رضویات“ کا باب کھولنے والے حکیم اہل سنت حکیم محمد موسیٰ امرتسری علیہ الرحمۃ امام احمد سعید کاظمی سے اپنی عقیدت کا اظہار الہامی فضا میں لپٹے ہوئے ان الفاظ میں کرتے ہیں۔

”غزالی زمانِ رازی دورانِ علامہ سید احمد سعید کاظمی امردہوی چشتی صابری قادری بانی انوار العلوم ملتان اُن بزرگوں میں سے ہیں جو عظیم فضل کے بحرِ خوار اور دریائے معرفت کے شہسوار تھے۔ شہرت اُن پر ایسی عاشق و شیدائی کہ ہر وقت اُن کے دروازے پر در بانی کے فرائض سرانجام دیتی تھی یہ بزرگ قیام پاکستان سے بہت پہلے پورے برصغیر پاک و ہند میں اپنی فضیلت علمی اور شرافت نفسی کا لوہا منوا چکے تھے۔ امرتسر میں سیدنا امام اعظم رضی اللہ عنہ کا عرس مبارک نہایت تذک و احتشام سے منعقد ہوا کرتا تھا۔ اس مقدس و بابرکت محفل میں سربراہ آوردہ مشائخ اور جید علمائے کرام شرکت کرنا اپنے لئے باعثِ فخر و مباہات جانتے تھے۔

چنانچہ مذکورۃ الصدر بزرگ بھی اس سرروزہ محفل (اجلاس) میں شرکت فرماتے اور اہالیانِ امرتسر کو اپنے مواعظِ حسنہ و علم سے بہرہ ور فرماتے۔ لہذا اختر اُس زمانے سے ان بزرگ کے مداحین میں شامل تھا پاکستان میں ہجرت کے بعد ان بزرگ کو بہت فریب سے دیکھنے کا بھی موقع میسر آیا اور یہ بزرگ فقیرِ حقیر پر بے حد شفقت فرماتے تھے۔ ۱۹۷۳ء میں جب راقم السطور کو مدینہ منورہ میں جاضری کی سعادت عظمیٰ نصیب ہوئی تو وہاں قطب مدینہ شیخ العرب والعجم حضرت شاہ ضیاء الدین احمد قادری مہاجر مدنی خلیفہ خاص اعلیٰ حضرت امام احمد رضا خاں قادری

بریلوی (قدس سرہ) کے آستانہ عالیہ پر ہر روز حاضری سے مشرف ہوتا رہا اور متعدد مرتبہ حضرت قطب مدینہ نے اپنی زبانِ فیض ترجمان سے یہ ارشاد فرمایا ”اس وقت پاکستان میں صرف دو ہی معتبر اور قابلِ اعتماد عالم دین ہیں ایک حضرت ابوالبرکات سید صاحب اور دوسرے علامہ سید احمد سعید کاظمی صاحب“ حضرت قطب مدینہ کی لسانِ فیض ترجمان سے ان بزرگوں کی عظمت کے اعلان سے مجھے بے حد خوشی ہوئی کہ ان کے بارے میں میرا فیصلہ بالکل صحیح تھا۔ ۲۵ رمضان المبارک ۱۴۰۶ھ کو حضرت غزالی دورانِ کین غلدہ بریں ہو گئے تو عوام اہل سنت بالکل بے سہارا ہو گئے۔ حضرت قبلہ کاظمی شاہ صاحب اعلیٰ اللہ مقامہ کی ذاتِ گرامی فی الحقیقت مستغنی عن الخطاب ہے جب ان کا نام نامی آجائے تو خطاب و القابات اُن کی قدآور شخصیت سے بہت چھوٹے نظر آنے لگتے ہیں۔ بلاشبہ وہ نابذ روزگار علماء میں سے تھے جو صدیوں بعد پیدا ہوتے ہیں۔

سالمہا باید تا یک فرد حق پیدا شود

بایزید اندر خراساں یا اولیس اندر قرن

تحریک پاکستان کے مبلغِ اعظم حضرت ابوالحامد سید محمد محدث کچھوچھو اشرافی رحمۃ اللہ علیہ کے خطبہ آل انڈیا سنی کانفرنس منعقدہ بنارس ۱۹۴۶ء کے آخر میں درج ہدایات و تجاویز کی روشنی میں اگر پاکستان کے اندر متفقہ طور پر مرکزی دارالافتاء قائم کیا ہوتا یا کم از کم اہل سنت کو درپیش نئے مسائل کے حل کے لئے امارتِ شرعیہ قائم کی ہوتی تو یقیناً کاظمی شاہ صاحب اُس کے متفقہ طور پر صدر الصدور قرار پاتے اور چھوٹے چھوٹے مولوی اور خود ساختہ مفتی جو عجیب و غریب باتیں کرتے ہیں انہیں اپنی اپنی پناہ گاہوں سے باہر جھانکنے کی بھی جرأت نہ ہوتی۔ مگر وائے افسوس کہ یہاں اُلٹی لڑکا بننے لگی۔ حضرت قطب مدینہ قدس سرہ العزیز کے ارشاد کے مطابق قبلہ کاظمی شاہ صاحب آخری اہل حق سربراہ آوردہ عالم دین ثابت ہوئے۔ (مقدمہ گستاخ رسول کی سزا۔ ص ۳)

حکیم اہل سنت کی اس تحریر سے قارئین کو اندازہ ہو گیا ہوگا کہ حضرت سیدنا امام احمد سعید کاظمی رحمۃ اللہ علیہ حضرت سیدنا امام احمد رضا بریلوی اور لکھنؤ کے کتنے عظیم پرچارک تھے۔

## صاحبزادہ افتخار الحسن رحمۃ اللہ علیہ

صاحبزادہ افتخار الحسن 1923ء میں سیالکوٹ کے گاؤں البر میں پیدا ہوئے یہ دہی ”البر“ ہے جس کی لوری پنجاب کے بچے بڑے شوق سے گاتے ہیں ”البر بلبر بادے گا بادا کنگ لیاوے گا بادی بہہ کے چھنے گی سورد پید دے گی“۔

آپ والد ماجد حضرت مولانا محمد مسعود اپنے وقت کے بڑے زبردست مناظر تھے اور فاتح مرزا بیت و عیسائیت کے القاب سے جانے جاتے تھے اور طریقت میں حضرت شاہ لاٹانی پیر سید جماعت علی شاہ لاٹانی رحمۃ اللہ علیہ کے مرید و خلیفہ تھے۔

صاحبزادہ افتخار الحسن لڑکپن میں کبڈی کے بڑے نامور کھلاڑی تھے آپ خود لکھتے ہیں۔ ”مخالف نو جوان کے سر سے چھلانگ لگا کر نکل آنا میرا خاص فن تھا۔ میرا ریکارڈ تھا کہ سات سال کے عرصے میں نہ مجھے کسی نے پکڑا تھا اور نہ ہی کوئی مجھ سے نکل کر گیا تھا۔ تحصیل پسرور کے سالانہ ٹورنمنٹ میں میں نے 24 فٹ 3 انچ لمبی چھلانگ لگائی۔ کیا پتہ تھا کہ یہی کھیل اولمپک بن کر بین الاقوامی حیثیت اختیار کر جائیں گے ورنہ آج دور اور چھلانگ میں پاکستان کا ریکارڈ ہوتا اور سینکڑوں طلائی تمغے میرے پاس ہوتے۔“

آپ دن بدن کھیل کے میدان میں شہرت پذیر ہو رہے تھے اور آپ کے والد آپ کو اپنا جانشین بنانا چاہتے تھے۔ ایک دن جب حسب معمول مولانا سید محمد مسعود اپنے شیخ طریقت کے آستانہ عالیہ پر حاضری کو جانے لگے تو عمر افتخار الحسن کو بھی ساتھ لے لیا اور یہی دن آپ کی تقدیر بدلنے کا دن تھا۔

آستانہ عالیہ کا روحانی ماحول، حضرت شاہ لاٹانی کی صحبت کا اثر، تہجد کا وقت اور مقبولیت کی گھڑی، مولانا محمد مسعود رحمۃ اللہ علیہ حضرت شیخ طریقت سے عرض پرداز ہوئے کہ حضور افتخار کو بھی اپنی غلامی میں داخل کر لیجئے۔ حضرت نے داخل سلسلہ کیا اور توجہ فرمائی جو سلسلہ نقشبندیہ کا خاصہ ہے۔ بس پھر کیا تھا نو جوان کھلاڑی راہ طریقت کا سالک بن گیا اور مرشد کی زلف گرہ گہر کا ایسا اسیر ہوا کہ حالات کے طوفان اور مصائب کے پہاڑ اسے اپنے راستے سے نہ ہٹا سکے۔ ذات بے نیاز کی حکمتیں بھی کتنی عجیب ہیں ادھر مرشد کامل کا دامن نصیب ہوا اور ادھر شفقت پدری کا سایہ سرا سے اٹھ گیا۔

والد صاحب کے وصال کے بعد آپ کے اندر احساس ذمہ داری پیدا ہوئی تو آپ نے علم دین حاصل کرنے کے لئے سفر شروع کیا ابتداً آپ نے شاہ کوٹ کے قریب ایک چھوٹے سے قصبے میرپور میں حضرت مولانا سید احمد شاہ رحمۃ اللہ علیہ کی شاگردی اختیار کی اور سال بھر انتہائی..... کے ماحول میں مجاہدہ و ریاضت کے ساتھ ابتدائی کتابیں صرف بہائی اور نحو وغیرہ پڑھیں۔

بعد ازاں اندرون دہلی دروازہ لاہور میں مفتی اعظم پاکستان ابوالبرکات سید احمد رحمۃ اللہ علیہ کے ہاں کچھ عرصہ پڑھا حزب الاحناف میں پڑھائی کے دوران ہی آقا بیدار بخت کے نامٹ کالج سے فاضل کا امتحان بھی پاس کیا۔ پھر کچھ کتابیں جامعہ نعمانیہ میں پڑھیں۔ پھر جامعہ فتحیہ چہرہ میں ملا حسن، ملا جلال، میرزا ہد، صدرہ، مقامات حریری، مشکوٰۃ شریف اور تفسیر جلالین، شیخ الحدیث مولانا غلام رسول رضوی اور حضرت مولانا محمد رحمۃ اللہ علیہ سے پڑھیں اور دورہ حدیث صدرالافاضل مولانا نعیم الدین مراد آبادی سے جامعہ نعیمیہ مراد آباد میں پڑھا۔ مراد آباد کے قیام کے دوران شاعری سے بھی شغف فرماتے رہے اور طرعی اور غیر طرعی مشاعروں میں کلام پڑھتے رہے بعد حالات نے مشق سخن جاری نہ رہنے دی لیکن اس دور میں جگر مراد آبادی تک سے داد پائی۔ دورہ حدیث کی تکمیل پر مولانا سید نعیم الدین مراد آبادی نے دستار فضیلت



باندھی اور سند عطا فرمائی اس موقع پر محدث اعظم پاکستان حضرت مولانا سر دار احمد رحمۃ اللہ علیہ بھی موجود تھے۔ جب آپ دورہ حدیث کر کے فارغ ہوئے تو تحریک پاکستان اپنے آخری اور فیصلہ کن مرحلہ میں داخل ہو چکی تھی آپ نے تحریک میں بڑے جوش و جذبے سے حصہ لیا اور مسلم لیگ میں مختلف عہدوں پر رہ کر کام کیا اور ساتھ ہی جلسوں میں خطابت کے جوہر بھی دکھائے۔

قیام پاکستان کے بعد جس طرح مسلم لیگ محلاتی سازشوں کا شکار ہوئی وہ ہماری تاریخ کا شرمناک باب ہے لہذا تے وزات کے مجنوں نے جس طرح اسلام اور اقوامی نظریہ سے غداری کی اس نے اہل حق کو مسلم لیگ سے دامن بچانے پر مجبور کر دیا۔ دیگر علمائے اہل سنت کی طرح آپ بھی حکومتی ٹولے کے سامنے کلمہ حق کہنے کے لئے سینہ سپر ہو گئے۔ وہی صاحبزادہ افتخار الحسن جو چند سال پہلے پاکستان کے حق میں دھواں دار تقریریں کر کے لوگوں سے مسلم لیگ کے دوث مانگا کرتے تھے اب مسلم اور اس کے کٹھن دھرتیا سیاستدانوں کے خلاف کھل کر سامنے آچکے تھے۔ اس دور کی ایک یادگار تقریر سے ایک اقتباس ملاحظہ فرمائیں جس سے صاحبزادہ افتخار الحسن کے اندر کے درد و کرب کا پتہ ملتا ہے۔

☆ ”اسلام کے نام پر پاکستان حاصل کر کے اسلام سے غداری کرنے والو۔ اب اسلام تمہارے دروازے پر دستک دے رہا ہے کہ میری عظمت کے پرچم بلند کر دو۔

☆ دین تمہارے دامن پکڑ کر فریاد کر رہا ہے کہ میری سر بلندی کا نعرہ لگا کر وزات کی کرسیوں پر بیٹھنے والو میری آبرو کی چادر پھٹنے سے بچاؤ۔

☆ قرآن پاک تمہاری کوٹھیلوں کے ریشمی پردوں سے لپٹ کر رہا ہے کہ میرا نظام نافذ کرنے کا وعدہ کر کے اقتدار کی گدیوں پر بیٹھنے والو میرے نظام کو نافذ کر کے میری عزت کا سورج طلوع کر دو۔

☆ کیا دس لاکھ مسلمان اس لئے شہید ہوئے تھے کہ تم اُن کے خون سے اپنی کوٹھیلوں اور بنگلوں میں رنگ و روغن کر سکو۔

☆ کیا پچاس ہزار مسلمان عورتوں کی عصمت و آبرو کے فانوس اس لئے بجھے تھے کہ تم آتش بازی کے نظاروں سے لطف اندوز ہو سکو۔

☆ کیا ہماری لاکھوں بہنوں اور بیٹیوں کے سہاگ اس لئے اجڑے تھے کہ تم عزت گاہوں میں شراب کے دور چلا سکو۔

☆ کیا مسلمانوں نے تمہیں اس لئے دوث دیئے تھے کہ تم ثقافت کے نام پر عیاشی، فحاشی اور عریانی پھیلا سکو۔

☆ کیا ہزاروں معصوم بچے اس لئے نيزوں پر چڑھے تھے کہ تم کلبوں میں رقص و سرود کی محفلیں سجا سکو۔

یہ تقریر طارق آباد فیصل آباد کی جامع مسجد میں ہوئی جہاں آپ جمعہ پڑھایا کرتے تھے اور یہ دور تھا 1949ء کا۔

اس تقریر نے ایک طرف تو عوام میں بے پناہ جوش و خروش پیدا کر دیا اور دوسری طرف حکومت کے ایوانوں میں زلزلہ برپا کر دیا۔ حکومتی اہلکار اور قانون دانوں حرکت میں آئے اور ایک معینہ مدت کے لئے جبراً اور قانوناً آپ کی زبان بندی کر دی گئی۔

یہ دستور زبان بندی ہے کیا حیرت محفل میں  
یہاں تو بات کرنے کو ترستی ہے زبان میری

یہ حکومت اور صاحبزادہ افتخار الحسن کا پہلا ٹکراؤ تھا اور پھر یہ سلسلہ ”جرم و سزا“ ساری زندگی چلا رہا نہ کبھی صاحبزادہ افتخار الحسن نے اپنے موقف اور لہجہ میں تبدیلی کی اور نہ کبھی انگریز کے کالے قانون نے انہیں معافی دی۔

1953ء میں جب نظریہ ختم نبوت کے دفاع میں محمد یک چلی اس میں بھی آپ نے قائدانہ کردار ادا کیا۔

ایک موقع پر میانوالی جیل (جسے پاکستان کا کالا پانی کہا جاتا ہے) میں پابند سلاسل کچھ

نواآموز اور نوجوان علماء، دینی کارکن اور مدارس کے معصوم طلباء حکومت کے وحشیانہ تشدد سے دلبرداشتہ ہو کر ہمت ہار بیٹھے تو صاحبزادہ افتخار الحسن ہی تھے جنہوں نے ان نا تجربہ کاروں کو سنبھالا دیا اور ان کی تربیت کی اور انہیں حضرت یوسف علیہ السلام، حضرت امام اعظم ابوحنیفہ اور حضرت امام احمد بن حنبل رحمۃ اللہ علیہم کے واقعات قید و بند سنا کر نیا حوصلہ اور ولولہ بخشا اور جیل میں اُن کا غم غلط کرنے کے لئے نعت خوانی اور توالی وغیرہ کا اہتمام کر کے آسانیاں پیدا کیں۔ تحریک تحفظ ختم نبوت میں آپ نے ایک سال میانوالی جیل میں اور 2 ماہ لاہور..... کالے جو اس دور کے بدترین قید خانے تھے۔

لاہور میں شاہی قلعہ کی قید کے دوران آپ کو آپ کے مرشد گرامی حضرت پیر سید علی حسین شاہ نقشب لانا ثانی رحمۃ اللہ علیہ کی زیارت ہوئی اور اپنے خواب میں آکر رہائی کی خوشخبری سنائی۔ 80 کی دہائی کے آخر میں بڑھاپے کی دلیز پر قدم رکھ چکے تھے خطابت کی مصروفیات اور سیاست و قیادت کی سرگرمی بھی مامد پڑ چکی تھی 1989ء میں ملعون سلمان رشدی نے آقا کریم علیہ السلام کی شان میں گستاخی کی تو آپ کی غیرت ایمانی اور جوش عشق کے باعث جوانی کی توانائی عود کر آئی آپ نے بستر مرگ سے گستاخ سلمان رشدی کو لٹکا کرتے ہوئے کتاب ”گستاخ رسول کی سزا“ لکھی جو آپ کے عشق رسول کی منہ بولتی تصویر بھی ہے اور آپ کی زندگی کا آخری معرکہ بھی۔

آپ کی وفات حسرت آیات پر صاحبزادہ طارق محمود (دیوبندی) نے اپنے زیرادارت نکلنے والے ماہنامہ ”لولاک“ میں آپ کو ان الفاظ میں خراج تحسین پیش کیا۔

”صاحبزادہ سید افتخار الحسن شاہ ایک عظیم عوامی خطیب تھے۔ بریلوی مکتب فکر میں صاحبزادہ سید فیض الحسن شاہ کے بعد بلاشبہ بڑے خطیب تھے۔ مرحوم سالہا سال سے ختم نبوت کانفرنس چلیوٹ اور پھر ربوہ میں شریک ہوا کرتے تھے۔ مرحوم آخری مقرر کی حیثیت سے اسٹیج پر جلوہ گر ہوتے اور پھر اس طرح چھا جاتے کہ ان کی خطابت کے سامنے کسی کا چراغ نہ جلتا۔ شاہ صاحب شوگر کے عارضہ کے باعث چلنے پھرنے اٹھنے بیٹھنے سے معذور تھے۔ انہیں معذوری کی یہ

تکلیف گذشتہ دو برس سے تھی لیکن اس کے باوجود آپ ربوہ ختم نبوت کانفرنس میں شریک ہوا کرتے تھے۔ شاہ صاحب کے ایک خادم اور رفیق نے بتایا کہ ایک دفعہ سفر سے واپس آرہے تھے کہ راستہ میں آپ نے فرمایا میں چلنے پھرنے سے معذور ہوں۔ دعا کرو اللہ تعالیٰ زبان سے معذور نہ فرمائے تاکہ میں اس کی حمد و ثناء اور اس کے حبیب علیہ السلام کی تعریف و توصیف بیان کرتا رہوں۔ صاحبزادہ سید افتخار الحسن شاہ بلاشبہ بڑے عوامی خطیب تھے۔ لیکن آپ کی خطابت، شجاعت سے عبارت تھی۔ دور ایوبی میں ملک امیر محمد خان مغربی پاکستان کے گورنر تھے۔ صاحبزادہ صاحب نے ایک آمر اور جاہل گورنر کے بارے میں کہا ”گورنر کی مونچھوں سے بغاوت ہو سکتی ہے۔ محمد علیہ السلام کی زلفوں سے بغاوت نہیں ہو سکتی“۔ صرف اتنی بات پر شاہ صاحب کو شاہی قلعہ دیکھنا پڑا تھا۔ آپ نے ہر دور میں کلمۃ الحق بلند کیا اور قید و بند کی صعوبتیں برداشت کیں..... 1953ء کی تحریک ختم نبوت میں مرحوم نے بڑی جگر داری اور بہادری سے حصہ لیا۔ فیصل آباد سے رضا کاروں کا جو قافلہ روانہ ہوا تھا، شاہ صاحب نے اس کی قیادت فرمائی۔ روانگی سے پہلے شاہ صاحب کو ایک بڑے جلوس کی صورت میں ریلوے اسٹیشن تک لایا گیا۔ ریلوے اسٹیشن کے باہر صاحبزادہ صاحب نے تانگے پر کھڑے ہو کر ایک ولولہ انگیز تقریر فرمائی۔

صاحبزادہ سید افتخار الحسن شاہ نے اپنی تصنیف ”زندگی“ میں لکھا ہے کہ میری شفاعت اور بخشش کے لئے 1953ء کی تحریک میں اسٹیشن والی تقریر ہی کافی ہے۔ منیر انگوانیری رپورٹ میں صاحبزادہ سید افتخار الحسن شاہ کی اس تقریر کا ذکر موجود ہے جس میں اعتراف کیا گیا ہے کہ اس تقریر نے پورے شہر میں آگ لگا دی تھی۔ آپ نے مختلف جیلوں میں ساڑھے تین سال قید کاٹی۔ اگرچہ مرحوم بڑے خوش پوش، خوش خوراک اور نفیس الطبع انسان تھے لیکن اس کے باوجود نہایت پامردی اور جراتوری سے اس طرح جیل کاٹی کہ مرحوم کے پائے ثبات میں نفوش تک نہ آئی۔

آخری ایام میں شاہ صاحب مرحوم کا جسم مختلف عوارض کا ہسپتال بن گیا تھا۔ شوگر کے عارضہ کے باعث مرحوم چلنے پھرنے سے معذور تھے لیکن آپ نے اپنے حلقہ احباب سے رابطہ

## علامہ ارشد القادری اسلاف کا عکس جمیل

اس کائنات رنگ و بو میں آنے والا ہر شخص کسی نہ کسی صلاحیت سے بہرہ ور ہوتا ہے کوئی عالم دین ہے تو علم کا نور بابت کراچی صلاحیت کا اظہار کرتا ہے کوئی ادیب ہے تو زبان و ادب کی خدمت کر کے اہل زبان سے داد حاصل کرتا ہے کوئی شاعر ہے تو الفاظ کو کسی خوبصورت بحر میں سجا کر اہل ذوق سے داد وادہ سنتا ہے اور کوئی مصلح ہے تو معاشرے کی اصلاح کر کے افراد معاشرہ میں عزت کا مقام پاتا ہے۔

ہر رنگے را رنگ و بوئے دیگر است

لیکن اس وقت ہمارا قلم جس عظیم ہستی کے درپے نہیں سائی کر رہا ہے وہ قدرت کا ایسا ”مکمل رنگیں ادا“ تھا کہ نقاش ازل نے اس کے پیرہن میں کئی رنگ بھرے تھے اور کئی خوشبوئیں بسائیں تھیں میری مراد ہیں برصغیر کے صف اول کے قلم کار، عالمی شہرت یافتہ سکالر، ممتاز عالم دین، بے باک صحافی، مایہ ناز شاعر و ادیب اور عظیم مصلح قوم حضرت علامہ ارشد القادری رحمۃ اللہ علیہ

آپ بھارت کے صوبہ اتر پردیش میں 1925ء کو پیدا ہوئے فقیر و درویشی اور طبع سلیم شفیقت پردی کے سائے میں حاصل کی۔ علوم و معارف کی لازوال دولت ہندوستان کے نامور بزرگ اور عالم دین حافظ ملت حضرت حافظ عبدالعزیز محدث سہارنپوری رحمۃ اللہ علیہ اور اپنے ماموں، کراچی کے مشہور شیخ الحدیث حضرت علامہ عبدالمصطفیٰ ازہری رحمۃ اللہ علیہ سے پائی۔ سلوک کی منزلیں اپنے بہنوئی، اعلیٰ کے خلیفہ صدر الشریعہ مولانا امجد علی اعظمی رحمۃ اللہ علیہ کی صحبت میں رہ کر تہہ کیں اور خرقہ خلافت شہزادہ اعلیٰ حضرت مفتی اعظم ہند الشاہ مصطفیٰ رضا خان نوروی رحمۃ اللہ علیہ سے حاصل کیا۔ حضور رحمۃ للعالمین ﷺ کے تصدیق ان کی روح پر رحمت خداوندی کی ادنیٰ برکھا برسی کہ ان کا وجود ”اسلاف کا عکس جمیل“ بن گیا۔

رکھا۔ جلسوں، کانفرنسوں اور عوامی اجتماعات سے خطاب کرتے رہے۔ تقریر کے آغاز میں کہا کرتے تھے ”میں کوئٹہ کی ڈار سے پھڑی ہوئی کوئٹہ ہوں۔ جب کوئٹہ ڈار سے پھڑ جائے تو روتی نہیں بلکہ کراتی ہے۔ رونا اور ہے، کراتا اور ہے۔“

صاحبزادہ سید افتخار الحسن شاہ ایک تاریخ ساز، عہد آفرین شخصیت تھے۔ مرحوم بے پناہ خوبیوں اور کمالات کے مالک تھے۔ راقم کو انہیں بہت قریب سے دیکھنے اور ان کی شخصیت کو پڑھنے کا موقع ملا۔

15 جولائی بروز جمعرات بعد نماز عصر صاحبزادہ سید افتخار الحسن شاہ کا جنازہ اٹھایا گیا تو ہر آنکھ اشکبار تھی۔ صاحبزادہ صاحب کے معتقدین زار و قطار رو رہے تھے۔ جنازہ مسلم ہائی سکول طارق آباد کی گراؤنڈ میں پہنچا تو انسانوں کا جم غفیر موجود تھا۔ ملک کے دور دراز علاقوں سے علمائے کرام اور شاہ صاحب کے مریدین نے نماز جنازہ میں شرکت کی۔ شیخ الحدیث مولانا غلام رسول رضوی نے نماز جنازہ پڑھائی۔ بعد ازاں صاحبزادہ سید افتخار الحسن کو جامع مسجد البفردوس منصور آباد میں جہاں مرحوم نے سالہا سال خطابت کے فرائض سرانجام دیئے تھے۔ اپنی والدہ ماجدہ کے پہلو میں دفن کر دیا گیا۔ شاہ صاحب کی تدفین کے وقت رقت آمیز مناظر دیکھے گئے۔

عر بھر رنگ زنی کرتے رہے اہل وطن  
یہ الگ بات کہ دفنائیں گے اعزاز کے ساتھ

1946ء میں آپ نے اپنی عملی زندگی کا آغاز مدرسہ اسلامیہ ناگ پور میں علوم اسلامیہ کی تدریس سے کیا جہاں دیگر مشاہیر کے علاوہ برصغیر کے مشہور مصنف فقیہ ملت علامہ جلال الدین امجدی علیہ الرحمۃ بھی آپ کے خوشہ چینوں میں شامل رہے۔

1956ء میں استاد محترم نے دین کی تبلیغ اور عوام کے عقائد و اعمال کی اصلاح کی خاطر آپ کو صوبہ بہار کے شہر جمشید پور جانے کا حکم صادر فرمایا۔ آپ نے جمشید پور پہنچ کر بے سروسامانی کے عالم میں علوم اسلامیہ کی ترویج و اشاعت کا کام شروع کیا۔ کھلے آسمان تلے ایک گزرگاہ کے کنارے مسند تدریس بچھائی اور مسلسل پانچ سال تک قال قال رسول اللہ ﷺ کی صدائے دُکوا ز بلند کر کے اصحاب صفہ کی سنت کو زندہ کرتے رہے۔

آپ کی بے لوث، بے ریا اور پر خلوص خدمت نے جمشید پور کے مسلمانوں کو آپ کا گردیدہ کر دیا آپ کی محبت لوگوں کے دلوں میں گھر کرنے لگی۔ بچے، بوڑھے، جوان سبھی آپ کو قدر کی نگاہ سے دیکھتے تھے اور آپ کی خدمات کے معترف تھے۔

پھر وہ دن بھی آئے کہ آپ نے جمشید پور میں زمین خریدی اور باقاعدہ ”جامعہ فیض العلوم“ قائم کیا جس میں علوم اسلامیہ کے علاوہ صنعت و حرفت کا بھی ایک شعبہ قائم کیا جہاں دور دراز سے طلبہ آتے اور علوم اسلامیہ کے ساتھ ساتھ مختلف ہنر بھی سیکھتے۔ آپ کے ان اقدامات کے باعث جمشید پور میں آپ کو اس قدر پذیرائی ملی کہ آپ وہیں کے ہو رہے آبائی علاقے کی بجائے جمشید پور آپ کی پہچان بن گیا ایک وقت تھا کہ آپ جمشید پور کے حوالے سے پہچانے جاتے تھے اور پھر رفتہ رفتہ وہ وقت بھی آیا کہ پوری دنیا کے علمی حلقوں میں جمشید پور آپ کی نسبت سے پہچانا جانے لگا۔ آپ کے دینی کارناموں سے ایک طرف تو عام خوش عقیدہ مسلمان خوشی کا اظہار کرتے تھے اور دوسری طرف غیر ملکی امداد پر پلنے والے فرقہ پرست عناصر آپ کی روز افزوں ترقی اور مقبولیت سے خائف رہتے کسی طرح آپ کو نیچا دکھانے کے درپے رہتے۔

1954ء میں مدرسہ مقارح العلوم ضلع موکا کا شیخ الحدیث عبداللطیف نعمانی جو اپنے فرقے میں بہت بڑا مناظر مانا جاتا تھا آپ سے مناظرہ پر آمادہ ہوا۔ تاہم ایزدی علامہ

ارشاد القادری کے ساتھ تھی اور کیوں نہ ہوتی کہ آپ حق اور اہل حق کے نمائندے تھے۔ مناظرہ ہوا اور خوب ہوا۔ نعمانی بے چارہ آپ کے دلائل قاہرہ اور حاضر جوابی کے سامنے ٹھہر نہ سکا۔ اسے منہ کی کھانی پڑی اور آپ کو اس کامیابی پر ”فاتح جمشید پور“ کا خطاب ملا۔

پھر آپ نے صحافت کے میدان میں قدم رکھا۔ جمشید پور سے ماہنامہ ”جام نور“ اور مغربی بنگال کے شہر کلکتہ سے ماہنامہ ”جام کوثر“ کا اجراء کیا دونوں پرچوں کو غیر معمولی شہرت و مقبولیت حاصل ہوئی جس میں آپ کے پاکیزہ جذبات و احساسات، سلیبھی ہوئی فکر اور کوثر و تسنیم میں دھلی ہوئی زبان کو بڑا دخل تھا۔ آپ کے ادارے اتنے شائستہ اور سستہ ہوئے۔ کہ عقل سلیم کو سوائے تسلیم کے کوئی چارہ نہ رہتا۔

مختلف موضوعات پر آپ کے مضامین اتنے شاندار اور جاندار ہوتے کہ پڑھا لکھا طبقہ آپ کی خوبی تحریر کا اسیر ہو جاتا۔ آپ کی مہذب اور بے مثال تحریریں اپنا رنگ جمائے لگیں اور مشرقی ہند سے نکل کر پورے ہندوستان، پھر برصغیر اور پھر پوری دنیا میں مقبول ہوئیں۔ جس طرح تدریس کے شعبہ میں آپ نے نام کمایا اور مناظرے کے میدان میں کامیابی حاصل کی اسی طرح صحافت اور تصنیف و تالیف میں بھی اپنا لوہا منوایا۔

آپ نے ”زلزلہ“ لکھی تو کتب دیوبند کے ایوانوں میں واقعی زلزلہ برپا ہو گیا۔ یہ ایک عالمی ریکارڈ ہے کہ ”زلزلہ“ کے جواب میں چھوٹی بڑی ایک سو میں کتابیں لکھی گئیں۔ علامہ ارشد القادری کا قلم ایک بار پھر حرکت میں آیا انہوں نے ایک سو بیس کتابوں کو سامنے رکھ کر افکا جواب ”زیروزبر“ کے نام سے لکھا جو اسم با سکنی ثابت ہوا۔ دنیا نے دیکھا کہ وہ ایک سو بیس کتابیں ”زیروزبر“ ہو گئیں انکا نام نشان من گیا مارکیٹ میں کہیں دور تک دکھائی نہیں پڑتیں اور الحمد للہ ”زلزلہ“ پہلے سے بڑھ کر مارکیٹنگ کر رہی ہے۔

پھر آپ نے ایک اور کتاب ”تبلیغی جماعت“ لکھی پھر جماعت اسلامی، مقام مصطفیٰ، زلف و زنجیر اور زرد زخوں کتابیں لکھیں۔ یہ کتابیں دربار ہند سے نکل کر بلاد و عرب میں پہنچیں وہاں سے ادیب شہیر حضرت مولانا محمد نثار شاہ قسوری مدظلہ پاکستان لائے اور حضرت پیرزادہ



اقبال احمد فاروقی دامت برکاتہم العالیہ نے اپنے جمالیاتی ذوق کے پیش نظر بڑے خوبصورت انداز میں شائع کیں اور پھر دیکھتے ہی دیکھتے پورے پاکستان میں ایسی مقبول ہوئیں کہ پچھلے ۳۰ عسروں میں درجنوں ایڈیشن نکل چکے ہیں اور ہر پبلشر خوب سے خوب تر انداز میں چھاپ کر خوش ہوتا ہے۔

1972ء میں جب ورلڈ اسلامک مشن قائم ہوا تو قائد اہلسنت علامہ شاہ احمد نورانی علیہ الرحمۃ کو صدر اور آپ کو ناظم اعلیٰ چنا گیا۔ آپ نے اپنی صلاحیتوں کو بروئے کار لاتے ہوئے قائد اہل سنت کے شانہ بشانہ کام کیا پوری دنیا کے دورے کئے مختلف ملکوں میں دینی ادارے قائم کئے اور مختلف زبانوں میں اہل سنت کا لٹریچر شائع کیا اور یورپ کے قلب لندن میں اپنا مرکز قائم کیا جو بعد میں آنے والے علماء کے لئے ایک ساہنجان ثابت ہوا۔ آپ کی شہرت ہندوستان کی جغرافیائی حدود و حدود سے نکل کر پورے عالم اسلام میں پھیل گئی اور پوری مسلم اُمہ آپ کو اپنا قیمتی سرمایہ تصور کرنے لگی۔

لیکن اس کے باوجود آپ کو ہندوستان کے غریب مسلمانوں کا ہمیشہ قلق رہا اور آخری سانس تک ان کے حقوق کے لئے اخلاقی صحافتی اور سیاسی سطح پر کوشاں رہے اور مسلم اقلیت کے حقوق کے تحفظ کے لئے ہندوستان میں کئی ملکی اور بین الاقوامی کانفرنسیں منعقد کیں اس کے علاوہ مسلمانوں کے حقوق کے لئے آپ ہر دور حکومت میں اہل اقتدار کو پوری توانائی اور جرأت کے ساتھ قائل کرتے رہے اور پارلیمانی سیاست میں باقاعدہ حصہ لئے بغیر حکومت ہند کے مرکزی اور مقامی وزیروں سے ملاقات کر کے اپنی علمی قابلیت شخصی دجاہت اور اچھی شہرت کے بل بوتے پر مسلمانوں کے بے شمار مسائل حل کرائے۔

تعلیمی میدان میں آپ کا کام پورے ہندوستان میں پھیلا ہوا ہے۔ دارالعلوم ضیاء الاسلام کلکتہ، ادارہ شریعہ پٹنہ، فیض العلوم گرلز اینڈ بوائز ہائی سکول جھیشد پور، مدرسہ دارالسلام جھیشد پور، مدرسہ تنویر الاسلام اور اسلامی مرکز لائپزگ، مدرسہ غوثیہ کوڈرما، تربیت گاہ برائے آئمہ مساجد و کپیونٹرز بینک منسٹر جامعہ غوثیہ رضویہ سہارنپور۔ دارالسلام رضویہ کلیر شریف۔ دارالعلوم اہل

سنت جے پور کے علاوہ مغربی بنگال، راجستھان اور مہاراشٹر میں کئی مساجد تعمیر کروائیں۔ آخری عمر میں تبلیغی جماعت کے بین الاقوامی مرکز دہلی کی ہستی نظام الدین میں ایک شاندار چار منزلہ عمارت میں قدیم و جدید علوم کا نقلی ادارہ قائم کیا اور آخری سانس تک اسے زیادہ سے زیادہ موثر بنانے میں لگے رہے۔

علامہ ارشد القادری کی بے شمار نیکیوں میں ایک عظیم نیکی دعوت اسلامی کا قیام ہے اس سلسلے میں امیر دعوت اسلامی مولانا محمد الیاس قادری اپنے کتابچہ ”دعوت اسلامی کا بانی کون“ میں لکھتے ہیں۔ جب علامہ ارشد القادری نے مجھے امارت سونپی چاہی تو میں نے عرض کیا میں اس قابل نہیں تو علامہ ارشد القادری علیہ الرحمۃ نے ازراہ تفنن فرمایا ”مجھے زیادہ قابل آدمی کی ضرورت بھی نہیں“

آپ دعوت اسلامی کو پھلنا پھولنا دیکھ کر خوش ہوتے تھے اس کا اندازہ ماہنامہ امیر اہلسنت لاہور دسمبر 2006ء میں شائع ہونے والے ایک مکتوب سے ہوتا ہے جو علامہ ارشد القادری نے جھیشد پور میں دعوت اسلامی کے بانی حضرت مولانا عبدالحمین نعمانی کو دعوت اسلامی کا کام شروع کرنے پر مبارکباد کے انداز میں لکھا۔ آپ لکھتے ہیں۔

”حضرت مولانا المکرم عبدالحمین نعمانی صاحب زید مکارمک السلام علیکم ورحمۃ اللہ وبرکاتہ۔ مزاج گرامی 9 دسمبر کو میں جھیشد پور حاضر ہوا یہ معلوم کر کے خوشی ہوئی کہ آپ حضرات نے یہاں دعوت اسلامی کی شاخ قائم کر دی ہے یہاں کے سنی مسلمانوں پہ آپ حضرات کا یہ احسان ہے۔ کل شام کو دعوت اسلامی جھیشد پور کے مبلغین میرے پاس آئے۔ انہیں دیکھ کر بے پایاں مسرت ہوئی ہمارے یہاں کی مسجد میں جماعت کے اندر کئی نمازیوں کا اضافہ ہو گیا۔

آپ لوگوں نے مشاہدہ کر لیا ہوگا کہ مشاہیر علماء بالخصوص علماء مہارکپور کسی تحریک کی عملاً حمایت کر دیں تو اس میں بڑی جان پڑ جاتی ہے۔ مولائے قدیر ہمارے علمائے کرام کو برائے سنت و اشاعت دین نقل و حرکت کی توفیق عطا فرمائے۔

دوبارہ میں آپ حضرات کے اقدام کی تحسین کرتے ہوئے آپ حضرات کو ہدیہ تبریک

فقط والسلام آپ کا مخلص دعا گو

ارشاد القادری، جمشید پور

علامہ ارشد القادری آخری عمر میں ”حیات النبی ﷺ“ کے عنوان سے سیرت طیبہ پر ایک ضخیم کتاب شروع کر چکے تھے لیکن عمر نے وفات کی اس کے علاوہ مولانا وحید الدین خاں کے خطرناک افکار و نظریات کے رد میں بھی ایک کتاب زیر قلم تھی وہ بھی پوری نہ ہو سکی۔ حضرت علامہ ارشد القادری نے اپریل 2002ء میں بھارت کی راجدھانی دہلی میں وصال فرمایا اور جمشید پور آپ کا مزار پرانوار آج بھی زبان حال سے گویا ہے۔

نشان منزل مقصود ہے میری تربت  
نشان یہ چھوڑتا ہوں اہل کاروں کے لئے

## فقہ ملت مفتی جلال الدین امجدی رحمۃ اللہ علیہ

مراد سنگھ راجپوت فیملی کا فرد تھا لیکن تھا بڑا سلیم الفطرت۔ دین اسلام سے اسے دلچسپی تھی، وہ دل سے اسلام کی خوبیوں کا معترف تھا مگر کفر کی دلدل میں پھنسا ہوا تھا، خاندان اور برادری کی چیزوں میں جکڑا ہوا تھا۔ لیکن جیسے جیسے مراد سنگھ کے دل میں اسلام دوستی کے پاکیزہ جذبات پروان چڑھتے رہے دیسے دیسے ہی اس کے اندر غلام ساج سے نکلنے کی جرات بھی پیدا ہوتی گئی اور تو خرا یک دن وہ اپنے اندر پیدا ہونے والے فطری انقلاب کو علی الاعلان ظاہر کر کے اسلام کے دامن میں آگیا اور ”مراد سنگھ“ سے ”مراد علی“ بن کر اسلامی برادری کا ایک معزز رکن بن گیا۔ مراد علی کے اس جرات مندانہ اقدام نے خاندان اور ساج میں کھلبلی مچادی۔ راجپوت اس کی جان کے دشمن ہو گئے۔ خاندان والوں کی مخالفت کی وجہ سے مراد علی کو اسلام اور خاندان دونوں میں سے ایک چیز کا انتخاب کرنا پڑا۔ اس نے خاندان کی محبتوں کو اسلام کی صداقتوں پر قربان کر دیا اور ہجرت کی سنت ادا کرتے ہوئے اپنے وطن بالوف (بڑبڑ) کو چھوڑ کر ضلع فیض آباد کے ہی قصبہ شہزاد پور میں سکونت کر لی۔ مراد نہ صرف خود مراد کو پہنچا بلکہ اپنی اولاد کو بھی ”منزل مراد“ کا پتہ دے گیا۔ مراد علی کی چوتھی پشت میں سے ضیاء الدین مرحوم شہزاد پورے اتر پردیش کے ضلع بہتلی کے ایک قصبہ ”ادھما تنج“ منتقل ہو گئے۔ انہیں ضیاء الدین مرحوم کی چوتھی پشت میں ہمارے ممدوح مکرم فقہ ملت حضرت مفتی جلال الدین احمد امجدی نے ۱۹۳۳ء میں جنم لیا۔ حضرت فقہ ملت کے والد ماجد (جان محمد مرحوم متوفی ۱۹۵۱ء) بغیر کسی مقررہ مشاہرے کے جامع مسجد میں امامت و خطابت کے فرائض سرانجام دیا کرتے۔ بچوں کو پڑھاتے اور ابتدائی تعلیم و تربیت فرماتے تھے (اپنے تقویٰ و پرہیزگاری کے باعث پورے ادھما تنج میں عزت و احترام کی نگاہوں سے دیکھے جاتے تھے۔

حضرت فقیہ ملت نے تقریباً ۱۰ سال کی عمر میں حفظ قرآن کی سعادت حاصل کی اور تقسیم ہند سے قبل ہی فارسی کی تکمیل بھی کر لی تھی پھر ۱۹۲۷ء میں آپ عالم اسلام کے عظیم عالم مبلغ حضرت علامہ ارشد القادری رحمۃ اللہ علیہ کے مدرسہ نامن پور میں داخل ہوئے اور ۱۹۵۲ء میں فارغ التحصیل ہوئے۔ علامہ ارشد القادری اپنے ہزاروں شاگردوں میں حضرت فقیہ ملت پر بجا طور پر فخر فرماتے۔ آپ ادھما گنج میں پہلے باقاعدہ اور مستند عالم دین شمار ہوتے تھے اور آج ادھما گنج میں جتنے بھی علماء کرام ہیں یا تو آپ کے شاگرد ہیں یا شاگردوں کے شاگرد ہیں۔

جب آپ عالم دین ہو کر اپنے علاقے ادھما گنج میں پلٹے تو آپ نے غلط رسومات کے خلاف بڑی تندہی سے عملی میدان میں کام کیا۔ ادھما گنج میں یہ عام رواج تھا کہ قربانی کے بکروں کا گوشت مسلمانوں کیساتھ ساتھ ہندوؤں میں بھی تقسیم کیا جاتا تھا۔ آپ نے لوگوں کو مسئلہ سمجھایا کہ قربانی کے علاوہ تالیف قلب کیلئے کوئی تھوہ وغیرہ دیا جائے تو وہ دوسری بات ہے بلکہ اسلام کی اخلاقی تعلیم ہے اور مستحسن اقدام ہے لیکن جو چیزیں اسلام نے مسلمانوں کیلئے مختص کر رکھی ہوں مثلاً زکوٰۃ یا قربانی وغیرہ تو وہ چیزیں غیر مسلم کو نہیں دی جاسکتیں جب آپ نے یہ تبلیغ فرمائی تو ہندوؤں کی طرف سے آپ کو مخالفت کا سامنا کرنا پڑا حتیٰ کہ ہندوؤں نے باقاعدہ آپ سے باز پرس بھی کی لیکن آپ نے بے جھجک جواب دیا کہ ہم نہیں روکتے بلکہ ہمارا مذہب روکتا ہے، جیسے آپ کا دھرم چٹنی اجازت دیتا ہے اتنا ہی آپ برتاؤ ہمارے ساتھ کرتے ہیں" آپ کے اس طرز استدلال اور حق کوئی دیکھا کی کے کارن یہ رسم ختم ہوئی اب قربانی کا گوشت صرف مسلمانوں ہی میں تقسیم ہوتا ہے۔

شادی بیاہ کے مواقع پر بالکل ہندوانہ طور طریقے تھے۔ حضرت فقیہ ملت نے اس کے خلاف بھی عملی اقدام کئے اور خود شادی ان کی شادی ادھما گنج کی تاریخ میں پہلی شادی تھی جو مکمل اسلامی تعلیمات کا آئینہ تھی جو لوگوں کے لئے اسلامی شادی کا مکمل نمونہ بنی اور اس نے رسم رواج کا رخ موڑ دیا۔ ایک اور چلن جو آپ نے تبدیل کروایا وہ عورتوں کا بیٹھ کر نماز پڑھنا لازم تھا۔ عام طور پر عورتیں بیٹھ کر نماز پڑھا کرتی تھیں۔ حضرت فقیہ ملت نے مسئلہ سمجھایا کہ صرف مجبوری میں بیٹھ کر نماز پڑھ سکتے ہیں جبکہ کھڑے ہونے کی سکت ہی نہ ہو۔ اب الحمد للہ عورتیں کھڑی ہو کر ہی نماز

پڑھتی ہیں۔

ایک اور بھی ایک رسم جو آپ کی حکمت عملی سے مٹی وہ میت کا کھانا تھی۔ یہ رسم اتنی بدلتی تھی کہ اگر کسی غریب کے پاس منجائش نہ ہوتی تو اسے باقاعدہ پنچایت بلا کر سب کے سامنے ہاتھ جوڑ کر کھڑا ہونا پڑتا۔ دیر تک وہ غریب معافی مانگتا رہتا، لوگ اسے طرح طرح کے طعنے دیتے اور باتیں بناتے، وہ سب کی خرافات سنتا اور بار بار لجاجت کے ساتھ ہاتھ جوڑ کر اپنی مجبوریوں کو بتاتا تب جا کر بڑی مشکل اور ذلت در سوائی کے ساتھ اس کی معافی منظور کی جاتی اور ساتھ ہی وہ شخص آئندہ پنچایت میں بات کرنا چاہتا تو لوگ کہتے تو کیا بات کرتا ہے تیرا باپ مر گیا اور تو ابھی تک برادری کو کھانا نہ کھلا سکا۔ حضرت فقیہ ملت نے اس ظالمانہ اور جاہلانہ رسم کا توڑ اس طرح کیا کہ آپ نے اپنے والدین کی میت پر کھانا بالکل نہ پکایا اور جو پیسہ کھانے وغیرہ پر لگنا تھا وہ مسجد میں دیکر اس کا ثواب والدین کی ارواح کو بخش دیا۔ آپ کی بھاری بھر کم مذہبی شخصیت پر کوئی پنچایت اٹکی نہ اٹھا سکی اور اس طرح ایک مکروہ سلسلہ ختم ہو گیا۔ الغرض "ادھما گنج" والوں کے لئے آپ کی ذات ایک ایسی رحمت ثابت ہوئی جس کے سایہ میں اسلامی زندگی گزارنا آسان ہو گیا۔ رسومات کی کڑی دھوپ میں سڑنے والے لوگ شریعت و سنت کی گھنٹی چھاؤں میں آکر سکھ کا سانس لینے لگے۔

آپ نے "ادھما گنج" میں ۲ سال باقاعدہ تدریس فرمائی پھر صوبہ بہار کے شہر "جھیشد پور" میں کچھ عرصہ ایک سکول میں پڑھاتے رہے پھر خلع ہستی کے علاقے بھاؤ پور میں تدریسی خدمات انجام دیں اور بالآخر ۱۹۵۶ء میں جب براؤن شریف کے فیض الرسول سکول کو دارالعلوم فیض الرسول بنا دیا گیا تو آپ نے وہاں مستقل مدرس کی حیثیت میں پڑھانا شروع کیا اور یہی مدرسہ فیض الرسول براؤن شریف آپ کی اصلی پہچان بنا اور آپ براؤن شریف کے مفتی کی حیثیت سے پورے بھارت میں مشہور ہوئے۔ ۱۹۵۷ء سے ۱۹۸۳ء تک آپ تدریسی ذمہ داریوں کے ساتھ ساتھ فتویٰ نویسی بھی کرتے رہے۔ آپ کے فتوے مختلف رسائل و جرائد میں چھپتے رہے اور دنیا بھر میں مقبول ہوئے۔ ہندوستان کے علاوہ پاکستان، ہالینڈ اور افریقہ تک سے آپ کے پاس

سوالات آتے اور آپ ان کے تسلی بخش جواب عنایت فرما کر دینی رہنمائی کا حق ادا کرتے۔ ۱۹۸۳ء کے بعد فتاویٰ نویسی سے ریٹائرمنٹ لے لی اور زیادہ توجہ دینی امور نمٹانے پر مرکوز کر دی۔

تصنیف و تالیف کے شعبے میں آپ کی پہلی کاوش "گہدہ شنبوی" تھی جو حضرت مولانا رومی رحمۃ اللہ علیہ کی بیان کردہ حکایتوں کے انتخاب پر مبنی تھی۔ اس کے بعد آپ کی اور کئی کتابیں آئی مثلاً معارف القرآن، انوار شریعت المعروف اچھی نماز، حج و زیارت، محققانہ فیصلہ، بارغ فداک اور حدیث قرطاس، ضروری مسائل، نورانی تعلیم چار حصے، خطبات محرم وغیرہ۔ ان سب کتابوں کے علاوہ آپ کی کتابیں انوار الحمدیث، اور فقہی پہیلیاں کو جو شہرت نصیب ہوئی وہ بہت کم کتابوں کو نصیب ہوئی ہے۔ خاص طور پر انوار الحمدیث تو ہر اچھی لائبریری اور ہر صاحب مطالعہ شخص کے گھر کی زینت ہے۔

فقہ ملت حضرت مفتی جلال الدین احمد امجدی کے بلند پایہ علمی مضامین بھی مختلف مذہبی پرچوں میں برابر شائع ہوتے رہتے ہیں اور آپ کے قارئین کا حلقہ پوری اردو دنیا میں موجود ہے۔ ایک مرتبہ ۱۹۷۹ء بھارت کے کسی اشاعتی ادارے نے ایک بہت بڑی علمی خیانت کا ارتکاب کیا کہ فقہ کی مشہور کتاب "بہار شریعت" چھاپی اور جہاں جہاں لفظ "نہ" آیا تھا اسے ختم کر ڈالا اور جہاں "نہ" نہیں آنا چاہیے وہاں "نہ" ڈال دیا اس طرح منفی مسائل مثبت بن گئے اور مثبت منفی ہو گئے۔ جب آپ کی نگاہوں نے اپنے پیروں و مرشد کی عظیم تصنیف کے ساتھ ایسی "علمی ادبی شرارت" کو بھانپ لیا تو اس کے خلاف زوردار مضامین لکھے جو الہ آباد سے نکلنے والے ماہنامہ "پاسبان" اور براؤن شریف کے آرگن ماہنامہ "فیض الرسول" میں شائع ہوئے۔ اگر بروقت یہ تدارک نہ ہوتا تو منفی سرگرمیوں کے عادی نام کے مسلمانوں کا اگلا پروگرام یہ تھا کہ اس "بہار شریعت" کا حوالہ دے کر اس کے مسائل کو خالی الذہن لوگوں میں بتاتے پھرتے کہ دیکھو "بہار شریعت" میں غلط مسائل درج ہیں لیکن حضرت فقیہ ملت کے قلم نے "رضا کے نیزے کی مار" بن کر فتنہ پرور لوگوں کی سازش کو بے نقاب کر دیا۔

حضرت فقیہ ملت کا تقویٰ و طہارت مثالی اور علماء دین کیلئے لائق تقلید ہے۔ آپ نے گھر میں ریڈیو تک نہیں رکھا بلکہ بہوؤں کے جہیز میں بھی قبول نہ کیا۔ آپ کا کہنا ہے کہ اگر آج میں ریڈیو خریدوں گا تو کل میری اولاد اس سے اگلا اقدام کرے گی اور ضروری وی خرید لائے گی اور میں "ایجنڈی منزل" کو سیمما گھر نہیں بنانا چاہتا۔ آپ نے آج تک کسی سیاستدان کو دوست نہیں ڈالا اور نہ ہی اپنے گھر والوں کو ڈالنے دیا تاکہ سیاستدانوں کے غلط کاموں کی ذمہ داری میں ہم شامل نہ ہوں۔

تعلیم کے بارے میں آپ کا نظریہ ہے کہ اگر اسلام کی خدمت کی نیت سے انگریزی پڑھی جائے تو ثواب کا کام ہے لیکن ہم مرد و بچہ نصاب تعلیم اور نظام تعلیم کے خلاف ہیں جس سے عموماً پڑھنے والوں کا ذہن خراب ہو جاتا ہے مذہبی آزادی پیدا ہوتی ہے۔ ماحول بدل جاتا ہے اور بسا اوقات نوبت یہاں تک پہنچ جاتی ہے کہ ایک دو پشت کے بعد گھر میں دہریت کی بنیاد پڑ جاتی ہے۔ آپ فرماتے ہیں "میں نے خوشحالی کے باوجود اپنے کسی لڑکے کو انگریزی نہیں پڑھائی اور نہ انشاء اللہ پڑھاؤں گا بلکہ ہر ایک کو نائب رسول بنانے کی کوشش کرونگا۔ ان لوگوں کی راہ کبھی نہیں اختیار کرونگا۔ جو دس سال تک زکوٰۃ خیرات کھا کر علم دین حاصل کئے اور پورے زمانہ طالب علمی میں ایک ایک پیسے کے محتاج رہے پھر عالم ہونے کے بعد جب کسی مسجد یا مدرسے میں ملازم ہو کر خوشحال ہو گئے تو اپنے گھر والوں کو انگریزی پڑھا کر کافروں کی وضع قطع کا دلدادہ بنا دیا۔ انہیں فاسقوں کا لباس پہنایا اور گھر سے اسلامی طور طریقہ نکال کر اسے مغربی تہذیب کا گوارہ بنا دیا۔"



## حکیم الامت حضرت مفتی احمد یار خان نعیمی رحمۃ اللہ علیہ

حضرت مفتی احمد یار خان نعیمی رحمۃ اللہ علیہ اہل سنت کے عظیم مصنف، مدرس، مفتی اور شاعر ہیں اور اگر یہ کہا جائے تو بے جا نہ ہوگا کہ حضرت صدرالافاضل رحمۃ اللہ تعالیٰ کے علاوہ میں آپ سب سے ممتاز مقام کے حامل ہیں۔ آپ کی کتابیں اہل سنت کے لئے سرمایہ کا درجہ رکھتی ہیں۔ حضرت حکیم الامت کا یہ ایک امتیازی وصف ہے کہ آپ نے مسلکی لٹریچر میں سنجیدگی متانت اور معیار تحقیق قائم رکھا اور اپنے موقف پر ایسے انداز میں دلائل قائم کئے کہ فریق مخالف کے مسلم الطبع اور سنجیدہ فکر قاری بھی متاثر ہوئے بغیر نہ رہ سکے اور ایسے بے شمار لوگ آپ کی کتابیں پڑھ کر حق و باطل میں پہچان پیدا کرنے کے قابل ہو گئے۔ اس وصف کے علاوہ آپ کی تحریروں میں ایک اور خاص بات یہ ہے کہ عظیم عالم دین ہونے کے باوجود اپنے کم پڑھے لکھے قارئین سے اس قدر قریب ہو کر بات کرتے ہیں کہ قاری آپ کی بلند قامت علمی شخصیت سے مرعوب ہونے کی بجائے مستفید ہوتا چلا جاتا ہے۔ آپ کی بات لوگوں کے دلوں میں گھر کر نے لگتی ہے۔ آپ کے اسلوب نگارش کا یہ بھی خاصہ ہے کہ وہ اپنے پڑھنے والوں میں آہستہ آہستہ ایسی استعداد پیدا کر دیتا ہے کہ قاری خود بخود ارتقائی مراحل طے کرنے لگتا ہے۔ اس کے ذہن کے دریچے کھل جاتے ہیں اور علم و عرفان کے تازے جھونکے اس کی فکر کو پاکیزگی، روح کو سرشاری اور قلب کو روشنی عطا کرنے لگتے ہیں۔

حضرت حکیم الامت نے حضرت مولانا محمد یار خان رحمۃ اللہ علیہ کے گھروں جہانی ہمایوں میں 1905ء کے قریب آنکھ کھولی۔ والد گرامی سے ناظرہ قرآن پڑھا اور درس نظامی کی ابتدائی کتابیں شروع کیں۔

11 سال کی عمر میں آپ نے ہمایوں کے مدرسہ شمس العلوم میں حضرت مولانا قادیان

بدایونی کے سامنے زانوئے تلمذ تہہ کئے یہ کوئی 1916ء کا زمانہ ہوگا۔ اس زمانے میں حضرت مفتی عزیز احمد بدایونی رحمۃ اللہ علیہ شمس العلوم میں آخری کتابیں پڑھ رہے تھے۔ اس حوالے سے مفتی عزیز احمد بدایونی آپ کے استاد بھائی ہوئے۔ شمس العلوم میں آپ تقریباً 3 برس زیر تعلیم رہے۔

اس زمانے میں ریاست مینڈھو میں ایک مدرسہ سرکاری سرپرستی میں چلتا تھا۔ جس کا معیار تہ ریس اور ظاہری ٹھاٹھ باٹھ دیکھ کر آپ دیوبندی مدرسین کے بارے میں خوش فہمی کا شکار ہو کر 1919ء میں وہاں داخل ہو گئے۔ اور 4 سال تک پڑھتے رہے۔ یہ بات آپ کے خوش عقیدہ والد گرامی کے لئے بہت ناگوار تھی لہذا جب 1922ء میں آپ سالانہ چھٹیاں گزارنے کو گھر آئے تو والد محترم کے حکم اور چچا زاد بھائی کی ترغیب سے جامعہ نعیمیہ مراد آباد میں داخل ہوئے اور آپ کی زندگی کا ایک نیا دور شروع ہوا۔ آپ خود لکھتے ہیں۔

”دیوبندی اساتذہ کے پاس ایک عرصہ تک پڑھنے کے بعد میں یہ سمجھنے لگ گیا تھا کہ علمی تحقیق کا کمال تو بس اسی گروہ میں پایا جاتا ہے۔ لیکن جب خوش قسمتی سے صدرالافاضل مراد آبادی قدس سرہ سے ملاقات ہوئی اور انہوں نے مجھے اعلیٰ حضرت امام احمد رضا علیہ الرحمۃ کا ایک رسالہ ”عظایا القدر فی احکام تصویر“ مطالعے کے لئے دیا تو میری حیرت کی انتہا نہ رہی۔“

جامعہ نعیمیہ میں پڑھائی کے دوران ایک دلچسپ واقعہ پیش آیا۔ حضرت صدرالافاضل چونکہ ہمہ جہت شخصیت کے مالک تھے اور آپ کی مصروفیات بھی بے شمار تھیں لہذا کبھی کبھی تدریس میں تاخیر ہو جاتا تو مفتی احمد یار خان نعیمی کے لئے ناقابل برداشت ہوتا۔ ایک دن مفتی احمد یار خان نعیمی نے اپنا سامان باندھا اور مدرسہ سے کھسک لئے، ابھی چند قدم کا فاصلہ طے کیا ہوگا کہ کسی نے مولانا نعیم الدین مراد آبادی کو صورت حال سے آگاہ کر دیا بس پھر کیا تھا حضرت نعیم الدین مراد آبادی نے فوراً کسی کو دوڑایا کہ احمد یار کو روکو آئندہ ہم اس کی تعلیم کا حرج نہیں ہونے دیں گے۔

لہذا استاد محترم نے طالب علم کے اخلاص اور وابستگی کو دیکھتے ہوئے اپنے دور کے مشہور مدرس حضرت مولانا مشتاق احمد کانپوری کو 80 روپے ماہوار کے کثیر مشاہرے پر جامعہ نعیمیہ میں مامور کر لیا اور مفتی احمد یار خان نعیمی نے دل لگا کر پڑھنا شروع کر دیا۔ مفتی احمد یار خان نعیمی درس نظامی

مکمل کرنے کے بعد جامعہ نعیمیہ میں بھی کچھ عرصہ پڑھاتے رہے پھر استاد محترم کے حکم پر دھوراجی کاٹھیاواڑ چلے گئے وہاں سے کچھ عرصہ کے بعد واپس جامعہ نعیمیہ آ گئے اور ایک بار پھر تدریس کی مسند کو رونق بخشی۔

بعد ازاں حافظ الحدیث حضرت مولانا سید جلال الدین شاہ رحمۃ اللہ علیہ کے مدرسہ بمکھی شریف میں تعینات ہوئے لیکن دل نہ لگا اور واپس بدایوں جانے کی نیت سے لاہور آ گئے۔ وہاں سے مولانا جیو سید محمود شاہ گجراتی کے اصرار اور حضرت سید ابوالبرکات کی سفارش پر گجرات تشریف لے گئے اور وہیں کے ہو رہے۔ آج آپ گجرات کے حوالے سے پہچانے جاتے ہیں اور گجرات آپ کے حوالے سے۔ گجرات میں آپ نے ایک اشاعتی ادارہ بھی قائم فرمایا جو ”نعیمی کتب خانہ“ کے نام سے مشہور ہوا اس ادارے نے دین متین کی خدمت کے ضمن میں بہت خدمات انجام دیں۔ اور آپ کے تتبع میں بہت سے علماء نے اپنے اپنے اشاعتی ادارے قائم کئے اور تجارت کے ساتھ ساتھ خدمت اسلام کا کام بھی آگے بڑھایا۔

گجرات میں آپ نے ”درس قرآن“ شروع کیا جس نے بڑی پذیرائی حاصل کی۔ پاکستان میں ۲ علماء کرام کے ”درس قرآن“ نے بڑی شہرت اور مقبولیت حاصل کی ایک امام اہل سنت حضرت سیدنا امام احمد سعید کاظمی رحمۃ اللہ علیہ جنہوں نے ملتان شریف میں 18 سال میں ”درس قرآن“ مکمل کیا اور دوسرے حکیم الامت مفتی احمد یار خاں نعیمی رحمۃ اللہ علیہ جنہوں نے گجرات میں 19 سال میں ”درس قرآن“ مکمل کیا۔

آپ نے تدریسی خدمات کے دائرہ کو وسیع کرنے کے لئے جامعہ غوثیہ نعیمیہ بھی قائم کیا جو علوم و فنون کی خدمات سرانجام دے رہا ہے۔

ان تمام مصروفیات کے باوجود حضرت حکیم الامت رحمۃ اللہ علیہ عوامی اجتماعات سے بھی خطابات فرماتے رہے اس سلسلے میں راقم نے آزاد کشمیر کے دور دراز علاقوں میں عمر رسیدہ لوگوں سے خوشگوار حیرت کے ساتھ یہ بات سنی کہ حضرت مفتی احمد یار خاں نعیمی یہاں کے دیہات تک میں جلسوں سے خطاب کرنے آیا کرتے تھے اور انکی باتیں اور یادیں آج تک دل و دماغ میں

محفوظ ہیں۔

آپ کی کتابوں میں تفسیر نعیمی، حاشیہ نور العرفان، انشراح بخاری، مرآۃ شرح مشکوٰۃ 8 جلدیں، علم المیراث، جاء الحق، فتاویٰ نعیمیہ، حضرت امیر معاویہ پر ایک نظر، رسائل نعیمیہ، خطبات نعیمیہ، دیوان سالک (شعری مجموعہ) شامل ہیں۔

آپ کے شاعرانہ صلاحیتیں آپ کی بھرپور علمی شخصیت کی ادب میں چلی گئیں ورنہ آپ ملک کے معروف شعرا میں شامل ہوتے۔ اگر آج بھی کوئی محقق آپ کی شاعری پر کام کرے تو آپ کی فنی عظمت کے کئی گوشے سامنے آ سکتے ہیں۔

راقم نے اپنی کتاب ”بزرگان دین کا نعتیہ کلام“ حصہ اول، دوم، سوم میں آپ کا نعتیہ کلام شامل کیا ہے جو اہل ذوق بڑی پسندیدگی کی نظر سے دیکھتے ہیں۔

الغرض حکیم الامت رحمۃ اللہ علیہ وہ شخصیت تھے کہ جن کا خلا آج تک پورا نہ ہو سکا۔ یہ بات پورے دعوے کے ساتھ کہی جاسکتی ہے کہ کوئی لائبریری حضرت حکیم الامت کی کتابوں کے بغیر مکمل نہیں ہو سکتی۔

آپ ۳ رمضان المبارک ۱۳۹۱ھ/۲۳ اکتوبر ۱۹۷۱ء کو دواصل بحق ہوئے۔ آپ کا مزار ”پاکستان چوک“ گجرات میں آج بھی اہل ذوق میں روحانی فیض کے چشمے کا درجہ رکھتا ہے۔ جس سڑک پر آپ کا مزار ہے اس کا نام سرکاری طور پر ”مفتی احمد یار خان نعیمی روڈ“ رکھا گیا ہے۔

## حضرت مولانا غلام قادر اشرفی رحمۃ اللہ علیہ

لاہور سے اسلام آباد جائیں تو راستہ میں ”لالہ موسیٰ“ کے مقام پر ایک خوبصورت مزار مبارک اپنی تمام تر رعنائیوں کے ساتھ خوش عقیدہ لوگوں کو دعوتِ نظارہ دیتا ہے یہ مزار شریف اشرف المشاہد حضرت مولانا غلام قادر اشرفی کا ہے۔ جو صدر الافاضل مولانا سید نعیم الدین مراد آبادی علیہ الرحمۃ کے تلامذہ میں ممتاز مقام رکھتے ہیں۔ آپ بھارتی پنجاب کے قصبہ ”فرید کوٹ“ میں ہفتہ ۱۲ محرم الحرام ۱۳۳۳ھ یعنی ۱۰ مارچ ۱۹۰۶ء میں میاں باغ علی چشتی کے ہاں پیدا ہوئے۔ ابھی سن شہور کو نہیں پہنچے تھے کہ اکثر بڑے لوگوں کی طرح آپ بھی یتیم ہو گئے۔ ۱۹۱۱ء سے ۱۹۲۲ء تک مقامی سکول میں زیر تعلیم رہے۔ غالباً ۱۹۲۳ء میں حضرت صدر الافاضل کے مدرسہ اہل سنت (جامعہ نعیمیہ مراد آباد) میں داخل ہوئے اور جامعہ نعیمیہ میں پڑھائی کے دور میں ہی مختلف تعلیمی اداروں اور اساتذہ سے جزدقی طور پر سنسکرت، ہندی، گورکھی اور گیمانی زبانیں بھی سیکھیں۔

۱۹۲۵ء میں جب مراد آباد میں سنی کانفرنس منعقد ہوئی تو جامعہ نعیمیہ کے دیگر طلباء کے ساتھ آپ نے بھی کانفرنس کے انتظامات اور مسلمانوں کی خدمت میں بڑھ چڑھ کا حصہ لیا۔

جامعہ نعیمیہ میں پڑھائی کے دوران ایک دلچسپ واقعہ پیش آیا۔ ایک دن مولانا غلام قادر اشرفی دیگر طلباء کے ساتھ دیوبندیوں کے جلسے میں چلے گئے۔ آپ کے وہاں جانے کی غرض یہ تھی کہ بد مذہبوں کے عقائد کے بارے میں معلومات ہوں گی اور ان کے عقائد کا رد قرآن و حدیث کی روشنی میں باسانی کیا جاسکے گا۔ جب حضرت صدر الافاضل کو معلوم ہوا کہ جامعہ نعیمیہ کے طلباء نے بد مذہبوں کے جلسے میں شرکت کی ہے تو آپ بہت خفا ہوئے اور فرمایا کہ ایسے لوگوں کی کسی بھی محفل میں جانا درست نہیں ہے۔ اس سے ان کی حوصلہ افزائی ہوتی ہے، دوسرا یہ کہ اپنے عقائد میں انتشار و فتنہ کا احتمال ہوتا ہے۔ سزا کے طور پر ان طلباء کو ایک دن بھوکا رکھا گیا۔ بلکہ ساری

رات جاگئے، عبادت کرنے اور توبہ کرنے کا حکم فرمایا۔ طلباء نے ساری رات توبہ اور عبادت کرنے کے علاوہ دیوبندیوں کے جلسے میں جو کچھ سن کر آئے تھے اس کے رد میں ایک مضمون تحریر کیا۔ اگلے دن وہ مضمون جب صدر الافاضل کی خدمت میں پیش ہوا تو آپ بہت خوش ہوئے اور تمام طلباء کو معافی دے دی اور فرمایا کہ الحمد للہ ہمارے طلباء کے عقائد اتنے پختہ و مضبوط ہیں کہ کوئی بد عقیدہ ان پر غالب نہیں آسکتا۔

حضرت مولانا غلام قادر اشرفی اپنے استاد محترم حضرت صدر الافاضل کے پیر بھائی بھی تھے کیوں کہ آپ بھی اپنے استاد محترم کی طرح بدر اشرفیت سرکار کلاں پروردہ سہ محبوبی حضرت سید علی حسین کچھوچھوی رحمۃ اللہ علیہ کے مرید اور خلیفہ تھے۔ بعد ازاں حضرت قطب مدینہ ضیاء الدین مدنی نے بھی آپ کو خلافت سے سرفراز فرمایا۔ تعلیم سے فراغت پانے کے تین سال بعد تک بھارتی پنجاب کے ضلع فیروز پور میں خطبہ جمعہ اور تدریسی و تعلیمی خدمات سرانجام دیتے رہے۔

۱۹۳۵ء میں جب امیر ملت حضرت پیر سید جماعت علی شاہ رحمۃ اللہ علیہ کی قیادت میں ”تحریک شہید سمنگ“ چلی تو آپ نے اس میں بھرپور انداز میں حصہ لے کر غیرت ایمانی کا ثبوت دیا۔ اس عرصہ میں آپ مشرقی پنجاب سے نقل مکانی کر کے مغربی پنجاب کے ضلع سوات کے علاقہ لالہ موسیٰ میں رہائش پذیر ہو گئے۔ اور شہر کی مرکزی مسجد میں بلا معاوضہ خطابت کا سلسلہ شروع کیا جو دم آخر تک جاری رہا۔ ۱۹۳۹ء میں جب قائد اعظم محمد علی جناح نے مسلمانان برصغیر سے یومِ نجات منانے کی اپیل کی تو آپ نے ”مجلس تبلیغ الاسلام لالہ موسیٰ“ کے زیر اہتمام یومِ نجات منایا۔ اور لالہ موسیٰ میں مسلم لیگ کی بنیاد رکھی۔ اس وقت (سابق وزیر اعظم پاکستان) ملک فیروز خان نون اور ممتاز مسلم لیگی رہنما سردار شوکت حیات خان آپ کے ساتھی تھے۔ مقامی مسلم لیگ میں آپ کا بے حد احترام پایا جاتا تھا۔ اس کا اندازہ ۱۹۴۵ء کے مندرجہ ذیل تاریخی واقعہ سے لگایا جاسکتا ہے۔

قائد اعظم کشمیر سے لاہور آ رہے تھے اور مختلف شہروں میں رُک کر مختصر خطاب کرنا ان کے شیڈول میں شامل تھا۔ یہ بات اٹل تھی کہ قائد اعظم شیڈول کے علاوہ کہیں نہیں رُک سکتے اور اگر کوئی

ساتھی انہیں رکنے کا کہہ تو وہ ان کے عتاب سے نہیں بچ سکتا۔

قائد اعظم کے سفری شیڈول میں لالہ موسیٰ کا کوئی پروگرام نہیں تھا اور ادھر لالہ موسیٰ کے مسلم لیگی رہنماؤں اور کارکنوں نے لالہ موسیٰ میں جھنڈے لگا کر اور سڑک پر خوبصورت آرائشی محرابیں بنا کر قائد اعظم کے شاندار استقبال کا پروگرام بنا رکھا تھا اور وہاں کے مخلصین نے ایک خطیر رقم قائد اعظم کی نذر کرنے کیلئے ایک خوبصورت تھیلی میں جمع کر رکھی تھی۔ اب مسئلہ یہ درپیش تھا کہ کون ہمت کر کے قائد اعظم کو روکے انہیں خطاب کی دعوت دے اور یہ تھیلی پیش کرے آخر کار تمام مسلم لیگی رہنماؤں نے متفقہ طور پر مولانا غلام قادر اشرفی کو آگے کیا۔ اب حضرت مولانا غلام قادر اشرفی نے قائد اعظم کو کس طرح رد کا کس طرح خطاب کر دیا اور کس طرح نذرانہ پیش کیا یہ انہیں کی زبانی سنئے اور سر دھنئے۔

”قائد اعظم بذریعہ کار کشمیر سے واپس لاہور تشریف لارہے تھے اور راستہ میں انہیں جا بجا جلسوں سے خطاب کرتا تھا۔ ہم نے بھی لالہ موسیٰ میں استقبال کی تیاریاں شروع کر دیں۔ اور نذرانہ کی تھیلی کا بھی بندوبست کیا۔ جی ٹی روڈ پر میل ڈیڑھ میل تک جھنڈیاں اور محرابیں بنوائیں، مسلم لیگ کے جھنڈے لگائے اور تمام علاقہ میں آدمی دوڑا کر صبح تک ہزاروں آدمی جمع کر لئے۔ پنڈال میں میلے کا سماں تھا، ہر طرف چہل پہل تھی، سٹیج تیار ہو چکا تھا۔ شامیانے نصب تھے لیکن لطف کی بات یہ کہ نہ تو قائد اعظم کو اس کی اطلاع تھی اور نہ ہی ان کے پروگرام میں لالہ موسیٰ ٹھہرنے کا اندراج تھا۔

دو پہر کو قائد اعظم تشریف لائے تو فضا نعرہ بکسیر، اللہ اکبر، مسلم لیگ زندہ باد، قائد اعظم زندہ باد، لے کے رہیں گے پاکستان، آنکھوں کا نور پاکستان، دل کا سرور پاکستان، سے گونج اٹھی۔ لالہ موسیٰ کی فضا میں انتہائی جوش و خروش تھا۔ قائد اعظم نے پوچھا، یہ کوئی جگہ ہے؟ عرض کیا گیا، لالہ موسیٰ۔ فرمایا ہمارے پروگرام میں شامل نہیں۔ ہم ہجرات ٹھہریں گے۔

سڑک پر استقبال کے لئے چوہدری غلام احمد قادری جنرل سیکرٹری مسلم لیگ لالہ موسیٰ مع رفقاء موجود تھے۔ میری ڈیوٹی سٹیج پر تھی۔ جب قائد اعظم نے ٹھہرنے سے انکار کر دیا اور کار

سے نہ اترے تو چوہدری صاحب نے مجھے آواز دی۔ وہ جارہے ہیں یہیں آ کر مل لو۔ میں نے فوراً آ کر سلام عرض کر کے ہاتھ ملایا اور عرض کیا۔ ذرا باہر آ کر کھڑے ہو جائیں تاکہ لیگ کے کارکن جو دور دراز سے راتوں رات پیدل سفر کر کے یہاں پہنچے ہیں، اپنے محبوب قائد کو ایک نظر دیکھ لیں۔ یہ سن کر قائد اعظم مونہ کے پائیدان پر کھڑے ہو گئے، میں نے پھر عرض کیا، آپ زمین سے فٹ ڈیڑھ فٹ بلندی پر کھڑے ہیں۔ اگر چھ سات فٹ اونچے کھڑے ہوں تو زیادہ لوگ دیکھ سکیں گے۔ فرمانے لگے کیوں؟ میں نے عرض کیا۔ اس لئے کہ میں مسلم لیگ کا جنم ساتھی ہوں اور آپ اس کے صدر ہیں۔ فرمایا، کیسے؟ میں نے کہا میری پیدائش ۱۹۰۶ء میں ہوئی اور مسلم لیگ کا قیام بھی ۱۹۰۶ء میں ہوا چونکہ میں اور مسلم لیگ اکٹھے پیدا ہوئے لہذا میں اس کا جنم ساتھی ہوں۔ اس قائد اعظم نے دُور جذبات سے مجھے گلے لگا لیا اور میرا ہاتھ پکڑ کر اسٹیج پر تشریف لائے اور فرمایا۔

”حضرات! میرا مولانا سے لڑائی ہوا، تو وہ لڑائی پیار اور محبت کا تھا، یہ سامنے انڈیا کا نقشہ ہے، میں اس پر پاکستان کو ابھرتا ہوا دیکھ رہا ہوں، منزل بالکل قریب ہے، آپ مسلم لیگ کے جھنڈے تلے جمع ہو کر میرے ہاتھ مضبوط کریں، اللہ ہمارا حامی دنا صبر ہو۔“

اس دلکش اور وجدانور خطاب کے بعد ”مسلم لیگ زندہ باد“ اور ”قائد اعظم زندہ باد“ کے نعروں کی گونج میں میں نے نذرانہ کی تھیلی پیش کی اور ان کا قافلہ شاداں و فرحان عازم ہجرات ہوا۔

اپریل ۱۹۴۶ء میں تاریخ ساز آل انڈیا بنارس سنی کانفرنس میں آپ نہ صرف خود شریک ہوئے بلکہ مغربی پنجاب سے بہت سے ساتھی علماء کو بھی لے کر گئے۔ سنی کانفرنس میں علامہ اہل سنت کی طرف سے تحریک پاکستان کی مکمل تائید و حمایت کے بعد آپ نے مسلم لیگ کے لئے اپنی جدوجہد کو اور تیز کر دیا اور اس کی پاداش میں کئی مرتبہ جیل کاٹی۔ مختلف اوقات میں جو قید آپ نے کاٹی اگر اسے شمار کیا جائے تو تقریباً ۳۴ سال کا عرصہ بنتا ہے۔ جب بھی آپ جیل سے رہا ہو کر آتے تو بلا خوف و خطر پہلے سے بڑھ کر تحریک پاکستان کے لئے کام کرتے۔ لیکن جب پاکستان بن گیا اور یہاں پاکستان بنانے والوں کو نظر انداز کر کے دوسروں کو نواز جانے لگا تو آپ مسلم لیگ کو چھوڑ



کر جمعیت علمائے پاکستان میں شامل ہو گئے اور ملک میں نظام مصطفیٰ ﷺ کے نفاذ کے مطالبے کو اپنا اوڑھنا بچھونا پالیا۔ ۱۹۵۳ء میں جمعیت علمائے پاکستان کے صدر خلیفہ اعلیٰ حضرت ابو الحسنات سید محمد احمد قادری رضوی رحمۃ اللہ علیہ کی قیادت میں تحریک ختم نبوت میں مجاہدانہ کردار ادا کیا۔

۱۹۷۰ء میں حضرت خواجہ قمر الدین سیالوی رحمۃ اللہ علیہ کی قیادت میں جب جمعیت نے عام انتخابات میں حصہ لیا تو آپ نے اس فیصلہ کا بھرپور خیر مقدم کیا اور اس کے نمائندوں کی ہر طرح مدد کی اور انہیں کامیاب کرانے میں اپنی تمام صلاحیتوں کو بردے کا رلائے۔ ۱۹۷۳ء میں جب جمعیت علمائے پاکستان کے لیڈر مولانا شاہ احمد نورانی رحمۃ اللہ علیہ نے قومی اسمبلی میں قادیانیوں کو مرتد قرار دلوانے کی تحریک شروع کی تو جن علماء نے اسمبلی سے باہر ہر کر اس مسئلے پر کام کیا اور ارکان اسمبلی کو قرارداد منظور کرنے کے لئے تیار کیا ان میں امام اہل سنت غزالی زماں حضرت امام احمد سعید کاظمی، حضرت علامہ سید محمود احمد رضوی، حضرت مفتی محمد حسین نعیمی اور دیگر علمائے اہل سنت کے ساتھ آپ نے بھی اس تاریخی جدوجہد میں حصہ لیا جس کے نتیجے میں قادیانیوں کو سرکاری طور پر مرتد اور غیر مسلم قرار دیا گیا۔

۱۹۷۷ء میں تحریک نظام مصطفیٰ ﷺ میں آپ نے قائد اہل سنت امام شاہ احمد نورانی کی قیادت میں پیرانہ سالی کے باوجود نو جوانوں کی طرح جوش و ولولہ سے حصہ لیا۔ آپ نے اپنی زندگی میں اسلام کے نام پر چلنے والی ہر تحریک میں حصہ لیا مگر ۱۹۷۷ء کی تحریک نظام مصطفیٰ ﷺ آپ کی زندگی کی آخری تحریک ثابت ہوئی اور ۱۹۷۹ء میں آپ اپنے خالق حقیقی کی بارگاہ میں سرخروئی کے ساتھ حاضر ہو گئے۔

آپ نے زندگی کو ہمیشہ ایک مجاہد کی طرح گزارا، زندگی کی تمام ہنگامہ آرائیوں کے باوجود تصنیف و تالیف سے نظر نہیں چرائی بلکہ مختلف موضوعات پر آپ نے کئی علمی کتابیں یادگار چھوڑیں۔

آپ کی ایک کتاب ”شانِ اولیاء“ راقم کی نظر سے گزری ہے جسے دارالغیض منج بخش ۵۵ حکیم مودی روڈ، لاہور نے شائع کیا ہے اس کے مطالعے سے پتہ چلتا ہے کہ آپ دشمنوں سے

بھی بڑے طریقہ اور سلیقہ سے کلام کرتے ہیں۔ اسماعیل دہلوی کی فتنہ ساز کتاب تقویت الایمان میں ”غلام محی الدین“ غلام معین الدین ”حیر بخش“ وغیرہ نام رکھنے کو شرک بتایا گیا ہے۔ آپ اس کے رد میں اپنی کتاب ”شانِ اولیاء“ کے صفحہ ۲۹ پر فرماتے ہیں۔ ”برکت کے لئے اپنی اولادوں کے نام ان (بزرگوں) کے نام پر رکھنا، یہ سب شرک قرار دے دیا اور کروڑوں مسلمانوں کو بے دردی کے ساتھ اسلام سے خارج کر دیا پھر یہ کہ اس دعوے پر نہ دلیل ہے نہ برہان، نہ کوئی حدیث نہ قرآن، نہ ثبوت نہ شہادت، نہ کوئی حوالہ نہ کسی کتاب کی عبارت، حالانکہ دیکھئے مولوی قاسم نانوتوی بانی مدرسہ دیوبند کے دادا کا نام ”غلام شاہ“ اور پردادا کا نام ”محمد بخش“ ہے۔ مولوی یعقوب کے والد کے نانا کا نام ”خواجہ بخش“ ہے۔ اس کے والد کے استاد کا نام ”قلندر بخش“ ہے۔ رشید احمد گنگوہی کے دادا کا نام ”حیر بخش“ پردادا کا نام ”غلام حسن“ اور پردادا کے والد کا نام ”غلام علی“ اور نانا کا نام ”فرید بخش“ ہے۔ رشید احمد گنگوہی کے ایک استاد کا نام ”قطب بخش“ اور دوسرے کا نام ”محمد غوث“ ہے۔

یہ ہے مولانا غلام قادر اشرفی کی طرز نگارش، عالمانہ گرفت اور معیار تحقیق جس کے سامنے عقل سلیم کو تسلیم کے علاوہ کوئی راستہ سوجھائی نہیں دیتا۔

ضرورت اس چیز کی ہے کہ آپ کی کتابوں کو شائع کر کے سرکاری اور غیر سرکاری لائبریریوں کی زینت بنایا جائے اور دوسرا یہ کہ آپ کے مفصل سوانح حیات مرتب کئے جائیں۔ جس سے ماضی کی مختلف تحریکوں کے بعض پہلو سامنے آئیں گے۔ جو محققین کی دلچسپی کا سامان فراہم کریں گے اور نو جوان نسل کو اپنے تائبانہ ماضی کو سامنے رکھ کر بہتر مستقبل کی تلاش میں مدد دیں گے۔ حکیم اہل سنت حضرت حکیم محمد موسیٰ امرتسری رحمۃ اللہ علیہ کے قافلہ عشق و اخلاص کے ایک رکن ”شتین کا شیریں“ اس سلسلے میں جگ دو کر رہے ہیں۔

## امام نورانی اور ان کا عظیم المرتبت خاندان

جب مغل فرماں روا ظہیر الدین بابر نے ہندوستان فتح کرنے کا ارادہ کیا تو اپنے استاد و محترم حضرت صوفی حمید الدین خجندی رحمۃ اللہ علیہ کو بھی ہندوستان چلنے کی دعوت دی جو آپ نے قبول کر لی اس طرح ہندوستان میں اس صدیقی خاندانی کی باقاعدہ آباد کاری کا سلسلہ شروع ہو۔

اس صدیقی خاندان کے افراد ضرب و حرب میں بھی ماہر تھے لیکن زیادہ تر ان کا میدان تبلیغ و ارشاد ہی رہا۔

انیسویں صدی ہجری میں صوفی حمید الدین خجندی علیہ الرحمۃ کی نسل میں سے میرٹھ میں دو بھائیوں ”علامہ عبدالحکیم جوش میرٹھی“ اور ”مولوی اسماعیل میرٹھی“ نے بڑی شہرت پائی علامہ عبدالحکیم جوش میرٹھی نے تو شعر و شاعری کے ساتھ اپنے آباؤ اجداد کی طرح رشد و ہدایت کی مسند کو بھی رونق بخشی لیکن اسماعیل میرٹھی نے فقط اردو شعر و ادب کی خدمت کو اپنا اوڑھنا بچھونا بنالیا بہر حال دونوں بھائی اپنے اپنے شعبہ میں استاد مانے جاتے تھے۔

1857ء میں جب انگریز نے ہندوستان پر قبضہ کیا تو علامہ عبدالحکیم جوش میرٹھی جنگ آزادی کے مجاہدین میں شامل تھے اور اسماعیل میرٹھی سرسید احمد خان کی تحریک کے ہمنوا اور سرسید کے قریبی ساتھی شمار ہوتے تھے۔ میرٹھ میں ان کے نام سے ”اسماعیل گریڈ کالج“ آج بھی سرکاری سطح پر قائم ہے۔

علامہ عبدالحکیم جوش میرٹھی کو اللہ تبارک و تعالیٰ نے کئی فرزند عطا فرمائے اور وہ سب اسلام کے عظیم سپوت ثابت ہوئے۔

(۱) سب سے بڑے مولانا احمد مختار صدیقی اپنے خاندانی پس منظر کے علاوہ اس وجہ سے بھی ایک ممتاز مقام رکھتے تھے کہ آپ کو اعلیٰ حضرت امام احمد رضا بریلوی سے اجازت و خلافت

حاصل تھی۔ بسنئی میں ایک عرصہ تک دینی خدمات انجام دینے کے بعد آپ جنوبی افریقہ کے شہر ڈربن تشریف لے گئے اور ڈربن میں مرکزی جامع مسجد کی بنیاد رکھی اور اس مسجد میں مسلسل ۳۵ سال خطیب رہے آپ ایک عالم باعمل اور صوفی باصفا تھے آپ کی تبلیغی ساعی سے ڈربن میں کئی اسلامی ادارے قائم ہوئے اور مسلمانوں کو تحفظ حاصل ہوا۔ آپ کا انتقال ۱۹۳۸ء میں میرٹھ میں ہوا۔

(۲) مولانا نذیر احمد خجندی بسنئی میں رہائش پذیر تھے اور قائد اعظم محمد علی جناح کے دوست اور مشیر تھے یہ وہی مولانا نذیر احمد خجندی ہیں جن کے ہاتھ پر قائد اعظم کی اہلیہ رتن بائی نے اسلام قبول کیا تھا اور قائد اعظم کا نکاح بھی آپ ہی نے پڑھایا تھا ”آزاد میدان پارک“ بسنئی میں قائد اعظم اکثر جمعہ اور عیدین کی نمازیں بھی آپ کے پیچھے ادا کرتے تھے۔ آپ کے دیگر بھائیوں میں (۳) مولانا بشیر احمد صدیقی، (۴) مولانا صدیقی احمد صدیقی، (۵) مولانا طفیل احمد صدیقی، (۶) اور حمید احمد صدیقی اپنے دور کے جید عالم اور نعت گو شاعر تھے۔

مولانا شاہ عبدالعظیم صدیقی میرٹھی بھی امام احمد رضا کے خلیفہ تھے اور اعلیٰ حضرت کے تمام خلفاء میں اس لئے ممتاز تھے کہ آپ نے ”فکر رضا“ کو یورپ کے کلیساؤں سے لے کر افریقہ کے صحراؤں تک وسعت دی۔

آپ نے انگریزوں کے چوٹی کے عالم اور دانشور ”جارج برنارڈ شا“ کے ساتھ علمی مکالمہ کر کے اسے اسلام کی حقانیت پر قائل کیا۔ آپ کی تبلیغ سے عوام الناس کے علاوہ یونیورسٹیوں کے پروفیسر، سیاسی رہنما، وزراء، حکومتی اہلکار، حکام بالا اور پڑھے لوگ بھی بے حد متاثر ہوتے اور دائرہ اسلام میں داخل ہوتے تھے۔ آپ تنہا کئی اداروں مسجدوں، مدرسوں، کالجوں کی دیکھ بھال کرتے اور نئے مسلمان ہونے والوں کی ایسی تربیت فرماتے کہ وہ اچھے مسلمان بن کر اوروں کے لئے نمونہ ثابت ہوتے۔

شاہ عبدالعظیم صدیقی کے بڑے فرزند شاہ محمد جیلان لندن میں مقیم رہے لیکن آخری عمر میں پاکستان میں بھی کافی وقت گزارا اور نظام مصطفیٰ ﷺ کے نفاذ کے لئے امام نورانی کے ساتھ

کوشاں رہے آپ خود فرمایا کرتے تھے کہ میں شاہ احمد نورانی سے عمر میں بڑا ضرور ہوں مگر مقام مرتبہ میں شاہ احمد نورانی مجھ سے بہت بڑے ہیں اور میرے والد کے حقیقی چاشین ہیں۔ ۱۹۹۰ء کے الیکشن میں امام نورانی کی انتخابی مہم میں آپ بنفس نفیس شریک تھے اور کارکنوں کی طرح کام کرتے تھے۔ ضعف اور بزرگی کے باوجود ڈرگوں اور شرانوں پر سفر کرنا، جلسوں سے خطاب کرنا۔ میٹنگوں میں شریک ہونا اور کارکنوں کی حوصلہ افزائی کرنا آپ کے نمایاں اوصاف تھے اتنی بڑی شخصیت ہونے کے باوجود عاجزی اور انکساری سے پیش آنا آپ کی عادت تھی آپ چند سال قبل انتقال فرما گئے ہیں۔

امام شاہ احمد نورانی ۱۷ رمضان المبارک ۱۳۴۳ھ میں پیدا ہوئے پہلے میرٹھ اور پھر الہ آباد سے تعلیم حاصل کی جب پاکستان بنا تو آپ زیر تعلیم تھے تعلیم مکمل ہونے پر آپ کراچی آ گئے مولانا خود فرمایا کرتے تھے کہ جب ہمارا خاندان ہجرت کر کے کراچی آیا تو کئی دن ہمارے خاندان نے کھلی سڑک پر خیمہ میں گزارے وزیراعظم لیاقت علی خان نے والد صاحب سے کہا کہ آپ کی میرٹھ میں جائیداد تھی لہذا آپ کلیم داخل کر کے کوئی پلاٹ وغیرہ الاٹ کرائیں تو آپ کو والدہ صاحب نے جواب دیا کہ ”میں نے سنت رسول ﷺ سمجھ کر ہجرت کی ہے میں کلیم داخل کروا کر سنت کا ثواب ضائع نہیں کرنا چاہتا۔“

پاکستان آنے کے بعد مولانا نورانی نے مسلسل ۲۰ برس تک افریقہ اور یورپ میں دین اسلام کا پیغام پہنچایا عیسائیت کے حملوں اور مرزائیت کی سازشوں کا ڈٹ کر مقابلہ کیا اور اپنے والد گرامی کے قائم کردہ تمام اداروں کی مکمل نگہداشت کی اور ان کی تعمیر و ترقی میں دن رات کوشاں رہے ۱۹۵۳ء کی تحریک ختم نبوت میں آپ نے نمایاں کردار ادا کیا اور نو عمری کے باوجود آپ کئی سٹج پر ہونے والے جید علماء کے اجلاسوں میں شریک رہے۔ جشن منبر پورٹ کے صفحہ ۸۰ پر ہے کہ ”علماء کی ایک کمیٹی وزیراعظم خواجہ ناظم الدین سے مذاکرات کے لئے تشکیل دی گئی اس میں جمعیت علماء پاکستان کے تمین لیڈر تھے علامہ سید ابوالحسنات مولانا مفتی صاحب داد خان اور مولانا شاہ احمد نورانی“

۱۹۷۰ء میں آپ نے عملی سیاست میں حصہ لیا اور ایسے عظیم کارنامے انجام دیئے کہ ان پر کئی کتابیں مکمل کی جاسکتی ہیں اور وہ ڈاکٹریٹ کے مقالے کا عنوان بنائے جاسکتے ہیں۔ آج صدر وزیراعظم صوبائی و وفاقی وزراء و سینئر و غیرہ اپنے عہدے سنبھالنے سے پہلے جو حلف اٹھاتے ہیں وہ مولانا ہی کے مقدس قلم کا شاہکار اور پاکیزہ فکر کا آئینہ دار ہے۔ ”بے آئین پاکستان“ کو مستحق آئین دینا راجہ احمد یوں کو کا فر مرتد اور دائرہ اسلام سے خارج قرار دے کر پاکستان کے کلیدی عہدوں سے ہٹانا آپ ہی کا کمال ہے آپ سے پہلے بھی بہت سے مسالک کے اکابر علماء سیاست میں رہے لیکن شذکرہ بالا دینی امور کے لئے قسام ازل نے روز ازل ہی سے آپ کا نورانی نام لوح محفوظ میں لکھ چھوڑا تھا۔

ایں سعادت بزور بازو نیست  
تا نہ بخندہ خدائے بخشندہ

یہ بات بھی فقر و درویشی کی تاریخ میں منہری حروف سے لکھی جائے گی کہ آپ دنیا بھر کی بے شمار عالمی تنظیموں کے سرپرست، پیر طریقت، جید عالم، دو مرتبہ امین اسے اور دو مرتبہ سینئر رہنے کے باوجود نصف صدی کرائے کے مکان میں رہائش پذیر رہے۔

ہر دور حکومت میں آپ کو وزارت گورنری اور وزارت اعلیٰ کی پیشکش ہوتی رہی مگر امام نورانی کا یہ تاریخ ساز جملہ نظام مصطفیٰ کے سپاہیوں کا لہو گرانا ہے گا کہ ”میں خود اقتدار میں نہیں آنا چاہتا نظام مصطفیٰ کو اقتدار میں دیکھنا چاہتا ہوں شاہ احمد نورانی کو وزارتوں کی پیشکش نہ کرو ملک میں نظام مصطفیٰ نافذ کر دو شاہ احمد نورانی تمہارے دفتر میں جھاڑو دینے کے لئے بھی تیار ہے۔“

اور مولانا کا یہ جملہ بھی نفاذ اسلام کے دعویداروں کے لئے نشان منزل ہے کہ ”ہماری منزل اسلام ہے اسلام آباد نہیں“

۸۰ سال کی عمر میں امام نورانی شوال ۱۴۲۳ھ بمطابق ۱۱ دسمبر ۲۰۰۳ء کو ہمیں بلکہ ہمیں ہی نہیں تمام اسلامی دنیا کو داغ قیمتی دے گئے۔ آپ عبد اللہ شاہ غازی کے احاطے میں اپنی والدہ حضرت امہ الرکوف رحمۃ اللہ علیہا کے قدموں میں مدفون ہوئے (گویا آپ کو دنیا ہی میں جنت مل گئی)

مولانا کی بڑی بہن علوم اسلامیہ کی ماہر حضرت امت الصبح رحمۃ اللہ علیہا نے بھی اپنے خاندان کی عظیم علمی روایات کو زندہ رکھنے کے لئے کراچی کے علاقے شمالی نظام آباد میں ”المركز الاسلامی“ کے نام سے ایک بے مثال دینی اور تعلیمی ادارہ قائم کیا۔ جہاں اہل سنت کی پروردگار بہنوں اور بیٹیوں کو اسلامی تعلیم و تربیت سے مالا مال کر کے معاشرے کو اسلامی طرز میں ڈھالنے کے لئے عملی سامان فراہم کیا جاتا ہے۔

حضرت امت الصبح کے شوہر حضرت مولانا فضل الرحمن انصاری متوفی ۱۹۷۷ء شاہ عبدالعلیم صدیقی کے خلیفہ تھے آپ اپنے عہد کے عظیم مصنف تھے مگر آپ کی زیادہ تر کتابیں عربی اور انگریزی زبانوں میں ہیں اس لئے پاکستانی عوام کی پہنچ سے دور رہیں لیکن اسلام دنیا کے علمی حلقے ان سے بخوبی واقف ہیں اور ان کو قدر کی نگاہ سے دیکھتے ہیں۔ جوانی کے دنوں میں آپ علی گڑھ یونیورسٹی سے وابستہ رہے لیکن بعد ازاں علی گڑھ کو چھوڑ کر اپنی ساری زندگی اسلام کی تبلیغ و اشاعت میں صرف کر دی آپ کا حلقہ ارادت بھی دنیا کے مختلف ملکوں میں پھیلا ہوا ہے۔

امام نورانی کی چھوٹی ہمشیرہ ڈاکٹر فریدہ احمد، ایم این اے بھی امام نورانی کی طرح متحرک اور فعال مبلغہ ہیں پچھلے میں سالوں سے کراچی میں خواتین کی محافل میلاد، درس قرآن اور اسلامی تربیتی نشستوں سے خطاب فرماتی ہیں آپ کا لب و لہجہ اور انداز خطابت امام نورانی ہی کی اتباع کرتا ہے آپ جمعیت علمائے پاکستان شعبہ خواتین کی سربراہ بھی رہیں کراچی کے علاقے گلشن اقبال میں آپ نے عظیم الشان ”خواتین اسلامک مشن ہال“ تعمیر کرایا جو آپ کے حسن و تدبیر اور انتظامی صلاحیتوں کا منہ بولتا ثبوت ہے بے شمار خواتین اسلام ”خواتین اسلامک مشن ہال“ اور اس سے ملحقہ دینی دارالعلوم سے علم حاصل کر چکی ہیں اور ان میں سے بعض خوش نصیب بہنیں مبلغہ بن کر اپنے اپنے خاندان اور حلقوں میں اعتقادی اور اصلاحی خدمات انجام دے رہی ہیں ڈاکٹر فریدہ احمد کسی زمانے میں خواتین کی علمی و فکری ضروریات کو پورا کرنے کے لئے ایک مجلہ بھی شائع کیا کرتی تھیں جو بعد میں حالات کی نذر ہو گیا۔ جب پاکستان کی اسمبلی نے تحفظ نسواں بل کے نام

سے بے حیائی کا بل پاس کیا تو آپ نے غیرت اسلامی کا ثابت دیتے ہوئے اسمبلی سے استعفیٰ دے دیا۔

ڈاکٹر فریدہ احمد کے شوہر محترم جناب محمد احمد صدیقی ماہر معاشیات ہیں اور پاکستان کے ممتاز ماہرین معاشیات میں گنے جاتے ہیں اس بات کی دلیل یہ ہے کہ ایک امریکی تحقیقی ادارے نے دنیا کے مشہور ماہرین معاشیات کی ایک فہرست شائع کی تھی اس میں پاکستانی ماہرین معاشیات میں جناب محمد احمد صدیقی کا نام بھی شامل تھا۔ اس کے علاوہ آپ بلند پایہ صحافی بھی ہیں۔ کسی دور میں آپ کراچی سے ہفت روزہ ”احوال“ نکالتے تھے اور وہ پرچہ سنی صحافت کا نمائندہ پرچہ سمجھا جاتا تھا۔ راقم کے صحافتی کیریئر کا آغاز اس پرچے سے ہوا۔ اپنے عہد میں وہ پرچہ حق گوئی اور بے باکی کا علمبردار اور صحافت میں دیانت کے اصول پر کارفرما تھا ایسے پرچوں کو نہ تو سرکاری اشتہار ملتے ہیں اور نہ کوئی اور ذریعہ ایسا ہوتا ہے کہ انہیں زندہ رکھا جاسکے۔ اگر اسے نظر نہ لگی ہوتی تو آج وہ پاکستان کے صف اول کے جریڈوں میں شمار ہوتا۔ محمد احمد صدیقی جمعیت علمائے پاکستان کے مرکزی رہنما رہے اور تقریر و تحریر میں بے پناہ صلاحیتوں کے حامل تھے امام نورانی کے سچے شیدائی اور نامساعد حالات میں ڈٹ کر اپنے قائد کا ساتھ دینے والے کارکن تھے لیکن آج کل ضعف اور بزرگی کے باعث گوشہ نشین ہو گئے ہیں۔

”امام نورانی کی زوجہ محترمہ“ آپ کا تعلق آفتاب پنجاب حضرت علامہ عبدالکلیم سیالکوٹی رحمۃ اللہ علیہ کی اولاد سے ہے حضرت علامہ عبدالکلیم سیالکوٹی وہ شخصیت ہیں کہ آپ ہی نے حضرت شیخ احمد فاروقی سرہندی کو مجدد الف ثانی کا خطاب دیا تھا اور حضرت مجدد الف ثانی آپ کو ”آفتاب پنجاب“ کہہ کر پکارا کرتے تھے آپ کی اولاد میں یوں تو اور بھی کئی اہل علم ہوئے لیکن جو شہرت حضرت مولانا ضیاء الدین مدنی رحمۃ اللہ علیہ کو حاصل ہوئی وہ انہیں کا حصہ ہیں۔ آپ امام احمد رضا بریلوی کے خلیفہ تھے اور ۸۰ سال کے قریب مدینہ منورہ میں رہ کر فکر رضا کی ترویج و اشاعت میں مصروف رہے آپ کے روحانی مقام و مرتبہ کا اندازہ اس بات سے لگایا جاسکتا ہے کہ آپ ”قطب مدینہ“ تھے حضرت امام نورانی کی زوجہ محترمہ انہی قطب مدینہ کے فرزند ارجمند حضرت مولانا مفتی



فضل الرحمن مدنی کی جہی ہیں۔ آپ نے ہر آڑے وقت میں امام نورانی کا ہر پور ساتھ دیا اور ان کی خدمت میں کوئی کسر اٹھانہ سکی اگر یہ بات ٹھیک ہے کہ ہر کامیاب آدمی کے پیچھے کسی عورت کا ہاتھ ہوتا ہے تو حضرت امام نورانی کی کامیابی کے پیچھے بھی ضرور آپ کی خوش بخت اور نیک سیرت زوچ محترمہ کا ہاتھ ہے۔

امام نورانی کے چھوٹے بیٹے اویس نورانی امریکہ میں ایڈمنسٹریشن کی تعلیم حاصل کر چکے

ہیں۔

بڑے فرزند حضرت علامہ صاحبزادہ حافظ محمد انس نورانی صدیقی ماشاء اللہ عالم باعمل ہیں جو قوت ارادی، بے ساختہ پن اور عاجزی و انکساری ان میں دیکھی گئی ہے وہ ہماری نوجوان نسل میں بہت کم دیکھنے میں آتی ہے۔ ۱۹۹۴ء میں جب وہ کراچی یونیورسٹی سے ایم اے کر چکے تو ماہ رمضان میں امام نورانی نے انہیں بعض وظائف اور روحانی اشغال کے لئے کراچی کے انتہائی مغربی علاقے اورنگی ٹاؤن (جس سے آگے بلوچستان شروع ہو جاتا ہے) میں بھیج رکھا تھا وہ صرف نماز باجماعت کے لئے باہر نکلتے اور باقی اوقات میں گوشہ نشین رہ کر سلسلہ عالیہ قادریہ رضویہ علیہ کے معمولات میں مصروف رہتے۔ راقم ایک دن اس علاقے سے گزر رہا تھا کہ عصر کی نماز کا وقت ہو گیا اور راقم نے جامع مسجد سلمان فارسی میں عصر کی نماز پڑھی جب صف بندی ہو رہی تھی تو پہلی صف میں ”انس نورانی“ کو دیکھ کر بڑا متعجب ہوا کہ انس میاں یہاں کہاں! بہر حال نماز ہو چکی تو میں بڑھ کر انس میاں سے ملا حال احوال معلوم کئے اور اپنی حیرانی سے انہیں آگاہ کیا تو حسب عادت مسکراتے ہوئے بولے کہ میں آج کل یہیں گوشہ نشین ہوں والد صاحب نے پورا ماہ رمضان یہاں گزارنے کو کہا ہے اور کچھ وظائف خاص طور پر ”حزب التحریر“ پڑھ رہا ہوں۔

میں نے موقع سے فائدہ اٹھاتے ہوئے کہا کہ غریب خانہ یہاں سے کچھ فاصلے پر ہی واقع ہے۔ زہے نصیب اگر ایک روزہ ہمارے ہاں افطار فرمائیں تو ہمارے لئے یہ سعادت ہوگی۔ پہلے تو انس میاں ٹالنے کی کوشش کرتے رہے لیکن پھر ایک شرط پر مان گئے کہ مذاشتہار بازی ہوگی نہ نعرے لگیں گے اور صرف روزہ کھول کر واپس آ جاؤں گا میرے کھانے اور تراویح کے معمول میں

کوئی فرق نہیں آنا چاہئے۔ میں نے قبول کر لیا۔

غائبانہ دوسرے یا تیسرے روز اہتمام کیا اور انس میاں کو اطلاع کر دی گئی۔ انہیں لینے کے لئے میں چند منٹ تاخیر سے پہنچا تو وجہ دریافت کی میں کہا یہاں فرانہپورٹ کا ذرا مسئلہ رہتا ہے گاڑی کی بکنگ میں ذرا دیر لگ گئی۔ گاڑی کا سنتے ہی بولے ”ارے صلاح الدین بھائی آپ نے سیکشئل گاڑی کیوں لی یہاں سے کسی بھی بس میں بیٹھ کر چلے جاتے آپ نے خواہ مخواہ اتنا تکلف کیا۔“

خیر گاڑی میں بیٹھے اور غریب خانے پر آ گئے۔ عصر کے بعد تقریب شروع ہوئی تلاوت نعت کے بعد آپ نے خطاب فرمایا اور صرف لعلکم تفتحون پر تقریباً پون گھنٹہ بہترین مدلل اور پرمغز گفتگو سے سامعین کو خوب محظوظ کیا پھر آپ ہی سلام بھی پڑھا اور دعا بھی کی۔

میرے محسن اور امام نورانی کے شیدائی عالم باعمل حضرت مولانا محمد عبداللہ قادری دامت برکاتہم العالیہ نے دعا کے دوران انس میاں سے کہا کہ ”دعا کریں اللہ تعالیٰ مولانا صلاح الدین سعیدی کو فرزند عطا فرمائے۔“ تو آپ نے خصوصی دعا فرمائی اور اس دعا کی برکت سے مولانا کریم نے اسی سال راقم کو بیٹا عطا فرمایا جس کا نام ”احمد رضا“ ہے اور ماشاء اللہ اب سال میں ہے۔

انس میاں کو ۸۸-۹۰ اور ۹۳ کے انتخابات میں امام نورانی کی انتخابی مہم میں ہار دیکر مواقع پر بھی بہت قریب سے دیکھنے کا موقع ملا الحمد للہ وہ اپنے والد اور دادا کے صحیح جانشین ثابت ہوں گے مذکورہ بالا واقعہ بیان کرنے کا مقصد بھی یہی ہے کہ اس وقت ”انس میاں“ اتنی صلاحیتوں کے مالک تھے۔ آج تو نور علی نور ہوں گے اور امام نورانی کے منصب پر آنے والے کو نور علی نور ہی ہونا چاہئے۔

## حضرت مفتی محمد حسین نعیمی رحمۃ اللہ علیہ

بھارتی صوبہ اتر پردیش کے ضلع مراد آباد میں "سنہل" ایک چھوٹا سا مرقہ ایم شہر ہے۔ اس شہر کا ذکر آشوک 5000 قبل مسیح میں بھی ملتا ہے۔ یہ راج کا دار الحکومت تھا۔ چھٹی صدی ہجری میں سید سالار مسعود غازی نے اسے فتح کیا تو اس کے چوک "دیپا سرائے" میں علم نصب کیا اور اپنے ترک سپاہیوں کو وہیں آباد کیا۔ انہیں ترک خاندانوں میں سے ایک خاندان میں آگے چل کر ایک پابند شرع اور اچھی شہرت رکھنے والے فرد ملا قفطل حسین کے ہاں حضرت مفتی محمد حسین نعیمی 6 مارچ 1923ء کو پیدا ہوئے۔ بچپن ہی میں سایہ مادری سے محروم ہو گئے اور بڑی بہن فاطمہ اور بہنوئی حضرت مفتی محمد یونس نعیمی (جو صدر الا فاضل کے شاگرد رشید اور جامعہ نعیمیہ مراد آباد کے مدرس تھے) نے آپ کی تعلیم و تربیت فرمائی۔

ابتدائی کتابیں اپنے بہنوئی صاحب سے پڑھنے کے بعد مفتی محمد حسین نعیمی جن اساتذہ سے پڑھے ان میں تاج العلماء مفتی محمد عمر نعیمی رحمۃ اللہ علیہ، آپ کے سر مفتی اجمل شاہ سنہلی نعیمی رحمۃ اللہ علیہ، حکیم الامت مفتی احمد یار خاں نعیمی رحمۃ اللہ علیہ، حکیم الامت کے بڑے بھائی مفتی امین الدین نعیمی رحمۃ اللہ علیہ، اور صدر الا فاضل حضرت سید نعیم الدین مراد آبادی رحمۃ اللہ علیہ ممتاز ہیں۔ مطلق کی مشہور کتابیں "قاضی" اور "ہدایہ" فلسفہ کی "صدرہ" اور "شمس بازغہ" علم الکلام کی "شرح عقائد" اور "خیالی" حدیث کی کتاب بخاری اور تفسیر بیضاوی خود صدر الا فاضل سے پڑھیں۔

مفتی محمد حسین نعیمی بچپن ہی سے بلا کے ذہین تھے۔ آپ خود فرمایا کرتے تھے کہ میں تمام ساتھیوں کی نسبت اپنے اساتذہ سے سب سے زیادہ سوالات کیا کرتا تھا ایک مرتبہ فلسفہ کی ایک کتاب زیر مطالعہ تھی اور خود صدر الا فاضل پڑھا رہے تھے۔ میں نے ایسے انداز میں سوال کئے

کہ حضرت مزاح فرمانے لگے "محمد حسین تم مولوی کیوں بنے؟ تم کو تو تھانے دار بننا چاہئے تھا"۔ 1942ء میں صدر الا فاضل کے شاگرد رشید اور پیر بھائی حضرت سید ابوالبرکات احمد قادری رحمۃ اللہ علیہ نے آپ سے حزب الاحناف کے لئے ایک مدرس طلب فرمایا تو حضرت صدر الا فاضل نے اپنے نوجوان شاگرد 19 سالہ مفتی محمد حسین نعیمی کی صلاحیتوں پر اعتماد کرتے ہوئے آپ کو حزب الاحناف میں پڑھانے کے لئے روانہ فرمایا۔

مفتی صاحب خود فرماتے ہیں کہ جب میں جامعہ نعیمیہ مراد آباد سے فارغ ہوا تو سید ابوالبرکات رحمۃ اللہ علیہ کی فرمائش پر قبلہ صدر الا فاضل نے جامعہ حزب الاحناف لاہور میں بطور مدرس میرا انتخاب فرمایا اور تدریس کے لئے مجھے بھیج دیا اور حزب الاحناف میں میری تدریس کا آغاز ہوا۔ سید ابوالبرکات رحمۃ اللہ علیہ نے میرا ماہانہ وظیفہ 15 روپے مقرر فرمایا اور قبلہ سید صاحب نے مجھے مختصر المعانی، ہدایہ اور جلالین وغیرہ پڑھانے کو دیں۔ چنانچہ میں جب پڑھاتا تو سید صاحب چھپ کر میرے طرز تدریس اور انداز تقریر کو سنتے جس کا مجھے کوئی علم نہ ہوتا جب مہینہ گزر گیا تو سید صاحب نے طے شدہ 15 روپے کی بجائے دس روپے بڑھا کر 25 روپے دیئے تو میرے پوچھنے پر آپ نے بتایا کہ میں آپ کے درس کو چھپ کر سن رہا ہوں۔ آپ کو بہترین مدرس پایا تو میں نے خوش ہو کر آپ کے وظیفہ میں اضافہ کر دیا۔

مفتی محمد حسین نعیمی نے 42 سے 48 تک حزب الاحناف کی مسند تدریس پر علم و فن کے موتی لٹائے اور لاہور کے علمی اور تدریسی حلقوں میں اپنا لوہا منوالیا۔

1948ء سے تحریک ختم نبوت تک آپ لاہور کی تاریخی درسگاہ دارالعلوم نعمانیہ میں بھی پڑھاتے رہے مگر تحریک ختم نبوت میں حصہ لینے کے "جرم" کی پاداش میں "خداوندان نعمانیہ" نے آپ کو نعمانیہ سے فارغ کر دیا۔

یہ آپ کی زندگی کا ایک اہم موڑ تھا۔ یہیں سے آپ اعلیٰ پائے کے مدرس کے ساتھ مرد میدان بھی ثابت ہوئے اور آپ نے تحریک ختم نبوت میں بے مثال کردار ادا کر کے اپنی قائدانہ صلاحیتوں کا بھرپور اظہار کیا اور تحریک ختم نبوت ہی کی برکت سے آپ گوشہ گمناہی سے نکل کر

پاکستان کے اُفق پر ایسے چمکے کہ پاکستان میں دینی اور سیاسی تاریخ کی ایک اہم شخصیت بن گئے۔ بعد ازاں آپ دیگر تحریکوں میں بڑھ چڑھ کر حصہ لیتے رہے۔ اور ساتھ ہی آپ نے ایک بہت بڑے تعلیمی اور تعمیراتی پروجیکٹ ”جامعہ نعیمیہ لاہور“ پر شاندار کامیابی سے کام کیا۔ اور بڑے سلیقے اور مہارت سے تعمیرات اور تعلیمات دونوں شعبوں میں شاندار روزِ محنت کر کے شاندار کامیابی حاصل کی اور مدارسِ دینیہ کے ذمہ دار حضرات کے لئے قابلِ تقلید عملی نمونے چھوڑے۔

بھٹو دور تک آپ اپوزیشن کی سیاست کرتے رہے۔ لیکن ضیاء دور سے آپ نے اپنے رویہ میں واضح تبدیلی پیدا کی اور غالباً اسلام کے نام پر دھوکہ کھا کر ضیاء اور نواز شریف کا بھرپور ساتھ دیتے رہے لیکن اسلام کا نفاذ ایسے حکمرانوں سے کہاں متوقع ہے جو امریکہ کی مرضی سے تخت پر جلوہ افروز ہوتے ہیں اور اسی کے اشارہٴ ابرو سے ”ملک بدر“ یا ”دنیا بدر“ ہو جاتے ہیں۔

القرض مفتی محمد حسین رحمۃ اللہ علیہ نفاذ اسلام کا خواب اپنی آنکھوں میں سجائے 12 مارچ 1998ء کو ہم اسلامیان پاکستان کو حالات کے رحم و کرم پر چھوڑ کر بہشتِ سدِ حار گئے۔

## فکرِ رضا کا ایک پر جوش مبلغ

خطہٴ لاہور میں فکرِ رضا کے اولین معماروں میں پروفیسر حاکم علی لاہوری رحمۃ اللہ علیہ مفتی غلام جان ہزاروی رحمۃ اللہ علیہ مفتی اعجاز ولی رضوی رحمۃ اللہ علیہ علامہ سید ویدار علی شاہ رحمۃ اللہ علیہ اور ان کے دونوں فرزند ابوالحسنات سید محمد قادری رحمۃ اللہ علیہ ابوالبرکات سید احمد قادری رحمۃ اللہ علیہ کے نام درخشندہ ترین ہیں۔ قیام پاکستان کے بعد کے عشروں میں مولانا سید ایوب علی رضوی رحمۃ اللہ علیہ کا نام بھی رضویت اور رضویات کے حوالے سے روشن ہے مگر عوامی سطح پر قریہ قریہ مگر مگر جس طرح حضرت مولانا الہی بخش قادری ضیائی رحمۃ اللہ علیہ نے اعلیٰ حضرت کے پیغامِ عشق رسول ﷺ کو عام کیا یا نبی کا حصہ تھا۔

مولانا الہی بخش ضیائی رحمۃ اللہ علیہ ۱۹۳۳ء میں حکیم محمد شفیع کے ہاں ایک قدیم لاہوری خاندان میں پیدا ہوئے ابتدائی کتب حضرت مولانا سید منور علی شاہ رحمۃ اللہ علیہ اور مولانا محمد عالم سیالکوٹی رحمۃ اللہ علیہ سے پڑھیں اور دورہ حدیث حضرت علامہ سید ابوالبرکات رحمۃ اللہ علیہ سے کیا اور سید صاحب کے حکم پر ہی خطابت کا سلسلہ شروع کیا۔ اللہ تبارک و تعالیٰ نے استاد محترم کی دعاؤں کے طفیل مولانا کو ملک گیر شہرت عطا فرمائی۔

۶۰ کے عشرے میں آپ نے خطابت کا آغاز کیا اور ساتھ ہی محکمہ ذاک میں سرس شروع کی لیکن آہستہ آہستہ تبلیغ اسلام کا جذبہ غالب آتا گیا اور آپ نے سرس کی پابندی سے گلو خلاصی پاکر ہمدقت دین مصطفیٰ ﷺ کے ڈنکے بجانا شروع کر دیئے اور محبت مصطفیٰ ﷺ میں سرشار ہو کر عظمت مصطفیٰ ﷺ کے نعمات سے مسلمانوں کے سینے آباد کرنا شروع کر دیئے۔

۷۰ کا عشرہ آپ کے عروج کا عشرہ تھا ملک بھر کے بڑے جلسوں میں آپ کی شرکت ہی جلسوں کی کامیابی کی ضمانت سمجھی جانے لگی۔ حکیم محمد موسیٰ امرتسری رحمۃ اللہ علیہ کی سرپرستی میں ہونے والی یومِ رضا کی سالانہ نشستوں میں آپ نے بیٹار خطابات فرماتے اور اسکے علاوہ اعلیٰ حضرت کے عرس کی مختلف تقاریب میں آپ خاص طور پر شرکت فرماتے تھے۔

۷۹ء میں آپ حج و زیارت کو گئے تو قطب مدینہ حضرت مولانا ضیاء الدین مدنی کے مزید ہو گئے اور اسی نشست میں حضرت قطب مدینہ نے آپ کو سلسلہ عالیہ قادریہ رضویہ میں خلافت اور اجازت عطا فرمائی۔ جب تک قطب مدینہ زندہ رہے مولانا ضیائی صاحب اکثر و بیشتر آقا کی بارگاہ میں حاضر ہوتے رہتے جب بھی مولانا حاضر خدمت ہوتے۔ حضرت قطب مدینہ اپنی رہائش گاہ پر آپ کا خطاب ضرور کراتے اور مولانا کو ڈھیروں دعاؤں اور باطنی فیض سے نوازتے۔ یہ سلسلہ حضرت قطب مدینہ کے بعد بھی جاری رہا اور قطب مدینہ کے فرزند ارجمند حضرت مولانا فضل الرحمن مدنی رحمہ اللہ بھی مولانا ضیائی کو اس طرح نوازتے رہے جس طرح اپنے عظیم والد ماجد کو دیکھا اور ان سے سیکھا تھا۔ اس کے جواب میں مولانا الہی بخش ضیائی نے بھی حضرت قطب مدینہ کے سارے خانوادے سے عقیدت و محبت کی مثال قائم فرمائی اور ہمیشہ قطب مدینہ کے گُن گاتے رہے۔

۱۹۷۲ء کی تحریک ختم نبوت میں بھی آپ نے اپنے انداز خطابت سے اہلسنت کی محافل کو خوب گرمایا اور امام احمد سعید کاظمی رحمہ اللہ علامہ سید محمود احمد رضوی رحمہ اللہ اور دیگر علماء اہلسنت کے ساتھ دن رات محنت کی۔ آپ کی آخری کتاب ”حسن یوسف“ کے مقدمہ میں محترم فاروق احمد قادری رقم طراز ہیں۔ غزالی زماں مولانا سید احمد سعید کاظمی رحمہ اللہ آپ کے واعظ کو بڑی محبت سے سماعت فرماتے اور دعاؤں سے نوازتے۔“

مولانا الہی بخش قادری ضیائی رحمہ اللہ مسلک حقہ اہلسنت کے بے باک سپاہی تھے اور مذہب اہلسنت کی حقانیت کے بارے میں حق الیقین کی منزل پر تھے۔ پیرزادہ اقبال احمد فاروقی روایت کرتے ہیں کہ وصال سے کچھ عرصہ قبل میانی صاحب قبرستان میں خلیفہ اعلیٰ حضرت مفتی غلام جان ہزاروی کے مزار مبارک پر تقریر کرتے ہوئے مولانا مرحوم نے ارشاد فرمایا لوگو! میرا چہرہ دیکھ لو اور مرنے کے بعد بھی دیکھ لینا اگر اسی طرح ہو تو سمجھ لینا میں بھی سچا ہوں میرا مذہب بھی سچا ہے“ واقعی بعد از مرگ ان کا چہرہ دمک رہا تھا اور ہزاروں لوگوں نے باقاعدہ قطار بنا کر عاشق رسول کے چہرے کی زیارت کی۔

تحریک پیام مصطفیٰ ﷺ کے چیرمین حضرت علامہ پروفیسر ڈاکٹر پیر عبدالرؤف

قریشی نے اپنے تاثرات ان الفاظ میں قلم بند فرمائے۔

پیر طریقت حضرت علامہ الہی بخش قادری ضیائی رحمہ اللہ چند ان نفوس قدسیہ میں سے ہیں کہ جن کے کائنات سے رخصت ہو جانے کے بعد بھی بندہ ان کو اپنے درمیان ہمیشہ محسوس کرتا ہے حضرت علامہ الہی بخش قادری ضیائی رحمہ اللہ سے میرا تعلق اس وقت سے تھا کہ جب میں مختلف کالجز میں حصول علم کی خاطر محو سفر تھا مگر ایک علمی اور مذہبی خاندان سے تعلق کی بنا پر حضرت علامہ رحمہ اللہ کی خطابت سے ایک فطری لگاؤ تھا اور مجھ کو تعالیٰ ایک عرصہ دراز تک میں ان کی شاہ عالمی کی معروف مسجد میں باقاعدگی سے ہر جمعے ان کا خطاب سننے جاتا اور پھر پورا ہفتہ اس خطاب کی سرشاری میں خود کو سرور و مظلوظ کرتا رہتا۔

حضرت علامہ الہی بخش قادری ضیائی رحمہ اللہ بلاشبہ مسلک رضا کے سچے پاسبان تھے اور جب وہ اعلیٰ حضرت عظیم البرکت کے اشعار ترم کے ساتھ پڑھتے تھے تو قلب و جگر حضور ﷺ کے عشق کی لذت سے سرشار ہو جاتے۔ انکا ترم بھی منفرد تھا اور ان کا جوش و ولولہ بھی اپنی مثال آپ تھا۔ دوسرے لفظوں میں یوں کہا جاسکتا ہے کہ وہ اپنی ذات میں بیک وقت شعلہ بھی تھے اور شبنم بھی۔ دشمنان مصطفیٰ اور گستاخان مصطفیٰ کیلئے وہ ایک شعلہ ہی نہیں بلکہ پورے کے پورے آتش فشاں تھے اور محبت مصطفیٰ کے حوالے سے وہ شبنم انشاں تھے۔ انہوں نے زندگی بھر کسی غیر مقلد یا بدعقیدہ سے ہاتھ ملانا تو کیا ان سے بات کرنا بھی گوارا نہ کی اور نہ ہی کسی دنیا دار کی کا سہ لیس کی وہ ہر وقت اپنے خطابات میں اعلیٰ حضرت کے یہ شعر بڑی خصوصیت سے پڑھتے کہ

کہ کروں مدح اہل دول رضا پڑے اس بلا میں میری بلا  
میں گدا ہوں اپنے کریم کا میرا دین پارہ ناں نہیں  
حضرت علامہ الہی بخش قادری ضیائی رحمہ اللہ ایک شخصیت نہیں بلکہ ایک رداں دواں تحریک اور فکر کا نام تھا ایسی تابخہ روزگار شخصیات صدیوں بعد اس زمانے میں آتی ہے دعا ہے کہ پروردگار عالم انہیں اعلیٰ جنتوں میں اعلیٰ مقام عطا فرمائے۔



## چوتھا باب

### عہد حاضر کی شخصیات

## حضرت علامہ پیرزادہ اقبال احمد فاروقی مدظلہ العالی

حضرت پیرزادہ اقبال احمد فاروقی صاحب سے شناسائی ۱۹۹۲ء میں اس وقت ہوئی جب فاروقی صاحب کی زیر ادارت والہرام لاہور سے شائع ہونے والا ماہنامہ ”جہانِ رضا“ نظر سے گزرا، کراچی میں استاد محترم پروفیسر ڈاکٹر مسعود احمد صاحب کی بدولت مجھے ”جہانِ رضا“ عطا ہوا۔ اولین فرصت میں ماہنامہ ”جہانِ رضا“ کا بنیادی سے مطالعہ کیا۔ ادارے اور مضامین کے حسن انتخاب نے مجھے بہت متاثر کیا۔ کوئی مضمون بھرتی کا نہ تھا بلکہ تازگی اور تحقیق کا ہر مضمون شاہکار تھا۔ صحافت میں ادارہ نویسی ایک سنجیدہ اور خشک صنف ہے لیکن فاروقی صاحب کے اسلوب تحریر نے سنجیدگی کو گفتنی اور خشکی کو تازگی میں اس طرح ڈھالا کہ قارئین کی دلچسپی نہ صرف آخری سطر تک قائم رہتی بلکہ قارئین کے ذوق و شوق کی آسودگی کے ساتھ ساتھ فاروقی صاحب کا پیغام بھی ان کے ذہن نشین ہوتا گیا۔ مختصر یہ کہ ”جہانِ رضا“ فاروقی صاحب کی اعلیٰ صلاحیتوں کا اولین نقش تھا جو میری لوحِ دماغ پر ثبت ہوا اور کلین رضا کا ایک جھونکا تھا جس سے دل و جاں وجد کرنے لگے۔

جب میں ۱۹۹۵ء میں کراچی سے واپس لاہور آیا تو فاروقی صاحب سے ملنے کی شدید خواہش ساتھ لایا۔ لاہور میں کچھ دن ماہنامہ ”فیضانِ مدینہ“ کی تیاری اور اشاعت و ترسیل میں گزر گئے۔ بالآخر فاروقی صاحب سے ملاقات اور ”فیضانِ مدینہ“ ان کی خدمت میں پیش کرنے کے لئے آپ کی محفل (مکتبہ نبویہ گنج بخش روڈ) میں پہنچا، آپ کی عدم موجودگی کی وجہ سے شرفِ ملاقات نہ ہوا لیکن مکتبہ نبویہ میں آپ کی تصانیف و تراجم اور مرتب کردہ کتابوں کے گہائے رنگ رنگ کو دیکھنے اور سرسری مطالعہ کا موقع میسر آ گیا۔ آپ کا مرتب کردہ ”تذکرہ علمائے اہل سنت و جماعت“ دیکھا تو تاریخ و تذکرہ کی اصناف میں بھی آپ کا لوہا ماننا پڑا، تاریخ و تذکرہ میں آپ کی

کتابیں سند کی حیثیت رکھتی ہیں۔ "تفسیر نبوی" پنجابی کا اردو ترجمہ جو پندرہ خوبصورت جلدوں پر مشتمل ہے۔ اس کے علاوہ دیگر فارسی اور عربی کتابوں کے اردو تراجم دیکھے تو آپ میدانِ ترجمہ کے بھی شہسوار نظر آئے۔ دیباچہ اور مقدمہ نگاری میں مخصوص رنگ و آہنگ، سیرت و خاکہ نگاری میں فنکارانہ مہارت، تنقید و تبصرہ میں بے باکانہ گرفت اور شوخی تحریر دیدہ و دل کو منور کرتی گئی اور آپ کی شخصیت کا سحر گہرا ہوتا گیا۔

چند روز بعد "مکتبہ نبویہ" پھر حاضر ہوا تو فاروقی صاحب کو جلوہ افروز پایا۔ آپ انتہائی شفقت و مروت سے پیش آئے، ایک طویل ملاقات کا شرف بخشا، آج تک اُن کی شفقت بھری ملاقاتوں کا سلسلہ جاری ہے اور انہوں نے مجھے اپنے دامنِ محبت سے آزاد کیا اور نہ میرے دل نے رہائی کا مطالبہ کیا۔

کراچی میں قیام کے دوران پروفیسر ڈاکٹر مسعود احمد صاحب کی صحبت میں جو پاکیزہ ادبی ذوق پایا تھا لاہور میں فاروقی صاحب کی تربیت نے اسے مزید جلا بخشی۔ میرا مضمون "کلام رضا میں صنعتِ تضاد کا مختصر مطالعہ" جب ماہنامہ "جہانِ رضا" میں چھپا تو فاروقی صاحب کی مزید توجہ حاصل ہوئی پھر ایک وقت آیا کہ آپ نے مجھے رئیس التحریر علامہ ارشد القادری رحمۃ اللہ علیہ پر ایک مختصر مضمون لکھنے کا حکم فرمایا۔ ایک طرف تو علامہ ارشد القادری کی جلیل القدر ہستی موضوعِ سخن اور دوسری طرف فاروقی صاحب جیسے عظیم دانشور کی فرمائش، بہر حال توقعات پر پورا اُترنے کی سعی کی اور استطاعت کے مطابق مضمون تیار کر کے فاروقی صاحب کی خدمت میں پیش کر دیا۔ آپ نے پسند فرمایا اور "جہانِ رضا" اگست ۲۰۰۲ء کے شمارے میں شائع کر دیا۔ فاروقی صاحب کی شفقتوں کے سائے و نعت کے ساتھ ساتھ مزید کھٹے ہوتے چلے گئے۔

"جہانِ رضا" میں ایک مستقل علمی مضمون "یہتلون" قارئین میں بہت مقبول تھا جسے فاروقی صاحب خود تحریر فرمایا کرتے تھے، عدیم الفرستی کے باعث آپ نے "یہتلون" کا سلسلہ جاری رکھنے کے لئے مجھ پر اعتماد کا اظہار کیا اور اس مشکل کام کی ذمہ داری چند ماہ کے لئے مجھے

سونپ دی۔ اللہ کے فضل و کرم سے میں اس امتحان اور فاروقی صاحب کے اعتماد پر پورا اُترا۔ اس دوران آپ کی رسی و غیر رسی ہر طرح کی مجلس میں کثرت سے شرکت کے مواقع ملے۔ آپ کی خدمت میں حاضر ہاں رہنے سے نہ صرف میرے علم و قلم کو توانائی ملی بلکہ اعتماد کا عنصر بھی ارتقاء پذیر ہوتا چلا گیا۔

دینی و مذہبی، علمی و قلمی، سیاسی و سماجی، فکری و نظریاتی اور سرکاری اور درباری شخصیات سے بھی آپ کے تعلقات کا حلقہ سجا رہتا۔ ان سب باکمال ہستیوں میں سے چند ایک کے ساتھ آپ کا بہت گہرا تعلق ہے اور ان بے نظیر و بے تکلف دوستوں کا آپ کے پاس اکثر آنا جانا لگا رہتا ہے۔ میری خوش بختی ہے کہ مجھے ان مستقل مزاج ثقہ افراد سے استفادہ کرنے کا موقع ملتا رہتا ہے۔ اگر ان لوگوں کی شخصیت و فن پر لکھا جائے تو ہر ایک کے لئے الگ الگ کتاب مرتب ہو سکتی ہے

تیری محفل میں بیٹھنے والے  
آدمی ہے بے نظیر ہوتے ہیں

ان بے نظیر آدمیوں میں سے فی الحال میں اُس شخصیت کا ذکر کرتا ہوں جو نہ صرف محترم فاروقی صاحب کے مخلص، مزاج شناس اور بے بدل دوست ہیں بلکہ سفر و حضر، خوشی و غم اور راز و نیاز میں بھی باہم شریک رہتے ہیں، فاروقی صاحب کے مصاحبین و معاونین میں ممتاز مقام رکھتے ہیں، یہ شخصیت حضرت عبداللہ السعوف شیخ ہندی رحمۃ اللہ علیہ خلیفہ جانشین حضرت داتا گنج بخش رحمۃ اللہ علیہ کے خاتوادہ کے فرزند ارجمند، عجز و انکسار کی تصویر، عرفانِ گنج بخش کے سفیر حضرت میاں محمد سلیم حماد جویری کی ہے جس نے مجھے اس زاویہ سے بہت متاثر کیا ہے کہ آپ صاحب مطالعہ بھی ہیں اور صاحبِ قلم بھی، علمی و ادبی شخصیات اور اُن کے شبہ پاروں کی نہ صرف تعریف و توصیف کرتے ہیں بلکہ ایک بالغ نظر نقاد کے طور پر مستحکم رائے بھی رکھتے ہیں اور مناسب موقع پر اظہار کے خوبصورت پیرائے میں نقد و تبصرہ کا حق ادا کرتے ہیں۔ آپ نہ صرف علم دوست ہیں بلکہ صاحبانِ علم و فن کے سچے قدردان بھی ہیں چونکہ آپ فاروقی صاحب کی ذات اور صفات سے

بخوبی واقف ہیں اس لئے اپنی محافل میں آپ اکثر اس بات کا اظہار کرتے رہتے ہیں کہ

”فاروقی صاحب کے شہ پاروں کی جمع و تدوین ہونی چاہئے۔ ان کے زرخیز دماغ میں ۷۸ سالہ زندگی کے مشاہدات و تجربات اور مطالعہ کی وہ روشنی ہے جس میں عالم اسلام اور پاکستان کی تاریخ کا ہر پہلو درست صورت میں دیکھا اور سمجھا جاسکتا ہے لہذا آپ کی یادداشتوں کے دریچوں سے اس روشنی کو عام کرنے کی مزید ضرورت ہے۔ اس کیلئے فاروقی صاحب کی شخصیت دفن پر قلم و کلام سے ان کے شایان شان مبسوط کام، حوصلہ افزائی اور کشادہ دلی سے تعاون ہونا چاہئے۔ اس سلسلہ میں اہل علم خصوصاً آپ کے حلقہ احباب کو سنجیدہ اور مقدر بھر کو کشش کرنا چاہئے۔ میں نے کہا جناب پروفیسر مسعود احمد صاحب پر بھارت میں پی ایچ ڈی کا مقالہ، جناب ابو الطاہر نذرا حسین نذرا صاحب پرائیمری کا مقالہ ان کی حیات میں ہی لکھا جا چکا ہے۔ اسی طرح پرائیویٹ سیکٹر میں مولانا عبدالکیم شرف قادری، صاحبزادہ سید محمد فاروق القادری صاحبان اور چند دیگر بزرگوں پر کام ہو رہا ہے اور یہ ایک اچھی روایت ہے۔“ کیونکہ میں خود ہی بارش کا پہلا قطرہ ہوں۔

جب فاروقی صاحب کو اس کام سے آگاہ کرنے اور سر پر اندر دینے کا وقت آیا تو یہ خیال ستانے لگا کہ نہ جانے میرے اس کاوش پر ان کا رد عمل کیا ہوگا بہر حال امید وہیم کی اس کیفیت میں بتلا عید الفطر ۱۴۲۶ھ کے روز آپ کی قیام گاہ ریواڑ گارڈن پہنچا، معائنہ کے بعد جب ان کی خدمت میں انہی کے شہ پاروں کو کچھ صورت میں پیش کیا۔ اس کام کی قدر کرتے ہوئے مجھے اپنے دست شفقت سے تھکی اور زبان محبت سے داد و شاباش دی اور خوشی کا اظہار کرتے ہوئے ان کی آنکھوں میں وہ خاص چمک تھی جو ”جنس نایاب“ نہیں تو ”جنس کیاب“ ضرور ہے۔

آخر جون ۲۰۰۶ء میں یہ کتاب ”باتوں سے خوشبو آئے“ کے نام سے چھپی

پسندیدہ! اقتباسات مست سلسلہ نظر فرمائیں

منگولوں کے لشکروں کے ہاتھوں ہونے والے ایک تاریخی المیہ کا نقشہ یوں کھینچتے

ہیں۔

”روس کے علاقے صحرائے گوبی سے ایک ایسا طوفان اٹھا جس نے اس وقت کی ”سپر پاور“ اسلامی سلطنتوں کو تہہ و بالا کر دیا۔ منگولوں کے لشکر صحرائے گوبی کے سردار اور طوفانی علاقوں سے نکل کر چنگیز خاں کی قیادت میں سلطنتوں کو روندتے ہوئے آگے بڑھے اور سلام کی تہذیبی و تمدنی تاریخ کو یکسر بدل کر رکھ دیا۔“

حضرت باقی باللہ اور حضرت مجدد الف ثانی کا تذکرہ کچھ اس طرح کرتے ہیں۔ ”مغل دور میں اگرچہ بے شمار نقشبندی مشائخ پاک و ہند میں آئے مگر جس ہستی نے نہایت اہم کردار ادا کیا اس کا اسم گرامی حضرت خواجہ باقی باللہ ہے وہ افغانستان کے دار الخلافہ کابل سے نکل کر ہندوستان آئے اور حضرت مجدد الف ثانی کا ہاتھ اپنے ہاتھ میں لے کر ایسی تربیت کی کہ جس کے اثرات چارواگ عالم تک پہنچے حضرت مجدد الف ثانی نے ایک طرف روس کے شمالی خطوں سے لے کر ترک و تا تاریخ سلسلہ نقشبندیہ کی روشنی پھیلانی اور برصغیر کو کفر و الحاد سے پاک کیا۔“

برصغیر میں عیسائی مشنریز کا ابتدائی حال پڑھئے اور پیر زادہ اقبال احمد فاروقی صاحب کی تاریخ نویسی کا منفرد انداز ملاحظہ کیجئے۔

”برصغیر میں فرنگی اقتدار کے طلوع کے ساتھ ہی عیسائی مشنریز کی آمد کا باقاعدہ سلسلہ شروع ہو گیا۔ ایسٹ انڈیا کمپنی کے تسلط پر 1813ء میں انگلستان کی پارلیمنٹ نے ایک بل پاس کیا جس کی رو سے ”انجمن ترقی علوم عیسائیت“ کے

آرک بشپ کو اختیار دیا گیا کہ وہ برصغیر پاک و ہند میں تبلیغ عیسائیت کے لئے اپنے مبلغین بھیجے۔ چنانچہ انگلینڈ کے پادریوں کی ایک جماعت 1814ء میں کلکتہ پہنچی اور اپنا تعلق قائم کرتی گئی انگلستان کے مشہور عیسائی مبلغین نے برصغیر میں عیسائی تبلیغ کی بنیاد رکھی جن میں بنری مارٹن، کلاڈ لیس، لوکا کین، ڈاکٹر ڈف، مسٹر جنسن، پادری جو شامارش اور ولیم وارڈ خاص طور پر قابل ذکر ہیں۔

فاروقی صاحب کی علمی جلالت کا ایک نمونہ ملاحظہ فرمائیے۔

”لفظ ”محراب“ عرب سے نکلا ہے عربوں کی جاہلی جنگوں میں میدان جنگ میں ایک مخصوص جگہ ہوتی تھی جہاں سالار جنگ کھڑا ہو کر سپاہیوں کو ہدایت دیتا تھا۔ اس مقام کا نام محراب تھا یعنی ”جنگ کرنے کی جگہ“ جب اسلام کی روشنیاں آئیں تو اس لفظ کو میدان جنگ سے اٹھا کر مسجد میں لا رکھا۔ مسجد میں ”محراب“ کو مستقل جگہ دی گئی پھر اس جگہ پر سالار جنگ کی بجائے خطیب مسجد یا امام مسجد کو مقرر کیا گیا تاکہ وہ باطل قوتوں اور شیطانی حملوں کے خلاف اپنے سامعین کو آگاہ کرتا رہے۔ ہر مسجد میں ”محراب“ میں ایسا مقام ہے جہاں کھڑے ہو کر ہمارے خطیب عوام کو نفس و

شریت کا ایک دل نشین انداز دیکھئے۔

”ہم علمائے اہل سنت سے اپیل کرتے ہیں کہ وہ روایتی انداز سے بالاتر ہو کر تہذیبی سے افکار رضا کو عوام تک پہنچانے میں حصہ لیں آئمہ کرام مساجد میں کفر الایمان کی روشنی میں درس قرآن کے حلقے قائم کریں، نعت خواں حضرات ”حدائق بخشش“ سے نعتوں کا انتخاب کر کے صحیح تلفظ اور باوقار انداز میں حضور ﷺ کی بارگاہ میں ہدیہ تحریر کریں، مقرر حضرات اعلیٰ حضرت کی کتابوں کا مطالعہ کرنے کے بعد لوگوں سے خطاب کریں، دینی جرائد و رسائل کے مدیران گرامی ہر شمارے میں اعلیٰ حضرت کی علمی و فقہی خدمات پر کم از کم مضمون ضرور شائع

کریں، اساتذہ کرام ”جہان رضا“ کے مطالعہ کے لئے اپنے حلقہ اثر کو آمادہ کریں، مفتیان کرام فتویٰ دینے سے پہلے فتاویٰ رضویہ سے مدد حاصل کریں، مدرس حضرات اپنے طلباء کو اعلیٰ حضرت کی شخصیت سے آگاہ کرتے رہا کریں، اس طرح افکار رضا کو ایک ایسا قافلہ تیار ہوگا جس کا رخ سوائے مدینہ ہوگا اور ہر فرد پکارا اٹھے گا

جان دول ہوش و خرد سب تو مدینے پہنچے

تم نہیں چلتے رضا سارا تو سامان گیا۔

ذکر رسول کی نورانی محافل کی منظر کشی کا منفرد پیرایہ اظہار دیکھتے جائیے۔

”آج پاکستان کے گوشے گوشے میں نعت کی محفلیں اور مدحت رسول کی مجالس بجتی ہیں نعت خواں اپنی جج دہج سے مدحت سراہتے ہیں، دوسری طرف سامعین بھی عاشقان رسول کی شکل میں پروانہ وار حاضر ہوتے ہیں بلکہ ساری ساری رات ذوق و شوق کا اظہار کرتے ہیں محبت رسول میں سرشار رہتے ہیں۔ نعت خوانوں پر انعامات کی بارش ہوتی ہے۔ انکے احترام میں آنکھیں فرش راہ کی جاتی ہیں ان کی خوش آوازی پر گوش ہوش کے دامن پھیلا دیئے جاتے ہیں۔ کبھی کبھی تو یوں محسوس ہوتا ہے کہ تغزل الملائکہ والروح کا سماں بندھ گیا ہو۔“

ملک کے معروف نعت خواں محمد اعظم چشتی مرحوم کا ذکر خیر کرتے ہوئے یوں خراج عقیدت پیش کرتے ہیں۔

”اعظم چشتی بڑے نفس ذوق کے مالک تھے کوئی بے سرائعت خواں یا غلط تلفظ ادا کرنے والا نعت پڑھتا اور اپنے کلام کی لافیں مارتا تو کبیرہ خاطر ہو جاتے اور کہتے۔

اعظم ہمارے ہاتھ سے پیانہ گر گیا

ہر بوالہوس کے ہاتھ میں پیانہ دیکھ کر“



صائم چشتی کی ایک ادبی نشست کا حال سنئے اور سردھنئے۔

”تیار اور سریل شاعر، بد مزہ اور بے شکے شاعر، زندگی کی سرحدوں سے چند قدم پر نرک جانے والے شاعر صائم چشتی کی مجلسوں میں پہنچ کر جب داؤخون پاتے تو مائی و بہزاد کو غرور کی نظروں سے دیکھتے تگتے۔“

ایک کا تب کی کتابت:

”ایک سال بعد وہ کتابت کر کے لائے۔ بل وصول کر کے ابھی چائے پیا رہے تھے کہ میں نے کتابت پر نگاہ ڈالی تو الفاظ ایسے ”بارغ و بہار“ دکھائی دیے کہ دل چاہا کتابت اُن کے منہ پر دے ماروں۔ لیکن اُن کی بیروزگاری کی تصویر سامنے آئی اور اپنی بے وقوفی پر ماتم کرنے کو جی چاہا۔ اٹھا ایک دیا سلائی لے کر کتابت اُن کے سامنے جلا ڈالی۔ وہ مجھے ذہنی مریض سمجھ کر چپ سا دھسے بیٹھے رہے اور اپنی قلم کے کمالات کی داد وصول ہوتے دیکھتے رہے۔ اس دن سے اُن کی شکن اور اُن کے قلم کے ”جواہر آبدار“ کی زیارت کو ترس گیا ہوں۔ کیسے کیسے لوگ ہمارے جی کو جلانے آ جاتے ہیں“

اپنے ایک دوست شیخ بشیر عرف لیڈر کی قلمی تصویر کس خوبی سے اتاری ہے۔

”لیڈر صبح کے وقت موٹے شیشوں کی عینک سے ملک کے سارے اخباروں کا مطالعہ کرتا۔ دنیا بھر کے مشہور سیاستدانوں کے نام نا صحائف خطوط لکھتا اور انہیں مفید مشورے دیتا دوستوں کے لئے بار بار چائے منگواتا۔ اگر مرزا غلام قادر صاحب قدرے چپ چاپ دکھائی دیتے تو ”جالدھر موتی چور“ سے منشاکی منگواتا۔ لیڈر کے ہاں اُلٹے پلٹے الفاظ اور عجیب و غریب تلفظ سن کر ہم اس کا منہ تھکنے لگتے تو اپنے لڑکے کو آواز دیتا ”بھئی دوستوں کے لئے چائے لاؤ“ لیڈر کثیر اولاد کا باپ ہوتے ہوئے بھی غریب مولویوں، نادار طالب علموں اور عمر رسیدہ شاعروں کو بڑی متانت کے ساتھ کھلی، دوسری، تیسری بلکہ چوتھی شادی کا مشورہ

دیتا۔ ”ڈکاندار“ اور ”شیخ“ ہونے کے باوجود ہاتھ کا کھلا، زبان کا گھرا اور دل کا مقلص، آپ کو اس زمانہ میں دنیا بھر میں ایسا شخص کوئی نہیں ملے گا“

شاہی مسجد لاہور کے خطیب عبدالقادر آزاد کی آزادی کو کیسے بچے تلے لفظوں اور محاوروں میں اپنے قارئین کے سامنے رکھتے ہیں۔

”وہ خوشامد درآمد کے فن کو خوب جانتے تھے جو حکومت آئی اس کی تعریف کی۔ اس کے گمن گائے۔ بھٹو آئے تو بادشاہی مسجد کے منبر و محراب ”اسلامی سوشلزم“ کا گہوارہ تھے جنرل ضیاء الحق آئے تو ”عسکری نظام، نظامِ رحمت“ تھا۔ نواز شریف آئے تو (عبدالقادر آزاد) بے نظیر پر لعنت بھیجے اور بے نظیر آئی تو اس کی جمہوریت کے لئے دعائیں کرتے۔ نواز شریف دوبارہ آئے تو آزاد بے نظیر پر تھوکتے بھی نہ تھے۔ مولانا آزاد کی یہ ”حکمت عملی“ بڑی کامیاب رہی۔ ہر آنے والے کا استقبال اور جانے والے پر لعنت“

حق مغفرت کرے عجب ”آزاد“ مرد تھا

اپنے دوست مولانا کوثر نیازی وفاقی وزیر مذہبی امور کے ذکر میں لکھتے ہیں۔

”ہم ان دنوں کی بات کر رہے ہیں جب وہ شام نگر چورجی، لاہور میں رہتے تھے اور شاہ عالمی بازار کی لال مسجد میں نماز جمعہ سے پہلے ”ماڈرن خطاب“ کیا کرتے تھے۔ ہم نے اُن کو مقطوع اللہیہ تو نہیں دیکھا البتہ وہ ”مقتصور اللہیہ“ تھے۔ ان دنوں ہم خود بھی مقتصور اللہیہ تھے۔ بشیر حسین ہاشمی ”مفقود اللہیہ“ تھے۔ قاری عطاء اللہ ”مخدوم اللہیہ“ تھے۔ مولانا مسلم خطیب ہونے کے باوجود ”مقتصور اللہیہ“ تھے۔ امریکہ کی ایک یہودی خاتون ”مریم“ دامن اسلام میں آ کر دینی تربیت پا رہی تھی۔ مولانا کوثر نیازی اس جوان سال خاتون سے بڑے متاثر تھے وہ ہر روز دسویں مرغی کے پانچ انڈے اُٹالتے اور سائیکل پر سوار ہو کر لے جاتے اور نو مسلم خاتون کو پیش کرتے یہ فعل برا نہیں تھا مگر ہمیں ”احساس محرومی“

اندر سے کاٹا۔ بشیر حسین ناظم نے ایک دن مولانا مسلم صاحب کو کوثر نیازی کی اس ”حرکت“ سے آگاہ کیا۔ دوسرے دن مولانا مسلم فرمانے لگے کوثر نیازی تیری یہ حرکت کہ مریم کو پانچ پانچ انڈے اور ہمیں خالی چائے۔ مولانا کوثر نیازی فرمانے لگے حضرت وہ نو مسلم ہے میں تو یہ خدمت ”تالیف القلوب“ کے لئے کرتا ہوں۔ مولانا مسلم فرمانے لگے وہ تو کل کی مسلمان ہے ہم صدیوں سے مسلمان چلے آ رہے ہیں۔ مجلس کشت زعفران بن گئی اور اس کے بعد مولانا کوثر نیازی نے زندگی بھر ہمیں خالی چائے نہیں پائی۔“

شورش کاشمیری کی یادوں میں ایک دلچسپ واقعہ:

”میں اور شورش تو کھڑے رہے مگر بشیر حسین ناظم نے نہ آؤ دیکھا نہ تاؤ جھٹ مولانا عبداللہ درخواستی کے قدموں پر سر رکھ کر ”سجدہ کناس“ بچوں کی طرح رونے لگا۔ مولانا درخواستی، ناظم کے سر پر ہاتھ پھیرتے جاتے جیسے پالتو بلی کے سر پر ہاتھ پھیرا جاتا ہے۔ نہ مولانا درخواستی نے انہیں اٹھایا نہ کسی اور مولوی نے سمجھایا کہ (غیر اللہ) کو سجدہ نہ کرو۔ مولانا درخواستی نے تبرک دیا اور تعویذ دیا۔ باہر سڑک پر آ کر ناظم نے کہا شورش! آپ کے اسلاف ایسے ہیں تبرک دیتے ہیں تعویذ بانٹتے ہیں سجدہ کراتے ہیں۔ شورش نے کہا ناظم دفع ہو جاؤ ہمارے اسلاف کے خلاف بکواس نہ کرو۔

تمہاری زلف میں بچنی تو حسن کہلائی

وہ تیرگی جو مرے نامہ سیاہ میں ہے“

مدنی سفر نامے میں ایک سعودی شہزادے کی ایک محفل نعت کا سماں یوں باندھتے ہیں۔

”اشیخ عادل اللہی کی مجلس نعت و صلوة بڑے قاعدے طریقے سے قائم ہوتی ہے مجال ہے کوئی مطوع نجدی شرک و بدعات کی میلی آنکھ اٹھا کر ادھر دیکھ جائے بلکہ میں نے کئی ”غیبیہ مطوعوں“ کو شریک دعوت خور و نوش دیکھا جو شرک و

بدعت کے سارے فتوے اشیخ عادل اللہی کے محل سے باہر ہی چھوڑ آئے تھے۔

پہلے جناب شیخ نے دیکھا ادھر ادھر

پھر سر جھکا کے داخل میخانہ ہو گئے“

ایک جگہ محکمہ اوقاف پر برسنے کا انداز اور قلم کے جلال و جمال کا استخراج ملاحظہ ہو۔

مساجد اور دربار محکمہ اوقاف کی تحویل میں دے دیئے گئے اب یہ بدقماش اور کرپٹ اہلکار دارخان حرمات و منبر کو اپنے دفاتروں میں چکر لگواتے ہیں۔ کروڑوں کی آمدنی خود کھاتے ہیں غبن کرتے ہیں اہلے تللوں میں اڑاتے ہیں اور دارخان حرمات و منبر کو ”حقیر گریڈ“ دے کر احسان فرماتے ہیں۔ اب ظاہر ہے حرمات و منبر کا وارث جب محکمہ اوقاف کے کلرکوں کے رحم و کرم پر ہوگا تو وہ برائی کی قوتوں کو کیسے للکار سکے گا۔ اقبال سے معذرت کے ساتھ۔

گلا تو گھونٹ دیا اہل ”محکمہ“ نے تیرا

کہاں سے آئے صد الا الہ الا اللہ“

مسجدوں کی ویرانی اور مرثیہ خوانی کا نقشہ کیسے پروا دماغ میں کھینچا ہے۔

”مساجد کو دیکھئے جن کے صحن میں محکمہ اوقاف کے کبوتر اڑائیں بھرتے ہیں اور آئینہ مساجد و مالوں میں منہ لیپے حرمات میں کھڑے ہوتے ہیں۔ آج لاہور میں اورنگزیب کی بادشاہی مسجد کا صحن مولانا عبدالقادر آزاد کے دل و دماغ کی طرح ویران ہے۔ دزیر خاں کی مسجد کا شاندار صحن کبوتروں کی بازی گاہ بنا ہوا ہے۔ سنہری مسجد کا تو کوئی نام تک نہیں لیتا۔ مسلم مسجد تحریک پاکستان کے دور میں تحریک کا مرکز تھی اب اس کا بلند و بالا بینا مولانا مسلم مرحوم کی قبر پر کھڑا اہل دل کے کارواں کی راہ دکھ رہا ہے۔ داتا گنج بخش کی ماذن مسجد نظروں کو تو لہاتی ہے لیکن جن مساجد میں محکمہ اوقاف کے کلرکوں کا سایہ پڑ جائے وہ ویران ہو جاتی ہیں یہاں تو افسر آتے ہیں وزیر آتے ہیں وزیر اعلیٰ آتے ہیں بلکہ وزیراعظم آتے ہیں۔ یہ بلائیں اور یہ مسجدیں۔“

مندرجہ ذیل اقتباس میں مساجد کی انتظامیہ اور کمیٹی کے لوگوں کی بڑے احسن اور موثر پیرائے میں خبر لی ہے۔

”جاہل دنیا دار کمینیاں بنا کر مسلط ہیں وہاں محرابِ دُنبہ کی آبرد کس طرح برقرار رہ سکتی ہے۔ جاہل محافظ مسجد کے محکم اور غلط خانوں میں تو ”سنگ مرمر“ لگواتے ہیں اور محرابِ دُنبہ کے وارث کی جس طرح حفاظت و نگہداشت کرتے ہیں اس سے روح کا پُٹھتی ہے“

حکمرانوں کی بے راہ روی پر اس طرح لطیف طنز کرتے ہیں۔

”پاکستان ایک اسلامی ملک ہے مگر اس پر حکمرانی کا حق ”غیر اسلامی مسلمانوں“ کو ملا ہے۔ جو فرعون کی سی زندگی بسر کرتے ہیں اور آخرت میں حضرت موسیٰ علیہ السلام کے ساتھ اٹھنا چاہتے ہیں۔“

علمائے کرام کی ہمت بڑھانے کا ایک حسین انداز ملاحظہ ہو۔

”ہم ان خطبائے کرام کو ہدیہ تبریک پیش کرتے ہیں جو موجودہ سیاسی اور معاشی وباؤ کے باوجود اپنی مساجد کو آباد رکھے ہوئے ہیں۔ ہم ان غریب ائمہ کرام کی ہمت کی داد دیتے ہیں جو ”نان جویں“ کھا کر ”قوت حیدری“ کا مظاہرہ کرتے ہیں ہم ان بے سرو سامان علمائے کرام کی قدر کرتے ہیں جو ان طوفانوں میں بھی اللہ کے گھروں کو روشن رکھے ہوئے ہیں۔“

## باتیں سعید بدر کی

نعت کیا ہے اشک ہائے تر سے موتی رولنا

آنسوؤں سے بات کرنا منہ سے کچھ نہ بولنا

ضروری نہیں کہ ہر شاعر اپنے تخیلات کی عملی تصویر ہو لیکن اگر ایسا ہو تو میرے خیال میں شاعر علی الاطلاق تب ہی ہوگا۔

اہل فن اور اہل تنقید نے شاعر کی پیمائش فن کے جتنے پیمانے مقرر کر رکھے

ہیں ان کا تو مجھے اور اک نہیں لیکن متذکرہ بالا خیال کی رو سے حضرت سعید بدر ایک

کامل شاعر ہیں کیونکہ میں نے انہیں نعت کے باب میں موتی رولتے بھی دیکھا ہے اور آنسوؤں سے بولتے بھی۔

حضرت سعید بدر اس وقت سے نعت کہہ رہے ہیں جب نعت فیشن، ضرورت

یا مجبوری نہیں بنی تھی۔ اسی باعث ان کی نعت ایسی سطحی چیزوں سے بہت ارفع ہے۔ اور

یہی وصف انہیں اپنے عہد کے شاعروں کے ہجوم میں امتیازی شان عطا کرتا ہے۔

حضرت سعید بدر سے نیاز مندی تقریباً ایک عشرہ پر محیط ہے۔ مجھے ان کی علمی

سرگرمیوں، فکری وابستگیوں، عملی پہلوؤں، شخصی رویوں، علم نوازیوں، ادب دوستیوں اور

دشمن داریوں کو بہت قریب سے دیکھنے کا موقع نصیب ہوا۔

زندگی میں ایسے لوگ کم ہی دیکھے ہیں کہ پہلی ملاقات میں قائم ہونے والا تاثر

میں اگلے اور قدرے بے تکلف ملاقاتوں میں بہتری آتی ہو ورنہ بڑے بڑے نام ور

انہوں پر ”کھودا پہاڑ نکلا چوہا“ صادق آتا ہے۔ بدر صاحب کے حوالے سے یہ بات

پورے شرح صدر کے ساتھ کہہ رہا ہوں کہ جوں جوں ان سے قریب بڑھی توں توں پہلی

ملاقات میں قائم ہونے والا تاثر خوب سے خوب تر ہوتا گیا۔

ابتدائی ملاقاتوں میں ایک سے زیادہ مرتبہ تعارف کرانا پڑا جو مجھے شاق

گزرا غالباً تیسری ملاقات ہی میں نے طنزاً کہا بدر صاحب پہچان لیا ہے یا آج پھر تعارف کرانا پڑے گا۔ فرمانے لگے میں نے پہچان تو لیا ہے صرف نام ذہن میں نہیں آ رہا۔ آج آخری بار تعارف کرادیں آئندہ یہ نوبت نہ آئے گی۔ پھر واقعی جب بھی کس ادبی تقریب یا اردو بازار میں ملاقات ہوئی تو بڑی گرم جوشی سے ملے۔

میں نے اپنی ٹوٹی پھوٹی نظم و نثر اصلاح کی غرض سے دکھانی شروع کی جب بھی کوئی تازہ چیز ہوتی انہیں دکھاتا۔ اس طرح ان سے کافی کچھ سیکھنے کو ملا۔ میری ایک کتاب ”نظام مصطفیٰ“ میں جہیز کا تصور پر بڑا بھرپور اور تفصیلی مقدمہ لکھا۔ پھر دوستوں کی لائن لگ گئی۔

پروفیسر فکلب و جدائی صاحب نے اپنی کتاب ”محمد جان محبوبی“ پر مقدمہ لکھوایا۔

علامہ عبدالحق ظفر چشتی مرحوم نے ”اجلے اجلے لوگ“ پر لکھوایا۔

علامہ اللہ بخش نیر نے ”مقالات نیر“ پر لکھوایا۔

ڈاکٹر اشرف آصف جلالی نے ”غائبانہ جنازہ جائز نہیں“ لکھوایا۔

ضیاء الحق نقشبندی نے کئی کتابوں پر لکھوایا۔

اور ان سب کے لئے وسیلہ قلیلہ میں ہی بنا۔ جس دوست کو بھی 965 نکلا۔

یادگاہ کا راستہ دیکھایا وہ کبھی مایوس نہیں ہوا۔ بلکہ سب نے اپنے اپنے ظرف کے مطابق ”بدر“ سے روشنی پائی۔ اپنی کتابوں کے ورق جگمگائے اور دامن پر نور کئے۔

سعید بدر صاحب کے بارے میں وقفاً فوقاً ملک کے نامور اہل قلم اپنے تاثرات

کا اظہار کرتے رہے ہیں۔ قارئین کرام آئیے ان مشاہیر کے تاثرات ملاحظہ کریں۔

صف اول کے نقاد ڈاکٹر انور سعید بدر صاحب کے بارے میں لکھتے ہیں۔

”سعید بدر صاحب نے اپنی نعتوں کا غیر مطبوعہ مجموعہ ”آیات نور“

مجھے مطالعے کے لئے عنایت فرمایا تو یہ بات بتا کر مجھے حیرت زدہ

کر دیا کہ انہوں نے جو پہلا شعر کہا وہ عقیدت نبوی ﷺ کے وفور

کا نتیجہ تھا اور اس کے بعد بھی انہوں نے نعت کے سوا کسی اور صنف سخن کو قبول نہیں کیا۔ اس مرحلہ پر مجھے علامہ اقبال یاد آئے جنہوں نے ”نعت“ کے عنوان سے کوئی الگ نظم نہیں لکھی لیکن ”بالک در“، ”بال جبریل“ اور ”ضرب کلیم“ میں متعدد ایسی نظمیں موجود ہیں جن میں نعت رسول عربی ﷺ کا جوہر بدرجہ اتم موجود ہے اور انہوں نے ہی یہ اشعار لکھے:

وہ دانائے سہل، ختم الرسل، مولائے کل، جس نے

غبارِ راہ کو بخشا، فروغِ وادی سبنا

نگاہِ عشق و مستی میں وہی اول، وہی آخر

وہی قرآن، وہی فرقاں، وہی یسین، وہی طہ

تو انہیں آنحضرت ﷺ کا بہترین قصیدہ عقیدت قرار دے کر تسلیم کیا گیا کہ یہاں ”علامہ اقبال بحیثیت نعت گو“ اپنے فن کے معراج پر ہیں۔

شاعری کے فن پر سعید بدر کی قدرت کو دیکھ کر میں اندازہ کر سکتا ہوں کہ وہ غزل اور نظم کی ہیئت میں ہر موضوع کو اپنی شاعری میں منفرد انداز میں پیش کر سکتے تھے اور اس کے ساتھ ہی وہ اپنے معاصرین کی طرح نعت نگاری کا فریضہ بھی حسن و خوبی سے ادا کر سکتے تھے۔ ”آیات نور“ میں ان کے ”عرض تمنا“ کا احوال پڑھا تو یوں محسوس ہوا کہ وہ عصر حاضر کا تمام تماشا دیکھ رہے تھے اور اس تماشا کے کردار بھی تھے، ان کے باطن میں ایک واضح رد عمل بھی مرتب ہو رہا تھا لیکن جب شاعری کی طرف آئے اور پہلی نعت ارتجالاً کہہ ڈالی تو معاشرتی رد عمل پیش کرنے کے لئے



انہوں نے نثر کی صنف کو مختص کر دیا اور اس کے پر خلوص اظہار کے لئے صحافت کا پیشہ اختیار کیا جس میں ان کی گفتگو براہ راست عوام سے تھی، میرا اندازہ ہے کہ برہند کے بیشتر شاعروں نے بشمول علامہ اقبال غزل کے ریاض کے بعد نعت نگاری اختیار کی، اقبال کو یہ فضیلت حاصل تھی کہ انہوں نے رکی نعت کہنے کی بجائے عشق نبوی ﷺ کو اپنی شاعری کی بُنت میں شامل کر دیا اور نعت نگاری کے فریضے کی ادائیگی ناموسوم طور پر رکی نعت نگاروں سے بہت اچھے انداز میں کی۔

سعید بدر کی انفرادیت یہ ہے کہ انہوں نے شاعری کا ریاض ہی نعت نگاری میں کیا اور اظہار پر قدرت حاصل کی تو اس کے ہر مرحلے پر اپنی عقیدت اور مودت نبوی ﷺ ہی کو راہنما بنایا اور یہ بات بالخصوص متاثر کرتی ہے کہ انہوں نے اقبال کی نعت نگاری کے زیادہ اثرات قبول کئے اور اپنی نعت کو نبی کریم ﷺ کی صفات عالیہ کی شاء خوانی اور بنی نوع انسان کے لئے ان کے فیوض و برکات کے تذکرے کے لئے مختص کیا تو علامہ اقبال کے کلام کے مطالعے سے نہ صرف استفادہ کیا بلکہ نعت نگاری میں اس سلسلہ کے مسائل کی پیشکش میں اقبال کے طریق کو بھی تخلیقی سطح پر قبول کیا اور غزل کی ہیئت میں تسلسل اظہار کو سمونے کی کاوش کی۔

بزرگ اور استاد شاعر حضرت نجمین رجبوری (ہدایونی) سعید بدر صاحب کی فنی صلاحیتوں اور شخصی خوبیوں کو اشعار کا جامہ ایس طرح پہناتے ہیں۔

اے مکرم بدر صاحب اجتہاداتی زنیف واہ! تیری آئینہ سیمائی و طبع تکلیف! کیسی چیدہ اور پسندیدہ ہے تیری دُ و دُو ہے یگانوں اور بیگانوں کو تو یکساں عطیف

ہے ذہانم کے خس و خاشاک سے تو پاک صاف جان دل کی تازگی ہے تیرا حسن اقسام! واہ! تیری دید و رویت محترم فاضل ظریف! اے مکرم واہ تیرے قد و قامت کی بہار تیرے خلقِ عاطر و خندہ جبینی سے مدام آدمیت کو ہے تیری ذات بابرکت جمیم جذب بہبودی انساں ہے تیرے دل میں لفیف لطف حق سے ہونہ ہرگز کوئی غمناک و اسیف

تحفہ نجمین نعت مصطفیٰ خیر الانام

از کرم مقبول فرما محترم مردِ ضیف

متناز شاعر جناب جعفر بلوچ، سعید بدر صاحب سے اپنی عقیدت و محبت کا اظہار یوں کرتے ہیں۔

”اپنے اسلوب میں جناب سعید بدر کہیں کہیں شاعر مشرق حضرت علامہ اقبال سے بھی فیض یاب اور پر تو اندوز ہوتے دکھائی دیتے ہیں۔ زیر نظر نعتوں اور ان کے بعض حواشی سے یہ بھی اندازہ ہوتا ہے کہ اسلامی تاریخ کے مطالعہ سے جناب بدر کو گہرا شغف ہے اور اپنے اس تاریخی شعور سے وہ اپنے کلام میں خوب استفادہ کرتے ہیں۔ مختصر یہ کہا جاسکتا ہے کہ معاصر نعت نگاروں کے حلقہ تقدیس میں جناب سعید بدر آبرو مند اندہ شامل ہیں۔

اللہ تعالیٰ اس باب میں ان کے رسوخ و اعتبار کو مضاعف فرمائے۔ (آمین!) سعید بدر صاحب کو حج بیت اللہ کی سعادت کے حصول پر لندن کے بزرگ دانشور پروفیسر محمد شریف بٹانے اپنے تخیل کو ان اشعار کا پیرہن عطا کیا ہے۔

خدا کے گھر کی زیارت کمالِ صدق و یقین

خدا کے گھر کی زیارت دلیلِ عشقِ رسول

خدا نے تجھ کو عطا کی سعادتِ دارین  
ہمارا ہدیہ تہریک کر اے بدر! قبول  
نعت گو شاعر جناب عبدالعزیز خالد رحمۃ اللہ علیہ ایک آزاد نظم میں سعید بدر  
صاحب سے اس طرح اظہار عقیدت کرتے ہیں۔

سرخوش و پُر سنور ہے کیسا

لب و لہجہ سعید بدر کا

یہ لب و لہجہ ہے وہ

جس کو بھانے کے لئے

”کچھ ادھر کا بھی اشارہ چاہیے“

سعید بدر صاحب کی نعتیہ شاعری پر اظہار خیال کرتے ہوئے پروفیسر محمد اکرم  
رضا فرماتے ہیں:

”سعید بدر ماضی، حال اور مستقبل تینوں زمانوں کو ذہن کے الم  
میں سجائے ہوئے ہیں۔ جب ماضی کی طرف نگاہ اٹھاتے ہیں تو  
حضور صلی اللہ علیہ وسلم کی آمد کے حوالے سے اُمت اسلام کا تہنیک ماضی  
ہر مورخ کی نگاہوں کو خیرہ اور قلم کی نوک کو خوشبو بداماں بناتے  
نظر آتے ہیں۔ قرونِ اولیٰ سے قرونِ وسطیٰ کی طرف آتے ہیں تو  
ان کا لہجہ بگھا بگھا سا دکھائی دیتا ہے۔ اور پھر جب عہدِ حال کے  
پتے ہوئے صحرا میں مسلمانوں کی آبلہ پائی دیکھتے ہیں تو بے  
اختیار ان کا وجدان چیخ اٹھتا ہے۔ انہیں ایسا نظر آتا ہے کہ جیسے  
یہ گلستانِ سدا بہار سے نکل کر سوانیزے پر آئے ہوئے سورج  
کے حصار میں آگئے ہیں۔“



## محمد نعیم طاہر رضوی

کنز الایمان سوسائٹی کے صدر اور کنز الایمان جریدے کے مدیر شہر بھائی محمد نعیم طاہر  
رضوی کی شخصیت نے سنجیدگی، ذکاوت، ایمان اور استقلال کے عناصر راہِ بعد سے تشکیل پائی ہے پچھلی  
ربیع صدی نے انہیں ایک بہترین منتظم کے طور پر متعارف کرایا ہے۔

آپ کی پیدائش 20 مارچ 1961ء بروز پیر جناب نذیر احمد صاحب کے ہاں  
881 کا شانہ عنایت بزاز محلہ صدر بازار، لاہور کینٹ میں ہوئی۔

آپ نے پرائمری تک کی تعلیم فیڈرل گورنمنٹ سکول نمبر 2 میں حاصل کی۔ میٹرک کا  
امتحان گورنمنٹ اسلامیہ ہائی سکول سے پاس کیا اور ایف اے کا امتحان گورنمنٹ اسلامیہ کالج  
ریولے روڈ میں پاس کیا۔ اور پاک جرمن کالج لاہور سے آپ نے سول ڈرافٹس مین کا ڈپلومہ  
کیا۔ اس کے علاوہ دینی تعلیم میں سب سے پہلے ناظرہ قرآن مسجد سکندر خان بزاز محلہ سے پڑھا۔  
تجوید و قرأت آپ نے جامعہ تجوید القرآن سے پڑھی، اس کے علاوہ دورہ تفسیر القرآن جامعہ غوثیہ  
مصطفیٰ آباد لاہور سے کیا۔

1974ء میں جب تحریک ختم نبوت چلی تو مولانا محمد نعیم طاہر رضوی ساتویں جماعت  
کے طالب علم تھے اور آپ ایک کارکن کی حیثیت سے ختم نبوت کے جلسے اور جلسوں میں بڑھ چڑھ  
کر حصہ لیا کرتے تھے۔

1977ء میں تحریک نظامِ مصطفیٰ چلی اس میں بھی آپ نے بھرپور کردار ادا کیا۔

1999ء میں جب نجدی حکومت نے حضرت سیدہ آمنہ رضی اللہ عنہا والدہ محترمہ

حضور سید دو عالم ﷺ کے مزار مقدس کی پامالی کی تو اس وقت ایک زبردست تحریک کا آغاز ہوا اور آپ اس تحریک میں پیش پیش رہے اور آپ نے اپنے ماہنامہ کنزالایمان کا خصوصی ایڈیشن سیدہ آمنہ رضی اللہ عنہا نمبر نکالا۔

31 جولائی 2002ء کو جناب نعلین حضور ﷺ بادشاہی مسجد سے چرالے گئے تو اس کی ازبانی کے لئے پورے پاکستان میں ایک زبردست تحریک کا آغاز ہوا جس میں آپ کو بہت سی مشکلات کا سامنا کرنا پڑا اور آپ کے گھر میں آپ کی گرفتاری کے لئے متعدد دمرتہ پولیس نے چھاپے مچائی مارے۔

14 فروری 2006ء کو تحفظ ناموس رسالت کے لئے اور یورپی ممالک فرانس، ڈنمارک کے اخبارات میں چھپنے والے حضور ﷺ کے گستاخانہ خاکوں کی اشاعت کے خلاف زبردست تحریک کا آغاز ہوا جس میں آپ نے بہت سے پروگرام منعقد کئے اور مختلف قسم کے مقدمات کا بھی سامنا کرنا پڑا۔

بہترین تعارف وہی ہوتا ہے جو ”وقت“ کراتا ہے ورنہ ستائش باہمی کے کئی کردار تو خود اپنی خبریں اور تصویریں لئے اخباروں کے دفاتر کی خاک چھاننے والے کئی مصلح اور کئی قائد ریکھتی آنکھوں گردِ راد ہو چکے۔ نعیم طاہر رضوی ایسے کڑیل جوان نے ذمہ داری کا جو بوجھ اپنے شانوں پر سہارا تھا وہ ماہِ دس سال کی گردش کے باوجود آج بھی اٹھایا ہوا ہے۔ یہاں تک کہ بزرگی کے آثار بھی نظر آنے لگے ہیں لیکن نہ کندھے بوجھل ہوئے نہ بازو شل ہوئے بلکہ پیش قدمی بڑھتی ہی جارہی ہے۔ ایک ایسے معاشرے میں جہاں صرف گویوں کی قدر باقی رہ گئی ہے قلمی جہاد بڑے دل گردے کا کام ہے۔

لیکن نعیم بے سروسامانی کے باوجود اپنے چند مخلص ساتھیوں سے مل کر بڑی خاموشی اور صبر و ضبط کے ساتھ تاریخ ساز جدوجہد کر رہے ہیں میڈیا کی تیز و تند طوفانی لہروں میں بہنے والی قوم کو ”مطالعہ“ کی دعوت دینا پہاڑوں سے سرنگرانے والے بات ہے مگر شاید نعیم طاہر رضوی کا عزم

پہاڑوں سے بہت بلند ہے کہ 25 سال سے قوم کے نونہالوں کو خواندگی کا شعور بانٹ رہے ہیں۔ اگر ان کے پرچے کے خصوصی شماروں کا شمار کیا جائے تو پورے دثوق سے کہا جاسکتا ہے کہ اتنے ”نمبرز“ کسی اور جریدے کی تاریخ میں نہیں مل سکتے جبکہ ان نمبروں کے علاوہ مختلف کتابیں اور کتابچے اس پر مستزاد ہیں۔ پھر درس قرآن، محفل ذکر اور مذہبی تہواروں پر تقریبات تو شمار سے باہر ہیں۔ اور پھر دوسری تنظیموں کے ساتھ تعاون کے علاوہ کچھ نہیں کر سکتا۔ قومی امام احمد رضا کانفرنس کا تو ذکر ہی کیا پنجاب بھر میں یہی ایک سالانہ کانفرنس ہے جس نے فکر رضا کی لاج رکھی ہوئی ہے۔ اور اب تو ماشاء اللہ اس کا دائرہ بلوچستان تک وسیع کر دیا گیا ہے۔

**ختم نبوت پراہلسنت کا ترجمان**  
**ماہنامہ لائبی بعدی لاہور**  
 قادیانیوں کی اسلام و ملک دشمن سرگرمیوں سے  
 آگاہ رہنے کیلئے سالانہ خریدار بنیں  
 سالانہ ممبر شپ بمع ڈاک خرچ 300 روپے  
 108 راوی روڈ مدینہ مسجد ہتی چوک لاہور

## مفکر اسلام حضرت علامہ ڈاکٹر محمد اشرف آصف جلالی مدظلہ العالی

اس عالم پر لوگوں نے نام کمایا۔ کسی کے آباؤ اجداد اس کی شہرت کا باعث بنے اور کسی کا خاندان اس کی ناموری کی بنیاد بنا۔ کوئی کسی شہر کی نسبت سے معروف ہوا اور کوئی کسی مدرسے یا آستانہ کا سرہون منت ہوا۔ لیکن میں یہ بات پورے وثوق سے عرض کر سکتا ہوں۔ کہ میرے مدد و مددگار حضرت مولانا ڈاکٹر محمد اشرف آصف جلالی آباؤ اجداد کی بنیاد پر نہیں پہچانے گئے بلکہ ان کے آباؤ اجداد ان کی بنیاد پر پہچانے گئے۔ وہ خاندان کی وجہ سے معروف نہیں ہوئے بلکہ خاندان ان کی وجہ سے معروف ہوا۔ میرا ذاتی مشاہدہ ہے کہ عوام کی ایک بڑی تعداد جلالی صاحب کی نسبت سے آستانہ عالیہ بھکھی شریف اور جامعہ محمدیہ نور یہ رضویہ سے متعارف ہوئی۔ یہ کوئی انہونی بات نہیں یہ بالکل اسی طرح ہے جیسے برصغیر کے بے شمار لوگ امام احمد رضا کی نسبت سے آستانہ عالیہ مارہرہ شریف سے واقف ہوئے تھے۔

ایں سعادت یزور بازو نیست

چشم بد دور آج "خطابی" اور "کتابی" دونوں جہانوں میں حضرت مولانا کا نام ایک معتبر حوالہ ثابت ہو رہا ہے۔ جہاں کہیں ان کے خطاب کی تاریخ مقرر ہوتی ہے سامعین دن گننا شروع کر دیتے ہیں اور جب ان کی کسی نئی کتاب کا اشتہار دیکھتے ہیں تو اردو بازار، دربار مارکیٹ اور سبب بخش روڈ کے چکر لگانا شروع کر دیتے ہیں۔

ڈاکٹر صاحب اپنے عمدہ ذخیرہ الفاظ، نحوس طرز استدلال، زبردست مناظرانہ گرفت، نت نئی تراکیب، خوبصورت شعری انتخاب، اور ادبی چاشنی کے باعث ہر سطح کے وقار کو متاثر کرتے ہیں۔ وہ اپنے بے پناہ مطالعہ، زرخیز ذہن اور سیال قلم کے ہتھیاروں سے قاری کے دل و دماغ کو فتح کر لیتے ہیں۔

ان کی تعلیمی قابلیتوں کا رشتہ جامعہ محمدیہ نور یہ رضویہ بھکھی شریف منڈی بہاء الدین، پنجاب یونیورسٹی، اور جامعہ بغداد شریف سے جڑا ہوا ہے اور وہ محاورہ نہیں حقیقتاً اپنی ہر مادر علمی کا نام روشن کر رہے ہیں اور ہر مادر علمی اپنے اس "سپوت" بجاطور پر فخر کرتی ہے۔

ان کی فکری جولانیوں کے پس پردہ شمالی پنجاب کی معروف روحانی شخصیت جنید زماں حضرت چیرسید جلال الدین شاہ مشہدی رحمۃ اللہ علیہ، قائد ملت اسلامیہ حضرت امام شاہ احمد نورانی رحمۃ اللہ علیہ، ملک اندرلس حضرت علامہ عطاء محمد ہندیا لوی (خیر آبادی) رحمۃ اللہ علیہ اور شیخ عبدالکریم محمد المدرس البغدادی مدظلہ کا "دوست تربیت" کا فرما ہے۔

ان کی خوبی تحریر ان کے وسعت مطالعہ کی آئینہ دار ہے وہ عربی اردو اور انگلش لٹریچر کا گہرا مطالعہ رکھتے ہیں اور ایہ ان کی اعلیٰ ظرفی ہے کہ وہ اپنے "حاصل مطالعہ" میں اپنے قارئین کو شامل رکھتے ہیں۔ وہ مطالعہ کے نتائج کو اپنے ضمیر پر نازل کرتے اور پھر اپنے نوک قلم سے قرطاس ایض پر بکھیرتے چلے جاتے ہیں۔

گذشتہ دنوں ضلع لاہور کی تحصیل کینٹ کے ایک دور افتادہ سرحدی گاؤں میں جامعہ صراط مستقیم کے نام سے ڈاکٹر اشرف آصف جلالی کی سرپرستی میں ایک دینی ادارے کا افتتاح ہوا۔

اس موقع پر تازہ نظم

صراط مستقیم

عظمتوں کا اک حوالہ ہے صراط مستقیم

ظلمتوں کا اک اجالا ہے صراط مستقیم

ہے محمد کی عطا سردار احمد کا جلال

نسبتوں کا بول بالا ہے صراط مستقیم

دین کے انوار اس سے پھیل جائیں چار سو

یہ جہالت کا ازالہ ہے صراط مستقیم



# پانچواں باب انٹرویوز

انشاء اللہ کام بھی ہوگا نرالا دین کا۔  
 نام جو سب سے نرالا ہے صراط مستقیم  
 شاہ جلال الدین کے فیضان علمی کی نمود  
 حضرت آصف کا ڈھالا ہے صراط مستقیم  
 جو بھی دیکھے گا اسے بولے گا وہ ہے ساختہ  
 اللہ اللہ کیا ہی اعلیٰ ہے صراط مستقیم  
 ہے اسی کے رت جگوں اور شب بیداری کا صلہ  
 جس کے ہاتھوں نے سنبھالا ہے صراط مستقیم  
 حضرت آصف جلالی چاند ہے اس دور کے  
 اور انکے گرد ہالہ ہے صراط مستقیم  
 اے سعیدی افشاں جلیے میں آیا ہوں  
 ہاتھ میں شعروں کی مالا ہے ”صراط مستقیم“

## بزرگانِ دین کا نعتیہ کلام

(حصہ اول)

مرتبہ: صلاح الدین سعیدی

قیمت:- 30/-

زاویہ پبلشرز منج بخش روڈ، لاہور سے طلب فرمائیں

صلوٰۃ وسلام پڑھتے ہوئے آگ میں کودنے والا عظیم عاشق رسول

## محمد پناہ ٹوٹانی

قاری کرام محمد پناہ ٹوٹانی اور ہارون گانجو دیوبندی کا سہیلہ کنی اخبارات کی زینت بن چکا ہے سینکڑوں لوگوں نے خود ہاں جا کر تحقیقات کیں اور یہی گواہوں سے ملے جیسے جیسے یہ واقعہ شہرت پذیر ہو رہا ہے لوگ محمد پناہ کے بارے میں جاننا چاہتے ہیں کہ وہ کون ہے؟ کیا کرتا ہے؟ ابھی تک کسی اخبار یا رسالے نے محمد پناہ کا باقاعدہ انٹرویو شائع نہیں کیا یہ اعزاز اہتمام "فیضانِ مدینہ" کے حصے میں آیا ہے کہ محمد پناہ کا پہلا انٹرویو شائع کیا جا رہا ہے۔ امید ہے قارئین کرام ہماری اس کاوش کو پسند فرمائیں گے۔

11 اپریل بروز ہفتہ مغرب کے وقت میں لاڑکانہ پہنچا مغرب کی نماز ادا کرنے کے بعد حضرت پیر صاحب پکاڑا کے خاندان عالیہ راشدیہ کے چشم و چراغ معروف سکالر حضرت پیر سید زین العابدین راشدی صاحب کے ہاں حاضر ہوا اور محمد پناہ کے انٹرویو کے حوالے سے بات کی راشدی صاحب نے فرمایا کہ ابھی آپ آرام کریں صبح محمد پناہ سے ملاقات کریں گے۔

12 اپریل صبح سویرے سید بھورل شاہ جیلانی نے علامہ تاج محمد صاحب سے وقت انکا تو علامہ صاحب نے فرمایا کہ آپ 9 بجے تشریف لے آئی محمد پناہ موجود ہوں گے۔

لاڑکانہ سے تقریباً 32 کلومیٹر دور واڑہ کے مقام پر پہنچے تو پتا چلا کہ شہر میں محمد پناہ کے پیر مرشد حضرت پیر طریقت رہبر شریعت سائیں غلام حسین شاہ بخاری صاحب کا کوئی پروگرام ہے لہذا آپ کو انتظار کرنا پڑے گا علامہ تاج محمد صاحب کے چھوٹے بھائی نے بڑا تعاون کیا دوپہر کو سندھ کا روائتی کھانا بڑے اہتمام سے پیش کیا پھر ہمیں آرام کرنے کا مشورہ دیا دوپہر کے بعد علامہ

تاج محمد صاحب تشریف لائے اور عصر کی نماز کے دوران محمد پناہ آکر جماعت میں شامل ہو گئے عصر کے بعد ان سے ملاقات ہوئی اور قارئین کی دلچسپی کے لئے مندرجہ ذیل گفتگو کی۔

سائیں محمد پناہ صاحب آپ کا بہت بہت شکریہ کہ آپ نے ہمیں ملاقات کا وقت دیا پہلا سوال آپ سے یہ ہے کہ آپ کے نام کے ساتھ ٹوٹانی لکھا جاتا ہے اس کا کیا مطلب ہے یہ کوئی ذات وغیرہ ہے؟

جواب: جی ہاں ہمارا قبیلہ چاندیہ ہے اور اس کی ایک شاخ ٹوٹانی ہے اس لئے ہمارے نام کے ساتھ ٹوٹانی لکھا جاتا ہے۔

سوال: آپ کے والد صاحب کا اسم گرامی کیا ہے؟

جواب: میرے والد محترم کا نام محمد ملوک ٹوٹانی ہے۔

سوال: اس وقت آپ کی عمر کتنی ہوگی۔

جواب: میری عمر 26 سال کے قریب ہے۔

سوال: آپ کے اور کتنے بھائی ہیں۔

جواب: میرے علاوہ پانچ بھائی اور ہیں مجھ سمیت چھ بھائی ہیں۔

سوال: آپ کا نمبر کونسا ہے۔

جواب: میرا پہلا نمبر ہے باقی سب بھائی میرے سے چھوٹے ہیں۔

سوال: آپ کی شادی تو ضرور ہو چکی ہوگی۔

جواب: ہمارے ہاں سندھ میں بہت کم عمری میں شادی ہو جاتی ہے۔ میری شادی بھی لڑکپن

میں ہی ہو گئی تھی لیکن کچھ عرصہ بعد میری بیوی کا انتقال ہو گیا۔

سوال: ماں باپ نے آپ کی دوسری شادی نہیں کی۔

جواب: ابھی ماں باپ کوشش کریں گے تو دوسری شادی کر لوں گا۔

سوال: آپ نے کس سکول میں تعلیم حاصل کی۔

جواب: میں کسی سکول وغیرہ میں نہیں پڑھا بالکل اُن پڑھ ہوں۔

سوال: کسی دینی مدرسہ میں تعلیم حاصل کی۔

جواب: نہیں جناب میں نے آپ کو بتایا ہے تاکہ میں کسی جگہ پر بھی نہیں پڑھا۔

سوال: کس پیشے سے منسلک ہیں۔

جواب: پیشہ مزدوری ہے زمینوں پر (کاشتکاری) کام مل جاتا ہے تو وہ کر لیتے ہیں فیکٹری

مزدوری مل جائے تو وہ کر لیتے ہیں۔ بس مزدور آدمی ہیں اپنا گزارہ کر لیتے ہیں یہی پیشہ ہے۔

سوال: آپ کے والد صاحب کیا کام کرتے ہیں۔

جواب: وہ بھی مزدوری کرتے ہیں زمینوں پر کام وغیرہ مل جاتا ہے۔

سوال: بعض اخبارات نے یہ افواہ پھیلانے کی کوشش کی ہے کہ آپ کا ہارون کے ساتھ "ختم

نبوت" کے موضوع پر مباحلہ ہوا تھا آپ اس سلسلے میں کیا کہتے ہیں۔

جواب: یہ بالکل غلط بات ہے بالکل جھوٹ ہے ہماری بحث میں ختم نبوت کا ذکر بھی نہیں آیا

ہمارا جھگڑا تو صرف حضور اکرم ﷺ کے حاضر و ناظر اور مختار ہونے پر ہوا تھا۔

جو لوگ ختم نبوت کا ذکر کر رہے ہیں تو گویا وہ خود اپنے بھائی (ہارون) کو مرزائی ثابت

کر رہے ہیں۔

آپ گواہوں سے معلوم کریں جو بالکل غیر جانبدار ہیں بلکہ اکثر گواہ ہارون کے قریبی

ہیں اور مجھے جانتے تک نہیں لہذا ان کی بات میں وزن ہونا چاہئے۔

سوال: کچھ لوگوں نے یہ بھی شور مچا رکھا ہے کہ زبردستی ہارون کو آگ میں ڈالا گیا ہے۔

جواب: آگ میں جانے سے پہلے ہم دونوں نے نفل پڑھے دعائیں مانگیں کئی لوگ وہاں

موجود تھے پھر زبردستی کیے ہو سکتی ہے۔ وہاں تو اکثر ہارون کے رشتہ دار تھے اور اس کے اپنے لوگ

تھے میں بالکل اکیلا تھا نہ وہاں نوٹانی قبیلے کا آدمی تھا نہ کوئی میرا دوست تھا تو میں زبردستی کیسے کر سکتا

تھا۔

سوال: جب آپ آگ کے اندر کھڑے تھے تو کیا لگ رہا تھا۔

جواب: بڑا مزہ آرہا تھا ایسا لگتا تھا کہ ٹھنڈی ٹھنڈی ہوا آرہی ہے اور میں حیران تھا کہ آگ کے

اندر ہوا کیسے آرہی ہے۔

سوال: یہ بات بھی سننے میں آئی ہے کہ آپ کی طرف کی آگ بڑھ گئی تھی۔

جواب: مجھے تو مظلوم نہیں میں تو اس وقت جذبات میں تھا اور مجھے کچھ پتہ نہیں تھا کہ آگ کا

رنگ کیا ہے البتہ جو لوگ موجود تھے وہ یہی بتاتے ہیں کہ میری طرف کی آگ بڑھ گئی اور ہارون

دیوبندی کی طرف کی آگ دیکھی ہی تھی جیسی آگ ہوتی ہے۔

سوال: آگ سے نکلنے کے بعد کیا ہوا۔

جواب: لوگوں نے خوشی سے نعرے لگائے مجھے مبارکباد دی پھر بعد میں شہر میں جلوس نکالا ایک

آدمی ہارون کو ڈاکٹر کے پاس لے گیا اور اس کا علاج کرنا پھر اخباروں میں چرچا ہو گیا لوگ دور

دور سے مجھے دیکھنے آتے ہیں اور یہ سلسلہ آج تک چل رہا ہے۔

سوال: آپ کا سارا خاندان بنی بریلوی ہے۔

جواب: بالکل ہم کٹر بنی بریلوی ہیں علمائے اہلسنت بریلوی کے پیچھے چلنے والے ہیں۔

سوال: علمائے اہلسنت میں آپ کا پسندیدہ عالم دین کون ہے۔

جواب: ویسے تو سارے ہی علماء اچھے ہیں ویسے مولانا سعید احمد اسعد صاحب اچھے لگتے ہیں

ان کا انداز بہت اچھا ہے اور وہ بہت بہادر آدمی ہیں۔

گواہوں کے بیانات:

نوٹ ادد گواہ ہارون کی برادری کے ہیں اور ایک اس کی خالہ کا لڑکا ہے۔

☆ آگ جلانے والے۔ اللہ نوسوڑ۔ ممتاز آباد۔ دارہ

میں اللہ تعالیٰ کو حاضر و ناظر جان کر کہتا ہوں۔ مباحلہ کے وقت میں وہاں موجود تھا ان

دونوں کے پاس ماچس نہیں تھی اس لئے میں نے آگ لگائی آگ لگانے سے پہلے میں نے ہارون

کو منع کیا کہ بحث نہ کرو اور محمد پناہ کے آگے ہاتھ جوڑے کہ چھوڑ دجانے دو لیکن دونوں نے میری بات نہ مانی اور کہا کہ ما جس لگاؤ میں نے ما جس لگا دی۔

سوال: کیا آپ محمد پناہ کو جانتے تھے۔

جواب: نہیں۔

سوال: ہارون کو جانتے تھے۔

جواب: جی ہاں ہارون نزدیک کا رہنے والا ہے محمد پناہ ہم سے کافی دور رہتا ہے۔

سوال: آگے میں جانے سے پہلے دونوں کی کیا حالت تھی۔

جواب: محمد پناہ غصے میں سرخ ہو چکا تھا اور زور زور سے رو رہا تھا اور مدینے والے سائیں کو بلاتا

تھا اور ہارون کہتا تھا وہ کچھ نہیں کر سکتے وہ حاضر و ناظر نہیں ہیں تم کیوں بلاتے ہو۔ پھر پہلے محمد پناہ

اندر گیا پھر اس کو پکڑ کر کھینچا بس وہ تو فوراً ہی نکل کر بھاگا اس کی داڑھی جل گئی ایک ٹانگ جل گئی

اس ٹانگ کی کھال اترتے ہوئے میں نے خود دیکھی اور محمد پناہ کافی دیر آگ میں رہا۔

چھ گواہوں کے بیانات:

ہم خدا تعالیٰ کو مالک اور حاضر و ناظر جان کر تصدیق کرتے ہیں کہ جس طرح محمد پناہ

نے بیان کیا اسی طرح ہوا تھا اور ہم سب موجود تھے اور یہ واقعہ دیکھ کر حیران ہو گئے۔

(۱) غلام نبی قریشی۔ گاؤں مانجھی خاں سوڈر۔ تحصیل دارہ۔

(۲) غلام علی ولد خیسو خان گاجو (ہارون کی خالہ کا لڑکا)

(۳) رانجھن ولد محمد فاضل پیرزادہ (جس ٹریکٹر پر ہارون مزدوری کرتا تھا اس کا ڈرائیور)

(۴) محمد اسلم ولد محمد عرس بروہی۔ شہر دارہ۔

(۵) غلام حسین ولد جانب خان گاجو۔ گاؤں حاجی غلام محمد گاجو (ہارون کی برادری کا)

(۶) غلام حسین ولد مصری خان گاجو گاؤں عبدالکریم گاجو (ہارون کی برادری کا)

نوٹ! اس گواہ نے ہارون کا ابتدائی علاج اپنی جیب سے کرایا

یورپ کے پانچ ہفتہ کے تبلیغی دورے سے واپسی سے مناظر اسلام

حضرت علامہ پروفیسر سعید احمد اسعد سے انٹرویو

مسک حق اہلسنت کے دفاع اور ترجمانی کا فریضہ ادا کرنے کے لئے ہر دور میں اللہ تبارک و تعالیٰ نے ہمیں ایسے بے باک، باکردار، عالی ہمت خطیب اور مناظر اسلام عطا فرمائے ہیں جو اپنی بہترین خداداد صلاحیتوں سے کام لے کر دلیرانہ اور منصفانہ انداز میں اہل سنت کے انکار و نظریات کا پرچار کرتے رہے ہیں۔

برصغیر میں پچھلے صدی میں نجدیت کا جو طوفان بدتمیزی آیا پہلے پہل اعلیٰ حضرت اور ان کے خلفاء نے اس کا مقابلہ کیا اعلیٰ حضرت کے خلفاء میں شیریشہ اہل سنت مولانا شمس علی لکھنوی، عالمی مبلغ اسلام حضرت علامہ شاہ عبدالحلیم صدیقی، پروفیسر سید سلیمان اشرف بہاری خصوصیت کے ساتھ اس میدان کے مردان حق تھے۔

قیام پاکستان کے بعد جو بلند پایہ مناظر خطیب سامنے آئے ان میں مولانا عنایت اللہ، مولانا محمد عمر چھوڑی، قائد اہل سنت امام شاہ احمد نورانی، ابوالنور مولانا بشیر احمد اور خطیب پاکستان مولانا محمد شفیع اذکار ڈوی کے اسماء گرامی نمایاں نظر آتے ہیں۔

ان بزرگوں کا تسلسل کئی بہادر اور جرأت مند مناظرین کی شکل میں جاری ہے جن میں ایک ممتاز و معتبر نام مناظر اسلام حضرت پروفیسر محمد سعید احمد اسعد کا ہے۔ حضرت مناظر اسلام حال ہی میں یورپ کے اڑتیس روزہ دورے سے واپس تشریف لائے تو ہم نے فیضان مدینہ کے قارئین کی ضیافت قلبی اور معلومات و دلچسپی کے لئے ان سے جامعہ امینیہ فیصل آباد میں ملاقات کی اور حسب ذیل گفتگو کی۔



سوال: حضرت ہم آپ کو بھرپور اور کامیاب دورہ پر مبارکباد پیش کرتے ہیں سب سے پہلے یہ فرمائیے کہ آپ ورلڈ اسلامک مشن کی طرف سے تشریف لے گئے تھے یا کسی اور تنظیم نے آپ کو مدعو کیا تھا۔

جواب: یورپ کے مسلمان عیسائی ڈرامیوروں کی ایک تنظیم ہے اس کے عہدیداروں کی طرف سے میری دعوت تھی ان کا کہنا تھا کہ برطانیہ میں کئی بد عقیدہ مولوی شور برپا کئے رکھتے ہیں لہذا ہم یہ چاہتے ہیں کہ کوئی سنی عالم دین ان کا معقول جواب دے بلکہ ان کو مناظرہ کا چیلنج کرے۔

سوال: جب آپ برطانیہ پہنچے تو وہاں کے مسلمانوں نے اپنے جذبات کا کس طرح اظہار کیا؟  
جواب: وہاں کے مسلمان جو غیر قوموں کے درمیان زندگی بسر کر رہے ہیں اس لئے ان کے اندر مقابلہ کار حجان پایا جاتا ہے اور یہی جذبہ ہے ان کو متحرک رکھتا ہے میرے وہاں پہنچنے سے پہلے انہوں نے استقبال کے سارے انتظامات بڑے منظم طریقے سے مکمل کر لئے تھے اور مجھے بڑی خوشگوار حیرت ہوئی کہ دیار غیر میں تقریباً دس ہزار لوگوں نے میرا استقبال کر کے اپنی محبت کا اظہار کیا۔

سوال: سب سے پہلا پروگرام کس جگہ منعقد ہوا؟  
جواب: پہلا پروگرام یورپ کی سب سے بڑی مسجد کھنگولہ مسجد برمنگھم میں ہوا۔  
سوال: عنوان کیا تھا؟

جواب: آپ جانتے ہی ہیں میرا عنوان تو حضور سرورِ عالم ﷺ کی عظمت اور محبت ہی ہوتا ہے وہاں زیادہ تر پروگرام اسی مقدس عنوان کے تحت ہوئے۔

سوال: اس جلسہ کا کیا رد عمل ہوا؟

جواب: پہلے ہی جلسے کے بعد وہابیوں کو سانپ سونگھ گیا اور اہل سنت میں خوشی کی لہر دوڑ گئی۔ عام طور پر یورپ میں صرف ہفتہ اور اتوار کو یعنی چھٹی کے دن جلسے ہوتے ہیں مگر اس جلسہ کا اتنا اثر ہوا کہ لوگوں نے جلسوں کے لئے اپنی اپنی ملازمتوں سے چھٹی کر کے بھی خطابات سنے۔ تاجروں

نے اپنی سرگرمیوں میں کمی کی اور محبت کے ساتھ پروگراموں میں شرکت کرتے رہے۔ ہر روز پروگرام ہوتا تھا اور ہر روز نئے جذبے کے ساتھ لوگ بھرپور شرکت کرتے تھے اور آخری دنوں میں تو تین تین چار چار جلسے روز بھی ہوئے لیکن لوگوں کے جوش و خروش میں فرق نہیں آیا۔

سوال: تقریر کس زبان میں ہوئی تھی؟

جواب: اردو میں۔

سوال: کوئی مناظرہ وغیرہ بھی ہوا؟

جواب: پہلے تو اہل حدیث بہت شور کرتے تھے اور مناظرے کے چیلنج کرتے تھے۔ میں نے جا کر چیلنج قبول کیا اور ان سے رابطہ قائم کیا تو انہوں نے یہ کہہ کر راہ فرار اختیار کی کہ ہم گڑے مردے نہیں اکھاڑنا چاہتے۔

سوال: یہ کس اہل حدیث نے کہا؟

جواب: عبدالمہادی العسری جو جمعیت اہل حدیث یورپ کے سربراہ ہیں۔

سوال: وہ پاکستانی ہیں یا یورپ کے مقامی ہیں؟

جواب: وہ انڈین ہیں۔

سوال: یورپ کے دورہ میں آپ کی دوسرے پاکستانی علماء سے بھی ملاقات ہوئی ہوگی؟

جواب: جی ہاں! حضرت علامہ حامد سعید کاظمی، حضرت مولانا ابو بکر چشتی اور غازی ملت حضرت سید محمد ہاشمی کچھوچھوی کے ساتھ کئی مشترکہ پروگرام ہوئے۔

سوال: مجموعی طور پر وہاں کس مسلک کے لوگ زیادہ ہیں؟

جواب: ظاہر ہے زیادہ تو سنی ہی ہیں لیکن مدارس سنیوں کے کم ہیں سنی زیادہ تر لشکر وغیرہ میں پیسے لگاتے ہیں۔

سوال: لشکر کا رواج وہاں بھی ہے؟

جواب: جی ہاں! وہاں تو بڑا پر تکلف لشکر ہوتا ہے ہر جلسہ میں تقریباً پچاس ہزار

-/50,000 روپے صرف نگر پر خرچ ہوتے ہیں۔

سوال: اس سلسلے میں آپ نے ان کی راہنمائی نہیں فرمائی۔

جواب: بالکل کی، میں نے ان سے بہت زور دے کر کہا کہ جتنا پیسہ آپ کھانے پینے پر خرچ کرتے ہیں اتنے پیسے میں تو آپ یورپ میں ایک بہترین اسلامی یونیورسٹی بنا سکتے ہیں۔

سوال: اہل سنت کے کون کون سے ادارے وہاں بہتر انداز سے کام کر رہے ہیں۔

جواب:۔ ورلڈ اسلامک مشن سب سے بڑی جماعت ہے اور سب سے قدیم ہے لہذا اس کا ہر شہر میں اچھا کام ہے تقریباً ہر شہر میں مساجد اور تعلیمی مراکز ہیں اور وہ بہت اچھے نتائج دے رہے ہیں اس کے علاوہ جامعہ انکرم بھی بہت اعلیٰ پیمانے پر خدمات انجام دے رہا ہے۔

الحجاز کالج بھی اچھا کام کر رہا ہے اب تو ماشاء اللہ دعوت اسلامی نے بھی کام شروع کر دیا ہے۔

سوال: جماعت اہل سنت کا وہاں کیا کردار ہے؟

جواب: جماعت اہل سنت تو فعال ہے لیکن 2 گروپ ہونے کے باعث ظاہر ہے نقصان ہو رہا ہے۔

سوال: آپ نے صلح کروانے کی کوشش نہیں کی؟

جواب: اگر وہ چاہتے تو میں صلح کروانے کو تیار تھا مگر انہوں نے چاہا ہی نہیں۔

سوال: حضرت آپ کا بہت بہت شکریہ کہ آپ نے اپنا قیمتی وقت دیا۔ انوار حیدر کے قارئین کے لئے کوئی پیغام؟

جواب: میرا پیغام محبت ہے جہاں تک پہنچے۔

صدر الافاضل کے خدمت گزار ۹۰ سالہ بزرگ

جناب محمد افضل اشرفی ایڈووکیٹ سے انٹرویو

۲۲ فروری ۲۰۰۳ء عصر کی نماز کے بعد حضرت مولانا مقبول الہی نقیسی کی راہنمائی میں اعلیٰ تعلیم کے ”صدر الافاضل نمبر“ کے لئے حضرت صدر الافاضل کے منظور نظر عقیدت مند اور خدمت گزار جناب محمد افضل اشرفی ایڈووکیٹ مدظلہ سے انٹرویو کے لئے ڈیفنس میں واقع ان کی رہائش گاہ پر پہنچے۔

محترم محمد افضل اشرفی صاحب نے صاحب فرماش ہونے کے باوجود بڑی خندہ پیشانی اور تحمل سے ہمارے سوالات کے جوابات عنایت فرمائے جو اعلیٰ تعلیم کے قارئین کی نذر ہیں۔

سوال: قبلہ آپ کا اسم گرامی

جواب: محمد افضل اشرفی

سوال: اشرفی کن بزرگوں کی نسبت سے کہلاتے ہیں۔

جواب: حضرت سید محمد محدث کچھوچھوی کی نسبت سے مجھے ان سے بیعت کا شرف حاصل ہے

سوال: جناب آپ کی تعلیمی قابلیت۔

جواب: بی اے۔ ایل ایل بی۔

سوال: بی اے کہاں سے کیا۔

جواب: ابتدائی طور پر گورنمنٹ کالج میں پڑھا پھر دیال سنگھ کالج سے بی اے کیا۔

سوال: حضرت آپ کون سے سن میں رشتہ ازدواج میں خسلک ہوئے۔

جواب: دسمبر 1940ء میں نکاح ہوا تھا اور جنوری 41ء میں ولیہ۔

(اس..... پر عارف نعیمی نے گمراہ لگائی کہ گویا آپ کی شادی 2 سالوں پر محیط ہے تو

حضرت بہت محظوظ ہوئے اور بے ساختہ مسکراہٹ سے اس کا ظہار فرمایا۔

سوال: جناب یہ بتائیے کہ پہلی مرتبہ آپ نے حضرت صدرالافاضل کو کب اور کہاں دیکھا۔

جواب: 1935ء میں آپ حزب الاحناف کے سالانہ جلسہ دستار فضیلت میں خطاب فرمانے کے لئے تشریف لائے تھے وہیں میں نے پہلے پہل آپ کی زیارت کی اور خطاب بھی سنا۔

سوال: سنا ہے حضرت صدرالافاضل قیام لاہور کے دوران آپ ہی کے ہاں ٹھہرتے تھے۔

جواب: جی ہاں یہ بعد کی بات ہے تقریباً 1939ء کے بعد سے ہمارے ہاں ٹھہرتے رہے ہوا

یہ کہ اندرونِ وطنی دروازہ حزب الاحناف کے قریب ایک چھوٹا سا مکان سید ابوالبرکات نے

حضرت مولانا نعیم الدین مراد آبادی کے لئے مخصوص کر رکھا تھا۔ اس کے کچھ حصہ میں آپ

ٹھہرتے تھے۔ آپ کو بیماری کے باعث بار بار پیشاب آتا تھا۔ جس کی وجہ سے سیزھیاں چڑھ کر

اوپر آتا پڑتا اور بار بار اوپر آنے جانے سے کافی دقت ہوتی تھی۔ میرے والد صاحب نے ایک دن

آپ کی دعوت کی جب آپ ہمارے گھر تشریف لائے تو میرے والد صاحب نے آپ کو پیش کش

کی کہ آپ جب بھی لاہور آئیں تو ہمارے ہاں قیام کیا کریں۔ ہمارا مکان تقریباً 2 کنال پر تھا اور

کمرے کے قریب ہی غسل خانہ وغیرہ بھی تھا اور وضو کی بھی سہولت تھی۔ لہذا حضرت مولانا نعیم

الدین مراد آبادی نے سید صاحب کے مشورے سے میرے والد صاحب کی پیشکش قبول کر لی اور

39 سے 48 تک آپ جب بھی لاہور آئے ہمارے ہی مکان کو شرف بخشا۔

سوال: کیا ہر سال حضرت لاہور تشریف لایا کرتے تھے۔

جواب: مجھے کوئی چھ یا سات مرتبہ یاد ہے۔

سوال: جب حضرت آپ کے ہاں ہوتے تو کون سے علماء اکثر ان سے ملنے آتے تھے۔

جواب: بے شمار علماء اور مختلف لوگ آیا کرتے تھے۔ مجھے سب کے نام تو یاد نہیں لیکن حکیم

الامت مفتی احمد یار خان نعیمی، حضرت سید ابوالبرکات اور امام اہل سنت غزالی زماں علامہ احمد سعید

کاظمی ملتان والے اور دیگر کئی بڑے بڑے نام ور لوگ آیا کرتے تھے۔

سوال: آپ کا گھر لاہور کے کس علاقے میں واقع تھا۔

جواب: برکت علی روڈ موچی دروازہ۔

سوال: اب وہ گھر ہے یا نہیں۔

جواب: اب وہ تقسیم ہو گیا ہے کچھ حصہ میں مارکیٹ بن گئی کچھ حصہ باقی ہے۔

سوال: حضرت مولانا نعیم الدین مراد آبادی کے معمولات کیا ہوتے تھے۔

جواب: ملاقاتیوں سے فارغ ہونے کے بعد ذکر و فکر ہی میں رہتے تھے۔

سوال: مثلاً ذکر و فکر میں کیا شامل تھا آیا تسبیح وغیرہ زیادہ پڑھتے تھے۔

جواب: نہیں تسبیح تو میرے خیال میں میں نے نہیں دیکھی اکثر انگلیوں پر پڑھتے تھے اور رات

عشاء کے بعد کوئی ڈیڑھ گھنٹہ وظائف کیا کرتے تھے۔ اس کے بعد تہجد معمول میں شامل تھی۔

سوال: ملاقاتیوں سے اکثر کن موضوعات پر بات کرتے تھے۔

جواب: جو موضوع چھڑ جاتا اس کے مطابق بات کرتے سیاسی موضوع پر بھی مذہبی موضوع پر

بھی ہر موضوع پر بات چیت چلتی رہتی تھی۔ علماء سے زیادہ تر علمی اور مذہبی موضوع پر ہی بات

کرتے تھے۔

سوال: لوگوں کو کیا کہہ کر مخاطب کیا کرتے تھے۔

جواب: حضرت کہہ کر پکارتے تھے اور سید صاحب کو حضرت سید صاحب کہتے تھے۔

سوال: آپ نے کبھی ان کے ساتھ سفر کا شرف بھی حاصل کیا۔

جواب: جی ہاں جب بھی کبھی آپ کسی علاقے میں تقریر کے لئے جاتے تو میں بڑے شوق سے

ساتھ جاتا تھا۔

سوال: تقریر زیادہ تر کن موضوعات پر کیا کرتے تھے۔

جواب: اکثر میں نے ان کو سیرت رسول اکرم ﷺ پر ہی تقریر کرتے سنا اور تقریر کے دوران

جیسے جیسے سرکارِ دو عالم ﷺ کا ذکر کرتے تو بے اختیار رونے لگتے اور سامعین بھی آپ کی تقریر سننے تو ایسا اثر ہوتا کہ سامعین بھی اٹھ کھڑے ہو جاتے تھے۔ ہر موضوع پر تقریر کرتے تھے سیاسی موضوعات پر بھی گفتگو ہوتی رہتی۔ لیکن زیادہ تر سیرت پر بولا کرتے تھے۔

سوال: تقریر کی تیاری کیا کرتے تھے یا نہیں۔

جواب: تیاری کی ان کو ضرورت نہیں پڑتی تھی ویسے جب بھی کہیں جانا ہوتا تو ضرور مطالعہ فرماتے تھے۔ جب 1946ء میں سنی کانفرنس بنارس میں ہوئی تو مجھے کہنے لگے آپ بھی چلیں گے میں نے کہا ضرور جاؤں گا اور پھر میں بنارس سنی کانفرنس میں شرکت کے لئے آپ کے ساتھ گیا وہاں بڑے بڑے لوگوں کی تقریریں سنی میرے پیر مرشد محدث کچھو چھو نے خطبہ پڑھا اور پاکستان کے حق میں بہت زبردست تقریریں ہوئی۔ اس کانفرنس میں کوئی 20 ہزار کے قریب علماء شریک ہوئے تھے۔

سوال: سفر میں آپ نے نماز کے سلسلے میں ان کو کیسا پایا۔

جواب: اگر نماز کا وقت جارہا ہوتا تو سیٹ پر بھی پڑھ لیتے تھے ورنہ کوشش کرتے تھے کہ جہاں دس منٹ کے لئے گاڑی رکے وہاں پڑھتے تھے۔

سوال: جب آپ کے ہاں قیام کرتے تو کھانے میں کیا پسند کرتے۔

جواب: کوئی خاص نہیں ہم جو کچھ پیش کرتے بڑے خوش ہو کر کھاتے تھے۔

سوال: کبھی تو کوئی فرمائش کی ہوگی۔

جواب: نہیں جی مجھے یاد نہیں کہ کبھی کوئی فرمائش کی ہو البتہ مولچین کی ہدایات کے مطابق کھاتے تھے۔

سوال: چائے وغیرہ شوق سے پیتے تھے کہ نہیں؟

جواب: نہیں۔

سوال: اخبار کا مطالعہ پابندی سے کرتے تھے؟

جواب: اخبار پابندی سے پڑھتے تھے لیکن خاص خاص خبریں پڑھتے تھے۔ سارا اخبار نہیں پڑھتے تھے اور اخبار پڑھتے پڑھتے تبصرہ بھی فرماتے تھے اگر کوئی اچھی خبر ہوتی تو خوشی سے دوسروں کو بھی سناتے اور کوئی غلط بات ہوتی تو بڑے پر زور انداز میں مذمت کرتے۔

سوال: صدر الافاضل کے ملاقاتیوں میں کبھی کوئی غیر مسلم یا بدعقیدہ بھی آپ کے ہاں آیا۔

جواب: نہیں۔

سوال: آپ کو کبھی کسی بات پر جھڑکا۔

جواب: نہیں جی میں تھا اور 2 بھائی اور تھے ہمیشہ ہم تینوں سے محبت فرماتے کبھی جھڑکا نہیں۔

سوال: ان کی محبت کا کوئی انداز جو آپ کو آج تک یاد ہو۔

جواب: شروع میں میری داڑھی پوری نہیں تھی اور حضرت اس بات کو پسند نہیں فرماتے تھے ایک دن بڑے پیار بھرے انداز میں میرے چہرے کو اپنے دونوں ہاتھوں میں لے کر بڑے معنی خیز انداز میں مسکراتے ہوئے فرمانے لگے ”مولانا کیا حال ہے“ آپ کے اس انداز بھینٹ سے میں اتنا متاثر ہوا کہ 70 برس ہونے کو آئے کبھی داڑھی حد شرع سے کم نہیں ہوئی یہ ان کی محبت کا ایک انداز تھا جو مجھے آج تک یاد ہے۔

سوال: عموماً لاہور میں کتنی مدت ٹھہرتے تھے۔

جواب: یہی کوئی آٹھ دس دن۔

سوال: کہیں جانا ہوتا تو پیدل جاتے یا کوئی سواری ہوتی تھی۔

جواب: قریب ہی تاکہ اسٹینڈ تھا جب کہیں جانا ہوتا تاکہ آ جاتا اور اس وقت تاکہ ہی سواری تھی۔ زیادہ تر اس میں سفر کیا کرتے تھے۔

سوال: جناب قبلہ آپ کے علم میں حضرت صدر الافاضل کی کوئی ایسی خواہش جو پوری نہ ہو سکتی ہو اور اکثر اس کا ذکر فرماتے ہوں۔

جواب: اکثر ایک بات کا ذکر فرماتے تھے کہ مجھے اعلیٰ حضرت امام احمد رضا بریلوی سے بڑا فیض



ملا اور وہ میرے ہر سوال کا جواب تسلی بخش عنایت فرماتے تھے لیکن مجھے اس بات کا افسوس اور حسرت ہے کہ مجھے اعلیٰ حضرت سے قوالی کے موضوع پر بات کرنے کا کبھی موقع نہ ملا۔ اگر موقع ملا ہوتا تو میں آپ کی خدمت میں عرض کرتا کہ بہت بڑے بڑے مشائخ قوالی سنتے رہے ہیں اور اس مسئلے پر دلائل پیش کرتا اور یہ کوشش کرتا کہ اعلیٰ حضرت اس مسئلے پر زیادہ سختی نہ فرمائیں۔

سوال: حضرت آپ نے بڑی عجیب بات سنائی ہے کیا حضرت مولانا نعیم الدین مراد آبادی قوالی سنتے تھے۔

جواب: نہیں قوالی سنتے تو میں نے انہیں کبھی نہیں دیکھا مگر مذکورہ بات میں نے آپ سے ضرور سنی ہے البتہ میرے شیخ حضرت محدث کچھوچھوی قوالی سنتے تھے انہیں قوالی سنتے دیکھا ہے۔

سوال: اور کوئی یادگار واقعہ:

جواب: ایک مرتبہ مراد آباد جانے کے لئے کسی کوٹکٹ لینے کے لئے بھیجا تو پتا چلا کہ ٹکٹ 12 روپے کا ہے اور سیٹ نہیں ہے آپ نے دوبارہ سیٹ کے لئے بھیجا تو پتہ چلا کہ ایک سیٹ ریلوے کے متعلقہ افسر نے بلیک میں فروخت کرنے کے لئے خود رک رکھی ہے اور وہ دس روپے مانگ رہا ہے آپ نے بڑی کوشش کی کہ قانوناً وہ سیٹ مل جائے جب کوئی چارہ نہ رہا تو مجبوراً آپ نے دس روپے دیئے اور حاضرین کو گواہ بنا کر فرمایا کہ ہم نے کسی کا حق نہیں مارا نہ رشوت دی ہے لیکن متعلقہ افسر نے ہماری مجبوری سے ناجائز فائدہ اٹھایا ہے۔ کیونکہ ہمیں ہر حال میں مراد آباد پہنچنا ضروری ہے اس لئے ہم یہ دس روپے مجبوری میں دے رہے ہیں۔

## شخصیات اسلام پر ایک تاثر

محترم صلاح الدین سعیدی کی کتاب ”شخصیات اسلام“ پڑھتے ہوئے حضرت سیدنا شیخ جنید بغدادی رضی اللہ عنہ کا ارشاد گرامی دماغ کی سکرین پر نمودار ہونے لگتا ہے کہ..... ”یا کاین امت کے الفاظ خدا کی فوج کے لشکری ہوتے ہیں“..... واقعی سچ ہے کہ اللہ والوں کا ذکر گناہوں کا کفارہ اور خدا کے ساتھ تعلق کی رسی کو مضبوط کرنے کا بہانہ ہوتا ہے۔

سعیدی صاحب نے بہت اچھا کیا کہ شخصیات اسلام کے ذکر خیر سے اپنے قلم و قریاس کو منور کیا اور اپنے قارئین کے لئے وادی ایمان اور حتمین ایمان میں بہاروں کا اہتمام کیا۔ صلاح الدین سعیدی سنجیدہ اور متین موضوعات کا انتخاب کر کے نہایت متانت و محنت سے ان پر لکھنے کی مشق کے عادی ہیں یہی وجہ ہے کہ اس سے قبل اُن کے قلم سے تقریباً دو درجن کتابیں نکل چکی ہیں اور ماشاء اللہ مقبولیت کی حدوں کو چھو رہی ہیں جو بجائے خود ان کی قبولیت کی دلیل ہے۔ میرے لئے خوشی کا باعث ہے کہ اس نئی کاوش پر میں محترم سعیدی صاحب کو ہدیہ مبارکباد پیش کروں۔

میری رائے میں اس کتاب کو ہر ذی شعور کے زیر مطالعہ رہنا چاہیے تاکہ اس معاشرے اور سماج کا رشتہ اکابر و مشاہیر سے مضبوط بنیادوں پر قائم ہو۔ میں ان کے علمی، تحقیقی، تصنیفی سفر کی کامیابی کے لئے دعا گو ہوں..... حق تعالیٰ جل شانہ ان کے علم و قلم میں اپنی خاص برکتیں شامل کرے اور ان کے لیے باب مدیۃ العلم سیدنا علی المرتضیٰ کرم اللہ تعالیٰ وجہہ کے فیضان کے دروازے کھول دے (آمین)

ملک محبوب الرسول قادری

(ایڈیٹر: ماہنامہ ”سوئے جاز“ لاہور)

اسلامک میڈیا سنٹر لاہور